

قائم اور مہلک

الیاس احمد گدڑی

RKSHED

فائریا

MD NADEEM IQBAL



الیاس احمد گزنی

MD NADEEM IQBAL

عملہ حقوق بحق افضال احمد گدی محفوظ



کتاب کا نام _____ فائبر ایریا
مصنف _____ ایس احمد گدی گدی جلد تہریا ۸۲۸۱۱۱
کتابت _____ عبدالوجید وحدت رقم و صنادی و محمد سلمان تانکی
سرورق _____ عطاء اللہ اختر
طباعت _____ عزیز پرنٹنگ پریس۔ دہلی
تعداد _____ ۴۰۰ (چھ سو)
سن اشاعت _____ ۶۱۹۹۲
قیمت _____ ایک سو پچاس روپے



تقسیم کار
معیار پبلی کیشنز نیو دہلی

اسے کتاب کے تمام کردار، واقعات اور مقامات
فرضی ہیں۔ اس لیے کوئی بھی مماثلت محض اتفاقہ ہوگی اور ناقابل تعزیر۔
اس ناول کے جُز یا کُل کے استعمال کے لیے مصنف کی تحریری
اجازت لازمی ہوگی

عطا اللہ اختر

ابتداء

اگر آپ کبھی کونلوں کی اس دنیا میں آئیں جسے کو لفیلڈ کہنا جاتا ہے تو آپ دیکھیں گے کہ کہیں کہیں کسی کسی سڑک کے کنارے ایک بہت چھوٹا سا بورڈ لگا ہوگا۔ " فائبر ایریا " آگ۔؟

آپ حیرت سے چاروں طرف دیکھیں گے مگر آگ آپ کو کہیں دکھلائی نہیں دیگی، نہ آگ، نہ دھواں، نہ شعلہ، نہ چنگاری کچھ بھی نہیں، آپ کے دونوں طرف اوپر کھاڑا میدان ہوگا جو بن تلسی یا کیٹیلے کی جھاڑیوں سے بھرا ہوگا۔ اگر وہ موسم برسات کا یا ٹھنڈا ہو تو یہ جھاڑیاں ہری بھری ہوں گی ورنہ زرد اور کھئی رنگ کی۔ دور دور میں مزدوروں کے کوارٹر، کولیری کی چمنیاں اور کوئلے کے بڑے بڑے ڈھیر سب دکھلائی دینگے مگر آگ نہیں۔ آپ لمحہ بھر میں اس بورڈ کو نظر انداز کر دیں گے۔

مگر کیا واقعی آگ نہیں ہے۔؟

آگ ہے۔ اوپر نہیں ہے اندر ہے۔ زمین کے اندر کبھی کبھی پانی گھس جانے سے یا زمین کی پرت کمزور پڑ جانے سے یا شاید اپنی شدت کی وجہ سے زمین کا ایک بہت چھوٹا ٹکڑا اندر دھنسا جاتا ہے اور گیس، دھوئیں اور بھاپ کی شکل میں آگ پھوٹ پڑتی ہے۔ تب ٹانگ ڈپارٹمنٹ ایکشن میں آتا ہے۔ اس بڑے سوراخ میں جس سے بھاپ خارج ہو رہی ہوتی ہے۔ پانی اور ریت بھری جاتی ہے۔ اس عمل کو اسٹوننگ کہتے ہیں۔

اسٹوننگ ایک خاص عمل ہے کوئلے کی کانوں میں۔ جہاں سے کوئلہ نکالا جاتا ہے وہاں خالی جگہوں کو بالو سے بھرنا پڑتا ہے۔ اس لئے قرب و جوار کی ندیوں سے ریت لانے کیلئے ایک الگ ٹرک قائم ہے اس کے علاوہ ہزاروں ٹرک بالو پراپیوٹ ٹھیکیداروں کے ذریعہ لایا

جاتا ہے۔ بالو کی ٹھیکیداری بڑی منافع بخش ہے۔ اس لئے اس کے ٹھیکے کیلئے بڑے بڑے جنغادری لوگ یعنی بڑے بڑے مافیا سربراہ میدان میں اترتے ہیں۔ آج تک سینکڑوں لوگوں کی جان اس ٹھیکیداری کے لئے جا چکی ہے۔ کہتے ہیں ریت کی ٹھیکیداری کا کوٹیشن فارم قلم سے نہیں، رُ اُفل کی نال سے بھرا جاتا ہے۔

بہر حال اس بات کو یہیں چھوڑیے۔ کیونکہ یہ میرے ناول کا موضوع بھی نہیں ہے۔ اور ساتھ ہی یہ ڈر لکھی ہے کہ کوئی مافیا سربراہ ناراض ہو جائے تو میری خیر نہیں۔ کسی دن کوئی لمبا ترنگا آدمی دھوتی کرتا پہننے اور کاندھے پر یا سر پر سفید سنہری کور کا گچھا لپیٹے آئے گا اور بولے گا۔ کابے سار ہمارا ملک کے کھلاف لکھت باڑا۔ پھر کمر سے پانچ راؤنڈ نکال کر میرے کمزور جسم میں دو چار گولیاں اتار دے گا اور کسی کو پتہ بھی نہیں چلے گا۔ اخبار میں بس اتنی خبر آئیگی کہ کسی نامعلوم آدمی نے.....

ہاں تو میں آپ کو آگ کے بارے میں بتلا رہا تھا کہ مائنگ ڈپارٹمنٹ جلد ہی اس آگ پر قابو پالینا ہے اور بات آئی گئی ہو جاتی ہے۔ اس طرح کے واقعوں پر کوئی دھیان بھی نہیں دیتا۔ کیونکہ اس بات کا امکان نہیں ہے کہ ایک ہی ساتھ سارے کول فیلڈ کی زمین دھنس جائے اور اندر سلگتی ہوئی آگ باہر نکل پڑے۔ اس بات کو مائنگ ڈپارٹمنٹ بھی اچھی طرح جانتا ہے اور منجمنٹ بھی اس لئے سب مطمئن ہیں۔

دیکھنے میں یہ سارا علاقہ ایک بخر اور چٹیل میدان نظر آتا ہے۔ نہ کھیت نہ کھلیان، نہ ہریالی نہ باغ نہ درخت کہیں کہیں اکا دکا کوئی درخت دُور دُور پر دکھلائی بھی دیتا ہے تو وہ پیل یا بڑ کا درخت جسکے تنے میں کچا دھاگا لپیٹ کر عورتیں جل چڑھاتی ہیں۔ ان درختوں کی پتیوں پر سیاہ گرد جمی ہوتی ہے۔ بن تلمی کی جھاڑیوں کے سلسلے البتہ یہاں وہاں دکھائی دیتے ہیں۔ کہیں کہیں شوق سے لگائے گئے امرود کے درختوں پر بھی نظر پڑ جاتی ہے اور بس انکھیں ہریالی اور سبزہ کی تراوٹ دیکھنے کیلئے ترس جاتی ہیں۔ چاروں طرف کا خشک، بخراد اس منتظر آنکھوں میں چُعبنے لگتا ہے۔

کہتے ہیں کبھی یہاں ہرا بھرا گھنا جنگل تھا۔ بے حد گھنا۔ یہ لاکھوں سال پہلے کی بات ہے۔ تب یہاں بہت سے آتش فشاں پہاڑ بھی تھے۔ زمین کے اندر آگ دہک رہی تھی، کھول رہی تھی،

پھر ایسا ہوا کہ آگ اپنے اخراج کے لئے پھیلی۔ زمین کا پنی، لرزی اور شوق ہو گئی۔ آتش فشاں پہاڑوں کے دہانوں سے یہ آگ لاوا بن کر ابل پڑی۔ سارا جنگل زمین کے اندر سما گیا اور یہ لاوانے ساری زمین کو ڈھک دیا۔

پھر ہزاروں سال گزر گئے۔ لاوا ٹھنڈا ہو کر حیان میں تبدیل ہو گیا، اور پلاٹو کہلایا۔ چھوٹا ناگ پور کا پلاٹو۔

لوگ جو ہمیشہ اپنی ازلی نینوک مٹانے کیلئے زمین کی تلاش میں رہتے ہیں اور دھربھی آئے اور کہیں کہیں یا جہاں کہیں نرم مٹی ملی اسے چھوٹے چھوٹے کھیتوں میں تبدیل کر کے آباد ہونے لگے۔

جو جنگل زمین کے اندر سما گیا تھا وہ اندر کی حدت اور اوپر کے دباؤ سے ایک ٹھوس مادے کی شکل اختیار کر گیا۔ یہی ٹھوس اور سیاہ پتھر کوئلہ تھا۔ کالا سونا یا بلیک ڈائمنڈ۔!

چھوٹا ناگ پور کے تہہ خانے میں یہ کالا سونا کتنے عرصہ سے محفوظ تھا یہ کوئی نہیں جانتا۔ اس کا پتہ لگایا ان لوگوں نے جنہوں نے دونوں ہاتھوں سے ہندوستان کو لوٹا یہاں تک کہ زیر زمین دولت تک ان کے ہاتھ پہنچ گئے۔

جب انگریزوں نے ہندوستان کے سولے چاندی کے ذخیروں کو جہازوں میں بھر کر یورپ پہنچا دیا۔ پھر کچے مال کی کھیپ کی کھیپ بھیجی شروع کی روٹی، غلہ، قیمتی لکڑیاں اور دوسری اشیاء جس سے یورپ میں صنعتی انقلاب رونما ہوا۔ تب انہیں زیر زمین دولت کی بھی تلاش ہوئی۔ چنانچہ جگہ جگہ کی کھدائی کے بعد پتہ چلا کہ چھوٹا ناگ پور کا سطح مرتفع معدنیات کا مخزن ہے۔ زمین کے ذرا ہی اندر پتھروں کی ایک آدھ پرت کے بعد کوئلے کی موٹی پرتیں موجود ہیں یہ پرتیں بے سیم کہا جاتا ہے کہیں کہیں سیکڑوں فٹ موٹی تھیں۔ یہ بے اندازہ دولت تھی۔ ایک دوسرا بڑا خزانہ، چنانچہ انگریزوں نے ان کوئلوں کے نکالنے کا انتظام کیا چھوٹی چھوٹی کمپنیاں بنائیں۔ "ایسٹ انڈیا کول کمپنی" "ٹرنر سولرین اینڈ کمپنی"، بڈ اینڈ کمپنی اور یہ کالا سونا آہستہ آہستہ زمین سے باہر نکالا جانے لگا۔

بجز زمین کوڑیوں کے بھاؤ بچی اور سونا اگلنے لگی مگر وہ لوگ جو زمین کے مالک تھے،

یا ان زمینوں پر آباد تھے انہیں کچھ نہ ملا سوا اے اس شدید مشقت کے جو ان کی روٹی کا واحد ذریعہ بنی۔

زمین جسے بارش کا پانی سیراب کرتا ہے اس کو آدمیوں نے اپنے پسینے سے، اپنے خون سے سیچنا شروع کیا۔ پھاوڑے، گینتے، شاول، ان سب میں بھوکے بد حال لوگوں کے کمزور بازوؤں کی محنت شامل ہوئی اور انہوں نے زمین کا سینہ شق کر دیا۔ جیڑ ڈالا تھوڑی کی سلوں کو، اوپر کا *over & under* ہٹا اور کوئلے کی سیاہ چمکیلی سیم دکھلائی دی۔ اور ان کمپنیوں کی قسمت بھاگ اٹھی۔ نوٹوں کی بارش شروع ہوئی۔ مگر صرف کوئیر می مالکوں کے گھر مزدوروں کو وہی ملا چار روپیہ آٹھ آنہ یومیہ، پینتیس روپے ہفتہ۔ ایک ہفتہ مسلسل مشقت کے بعد ایک سلسلہ بھوک۔

یہ سب کون لوگ تھے۔ یہ بھوکے ننگے جانوروں کی طرح زندگی گزارنے والے لوگ، یہ مقامی باشندے بھی تھے۔ اور ایسے بھی جو دور دراز کے علاقوں سے آئے تھے۔ اپنے کھیت، اپنا گھر اپنا علاقہ چھوڑ کر، ان میں بے زمین لوگ بھی تھے۔ چور اچکے بھی تھے۔ اور ایسے معصوم بے ریا اور سیدھے سادے لوگ بھی جنکی معصومیت پر فرشتے رشک کریں۔ یہ سب اس دیران چٹیل میدان کی تپتی دھوپ میں چٹانوں سے نبرد آزمائی کرنے والے لوگ، کون سی چیز انہیں یہاں کھینچ لائی ہے۔؟ ان تمام لوگوں میں صرف ایک چیز مشترک ہے۔ بھوک۔

بھوک جو ہزار ہا سال سے، یا شاید ازل سے انسان کی سب سے بڑی مجبوری رہی ہے، یہ بھوک جو آدمی کو غیر انسانی مشقت پر آمادہ کرتی ہے اور غیر انسانی سلوک برداشت کرنے پر مجبور۔

ٹرمورسین کمپنی کا ایجنٹ وہاٹ صاحب کہتا ہے۔

سالانہ رول دیکھتا ہے۔ یہ تمہارا پونڈ میں ڈال دے گا۔

لوگ ہنستے ہیں۔ وہاٹ صاحب کی بات پر انہیں غصہ نہیں آتا۔ انہیں معلوم ہے

وہاٹ صاحب دل سے گالی نہیں دیتے یہ تو ان کی عادت ہے۔ ان کے جتنا رحم تو شاید ہی کسی کوئیر می مالک کے دل میں ہو۔ وہ چاہے تو کسی کے منہ میں انگلی ڈال کر اس کے حلق سے نوالہ نکال لے، مگر وہ ایسا نہیں کرتا۔ صرف گالی بکتا ہے۔ ویسے وہاٹ صاحب بڑا

زرم دل آدمی ہے کسی کو لیکر اس کے پاگ جاؤ کہ صاحب یہ ہمارا آدمی ہے تو وہ صرف ایک سوال پوچھتا ہے۔
تم اے بی سی کارہنے والا تو نہیں ہے؟

اے بی سی یعنی آرہ، بلیا، چھپہرہ یہ تینوں بہار کے اضلاع ہیں۔ یہاں کے لوگ تیکھے لڑاکو، اور غصہ درہوتے ہیں۔ اور یہی بات دہاٹ صاحب کو پسند نہیں۔ وہ ایسا آدمی چاہتے ہیں جو سرائٹھا کر ان کو جواب نہ دے، جو گالی سن کر لال نہ ہو بلکہ ہنس پڑے۔ وہ ڈپلن کے قائل ہیں۔ چنانچہ مانگ کے قوانین کی پابندی وہ سختی سے کرتا ہے۔ اگر کوئی لیبر اس سے تجاوز کرتا ہے تو اس کو کبھی معاف نہیں کرتے۔ ایسے مزدوروں کو ہفتہ بھر کیلئے بٹھا دیا جاتا ہے۔ اور کبھی کبھی ڈسپنچر بھی کہہ دیا جاتا ہے۔ اس معاملے میں وہ ایس این ورما کی بات بھی نہیں مانتا۔ حالانکہ ہر سنچر کو وہ ورما کو چائے پر بلاتا ہے۔ چائے نہیں چلتی، چائے کا تو بس ناما ہے۔ رات گئے تک انگلش اور فرانسیسی شراب چلتی ہے ورما بڑا ٹریڈ یونین لیڈر ہے۔ پچاسوں چھوٹی بڑی کولیریوں میں اس کی یونین ہے۔ لاکھوں روپہ چنڈہ آتا ہے۔ کولیریوں سے بندھی ہوئی رقم الگ ملتی ہے۔ ٹھیکوں پر کمیشن بندھا ہے۔ چھوٹے چھوٹے سیکڑوں لیڈر آگے پیچھے لگے رہتے ہیں۔ اس نے غنڈوں کی، جسے یہاں کی زبان میں پہلوان کہا جاتا ہے ایک پوری فوج پال رکھی ہے۔ ایسے آدمیوں کو دہاٹ صاحب ہمیشہ ہاتھ میں رکھتا ہے۔ کچھ لوگ کہتے ہیں کہ وہ ورما سے ڈرتے ہیں۔ کچھ لوگ تو یہ بھی کہتے ہیں وہ ورما کو ایک بڑی رقم کولیری کے معاملوں میں اپنی زبان بند رکھنے کیلئے دیتے ہیں۔ حالانکہ کچھ لوگوں کا یہ بھی خیال ہے کہ یہ محض دہاٹ صاحب کی قدردانی ہے۔ جہاں تک قدردانی کا تعلق ہے وہ ورما کے پہلوانوں کے مکھیا انغر خاں کی بھی بڑی قدر کرتے ہیں۔ لوکس صاحب کو حکم ہے کہ وہ اصغر خاں کا خیال رکھے، چنانچہ اصغر خاں جب بھی آفس کے نزدیک پہنچتا ہے تو خود لوکس اپنے آفس سے نکل کر اس کی جیب میں پچاس روپے ڈالتا ہے۔

کیش ڈپارٹمنٹ میں کام کرنے والا گھوشال بابو روزیہ منظر دیکھتا ہے اور روز

ایک گالی دیتا ہے۔

سالا۔!

یہ گالی وہ کس کو دیتا ہے یہ بات تقریباً سب جانتے ہیں کیونکہ تقریباً وہ روز ہی
یہ بات دہراتا ہے۔

یہ سالاسفید چمڑی والا لوگ اصغر خاں کو روز پچاس روپیہ دیتا ہے دارو پینے
کو، یہ اصل میں اس کو تھوڑا تھوڑا مار رہے ہیں۔ تم دیکھنا ایک دن
اور واقعی بہت دنوں کے بعد ایک دن کو لیری آفس کے پاس سے ایک لڑکا چلتا
ہوا گذر گیا۔

اصغر خاں مر گیا۔

وہ اسٹ صاحب نے لوکس کو ٹیلی فون کر کے تصدیق کی اور پھر اس نے کرسی کی پشت
سے سرگاکر ایک لمبی اطمینان کی سانس لی۔
تھینکس گاڈ۔!

اس رات وہ اسٹ صاحب نے خوب شراب پی اس کی میم نے اس کو روکنا چاہا تو
اس نے میم صاحب کا ہاتھ جھٹک دیا۔

آج کچھ مت بولو آج فتح کا دن ہے۔ خوشی کا دن ہے۔ جس دن در مارے گا۔
اس دن میں ساری کو لیری کو شراب میں نہلا دوں گا۔

وہ اسٹ صاحب تو خیر بڑا آدمی ہے۔ بڑی کو لیری کا ایجنٹ ہے۔ چھوٹی چھوٹی کو لیریوں
کے مالک بھی چاہیں تو پورے کول فیلڈ کو شراب میں نہلا سکتے ہیں۔ پیسے کی فراوانی کا
وہ عالم ہے کہ خود ان مالکوں کو اچھی طرح نہیں معلوم ہوتا کہ کتنا پیسہ آ رہا ہے۔ ایک ایک
کو لیری مالک چار چار پانچ پانچ گاڑیاں رکھتا ہے۔ کئی کئی بنگلے، مکان، شراب اور عیاشی
پر روپیہ پانی کی طرح بہاتا ہے۔ مگر اس ساری دولت میں مزدور کا حصہ صرف چار روپیہ
آٹھ آنہ یومیہ ہے دن بھر پتھروں سے جو جھنڈے والے زمین کے سیکڑوں بلکہ ہزاروں فٹ
نیچے اندیری مشینوں سے کالا سونا نکلانے والے ادھ ننگے مزدور کہ جب باہر آتے ہیں تو
پسینے سے بھیگے ہوئے جسموں پر کونٹے کے ذرات ایسے چٹے ہوئے ہوتے ہیں کہ اگر کوئی
نیا آدمی دیکھ لے تو ان کو آدمی ماننے سے انکار کر دے۔ سیاہ قام بھوت ...
صرف آنکھیں اور دانت سفید دکھلائی دیتے ہیں۔ تھکے ہارے ٹوٹے ہوئے یہ لوگ

اپنے دھوڑوں کے آگے ہانڈیوں میں اُبالے چاول کو کبھی دال اور کبھی پیاز کے ساتھ اپنے اندر کے جہنم میں انڈیل لیتے ہیں۔ غیر انسانی مشقت کو قابل برداشت بنانے کیلئے شراب پیئے ہیں۔ مہوے کی کچی شراب یا اسپرٹ کی شراب انہیں اندر اندر نوچتی ہے، بھنبھوڑتی ہے بیمار کر دیتی ہے۔ یہ کھانستے ہیں۔ خون تھوکتے ہیں اور قرض کے لئے سود خوروں کے اس جال میں پھنس جاتے ہیں جو ان کے چاروں طرف تنا ہوتا ہے۔ ہر ہفتہ تنخواہ کی کھڑکی کے سامنے یہ سود خور موت کے فرشتوں کی طرح کھڑے ہوتے ہیں جیسے ہی تنخواہ ملتی ہے۔ ان کے ہاتھ سے نوٹ ایسے چھپٹ لیتے ہیں جیسے پیل بچوں کے ہاتھوں سے دونا ایک تینا، عجب دنیا ہے یہ۔ مالک دولت سے اندھا ہو رہا ہے۔ لیڈر اپنا حصہ لیکر عیش کر رہے ہیں۔ ٹھیکے دار منمانی قیمت وصول کر کے لاکھوں میں کھیل رہے ہیں، مانگ کا عملہ رشوت کے ردپوں سے آسودہ حال ہے۔ صرف مزدور..... بس صرف مزدور ہے جس کو نہ اپنے پسینے کی قیمت ملتی ہے اور نہ اپنے تھو کے ہوئے خون کا معاوضہ۔

زمین کے ہزاروں فٹ نیچے اندھیری مسنگوں میں شدید گرمی ہوتی ہے، جس ہوتا ہے پسینہ ہر مسام سے بوند بوند نکلتا جسم پر کینچوے کی طرح رینگتا ہے اور کوئلے کی سیاہ دھول اس پسینے پر جھتی جاتی ہے۔ سارے لوگ سیاہ پتھر کے جسموں کی طرح دکھلائی دینے لگتے ہیں۔ یہ الگ دنیا ہوتی ہے اندھیرے میں موت گشت کرتی ہے کبھی کہیں پال گر پڑتی ہے، کبھی کول ٹب کا رسہ ٹوٹ جاتا ہے، کبھی زہریلی گیس موت کی نقیب بن جاتی ہے، موت کے بعد بھی کوشش کی جاتی ہے کہ لاش ہزاروں ٹن ریت میں، یا کسی بند گچھا میں دفن کر دی جائے تاکہ معاوضے سے بچا جاسکے۔

مگر جب ایسا نہیں ہو پاتا تو بڑا ہنگامہ ہو جاتا ہے۔ مائنس ڈیپارٹمنٹ انکواری کمیشن بیٹھاتا ہے۔ مقامی پولس بھی دخل در معقولات کرتی ہے۔ یونین کے سارے چھوٹے بڑے لیڈر مزدوروں میں آگ بھڑکانے لگتے ہیں۔ وہ حادثے کا ذمہ دار منجمنٹ کو ٹھہراتے ہیں۔ دس بیس روز خوب گرما گرمی رہتی ہے پھر اچانک سب ٹھنڈا پڑ جاتا ہے۔ انکواری کمیشن کی رپورٹ بتاتی ہے کہ مزدور اپنی غلطی سے موت کے منہ میں چلا گیا۔ لیڈر چپی سادھ لیتے ہیں۔ مزدور گالیاں بک کر اپنا جی ٹھنڈا کر لیتے ہیں پھر سب کچھ ٹھیک ٹھاک ہو جاتا ہے۔

لیکن کولیبری مالک حادثے سے بہت گھبراتے ہیں۔ اس میں ان کی خوب بچائی ہوتی ہے۔
 جو بات ہوتی ہے وہ نوٹ کی گڈیوں کی زبان میں ہوتی ہے۔ انکو آری انسپکٹر۔ پولس۔ لیڈر اور
 کچھ مزدور کے رشتے دار معاملہ کے سلجھنے سلجھنے لاکھوں کے وارے نیارے ہو جاتی ہیں۔ بھیرات
 دن کی پریشانی، دوڑ دھوپ، خوشامد در آمد بڑی فضیحت ہوتی ہے۔ اس لئے مالک اگر کسی
 چیز سے گھبراتا ہے تو وہ حادثہ سے۔ دوسری چیزوں سے نبٹنے کی طاقت وہ ہمیشہ رکھتے ہیں۔
 جس طرح لیڈروں کے پالتو پہلوان ہوتے ہیں اسی طرح مالک بھی لٹھیت رکھتے ہیں۔ مزدوروں
 اور لٹھیتوں میں جھڑپیں بھی ہوتی ہیں۔ سر پھوٹتے ہیں۔ ہاتھ پاؤں ٹوٹتے ہیں۔ کبھی کبھی کوئی مارا
 بھی جاتا ہے مقدمے چلتے ہیں۔ ظاہر ہے پولس اسکا ساتھ دیتی ہے جو اس کا ساتھ دیتا ہے۔
 زندہ رہنے کا قرض چکاتے، یہ مزدور چاروں طرف جو جھتے ہیں، مالک، یونین،
 ٹھیکیدار، سود خور، چاروں طرف سے گھرے ہوئے ہیں یہ لوگ، یہ سودو سو نہیں ہیں ہزار
 دس ہزار بھی نہیں ہیں بلکہ لاکھوں کی تعداد میں ہیں۔ مگر مختلف کولیبریوں میں، مختلف ذاتوں میں،
 مختلف ٹریڈ یونینوں میں بننے ہوئے ہیں۔ مہمناٹ جانتا ہے کہ یہ کبھی ایک نہیں ہو پائیں گے۔
 جیسے وہ جانتا ہے کہ اندر کی آگ کبھی ایک ساتھ کول فیڈ میں نہیں پھٹ سکتی۔ اور اسکو
 چھوٹی چھوٹی آگوں پر اسٹوننگ کر کے قابو پانے کا فن خوب آتا ہے۔



پہلا حصہ

جس صبح اس نے اپنا گاؤں چھوڑا تھا وہ صبح اسکو بہت دن تک یاد رہی تھی، تب ابھی گاؤں سو یاڑا تھا۔ پو پھٹ رہی تھی۔ اجالا یا سفید دھند لگا پھول مارا کی طرح اندھیرے پر گر رہا تھا۔ اور آہستہ آہستہ رات کی تاریکی چھٹتی جا رہی تھی۔ گو آسمان آخری مہینوں کا چاند ابھی زحمت نہ ہوا تھا اور چھوٹے بڑے انگنت تاروں کی چمک ابھی ماند نہ پڑی تھی، درختوں پر ابھی پرندوں نے شور مچانا شروع بھی نہ کیا تھا حالانکہ شاید ابھی رات باقی تھی مگر صبح کا سرد، دھندلا احساس ہونے لگا تھا۔ وہ نلکو کیساتھ گھر سے باہر آیا تھا، سمینٹ کے بورے میں چاول اور مین کے بکس میں اسکے کپڑے تھے، گھر کے افراد بھائی بھاج اور اسکا کھلونا لڈو۔ ہاں لڈو پتہ نہیں اتنا سویرے کیسے جاگ گیا تھا۔ سب کے سب اسکے ساتھ باہر نکل آئے تھے۔ اس نے بھائی اور بھاج کے پاؤں چھوئے تھے۔ یا پھر شاید اس زمین کے پاؤں چھوئے تھے، جسکی سوئدھی مہک اسکے دماغ میں، اسکے من میں بسی ہوئی تھی۔

اسکا بھائی بھاری گلے سے نلکو سے بولا تھا۔ نلکو بھائی ذرا خیال رکھنا اسکو نوکری دلا دینا! تم فکر نہ کرو۔ لڑکا پڑھا لکھا ہے اسکے کام کا کیا سوچنا،

پر نلکو بھائی۔ اسکے بھائی نے نلکو کا بازو پکڑ لیا تھا۔ پریشی کا معاملہ ہے، اٹھ لڑکا، او پینچ پیچ تو اب تم ہی سنبھالو گے۔!

آگے جیسے اسکی آواز بیٹھ گئی تھی۔ اس نے بھی آنسوؤں کی بلغار سے بچنے کیلئے منہ دوسری طرف گھمایا تھا۔

اپنے دروازے سے دو میل پیدل چلنا تھا تب کچی سڑک ملتی اور تب وہ پٹروں سے چلنے والی کھٹارا بس جس پر پہلے سے آدمی ایسے لٹکے ہوتے جیسے گڑ کی بھیلی کیساتھ مکھیاں چمٹی رہتی ہیں، دو میل کا یہ پہلا سفر بھی اس کو بہت دنوں تک یاد رہا تھا، گاؤں کے بچوں بیچ و شمال برگد پیڑ کے پاس وہ ٹھٹھک کر کھڑا ہو گیا تھا۔ اس پیڑ کے نیچے گاؤں والوں کا بچپن گزارا ہا ہے، آج سے سینکڑوں برسوں سے، پتہ نہیں کس زمانے سے لڑکوں کا جھنڈا اسکے نیچے جمع ہونا آیا ہے، گلی ڈنڈا کے گڈھے زمین پر جمہ وقت دکھلانی پڑتے ہیں۔ اس پر رکھ کر گلی اچھالی جاتی ہے پھر اسی اچھال پر ڈنڈے کی زوردار چوٹ پڑتی ہے۔ گلی فضا میں تیر جاتی ہے۔ ساتھ ہی لڑکوں کی سرت بھری

جیج گونج اٹھتی ہے۔ ادھی..... تاڑی..

گلی ڈنڈے کا موسم نہیں ہوتا تو لٹو کا کھیل ہوتا ہے اور جب اسکا بھی وقت نکل جاتا ہے تو کوئی دوسرا کھیل، بچوں کے پیروں سے کچل کر دوڑ دوڑ تک ہری بھری گھاس غائب ہو گئی ہے اور چٹخا دوڑ تک لڑکوں کا ہڑکپ مچتا ہے، اتنی دوڑ تک صفا چٹ میدان ہے۔
رات کو عموماً بڑے لڑکے یا نوجوان جمع ہوتے ہیں، چھوڑ کھیلتے ہیں، کبڈی کے مقابلے ہوتے ہیں مگر زیادہ تر گپ بازی چلتی ہے، دنیا جہان کی باتیں، شہروں کے قصے، حسین لڑکیوں کے تذکرے، معاشقوں کے احوال کافی رات تک یہ دیران اکیلا درخت آباد رہتا ہے۔ زمین کے اس چھوٹے ٹکڑے نے جیسے آج اسکے پاؤں تھاملے تھے۔

مت جاؤ.....!

اس لمحہ کبھر توقف کیا زمین سے اپنے پاؤں چھڑائے اور نکلو کیسا تھ قدم ملا کر چلنے لگا۔
آج کتنی چیزیں اسکو روک رہی تھی، کھیت، کھیت کی کاریوں پر ہری بھری گھاس اور اس گھاس پر جگمگاتے پیرے کے ٹکڑے اور ہوا میں رچا ہوئی سبزہ کی خوشبو، — ہاں سبزہ کی اپنی ایک خوشبو ہوتی ہے، گھاس کی، جھاڑیوں کی، درختوں کی پتیوں کی ایک ایسی خوشبو جو اگر چھٹ جائے تو زمانے تک، برس با برس تک دماغ میں بسی رہتی ہے، خاص طور پر اسوقت جب اس میں کسی لڑکی کی خوشبو بھی شامل ہو۔

ایسی ہی خوشبو جلیا کے گھر کی باہری دیوار سے بھی آتی ہے مٹی کی کچی دیوار پر گھاس اُگ آئی ہے دیوار کی دوسری طرف چھوٹا سا مچان بنا کرتہ سم کی میل چڑھائی گئی ہے۔ اس سبزہ کی خوشبو چاروں طرف پھیلی رہتی ہے..... وہ اس خوشبو سے کتنا واقف ہے، ابھی، اسوقت بھی وہ چاہے تو جلیا سے بل سکتا ہے بس ایک چھوٹا سا کنکرا اسکی چھپر پر پھینکنے کی دیر ہے، چند منٹوں میں وہ دروازہ کھول کر باہر نکل آئیگی، نندا سی آنکھوں سے چاروں طرف دیکھگی اور اس کو برا فرختگی سے کہے گی۔

تم کو رات کو نیند نہیں آتی؟

نہیں کسی جہینوں سے نہیں آتی!

تو اپنی بھوجی سے کہو تمہارا بیاہ کر دے۔

م سے۔؟

نہیں تو کیا اپنے سے کرے گی؟

دو دن ہنستے ہیں، ایک خاموش محتاط، سنسنی، جس میں آواز نہیں ہوتی مگر دونوں اسکو سن سکتے ہیں، وہ جلیا کے گھر کے پاس رکا۔ اس کا سارا گھر کھپلی رات کے خشک دُھند لکے میں بے خبر سو رہا تھا کہیں کوئی آواز نہیں تھی کہیں کوئی حرکت، کوئی جاگ نہیں، حالانکہ کل ملی تھی خوب روئی تھی، ماں للوڑھی کی قسم کھائی تھی کہ کبھی شادی نہیں کریگی۔ گھر والے زور ظلم کریں گے تو گر دھاری کے کنویں میں ڈوب کر جان دیدیگی۔ اس سے بھی وعدہ لیا تھا قسم کھلوائی تھی کہ اسکو بھولینگا نہیں۔ اسکو ہر چھ مہینے میں آنا ہے اور خاص طور پر بچاگن میں تو ضرور آئے ورنہ وہ ہولی نہیں منائیگی۔ اسکی باتوں سے اسکا جی بھرا آیا تھا۔ وہ رویا تو نہیں مگر آنسو آنکھوں میں آا کے لوٹ گئے وہ مرد تھا، رو نہیں سکتا، وہ مرد تھا اسلئے اسکو پردیس کمانے کیلئے نکلنا بھی ضروری تھا۔ یہ بات وہ جانتا تھا اور وہ بھی جانتی تھی یہ ایک خاموش سمجھوتہ ہوتا ہے، اکثر گاؤں کے مرد اور عورت کے بیچ دوری کا یہ احساس نہیں بہت جھلتا ہے دل میں کہیں کھودینے کا خوف بھی ہوتا ہے اور ہمیشہ کیلئے پکھڑ جانے کا اندیشہ بھی۔ اس نے روک کر چاروں طرف دیکھا سارا گاؤں ایک بے پناہ سنائے میں ملبفوف تھا اس بے پناہ خاموشی اور سنائے میں کہیں ایک التجا چھپی تھی۔

میت حباؤ.....!

ننکو نے اسکو حیرانی سے دیکھا۔ تم بار بار رُک کیوں جاتے ہو۔؟

اس نے کوئی جواب نہیں دیا۔ صرف پاؤں کا بندھن توڑا اور اسکے ساتھ چلنے لگا۔
بچی سڑک پر جہاں بس ملتی تھی دو اور آدمی اُن سے آئے تھے۔ ایک رسول پور کا رحمت اور دوسرا ست گاناواں کا جگیشتر، جگیشتر دُسا دھ۔ ان کو بھی ننکو کا دلانے لے جا رہا تھا۔

کوئے کی کالی، سیاہ، ادا اس دنیا.....!

عجیب نیا تھی یہ، نہ درخت نہ کھیت تھے، نہ سبزہ تھا اور جو تھا بھی وہ سیاہ دھول سے اٹا پڑا تھا۔ سیاہ مہین دھول جو ہر قدم کیساتھ اڑتی تھی آتی جاتی ٹرکیں اس دھول کو دور دور تک پھیلا دیتیں۔ درختوں کے پتوں پر بن تلسی کی جھاڑیوں پر، آس پاس کے مکانوں کی چھتوں اور دیواروں پر یہ دھول چھٹی رہتی۔ اور تم ایک تارک اور اس منظر بیکانگی اور سنگدلی کا

اظہار کرتا ملتا۔ کوئلے کے بھٹوں سے اٹھنے والے دھوئیں سے شام قبل از وقت رات میں تبدیلی ہو جاتی
یہاں تک کہ کوئیر ہی میں جلنے والے بلب بھی اس تاریک پس منظر میں دھندلے اور کمزور دکھلائی پڑتے۔ مگر اس
کیلئے یہ سب کچھ کوئی معافی نہ رکھتا تھا، انہیں کام چاہیے تھا جو آسانی سے انہیں مل گیا تھا۔ اب بھی ان ہزار ہا
افراد میں شامل تھے، جو اپنے جسم کی قوت بیکر زندہ رہنے کی جدوجہد میں مصروف تھے۔ وہ بھی اسی "دھوڑے"
میں رہتے تھے، جس میں ننگو چار دوسرے لوگوں کیساتھ رہ رہا تھا۔ وہی فرش جس پر میلی درزی کھچی تھی وہی
ڈھیری کی مدغم دھواں اگلتی ہوئی روشنی اور وہی خواب..... پیسہ کمانے کے۔ زمین خریدنے کے اور
واپس گاؤں لوٹ جانے کے.....

رات بھر کے ان رنگین خوابوں کے بعد جب نیند کھلتی تو ساری میں کام پر جانکی گھاگھی شروع ہو جاتی
ضروریات سے فارغ ہو کر جلدی جلدی مشرکہ چولہا جلایا جاتا اور مٹی کی ہانڈیوں میں یا المونیم کی سیاہ پڑگئی
دیگچوں میں بھات بنتا کھچی آلو کا جو کھا، کبھی ٹماٹر کا جھورا اور کبھی صرف پیاز، یہاں آدمی ہنہ کے سواد
کیلئے نہیں کھاتا، صرف پیٹ بھرنے کیلئے کھاتا ہے بس اسلئے کھاتا ہے کہ کھانا ضروری ہے زندہ رہنے
کیلئے، کام کرنے کیلئے اور رات کے چھوٹے خوابوں کو سچ بنانے کیلئے۔

کھانا کھا کر لوگ گنتیے، بیچے اور بید کی جھوڑیاں لیکر نکل پڑتے ہیں۔ الگ الگ کوارٹروں سے
جسے دھوڑا کہا جاتا ہے، قرب و جوار کی بستیوں میں رہنے والے اپنے گھروں سے۔ لوگ دزدو
چار چار کی ٹولٹیوں میں آنا شروع ہوتے ہیں، چاروں طرف سے بھیرا آہستہ آہستہ کان کے پاس جمع
ہونے لگتی ہے، رات پلہ کے لوگ آہستہ آہستہ باہر آنا شروع ہوتے ہیں۔ حاضری لگتی ہے اور وہ
سب قطار میں لگ کر یا چھوٹی چھوٹی ٹکڑیوں میں بنٹ کر زمین کے اندر اتر جاتے ہیں ایک اندھیری سڑنگ
انہیں پھری لیتی ہے، ڈھلان فرش پر وہ اترتے جاتے ہیں، نیچے نیچے اور نیچے اندھیرا گہرا، اور گہرا ہوتا
جاتا ہے، کچھ دکھلائی نہیں دیتا، ہاتھ کو ہاتھ سمجھائی نہیں دیتا، گرمی، جس، ایک اجنبی تکیھی بو اور
جسم کے ہر مسم سے نئے نئے قطروں میں پسینہ پھوٹ پڑتا ہے، پکھاؤڑے چلتے ہیں۔ بید کی ٹوکریوں
سے دھوڑ کر کوئلے کول ٹپوں میں لوڈ ہوتا ہے۔ ٹراہران گاڑیوں کو دھکیل کر بارج تک پہنچاتے ہیں، جہاں
سے انہیں باہر کھینچ لیا جاتا ہے، اس طرح روزمرہ کا وہ کام شروع ہوتا ہے جو انہیں پیٹ کا ایندھن
بھی دیتا ہے اور رنگین سنہرے خواب بھی۔

شام کو لوگ باہر آتے ہیں تو ان کا سب کچھ بدل چکا ہوتا ہے۔ ان کے سارے وجود کو سیاہ دھول ڈھانپ چکی ہوتی ہے، صرف آنکھوں کے دیدے اور دانت اس سیاہی سے منظر میں کچھ زیادہ سفید، کچھ زیادہ مضحکہ خیز نظر آتے ہیں۔

کوئلے کی سیاہی میں ڈوبے ان بھوتوں کو نہانا ضروری ہو جاتا ہے چاہے موسم جو بھی ہو، چھوٹے سے پوکھریں، جو دراصل پوکھریں ہوتا بلکہ پپ کے ذریعہ کان سے نکالا ہوا پانی جمع ہو گیا ہوتا ہے۔ ایک سا تھیس بیس آدمی نہاتے ہیں تھکے مارے ٹوٹے ہوئے جسموں کو غسل ایک سی تو انائی بھی بخشتا ہے، اور انہیں آدمی کی جون میں بھی لے آتا ہے، وہ کپڑے پہن کر چائے پان کی دکانوں، مارٹی گوداموں، اور غیر قانونی شراب کی جھونپڑیوں میں پھیل جاتے ہیں۔ یہ مارٹی اور شراب کی جھونپڑیاں اکثر دیران جگہوں پر ہوتی ہیں۔ اور رات گئے تک آباد رہتی ہیں، ایک ڈھیری باہر چلتی رہتی ہے جس سے پتہ چلتا ہے کہ دکان کھلی ہوئی ہے اور کاروبار چالو ہے، لوگ آتے رہتے ہیں اور دو دو چار چار کی ٹولیوں میں بیٹھ کر پیتے رہتے ہیں۔ پھر لڑکھڑا کر چلتے، جھومتے جھمکتے، بعض اوقات گانا گاتے رات گئے واپس لوٹتے ہیں، یہاں تک کہ چاروں طرف رات کا دیران سا ساٹھا عادی ہو جاتا ہے، صرف گانے کے پاس زندگی کے کچھ آثار باقی رہ جاتے ہیں، رات پڑنے کے ایک آدھ ٹرام کارٹی کو ادھر سے ادھر دھکیلتے ہوئے دکھائی دیتے ہیں، تھوڑے تھوڑے وقفے سے ہالچ کی مخصوص گڑ گڑاہٹ سنائی دیتی رہتی ہے۔ اور کوئیر کی دھندلے بلب شریوں کی طرح نیم غنودگی کے عالم میں اونگھتے رہتے ہیں، مگر ان میں ایسے لوگ بھی ہیں جو کہیں نہیں جاتے، زیادہ سے زیادہ چائے پی کر یا پان کھا کر واپس اپنے دھوڑوں میں لوٹ آتے ہیں۔ یہ اکثر دو دو چار چار کی ٹولیوں میں بیٹھ کر گیس ہانکنے ہیں، منسی مذاق بھی چلتا ہے۔ اور دل آزاری کی باتیں بھی کان کے قصبے بھی ہوتے ہیں اور گاؤں کے عجیب غریب اتفاقات بھی بیان کئے جاتے ہیں، کامنوں کی جنسی بے راہ روی کی پر لطف منظر کشی بھی ہوتی ہے اور لونڈو کی ناچ کا تذکرہ بھی چلتا رہتا ہے۔

نکو کے دھوڑے کے سامنے ایک بڑا سا پتھر رکھا تھا اس پر کپڑا دھویا جاتا تھا اور اسی پر بیٹھ کر نکو نہاتا بھی تھا۔ مسلسل پانی گرتے رہنے سے دور تک گھاس اگ آتی تھی چاروں طرف سیاہ روڈوں اور سیاہ دھول سے بھری جگہ میں گھاس کا یہ چھوٹا سا ہرا بھرا ٹکڑا اسکو بہت اچھا لگتا تھا شاید اور لوگوں کو

بھی لگتا ہو کیونکہ رات کا کھانا کھا کر لوگ اسی گھاس کے قطعے پر اکڑ بیٹھ جاتے اور دیر رات تک باچیت چلتی رہتی۔ اس دن بھی سب لوگ وہی بیٹھے بات چیت میں مصروف تھے، جبھی دو آدمی آکر ان کے ساتھ بیٹھ گئے۔ ان میں ایک آدمی نائے قدر اور گٹھے بدن کا اور کم عمر بھی، دوسرا آدمی لانا بڈلا اور ادھیڑ عمر کا تھا۔ ادھیڑ آدمی کبھی قوی سیکل رہا ہوگا اس بات کا اندازہ اس کی پوٹری ہڈیوں کو دیکھ کر ہوتا تھا مگر ابھی یوں محسوس ہو رہا تھا جیسے اس کے جسم سے سارا گوشت اتر گیا ہو۔ چہرے کی ہڈیاں ابھرائی تھیں اور چوڑی چھاتی اندر دھنس گئی تھی۔ دونوں شانے جھک گئے تھے اور بازو یوں جھول رہے تھے جیسے ان میں طاقت نہ رہ گئی ہو، رنگ سیاہ تھا جو ممکن ہے کبھی سانولا رہا ہو، آنکھیں بیباک اور غصہ ور تھیں، اسنے سہیلو کی طرف غور سے دیکھا پھر بولا۔

کیا شکو بھائی ابھی تو بہت اچھا پاٹھا لایا ہے،

نکو برا مان کر بولا، کتنا پی کر رہے ہو کالا۔؟

بس دو بوتل۔ اس نے ایک بار پھر سہیلو کو غور سے دیکھا۔ مگر ابھی تو درگا پوجا میں دیر سے شکو کے دونوں ساتھی ہنس پڑے مگر شکو خاموش رہا اس کو یہ بات شاید بری لگی تھی، اس آدمی نے شکو کی برا فرحتگی کو بھانپ لیا تھا اس لئے اس کو منانے لگا۔

کیا شکو بھائی برا مان گیا؟ ہم تو اسلئے بولتا کہ ہم لوگ اپنے گاؤں گھر سے اچھا اچھا لڑکا لوگ کو لا کر یہاں پھنسا دیتا ہے۔ مگر شکو کیا ملتا ہے سو دو سو روپیہ، جو دس بیس دن میں "چھو" ہو جاتا ہے پھر ہاتھ خالی، پھر جاؤ آدمی لاؤ۔ سالانہ آدمی کا دلایا ہوا کہ نہیں ہوا؟ ملوگ آدمی بیچتا ہے، اپنا ہی گاؤں گھر کا لڑکا لوگ کو بیچتا ہے، بولو بیچتا ہے کہ نہیں؟ ہم یہ سب بہت کیا، مگر کیا فائدہ..... سالانہ لوگ کسی کا نہیں اسکو ہزار آدمی لا کر دو۔ اس کیلئے اپنا جان لڑا دو جب کبھی یہ آنکھ پٹ لے گا۔ اس کو کچھ نہیں چاہیے، صرف ٹا کا چاہیے، ایک کوٹی ٹا کا، سو کوٹی ٹا کا.....

اس نے دو بوتل پینے کی بات کی تھی مگر لگتا تھا جیسے اس نے کچھ زیادہ ہی چڑھا رکھی ہے کیونکہ جیسے جیسے ہوا لگ رہی تھی۔ اس کا نشہ کھلتا جا رہا تھا۔ وہ پھسکا مار کر بیٹھ گیا۔ بندھی کی جیسا بوتل نکالی دو چار گھونٹ ایسے ہی بوتل میں منہ لگا کر پی اور شروع ہو گیا۔

جب ہم ۱۹۳۰ء میں کول فیلڈ میں آیا تھا تو اتنا ہمارا چھاتی تھا۔ اس نے اپنی چھاتی کے

بالشت بھر آگے اپنے دونوں ہاتھ پھیلائے، اور آتنا بازو تھا۔ سالاجو دیکھتا اسکا نیچے سے ہوا نکل جاتا تھا، ایک بار مار میں چھ آدمی کو اکیلے مار کر لیا تھا یہ دھرم پور کو لیر کی کاباٹ ہے اسکا مالک پر پھول جوشی سالاجو جاتی بچہ ایک تمہر حرامی تھا، ہم کو برابر اپنے ساتھ رکھتا تھا، ہم کو بوتل کا عادت رہی لگایا۔ اسکے لئے ہم کیا کیا نہیں کیا۔ روز مار، روز جھگڑا آج یہ زمین دخل کرنا ہے۔ کل وہ گھر خالی کرانا ہے، پرسوں یونین کا پہلو ان لوگ سے بٹنا ہے لیبر میں جو سر اٹھا رہا ہے اس کی پٹائی کرنی ہے۔ تب سالاجو کو کالا چند باو بولتا تھا۔ مگر فائدہ کیا ہوا۔؟ بو لو کیا فائدہ ہوا؟ وہی لیبر کا لیبر، سالاسر دار بھی نہیں بنا، وہی تیس روپیہ ہفتہ، سالاسر دستان مالک کے یہاں زندگی برباد کیا انگریز کمپنی میں ہوتا تو ضرور ترقی کرتا!!

ترقی تو ہوا تھا کالا چند، مالک کے ساتھ کار میں گھومتا تھا!؛ کسی نے طنز سے کہا۔

بائٹرا تم لوگ مالک لوگ کو نہیں جانتا کام نکالنا ہوتا ہے تو پاؤں پکڑ لیتا ہے اور جب

کام نکل جاتا ہے تو گردن دھرتیا ہے۔ موقع کا یار ہوتا ہے!؛

کوئی آہستہ سے پھسپھسا کے بولا۔

”جس کی بہن اندر اس کا بھائی سکندر!“

کالا چند ایک دم سے تمک گیا۔ کوون بولا؟ کون سالاجو بولا یہ بات۔

لوگ ایک دوسرے کو دیکھ کر مسکرائے پھر اس کو سمجھانے لگے۔

کہاں کون بولا۔ کوئی تو کچھ نہیں بولا۔

نہیں بولا! ابھی بولا۔ سالاجو سمجھتا ہے کالا چند نشہ میں ہے۔ کالا چند کو سالادو چار

بوتل میں نشہ ہو جائے گا۔؟ سالادو تو کالا چند کیلئے پانی ہے پانی!؛

ارے یار تم جھوٹ موٹ گرم ہو رہے ہو کوئی تو کچھ نہیں بولا۔

کالا چند نے تمام لوگوں کو خفگی سے گھور کر دیکھا اور تھوڑی دیر تک دیکھتا رہا۔

کالا چند بڈی کی جیب سے بوتل نکال کر دو گھونٹ اور پیتا ہے۔ آگ گلے سے نیچا تر کر کلیجے

کو نوچتی ہے مگر ذہن روشن ہو جاتا ہے، نشے کے ہر جھونک کے ساتھ کوئی منظر آنکھوں کے

سامنے سے گزر جاتا ہے، وہ دیکھتا ہے ایک دم صاف دیکھتا ہے اسکا مالک پر پھول جوشی اسکے

گلاس میں داروانڈیلتا ہے۔ اور بڑے پیار سے کہتا ہے۔
تم پیسے کا فکر مت کرنا، پیسے میں پانی کی طرح بہا دوں گا۔ تھانہ ہاتھ میں ہے اسلئے
ڈرنے کی کوئی بات نہیں، بس تم کمار بابو کو اٹھا لو!

انگریزی شراب کا نشہ بہت کڑا ہوتا ہے، پینے سے بدن میں آگ بھرجاتی ہے۔
چھاتی بالشت بھرا دچی ہو جاتی ہے اتنی طاقت آجاتی ہے بدن میں کہ لگتا ہے کسی آدمی کو
ایک گھونسہ مار دو تو پسلیاں چٹخ جائیں۔ کمار بابو تو بس ایک تھپڑ کا آدمی ہے۔ ایک آدھ
بھر پور ہاتھ پڑ جائے تو وہیں میں ہو جائے، بس اس کی آنکھیں..... ان آنکھوں سے بڑا ڈر
لگتا ہے۔ واقعی عجیب ہیں اس کی آنکھیں زندہ اور روشن، اتنی روشن کہ ان کی طرف دیکھتے
رہنا مشکل لگتا ہے، مانوان میں آگ بھری ہو!

مالک اسکے کندھے پر پیار سے ہاتھ رکھتا ہے۔

تم کو آدمی کتنا چاہیے۔؟ دس بیس۔؟؟

پانچ آدمی۔!

بس پانچ آدمی۔؟

ہاں صاحب آنا کافی ہوگا۔!

اچھا ٹھیک ہے۔ یہ پانچ سو تمہارا اور پانچ سو دارو پینے کا۔ کام ہو جائیگا تو مال

مال کر دوں گا۔!

پانچ سو کا دارو۔؟ باپ رے! پانچ سو کا دارو تو پانچ ہینڈ پیسے گا۔

اس نے ہزار روپے کے نوٹ اپنی بندھی کی جیب میں ڈال لئے، اب وہ ہوا میں اڑ رہا
تھا۔ دو تیسے میں۔ ایک انگریزی شراب کا نشہ اور دوسرا مالک کا وعدہ، مالا مال کر دوں گا۔

..... مالا مال.....

مالک نے اس کو پھر سمجھایا تھا۔ حرام زادے کو اتنا پینا کہ ہفتہ بھر تو چار پائی سے اٹھ

نہیں سکے۔

وہ ہی ہی کر کے ہنسا تھا۔ دیکھنے کا سالا کبھی ہمارا کو لیری میں گھسنے کا نام نہیں

لے گا۔

اس دن سے وہ کمار بابو کے پیچھے لگ گیا۔ وہ بھی اس کے ساتھی بھی، سب ٹوہ میں لگ گئے کہ کبھی تو وہ اکیلا مل جائے گا۔ کیونکہ کھلے عام اس پر ہاتھ ڈالنا مشکل تھا۔ سال روٹھے کا آدمی لیٹوری کرنے لگا ہے۔ لیبر لوگ میں ایسا گرم بھاشن دیتا ہے۔ مالک کتنا بولا کہ تم پیسے بات دھو۔ پانچ سو روپیہ مہینہ، ہزار روپیہ مہینہ، سال بولا، تم بکنے والا نہیں، سال اس دنیا میں کیا نہیں بکتا، بھگوان بھی بکتا ہے۔ بکتا ہے کہ نہیں بولو۔؟ یہ جو بڑا بڑا پیسہ والا لوگ مندر، مسجد اور دھرم شالہ بنواتا ہے یہ کیا ہے۔؟ یہ سب بھگوان کو خریدتا ہے کہ نہیں۔؟ سال اٹھدی آدمی، اس کو معلوم نہیں کہ آدمی جو چیز گھونٹ نہیں سکتا، نکل نہیں سکتا اسکو تھوک دیتا ہے۔ آخ تھو....

اس نے پھر بندھی کی جیب سے بوتل نکال کر پی۔ آپس میں بات چیت کرتے نکلوا اور اس کے ساتھ نکلوا ایک نظر دیکھا۔ یہ سارے سب کیچوے ہیں بے ضرر نالیوں میں رینگنے والے، ان کو مالک جب چاہے جوتے کے نیچے سرل سکتا ہے۔ سال اسے بولتا ہوں تو نکلوا کو بڑا لگتا ہے لگنے دو بڑا میرا کیا بگاڑ لگا سال اڈال....!

اس نے نظر پلٹی اور وہ منظر وہیں سے جڑ گیا جہاں سے ٹوٹا تھا۔ کئی راتوں کے بعد ایک رات اچانک کمار بابو انہیں مل گیا تھا۔ اکیلا۔ جھریا گیا تھا۔ واپسی میں دیر ہو گئی تھی جلدی پہنچنے کے خیال سے عام راستہ چھوڑ کر گوف ایریا سے پگڈنڈی پکڑ کر آ رہا تھا شکار کو بالکل ہانک پر دیکھ کر وہ سب آنا فنا جمع ہوئے، چیل کی طرح چھپنا مارا اور کمار بابو کو دبوچ کر لے بھاگے۔

وہ چلاتے رہے۔ تم لوگ کون ہو۔ مزدور ہو، ملکٹا ہو۔ کسی پارٹی کے آدمی ہو، مالک کے پہلوان ہو کون ہو تم.... کہاں لے جا رہے ہو مجھے، میں تمہیں لوگوں کیلئے توڑتا ہوں، تمہیں لوگوں کیلئے۔

چپ حرام زادے۔ کسی نے گٹھری پر ایک زوردار گھونسا جرایا۔ کمار بابو کی آواز دفعتاً رک گئی۔ کئی منٹ تک رکی رہی پھر انھوں نے اچانک چھینا شروع کر دیا۔

مجھے یاد.... یہ لوگ مجھے لے جا رہے ہیں۔ They are kidnapping me.

ان لوگوں نے پھر گھونسے برسائے۔ سالانہ انگریزی بولتا ہے۔ انگریز کا چودا۔ !
مگر وہ برابر چیختا رہا۔ اور رات کے اندھیرے میں جو کولیری میں کچھ اور گہرا ہوتا ہے
گو اس کی آواز دور دور تک بکھرتی پھیلتی، گرجتی اور گونجتی رہی۔ کچھ لوگوں نے سنا بھی مگر
بے مطلب یہاں کون کسی کے پھٹے میں ٹانگ اڑاتا ہے۔ اس نے لوگ کمار بابو کو اٹھائے
نکلے چلے گئے۔ اور ایک دیر ان جگہ ایک عالمی چھوڑی میں جہاں پہلے کبھی شراب بکتی تھی لیجا
کر ٹیک دیا۔

کمار بابو درد سے کرا رہا۔ پھر دھیرے دھیرے اٹھ کر بیٹھ گیا۔ اب وہ ڈر گیا تھا۔
تم لوگ کون ہو۔؟

تمہارے باپ! !

دیکھو مجھے مچھوڑ دو۔ ان پونجی پتیوں کے ہاتھ کا ہتھیار مت بنو۔ میں بھی تمہاری طرح غریب
آدمی ہوں، میں یہ لڑائی اپنے لئے نہیں لڑ رہا ہوں۔ یہ لڑائی تو.....
چپ کر حرام زادے یہاں بھی بھاشن دینے لگا۔

میں چپ نہیں رہوں گا۔ اس نے پھر اپنا ساہس بٹورا، یہ انگریز کا راج نہیں ہے،
پنڈت نہرو.....

بات ختم ہونے سے پہلے ایک زوردار لہرات اس پر پڑی، اور وہ لڑھک گیا، کمزور
آدمی تھا کہ اری جوٹ سے گٹھری کی طرح سمٹ گیا۔

کالا چند آج صبح سے پی رہا تھا۔ ہاں انگریزی پی رہا تھا، اسکے سارے بدن میں آگ
بھر گئی تھی، کمار بابو کے چہنچہنے سے وہ ایک دم برہم ہو گیا تھا۔ چنانچہ اس نے آنا فانا انس
کی گٹھری پر چھلانگ لگائی اور اپنے چرخانی جو توں سمیت اس کے پیٹ پر پڑھ کر گھوم گیا۔
آداز رک گئی۔ !

امید تھی وہ روے گا، چلائے گا۔ تو بہ کرے گا۔ کبھی مزدوروں کو نہ بھڑکانے کا یقین
دلائے گا۔ مگر ایسا کچھ ہوا نہیں۔ بس انس کی گٹھری دھیرے دھیرے کھل گئی۔

ماجس جلا کر ان لوگوں نے دیکھا تھا۔

ارے باپ رے۔ یہ تو مر گیا.....

بے یقینی دُور کرنے کیلئے دوسری تیلی جلا کر دیکھا اس پر کبھی جی نہیں بھرا تو موم بتی منگائی گئی موم کی مدھم ریشمی میں ان لوگوں نے ساکت و سامت پڑے آدمی کو دیکھا۔ پھر موم بتی چہرہ کے نزدیک کی گئی۔ آنکھیں کھلی تھیں۔ ان آنکھوں میں تکلیف کے احساس سے زیادہ حیرت تھی۔

اور ایک خاص بات یہ کہ ان آنکھوں کی ساری آگ بجھ چکی تھی۔
مالک کو خبر دی گئی تو وہ ہتھے سے اکھڑ گیا۔

حرامزادو۔ جان سے مارنے کو تھوڑے ہی کہا تھا۔ اس کی تو بس پشائی کرتی تھی۔

اب بھگتو.....

وہ گاؤں بھاگ گیا تھا۔ اس کو کچھ پتہ نہیں۔ گو اس نیچ کو لیری میں بہت کچھ ہوا۔ ایک دن کو لیری کا بازار بند رہا۔ دو دن کو لیری میں ہڑتال ہوئی۔ بڑے بڑے لیڈر آئے جلسہ ہوا، بھاشن دیا گیا۔ پولس بھی آئی مانگ ڈپارٹمنٹ الگ ہنگامہ مچایا، کمار بابو کوئی سادھارن آدمی تو تھے نہیں۔

دو مہینہ تیرہ دن کے بعد پولس نے اس کو گرفتار کر لیا۔ مگر تب تک معاملہ کسی قدر ٹھنڈا پر چکا تھا۔ نوٹ کی برسات ہو چکی تھی۔ سبھوں کو اپنا حصہ مل چکا تھا۔ مالک نے اپنے دامن کے سارے داغ دھولے بٹھے۔ سب کیا دھرا اسی کے سر اُڑا تھا۔ مالک نے بھی ہاتھ کھینچ لیا تھا۔ وہ تو چلا ہی جاتا چودہ سال کیلئے مگر بھلا ہو کشوری بابو کیل کا۔ وہ مقدمہ لڑا۔ وہ مقدمہ لڑا کہ اس کو بے داغ نکال لیا۔ گو اس جنجال سے نکلتے نکلتے اس کا سب کچھ بک چکا تھا۔

اس کو پھر پھول جوشی نے اپنی کو لیری میں گھسنے نہیں دیا۔ گو اس کی بہن رانی کو دو سال تک داشتہ بنا کے رکھا۔

اس نے محسوس کیا جیسے اس کے بدن کا ناؤ کم پڑ گیا ہے۔ اس نے پھر بنڈی کی جیب سے بوتل نکال کر تھوڑی سی چڑھالی۔ اس نے چاروں طرف ادھ کھلی آنکھوں سے دیکھا۔ سب لوگ بات چیت میں مگن تھے۔ نگو کالا یا آدمی چت لیٹا تھا۔ اس نے جھک کر اس کے بازو کو تھپتھپایا۔

اس کو بچا کے رکھنا۔ سالانہ چور۔ مینا ہے۔ بدن کا سار اطاقت کھینچ کر
گنڈیری کی طرح تھوک دیتا ہے۔ وہ اٹھا۔ دو چار قدم لڑکھڑا کر چلا۔ گرنے کو ہوا
تو بیٹھے آدمیوں میں سے ایک نے اٹھ کر تقام لیا۔ دوسرا بازو پہلے ہی اسکا دوسرا ساتھی
پکڑے ہوا تھا۔ بیٹھے لوگوں میں سے کسی نے مذاقاً کہا۔
لے جا کہیں دھکیل دو ہو۔!

وہ رک گیا۔ پلٹ کر نشے کی ماری آنکھوں سے دھندلے چہروں کو دیکھا تھا۔
کوون دھکیلے گا۔ ہم کو کون دھکیلے گا۔ سالانہ اکول فیڈ میں کوئی مائی کالال
ایسا نہیں جو کالاجنڈ کو ہاتھ لگا دے۔ بولو بے کوئی مائی کالال۔؟ ہاگھ کا بچہ۔؟ وہ پپر لپٹ
گیا تھا۔ اس نے بائیں طرف کھلے میں دیکھا تھا۔ دور دور تک اڑ بڑکھا بڑ زمین، دور
کوئلے کا ڈھیر، بن تلمسی کی جھاڑیاں۔ سائٹ پر خاموش کھڑے کول ٹب، ایک سنگدل
سنگ صفت دنیا۔ یہ پرچھائیاں۔ یہ سب پرچھائیاں ہیں۔ خاموش، اشافی، کوئی کچھ
بولتا نہیں۔ ذرا سی آواز نہیں اٹھاتا۔ ادر سیاہ ازیر اسب ڈھکے رہتا ہے۔ چھپائے
رہتا ہے۔ روشنی کی ایک کرن کو بھی سرائٹانے نہیں دیتا۔ یہاں تک کہ کویری اور مہانی کے
نلب بھی دھندلائے رہتے ہیں۔

سارا منظر دیر تک اس کی آنکھوں میں ڈرتا رہا۔
کالا چند باوری چلا گیا تو ننگا دیولا۔

سالانہ دارو پی لیتا ہے تو اپنی اوقات بھول جاتا ہے۔ اپنے وزنت میں پریمبول بوشی
کا دلالی میں لیر کو کم ستایا ہے۔ کمار باجو بیسے دھا کڑ آدمی کو پی گیا۔ ہجراتی بچے نے منہ سے
کھلایا اور ناک سے نکال لیا۔ اس کو تو چوڑی میں لات مار کر بھگایا ہی ساتھ میں ہوان بہن کو
بھی تاپ گیا۔

مولا بولا۔ کس کی بات کر رہے ہو رانی کی۔؟ اگلے ہفتہ ملی تھی۔ اس نے پھر کسی سے
بیاہ کر لیا ہے۔ کلیان بولا۔ بیاہ کیا کرے گا بے چاری، فنبال کی طرح ہے یہ پاس دیتا ہے
اسکو، وہ پاس دیتا ہے اسکو، سب لوگ ہنسنے لگے۔

انکی باتوں سے الگ وہ سوچ رہا تھا کہ کالا باوری نے اس کو پاپاٹھا کہا ہے۔ درگا پوجا کا

پاٹھا۔ یعنی بلی کا بکرا۔ اس نے ایسا کیوں کہا۔ کیا کو لیری کی نوکری اتنی ہی خطرناک ہے۔ اور جب اتنی ہی خطرناک ہے۔ اور جب اتنی ہی خطرناک ہے تو لوگ کرتے کیوں ہیں۔ یہ سیکڑوں ہزاروں لوگ کیا یہ سب بلی کے بکرے ہیں۔ اور وہ خود؟

اس نے اپنا بازو اٹھا کر دیکھا تھا۔ اس کی طاقت کون چھین سکتا ہے۔
کون چھین سکتا ہے۔

جوالا بابا پھول منیا کے ساتھ پکڑے گئے ہیں۔

جوالا بابا بوڑھے آدمی نہیں ہیں۔ چالیس برس عمر ہوگی۔ سر کے بالوں میں ابھی سفید بالوں کی مٹر اکم ہے۔ بابا تو انہیں اس لئے کہا جاتا ہے کہ وہ براہمن ہیں۔ براہمنوں کی کول فیلڈ میں کافی توقیر کی جاتی ہے۔ عمر رسیدہ لوگ بھی سلام کرتے ہیں تو پر نام نمستے نہیں کہتے۔ کہتے ہیں پالاگی بابا!

اور جواب میں بابا صرف ایک لفظ بولتے ہیں۔

جیا۔

اگر بہت خوش ہوں تو ایک لفظ اور بوڑھتے ہیں۔ آندر کرا “
ان کو یہ رتبہ شاستروں نے دیا ہے یا نہیں اس کا تو پتہ نہیں مگر وہاگر دچانکیہ نے جو امتیاز انہیں بخشا ہے۔ وہ آج بھی کم از کم اس کا لی نگری میں قائم ہے۔ کوئی ان پر ہاتھ نہیں اٹھاتا۔ ہاتھ اٹھانے کی سوچ بھی نہیں سکتا۔ ان کے آشر داد کے بنا کوئی کام نہیں ہوتا یہاں تک کہ لونڈے کا ناسخ بھی نہیں، براہمن چاہے شراب پیئے۔ چاہے خراب عورتوں کے ساتھ سوئے اس کی توقیر میں کوئی فرق نہیں پڑتا۔ وہ براہمن ہی رہتا ہے۔ یعنی بابا...
تو اس دن بھی جس دن جوالا بابا پکڑے گئے ہیں کسی ”دسادھ“ بھوسیاں، یا باوری کو یہ ہمت نہیں ہوئی کہ بابا کو ٹوک دیتا، کو لیری کا کوئی دوسرا آدمی بھی ہوتا تو چشم پوشی کرتا۔ مگر اس وقت نہ جانے کہاں سے ایک کالتھہ سری داستونکل آیا تھا۔ کالتھہ جو اپنی حکمت عملی کیلئے اور ہر طرح کے جوڑ توڑ اور سازشوں کیلئے مشہور ہے یہاں بھی اپنا کام کر گیا۔ اس نے ہو، ہلاکئے بنا کچھ لوگوں کو پھول منیا کے گھر کی طرف متوجہ کر دیا تھا۔

حالانکہ جو الایا کو پھول منیا کے گھر میں گھستے ہوئے صرف پانچ والے منگل نے دیکھا تھا۔ اس نے یہ بات سری داستو کو بتائی اور سری داستو نے موقع کا پورا فائدہ اٹھانا چاہا۔

سری داستو کافی دنوں سے موقع کی تلاش میں تھا، جو الایا بابا یونین لیڈر تھے انہوں نے آہستہ آہستہ کولیری میں ایسے پاؤں جمائے تھے کہ بچارے سری داستو کا پتہ ہی صاف کر دیا تھا۔ ایک مینگ میں تو اس نے سرعام اسے چور بے ایمان اور مالک کا چمچ کہا تھا۔ آج موقع آگیا تھا کہ قرض مع سود وصول کیا جائے۔ وہ اب ان پر بھرے مجمع میں چرترہین ہونے کا الزام لگا سکے گا چنانچہ وہ تصدیق کیلئے منگل کے پان کی دکان میں جم کر بیٹھ گیا۔

بادری دھوڑا پرلی طرف کافی دور میں ہے۔ اگر کوئی مصوڑ کو لیری کا لینڈ اسکیپ بنانا چاہے تو وہ یوں بنے گا سب سے پہلے چار پانچ کمروں کی ایک عمارت جو کولیری آفس ہے۔ اس سے لگے چند دو کمروں کے کوارٹر جو بالبو کو ارٹر کہلاتے ہیں۔ وہاں سے کوئی دس سو گز کے فاصلے پر کوئلے کی کان، جس کے ایک سرے پر گاڑیاں کھڑی ہیں۔ یعنی کول ٹب، اسی کے ساتھ ایک شیڈ میں ہارلج کارسہ کھینچنے والے چکے اور موٹریں ہیں۔ ایک طرف کوئلے کے ڈھیر ہیں، جو لوڈنگ سائٹ کہلاتا ہے۔ اسکے بعد زمین کا ایک بڑا ٹکڑا جو نیچے دھنس کر زمین کی عام سطح سے نیچا ہو گیا ہے، یہ بیٹھی ہوئی زمین بن تلمسی کی جھاڑیوں سے بھری رہتی ہے۔ اور مختلف سمتوں سے جس میں پگڈنڈیوں کا جال بچھا ہوا ہے۔ اسی بیکار اور پر ترقی زمین کے اعتراف میں دھوڑے ہیں۔ بھوئیاں دھوڑا، مونگر یا دھوڑا، گیوالی دھوڑا اور ان سے قدرے الگ باوری دھوڑا۔

باوری بندگالیوں کی ایک غریب ذات ہوتی ہے۔ مگر کافی خوش دل اور خوش باش، ان کے مرد عورت سب شراب پیئے ہیں۔ گاتے ہیں۔ چنانچہ باوری دھوڑے سے اکثر تھومر گانے کا آواز آتی رہتی ہے۔

بوڑو گھوڑے بہو بیٹی، بوڑو بوڑو چول گو !!

گھمائی گھمائی کھوپا باندھے ماتھے گیندا پھول گو

یہ بے چارے غریب عورتیں نہیں جانتیں کہ بڑے گھر کی بہو بیٹیاں نہ جوڑا باندھتی ہیں نہ گیندے کے پھول لگاتی ہیں، یہ تو بس سونے کے زیور پہنتی ہیں۔ جوڑا باندھے گیندے کے پھول سجائے تو یہی باوری عورتیں ہاٹوں، بازاروں میں گھومتی ہیں۔ بیابک نہنگا تیکھا سن

جو اکثر اونچے لوگوں کو اپنی بستیوں میں کھینچ لے جاتا ہے، جو الا بابا جیسے لوگوں کو بھی۔
 تو اسی باؤری دھوڑے کے کنارے ایک پان گٹی ہے جس میں دن کو پان بیڑی اور
 رات کو شراب بکتی ہے۔ اس گٹی کے سامنے دو کوٹھری کے بعد تیسری کوٹھری پھول منیا کی ہے
 اگر کوئی آدمی پان کی دکان میں بیٹھ کر دیکھے تو پھول منیا کے بند کو اڑ صاف دیکھائی دینگے۔
 سری و استو وہیں جم کر بیٹھ گیا تھا۔ اس نے دکان میں آئے دو ایک آدمیوں کو
 اور پھسکد یا تو وہ بھی تماشہ دیکھنے رک گئے۔ وہ لوگ سمجھتے تھے کہ بس وہی لوگ اس بات
 سے واقف ہیں مگر ان سے بھی تیز حس رکھنے والی عورتوں کو پہلے ہی بوہل گئی تھی۔

ادھر بابا ان تمام کوائف سے بے خبر پھول منیا کی کایا کو یو تر کرنے میں لگے تھے۔ کافی دیر
 بعد وہ نکلے اور سری و استو کو دیکھا تو ذرا سالنگڑا کر چلنے لگے۔ پھر بغیر پوچھے ہی بولے۔
 پاؤں میں موچ آگئی تھی، سو بٹھانے چلے آئے تھے۔

سری و استو ہنسنا۔ پھر ذرا اونچی آواز میں پوچھا۔

پیرا ختم ہو گئی بابا۔؟

بابا اس جملے کا مطلب خوب سمجھتے تھے وہ یہ بھی جانتے ہیں کہ اتنی اونچی آواز محض موجود
 لوگوں کو مسنانے کیلئے ہے۔ مگر یہ موقع نہیں تھا کہ وہ اس سے سوال جواب کرتے، موقع
 کی نزاکت کو سمجھتے ہوئے یہاں سے نکل چلنے میں ہی عافیت سمجھی، چنانچہ بجائے سری و استو
 کی باتوں کا جواب دیتے لمبے ڈگ بھر کر گویا دھوڑے کے پاس سے نیچے ڈھلان میں
 پگڈنڈی پکڑ کر اتر گئے۔ مگر رہائی و باں بھی نہیں ملی۔ جاتے جاتے دو عورتوں کی بولی انہیں
 صاف سنائی دی۔ کوئی عورت دوسری عورت کو سنا کر کہہ رہی تھی۔

سنلا ہوڈ لری کے مائی اب تو اٹلی کے بیڑ میں آم لاگی۔!

دوسری بولی۔ ہاں بہن نالی میں گنگا بہے لاگل ای کلجگ ما۔!

ان کا ہنسی مذاق کب تک چلتا رہا پتہ نہیں۔ تب تک جو الا بابا اتنی دور نکل گئے
 تھے۔ جیسا ان کی آواز ان تک نہیں پہنچ سکتی تھی۔

سری و استو جو الا بابا کے بارے میں کہتا ہے کہ سانپ میں کالا سانپ اور براہمن میں
 کالا براہمن بہت خطرناک ہوتا ہے۔ وہ غلط نہیں کہتا۔ مگر اپنی جگہ یہ بھی سچ ہے کہ اگر کانسٹھ

گورا ہو تو وہ بھی کم نہیں پڑتا۔ چنانچہ سر و استونے گھنٹہ بھر میں یہ بات ساری کولیری میں پھیلادی۔ حالانکہ اس کا کوئی رد عمل نہیں ہوا اور ہونا بھی نہیں چاہیے تھا۔ یہ تو روز کی بات تھی، ان ہارلوں یا وریوں کے عصمت کا وہ تصور نہیں ہے جو دوسرے مڈل کلاس والوں کے یہاں ہے۔ بلکہ ان کے یہاں عصمت کا کوئی تصور ہی نہیں ہے۔ ان کا سب پاک ہے۔

اس طرح کے واقعات سے نہ کولیری میں کوئی ہلچل ہوتی ہے اور نہ ہی آنس میں کوئی ہنگامہ مچتا ہے، بس یا لوگ ذرا سا مزہ لیتے ہیں۔ کچھ فقرے چلتے ہیں۔ کچھ بولیاں بولی جاتی ہیں چنانچہ جو الامصر کو جمال الدین انصاری نے راستے میں روک کر ازراہ مذاق کہا۔

کیا مصر جی دن و ہارٹے ڈاکہ ڈالنا شروع کر دیا۔ امارات تو ہونے دیتے!“
مصر جی غصہ نہیں ہوئے ایسی بات پر یہاں کوئی غصہ نہیں ہوتا بلکہ ایسے مسکراتا ہے جیسے واقعے کی تصدیق کر رہا ہو۔ مصر جی خوش دلی سے بولے۔

انصاری صاحب پاؤں میں موچ آگئی تھی وہی بھٹانے چلا گیا تھا۔ آپ لوگ تو جھوٹ موٹ رائی کا پرست بنا دیتے ہیں!“

پھول منی موٹی تازی، بے حد کسی ہوئی عورت تھی۔ اس کو مد نظر رکھتے ہوئے جمال الدین نے ہمدردی سے پوچھا کہیں چوٹ دوٹ تو نہیں آئی بابا؟
آپ بھی کیا مذاق کرتے ہیں انصاری صاحب!

ارے بھائی مذاق نہیں۔ آپ نے پرست کی جو بات کی تو عموماً پرست پر چڑھنے والوں کی کہنیاں کھوٹ جاتی ہیں۔ دیکھوں ذرا!“
لوگوں کا تہقہہ پڑا تو مصر جی ذرا سا جھینپ کر منہ لگے۔

اس کا می ٹگری میں یہ جھینپے اور شرمانے کی بات نہیں ہے بلکہ اس کو تو ایک طرہ مردانگی سمجھا جاتا ہے۔ لوگ تو انڈر گر اوٹڈ میں بھی کوئی اندھیری گچھا تلاش کرتے ہیں، اور کسی کام کو کھینچ لجاتے ہیں۔ یہ کامین جو مردوں کے دوش بدوش کام کرتی ہیں باہر بھی اور انڈر گر اوٹڈ بھی، وہ جانتی ہیں کہ مرد ایک ایسا طاقتور جانور ہے جس سے مفر نہیں۔ خاص طور پر اس کول فلیڈ میں۔ چنانچہ وہ اس طرح کی باتوں کی ایک حد تک عادی ہوتی ہیں۔ آہستہ آہستہ ان میں ایک طرح کی جرات اور بے باکی آجاتی ہے۔ اور منہ اتنا کھل جاتا ہے کہ اگر اس سلسلے

میں کوئی سوال کیا جائے تو دل سے جواب دیتی ہیں اور اکثر لاجواب کر دیتی ہیں۔
 اسی سہ پہر کو کیشر بالونے چائے منگوائی تھی، وہاں گیان سنگھ انجنیر، اور ادھیڑ عمر
 کالوڈنگ بالو جیسو وال بھی موجود تھا۔ چائے کے پیسے دیتے تھے ایک مزدور کو مگر اس نے
 چائے بھیجوادی پھول منیا کے ہاتھ۔ وہ چائے کی پیالی رکھ کر جانے لگی تو کیشر بالونے چٹکی لی،
 اس پھول منیا آج کیا ہوا تھا رے۔؟

کچھ تو نہیں ہوا۔!

بتاؤ گی نہیں جو الالمصر سے کیا گڑ بڑ ہوئی تھی۔

ہٹ۔۔: وہ بڑی ادا سے شرمائی۔

اب دیکھو چھپانے سے کیا فائدہ۔

بالو تم کو جراثیم نہیں لگتی۔

شرم درم کی بات چھوڑو۔ ساری کویری میں تم کو بس ایک جو الا بابا ہی ملا تھا۔

وہ شہرت سے بولی۔ کیا کریں کیشر بالو ایک ہفتہ سے گھگھیا رہا تھا۔ سو م کو دیا آگئی۔

سب لوگ ہنسنے لگے۔ ذرا ہنسی رکی تو جیسو وال بولا۔

کبھی ہم پر بھی تو یہ دیا کرو۔!

چھی وہ تنک کر بولی۔ آپ بال بچے دار ہیں ایسی بات کرتے ہیں۔

ان بادریوں کی یہ بھی ایک دلچسپ بات ہے کہ جب تک یہ کنواری ہیں چاہے جو کر لیں۔ مگر شادی

کے بعد یہ اسے بڑا پاپ مانتی ہیں۔

یہاں اس کالی دنیا میں پاپ کیا ہے۔ پن کیا ہے کچھ پتہ نہیں چلتا۔ بڑے بڑے جنیوڈوں

کے جنیوہاں اتے گئے ہیں۔ بڑے بڑے برہمچاریوں کا برہم چرنج یہاں کے جنیوڈوں، بھارتیوں

اور کو نو کھتر دن میں پڑا اسک رہا ہے۔ جو الالمصر تو بے چارے سادھارن آدمی ہیں۔ اکثر کہتے

کہتے ہیں۔

آئیل لچھی مانتی نالکا دل جاتا ہوتے

مطلب یہ کہ اگر لچھی آرہی ہو تو اس کے آگے روک نہیں لگانا چاہیے۔ لوگ سمجھتے ہیں کہ

یہ جملہ وہ صرف پیسے کے معاملے میں بولتے ہیں۔ حالانکہ ان کی مراد دونوں لچھیوں سے ہوتی ہے،

تو اس شام تمام ہی تذکرہ تھا۔ چائے پان کی دکان پر لوگ مزہ لے لے کر بات کر رہے تھے، اصل واقعہ میں خوب نمک مرچ لگا کر بیان کیا جا رہا تھا۔ اور پوری تفصیل بتائی جا رہی تھی، ان کی توند کا خوب مذاق اڑایا جا رہا تھا اور لنگڑا کر چلنے کی ادکاری کی جا رہی تھی، خوب ہنسی ٹھٹھا چل رہا تھا۔ حالانکہ کوئی نہیں جانتا تھا کہ یہ ساری تفصیل کس نے بتائی ہے، یہ سارا کرشمہ تو بس ایک آدمی کا تھا۔ مری واسٹو کا۔

سہدیو نے یہ سارا ٹھٹھول سنا تھا، چنانچہ اس نے رات کو ننگو سے پوچھا۔
یہ جو الامصر کون ہے؟
ننگو نے حیرانی سے اس کی طرف دیکھا۔
جو الامصر کون نہیں جانتے۔؟

جس سچر کو اس نے پہلا ہفتہ اٹھایا اسی روز اسکی ملاقات مصر سے ہوئی، جو الامصر سے۔ اگر انہیں کوئی نہیں جانتا تو حیرت کی بات ہے۔ وہ کو لیری لیڈر ہیں۔ بڑے نہیں ہیں۔ چھوٹے لیڈر ہیں۔ اس لئے اکثر جو تو مذاق بھی کر لیتا ہے۔ اور چندے کے دن ٹرخانے کی بھی کوشش کرتا ہے۔ حالانکہ یہ آسان نہیں ہے۔ کبوتر کی آنکھ رکھتے ہیں اور گتے کی پہچان سے کھدر کا کرتا پہنتے ہیں۔ ویسا نہیں جیسے بڑے نیا لوگ پہنتے ہیں۔ صاف، شفاف، کلف کھڑکھڑاتا ہوا کہ اگر ایک مکھی بھی بیٹھ جائے تو صاف نظر آجائے، جی نہیں ویسا نہیں، کو لیری کی سیاہ دھول چند گھنٹوں میں گرتے پاجلے کی ساری سفیدی کھا جاتی ہے۔ نیچے پاجامے کی مہری اور گرتے کے شانے سیاہ پڑ جاتے ہیں۔ جو الامصر بچا رے موٹے آدمی ہیں۔ توند نکلی ہوئی ہے۔ توند پر کا کرتا جو ہمیشہ تیار رہتا ہے۔ سب سے پہلے بد رنگ ہو جاتا ہے، موٹے جسم سے پہننے والا پسینہ کلف کی ساری کھڑکھڑاہٹ گم کرتا ہے، چنانچہ مصر جی جو کرتا پہنتے ہیں اس میں نہ کلف ڈالواتے ہیں نہ استری کرتے ہیں۔ نتیجہ یہ ہوتا ہے کہ سارا لباس ان کے فریہ بدن سے چٹا رہتا ہے۔

موٹے لوگ زیادہ تر خوش باش ہوتے ہیں۔ مصر جی بھی ہنسنے بولنے والے آدمی ہیں پھر ان کا کام بھی ایسا ہے کہ سب سے بناؤ رکھنا پڑتا ہے۔ اس لئے مزدوروں سے بھی ان کی کارٹھی چھنی ہے۔

اور آفس والے بھی چھپڑ چھاڑ کرتے رہتے ہیں۔ مصرحی کسی کا بڑا نہیں مانتے بلکہ خود بھی چھپکلے چھوڑتے رہتے ہیں۔ مگر کنبخت پیسے کے معاملے میں بالکل براہمن ہی ہیں۔ مجال ہے جو کوئی ان کا پیسہ مار لے جائے۔ کلیجے پر چڑھ کر وصول کرتے ہیں۔ بار بار یہی کہتے ہیں، ارے بھائی نیتاجی کو دینا ہے۔ میرے باپ کی سمیٹی تھوڑے ہی ہے۔ اور جب پیسہ جیب میں چلا جاتا ہے۔ تو ایسا میٹھا بولتے ہیں کہ دینے والے کے دل ساری میل دھل جاتی ہے۔ یہ نیتاجی جن کا ذکر جو ابابا بار بار کرتے ہیں۔ بڑے لیڈر ہیں۔ ایک ایک بڑے لیڈر کی عملداری میں درجنوں، بلکہ بیسوں کو لیریاں ہوتی ہیں۔ چھوٹے لیڈر ان کے کارندوں کی طرح چندہ اگاتے اور کو لیری کے معاملات نبھاتے ہیں۔ کبھی کبھی معاملہ زیادہ اُلجھ جاتا ہے تو بڑے لیڈر کی مدد لینی پڑتی ہے۔ جس طرح بڑے بڑے جاگیردار کبھی کبھی اپنی جاگیر و نکا ددرہ کرتے تھے۔ ویسے ہی بڑے بڑے لیڈر کبھی کبھی کو لیری مزدوروں کو درشن دے دیتے ہیں۔ درنہ ان کو مطلب محض اپنے چندے سے ہوتا ہے۔ سال میں چھ روپیہ نئی مزدور جبکہ چھوٹے لیڈر ایک روپیہ مہینہ وصول کرتے ہیں مزدوروں سے۔

یہ ایک روپیہ سال میں لاکھوں روپیہ بن جاتا ہے اس میں کمپنی کی طرف سے بندھی رقم بھی شامل ہوتی ہے۔ اور ٹھیکیداروں سے ملنے والی نذرانے کی رقم بھی، مزدوروں کے چھوٹے چھوٹے مسائل کی فیس، اور بے ضرر خطاؤں کی رشوت وغیرہ تو چھوٹے لیڈر وصول کرتے ہیں۔ اسی لاکھوں روپیہ سالانہ کی رقم ہی کی بنا پر بڑے لیڈر بنگلوں میں رہتے ہیں، کاروں پر گھومتے ہیں۔ شراب پیتے ہیں۔

اور بڑے بڑے پشتی زمینداروں کی طرح قلم چلاتے ہیں۔ حکم بجالانے کیلئے پہلوان رکھتے ہیں۔ یہ پہلوان نیتاجی کی ایما و پر جب تک کو لیریوں میں منہگامہ چماتے ہیں ان سے بچنے کے لئے مالک ایک مقررہ رقم بڑے لیڈر کو جزیہ دیتا ہے۔

برخلاف ان کے چھوٹے لیڈر زیادہ تکلیف میں رہتے ہیں۔ اس کی گمانی بھی کم ہوتی ہے اور مزدوروں اور مالکوں کے دھکے بھی کھانے پڑتے ہیں۔ مگر یہ لوگ بھی ایک ہی کائیاں ہوتے ہیں۔ دو دو پانچ پانچ روپیہ سے بھی ہاتھ گندہ کر لیتے ہیں۔ تو اس دن سہیلو جیسے ہی منجواہ لیکر باہر آیا جو ابابا نے اپنے دو من ساٹھو سا

اس کو گھیر لیا۔

کا ہو ٹکٹ کٹا لیا۔؟

ٹکٹ۔؟ وہ چونک کر پلٹا تھا۔ کیسا ٹکٹ۔؟

یونین کا ٹکٹ اور کا ہے کا!

اس کے ساتھ لالو و سادھ تھا۔ اس نے مشکل کچھ آسان کر دی۔

آج تو اس کا پہلا ہفتہ ہے بابا اگلے ہفتے لے لیجئے گا۔

اور آج کل میں اس کا ہاتھ پاؤں ٹوٹ جائے یا اس کی جان چلی جائے تو کون رٹے گا کمپنی

سے۔ کیا وہ سارے لال جھنڈا والے آئیں گے، یا وہ چھوٹی سڑی و اسٹوکھٹرا ہو گا۔؟

لالو بولا۔ کیا اشوبھ بولتے ہیں بابا صبح صبح۔!

لو سچی بات کہو تو اشوبھ ہو جاتی ہے۔ ارے یہ بیچارہ تو نیا آدمی ہے۔ اس کو کیا معلوم کر گا

میں کیا ہوتا ہے۔ مگر تم تو نئے نہیں ہو۔!

لالو ہچکچی کے بولا، سنے کی بات نہیں ابھی تو بے چارے کو بیسوں سامان کرنے ہیں۔

بابا کے ساتھ کا آدمی سمجھانے لگا۔ ارے وہ تو ٹھیک ہے مگر کون سا دس بیس دینا ہے، بس ایک ہی

روپیہ کی تو بات ہے۔ بابا نے اپنے ساتھی کے بیان میں زور پیدا کیا۔

ایک روپیہ تو آدمی پان کھا کے تھوک دیتا ہے، بیڑی پی کر بھونک دیتا ہے۔

سو تو بے مہرجی لیکن اگلے ہفتے لے لیتے تو اچھا تھا۔

دیکھو تم جو روپیہ دو گے وہ میری جیب میں تو جائے گا نہیں۔ نیتاجی کے پاس جاؤ گیگا ان کیلئے

اس ایک روپیہ کی کوئی اہمیت نہیں ہے۔ اور نہ ہی ان کو اس ایک روپیہ کا موہ ہے۔ ان کو بس ایک

ہی نکر ہے کہ کسی طرح تم لوگوں کا بھلا ہو۔ کل ہی نیتاجی کے یہاں سے خبر آئی ہے کہ کچھ نئے آدمی کام سے

لگے ہیں ان کو مجھ بنا لو ایسا نہ ہو کوئی بات ہو جائے۔ انھوں نے تو نام بھی بھیجا اے ہیں۔ تمہارا نام

سہد یو ہے نا۔؟

سہد یو اپنا نام سن کر دنگ رہ گیا۔ نیتاجی کتنی خبر رکھتے ہیں، کتنے جاگڑک ہیں اب مال مٹول

کی گنجائش نہیں تھی، چنانچہ اس نے ایک روپیہ نکال کر ان کو تھما دیا۔

مہرجی نے رسید بک نکالی اور پوچھا۔

تمہارا نام سہیلو ہے نا۔ سہیلو کیا۔؟

سہیلو رمانی۔!

پتیا کا نام؟

سورگہ کیلاش رمانی۔

پتہ۔؟

گرام۔ ست گاؤں پر مشتمل ضلع گیا۔

مصرحی نے رسید پھاڑ کر اسکو دیدی۔

لو اب تم ہماری یونین کے ممبر بن گئے اب جیب کوئی پریشانی ہو، بمنٹ ستائے یا کسی پریشانی میں پڑ جاؤ تب دیکھنا ہم تمہاری کسی مدد کرتے ہیں۔ اگر ضرورت پڑگئی تو اس ایک روپیہ کے بدلے ہزار روپیے خرچ کر دیں گے۔ اور پھر اچانک انھوں نے پوچھا۔ اور وہ تمہارا میاں سا کتنی کہاں گیا۔

رحمت بھی اسی بھیر میں کھڑا تھا۔ اس نے بغیر کسی حیل و حجت کے ایک روپیہ نکال کر کپڑا دیا۔

جو الا بابا نے بھر قلم نکالا۔

تمہارا نام۔؟

گھر پہنچتے پہنچتے تین روپے اور نکل گئے تھے۔ دو ماٹنگ سردار کے اور ایک روپیہ منشی کا۔ سردار اور منشی کا معاملہ طے کر دیا تھا لالو دسادھ نے۔ ماٹنگ سردار اور منشی دونوں کو راضی رکھنا ضروری تھا۔ کیونکہ ڈیوٹی باٹنے کا کام انہیں کے ہاتھ میں تھا اور کان کے اندر ایسی جگہیں بھی تھیں جہاں یا تو شدید گرمی میں کام کرنا پڑتا یا سارا دن پانی میں بھیک کر جو لوگ سردار اور منشی کو منگتے دیتے تھے۔ انہیں خشک اور قدرے ہوا دار جگہ میں ڈیوٹی ملتی تھی۔ اپنا معاملہ طے ہو جانے کے بعد اس نے رحمت میاں کیلئے کوشش کی۔ وہ دراصل رحمت میاں کو اپنے ہی ساتھ رکھنا چاہتا تھا، اور یہ کام سرداری کر سکتا تھا۔ چنانچہ اس نے ماٹنگ سردار کا دامن پکڑا۔

ماٹنگ سردار رام ادتار نامٹے قد کا ادھیر بلکا ایک حد تک بوڑھا آدمی تھا۔ گوشہ نشین سے کمزور تھا مگر کان کا تجربہ بہت رکھتا تھا وہ کان کی ایک ایسی بیخ زمین سے واقف تھا۔ کہاں کون سی خرابی ہے۔ کہاں سے کتنا ناجائز مال نکالا گیا ہے۔ کون کون سے گوف میں کام بند کیا گیا ہے اور کس کس وجہ سے

کون سی سیم کتنی موٹی ہے اس سے کتنا مال کٹ چکا اور کتنا باقی ہے گویا ایک سمندر تھا وہ بعض اوقات تو اور میں (Overman) اور انچارج بھی اس سے مشورہ لیا کرتے۔

مانٹنگ سردار سے جب اس نے رحمت میاں کیلئے بات کی تو اس نے تیز چبھتی نظروں سے اسکی طرف دیکھا تھا۔

تمہارا کون ہے وہ۔؟

وہ میرا لگتا تو کوئی نہیں بس گاؤں گھر کا آدمی ہے۔

یہ تو میں بھی جانتا ہوں کہ وہ تمہارا کوئی نہیں لگتا۔ لگ بھی کیسے سکتا ہے۔ تم ہندو ہو اور وہ مسلمان ہے مگر تم لوگوں میں اتنا گہرا سمندرہ کیسے ہے کیا وہ تمہارا دوست ہے۔؟

دوست۔؟ دوست وہ کہہ سکتا تھا۔ مگر کیا واقعی وہ دوست تھا۔؟ دس دن پہلے تک وہ اسکو جانتا تکہیں تھا اس کی شکل بھی نہیں دیکھی تھی، اس نے بڑی صفائی سے کہا۔

نہیں وہ میرا دوست بھی نہیں

پھر اتنی دیا دکھانے کی کیا ضرورت آپری۔؟

بات دراصل یہ ہے کہ وہ بہت کمزور ہے۔!

کمزور ہے تو کیا ہے کیا تمہارے ساتھ رہنے سے اس کی کمزوری دور ہو جائے گی، نہیں یہ بات نہیں۔ سچی بات یہ ہے کہ ابھی وہ کان میں کام کرنے لاق نہیں ہے اس کو پورا کام دیدیا جائے تو مر جائے گا۔ میرے ساتھ رہے گا تو میں ایک نظر دیکھوں گا۔

دیکھنے کا کیا مطلب؟ کیا تم اسکا بھی کام دیا کرو گے۔؟

میرے ساتھ رہے گا تو میں اس کو ہلکا کام دوں گا اور اس کا بھاری کام خود کروں گا۔ نئی بات تھی، سردار کو عجیب لگی کیونکہ یہاں کوئی آدمی اپنے حصے کا کام بھی صحیح سے نہیں کرنا چاہتا اس نے نیچے سے اوپر تک سہدلو کو غور سے دیکھا خود اعتمادی اور یقین کی جو تابانی اسکے چہرے پر تھی وہ رام اوتار کی بھینگی مگر تجربہ کار آنکھوں سے چھپی نہ رہ سکی۔ مگر اس نے بددلی سے سہدلو کی بات مان لی۔

ٹھیک ہے۔ یہ تنکو پتہ نہیں کہاں کہاں سے مرے مرے اکھاڑ لاتا ہے۔ رحمت میاں براہِ روزہ نہیں تھا۔ وہ بہت زندہ آدمی تھا۔ کم لوگ اس بات کو جانتے ہیں

نہ رہنے کیلئے کون سی چیز ضروری ہے ایک چیز ہوتی ہے حق المحنت، یعنی آدمی جو محنت مشقت
 رہے، بسکے لئے دھوپ میں چلے، پانی میں بھیکے اس کا کچھ بدل بھی ملنا چاہیے۔ جب یہی بدل نہیں ملتا
 تو آدمی آہستہ آہستہ اندر سے مرنے لگتا ہے۔ رحمت گاؤں کے بڑے کاشتکاروں، خان جھول
 بیکار کرتے کرتے اتنا ٹوٹ چکا تھا کہ اس کو یقین بھی نہ آتا تھا کہ وہ یہاں کام بھی کر سکے گا۔
 چنانچہ وہ بار بار سہدیو سے پوچھتا۔

مجھ سے ہو جائے گا اتنی محنت کا؟

سہدیو کو اس پر بہت دیا آتی تھی۔ وہ اتنا کمزور، اتنا ڈبلا، اتنا معصوم تھا، جسے وہ
 ایک چھوٹا کس بچہ ہو۔ اور یہ دیووں کا جنگل تھا، پتھر ٹی چٹانوں سے نبرد آزما کیلئے بازوؤں میں
 طاقت اور کلیجے میں دم ہونا چاہیے تھا۔ اور یہ دونوں چیزیں رحمت میاں کے پاس کم بلکہ بہت کم
 تھیں۔ چنانچہ دن بھر کی ہار توڑ محنت سے وہ اتنا تھک جاتا کہ کبھی کبھی تو وہ کوئلہ لوڈ کرتے کرتے
 ہانپنے لگتا، پسینے میں ڈوب جاتا۔

سہدیو اس کو گنتیا چلانے، یا کوئلہ کاٹنے نہیں دیتا تھا۔ اس کا کام تھا کہ وہ کٹے ہوئے
 کوئلے کو گاڑی میں لوڈ کرے۔ یہ آسان کام بھی اسکے لئے بھاری تھا۔ ایسے وقت میں سہدیو
 جلدی جلدی اسکا ہاتھ بٹانے لگتا۔

دوسرے مزدور اس پر ہنستے، مذاق اڑاتے، پھر دنگل کے دوسرے لوگوں کو بھی اس پر ہکا
 آنے لگی اور وہ بھی اسکو آسان کام دینے لگے۔

رحمت کو جس دن پہلا ہفتہ ملا تھا اس دن لگتا تھا وہ خوشی سے پاگل ہو جائے گا۔ پہلے
 تو وہ نوٹ ہاتھ میں تھا مگر آ رہ گیا تھا، جیسے اس کو یقین نہ آ رہا ہو۔ پھر آہستہ آہستہ لہو کی
 یلغار اسکے چہرے پر ہوئی چہرہ اور آنکھیں دونوں روشن ہوتی گئیں۔ ایک ناقابل یقین خوشی
 سے جیسے وہ سرشار ہو گیا۔ پھر بھی اس نے سہدیو سے تصدیق چاہی۔

یہ روپیہ میرا ہے نا۔

سہدیو ہنس دیا۔ ہاں تمہارا...!

ایک مہینہ بعد رحمت میاں نے پچاس روپے گھر منی آرڈر کئے۔ یہ بہت بڑی رقم تھی منی آرڈر
 جب گاؤں پہنچے گا تو سارے گاؤں میں ہلٹا ہو جائے گا۔ اس کی بیوی خاتون جس کو گاؤں میں

خاتون کوئی نہیں کہتا سب ختمو نیا کہتے ہیں پھولی نہ سمائے گی۔ اس کا تو پاؤں زمین پر نہ پڑ رہا ہو گا۔ پچاس روپیہ کے علاوہ اس نے دو خوشبو والے صابن اور ایک بوتل خوشبو دار تیل بھی کسی جانے والے کے ہاتھ بھیجا ہے۔ شادی ہوئی تھی تب خوشبو دار تیل کی شیشی ملی تھی۔ اس کو وہ سالوں بچا کے رکھے رہی۔ گاؤں گھر میں کہیں شادی ہوتی یا کوئی تیج تہوار آتا تو ذرا سا لگا لیا کرتی۔ مگر پچھلے دو سال سے شیشی خالی پڑی تھی، ختمو نیا نے اس کو پھینکا نہیں تھا۔ سنبھال کر رکھے ہوئے تھی۔ اور کبھی کبھی اس کو سونگھ لیا کرتی۔ کبھی کبھی اس کو بھی سونگھاتی۔

”دیکھ تو ابھی تک کیسے دم دم تھک رہی ہے!“

لیکن اس طرح کی خوشی کے موقع بہت کم آتے تھے۔ سارا دن خانصاحب کی غلامی کے بعد جب واپس ہوتا تو اتنا تھک چکا ہوتا کہ کسی چیز کی طرف دیکھنے کا من نہ ہوتا اور ختمو نیا بھی دن بھر کے کام کیساتھ گوبر جمع کرتے اور مہوہ چنتے چنتے بھول چکی ہوتی کہ زندگی میں اور کچھ بھی ہے۔ بس کبھی کبھی، بجلی کے کوندے کی طرح.....

مگر اب رحمت میاں بہت خوش رہتا ہے۔ کچھ موٹا بھی ہو گیا ہے۔ چہرے پر چکنا چٹ اور روغن دونوں آگیا ہے۔ ایک دن ماسٹنگ سردار رام اوتار نے ٹوک بھی دیا۔

کول فیلڈ کا بھات تو بس رحمت میاں کو لگا ہے۔

کوئی دوسرا بولا۔ ایک دم دلپ کمار کی طرح دکھنے لگا ہے۔

ایک اور آدمی نے ہانک لگائی۔

اب ایک بیاہ کر بے اجری سنگ -

اجری ایک بے تماشہ موٹی لوڈنگ کا من تھی۔ سب لوگ ہنسنے لگے۔



کوئی تین مہینہ بعد کی بات ہے۔ وہ تنخواہ لینے کھڑکی پر کھڑا تھا۔ اس کے ایک

آدمی کے آگے کالا چند باوری تھا۔ کالا چند کھڑکی کے پاس پہنچا، نوٹ لئے، تیزی سے پلٹا

اور سارے نوٹ اس کے ہاتھ تھما دیئے۔

اس کو رکھ لو، میں بعد میں لے لوں گا!“

سہد یونے محسوس کیا کہ وہ بہت گھبرایا ہوا تھا۔ پتہ نہیں اس کو کس بات کا ڈر تھا، اسکی یہ حرکت اس کو بہت عجیب بھی لگی۔ وہ کچھ بولے، سمجھے یا پوچھے اس سے پہلے ہی کالا چند باہر نکل گیا تھا۔

جب وہ اپنے پیسے لیکر آفس سے باہر آیا تو اس نے دیکھا کالا چند کو تین آدمی گھیرے کھڑے تھے۔ یہ تینوں کپل سنگھ کے آدمی تھے، کپل سنگھ یوں تو چیرا سی تھا۔ مگر دراصل وہ مالک کا لٹھیت تھا۔ اس نے مزدوروں میں بڑے پیمانے پر سودی کاروبار پھیلا رکھا تھا۔ اور سودیوں کو کرنے کیلئے درجنوں غنڈے پال رکھے تھے۔

کپل سنگھ کے ایک آدمی نے کالا چند کو گمہ بیان سے کپڑے رکھا تھا۔

سارے پیسے نکالو۔!

پیسہ؟ پیسہ کہاں ہے میرے پاس۔؟

ابھی ہفتہ اٹھایا کہ نہیں۔؟

نہ۔ کہاں اٹھایا ہے۔ اس ہفتہ کام ہی نہیں کیا تھا۔

تب کیا یہاں بہن کو دیکھنے آئے تھے۔؟

وہ گمہ ہونے لگا۔ دیکھو بڑھ کے بات مت کرو۔

وہ سب کچھ نہیں چلے گا، سارے پیسے نکالو۔!

نہیں میرے پاس۔ کہدیا نا۔!

سالا سکھاتا ہے!

ان میں سے ایک نے اسکے پیٹ میں گھونم جمایا، چل نکال نہیں تو.....

کہدیا نا نہیں ملا ہے ہفتہ۔! اب وہ زور زور سے بولنے لگا تاکہ لوگ جمع ہو جائیں اور بیچ بچاؤ کر دیں۔

یہ حرام زادہ برابر نالٹک کرتا ہے چل نکال.....

دوسرے آدمی نے اسکے گال میں ٹھونم لگایا۔ اب دھیرے دھیرے دونوں آدمی

اس کو پتھر پتھر کرنے لگے۔ اب کالا چند زور زور سے چلانے لگا۔

مارتے کیوں ہو۔ ارے کیوں مارتے ہو۔ میں مرنے نہیں گیا ہوں، ابھی ہفتہ لے لیتا۔

ان میں سے ایک نے دونوں کو روکا۔ ذرا ٹھہرو، سائے کی تلاش کرو۔!
 دونوں آدمیوں نے جلدی جلدی اس کی جیبوں میں ہاتھ ڈالے۔ کمر ٹٹولا، پھر دھوتی کھول
 دی۔ وہ اندر دیر نہیں پہننے ہوئے تھا اس لئے بالکل ننگا ہو گیا۔ اس نے جلدی سے جھپٹ
 کر دھوتی کمر میں لپیٹ لی۔

کیا ننگا کر دو گے۔؟ میں جھوٹ نہیں بولتا، پیسہ نہیں ملا ہے۔ اس سے پوچھ لو!
 اس نے پاس کھڑے سہدیو کی طرف اشارہ کیا۔
 تینوں میں سے ایک بولا۔ ہم کسی سائے سے نہیں پوچھیں گے۔
 سہدیو کا سارا خون سمٹ کر کنپٹیوں پر آ گیا۔ ایک تیز تکیھا غصہ اسکے اندر
 بہت دیر سے پھٹ پڑنے کیلئے تیار ہوا تھا اس کا جی چاہا کہ تینوں کو اپنے گھونسوں کی زد
 پر رکھ لے یا پھر پاس میں پھینکے رڈ کو اٹھا کر سبھوں کو دھتک دے۔
 غصہ سے سرخ ہو کر اس نے ان لوگوں کو گھورا،

کیوں مارتے ہو اس کو۔!

اس نے پیسہ لیا ہے۔ سالا برابر قبل دیتا ہے۔!

تمہارا پیسہ لیا ہے تو اس کا یہ مطلب تو نہیں کہ تم اس کے کپڑے اتار لو گے۔
 کپڑا۔؟ ان میں سے ایک غصہ سے بولا۔ ہم چاہیں تو اس کی کھال اتار لیں۔
 اکب معاملہ سہدیو کی برداشت سے باہر ہو گیا۔ بدن آگ کی طرح تپ گیا۔
 چھو کر دیکھو اس کو۔!

ان لوگوں نے حیرت سے بھی اور رحم سے بھی اس کی طرف دیکھا، حیرت اس لئے کہ یہ کون
 جس نے ان کی آواز پر آواز اٹھانے کی جرأت کی اور رحم اس لئے کہ اس کا انجام اس کیلئے
 کتنا خطرناک ہو گا۔ کپس سنگھ کے آدمی کالا چند کو چھوڑ کر اس سے اُلجھ گئے۔

تو کون دلائی کر رہا ہے۔ تمہارے تو سارا بائیں کباڑ لیب۔

دوسرا تمک کہ بولا۔ ایسی دیا آتی ہے باپ پر تو تم خود ہی چکا دو۔

سہدیو اپنا تاؤ کم کئے بنا بولا۔ سنو یہ خون پسینہ کا پیسہ ہے سو د خوری کا نہیں۔
 اکب مزدوروں کی کافی بھیڑ اکٹھا ہو گئی تھی، آفس کے لوگ بھی باہر نکل آئے تھے، مگر

اس معاملے میں کوئی الجھنا نہیں چاہتا تھا۔ اس لئے کسی نے یسج بچاؤ کی کوشش بھی نہیں کی، کیل سنگھ کے آدمیوں کا بھی دماغ چڑھ گیا۔

سار! ہڈی پسلی ایک کر دیں گے ابھی۔ اچانک وہ سہدیو کی طرف لپکا۔ سہدیو جھٹ پاس پڑا ہوا رڈ اٹھا کر کھڑا ہو گیا۔

ہاتھ لگا یا تو کھوڑی اڑا دوں گا۔

تینوں رُک گئے۔ تناؤ اپنی آخری سیما تک پہنچ گیا۔ ٹھیک اسی وقت شکو پتہ نہیں کہاں سے آ گیا۔ وہ تیزی سے بڑھا اور دونوں کے یسج حائل ہو گیا۔

سرکار جانے دیں، لٹیکا با۔!

کے باہو۔ خون میں بہت گرمی ہو گیا ہے اس کے۔

ہمے آدمی ہے بابو صاحب!

وہ پلٹا اور سہدیو کو ڈانٹنے لگا۔ سارے جانتے نہیں ہو مالک لوگ ہیں۔ ان کے بغیر ایک دن کو لیری میں رہ سکو گے۔ ان سے کوئی جھگڑا کرتا ہے!

وہ ایک بار پھر پلٹا اور ان لوگوں سے منت کرنے لگا۔

ابھی نیانیا آیا ہے بابو صاحب، ایکدم نیا مہینہ بھر بھی نہیں ہوا۔

وہ ایک بار پھر پلٹا اور سہدیو کو بھیرٹر سے باہر کھینچ لیا۔

پانی میں رہ کر مجھ سے بیر پیدا مت کرو۔

وہ کچھ بولا نہیں۔ ننگوا اسکو تھوڑا آگے پہنچا کر پھر لوٹ گیا شاید ان لوگوں کو سمجھانے کیلئے۔

آفس سے تھوڑا آگے نکل آنے پر اس نے دیکھا کہ کالا چند اس کے انتظار میں کھڑا ہے۔

جب کیل سنگھ کے آدمیوں سے اس کا جھگڑا ہو رہا تھا اسی وقت وہ چپکے سے نکل گیا تھا۔

اس کو کالا چند پر پہلی بار غصہ آیا مگر اس نے ضبط کر کے پوچھا۔

تم نے ایسا کیوں کیا۔؟

کیا کرتا سارے پیسہ چھین لیتے۔

مگر تم نے خاص طور پر میرے ہی ہاتھ میں پیسہ کیوں پکڑا یا، اور لوگ بھی تو تھے۔

اور کوئی پیسہ نہیں لیتا میرے ہاتھ سے۔ یہاں جتنا آدمی ہے سب سالانہ ڈرپوک ہے کسی میں ہمت نہیں۔

تم میں ہے ہمت۔؟ اس نے تیکھے پن سے پوچھا۔ ایک لمحہ کیلئے کالا چند چپ رہ گیا شاید وہ اچانک اور براہِ راست حملے کیلئے تیار نہیں تھا۔ مگر پھر دکھ سے بولا۔
سہد یو تم ہمت کا بات کرتا ہے۔ ہم کپیل سنگھ جیسے آدمی کو گھول کر پی جاتا تھا۔ مگر دکھ
دکھ توڑ دیتا ہے۔ بدن کا سارا انس توڑ دیتا ہے۔ نہیں تو میں ان سالوں کو اپنے اسکے برابر بھی نہیں
سمجھتا۔ اس نے نیچے ہاتھ گھمایا۔

اب تک سہد یو کا غصہ تقریباً ٹھنڈا پڑ چکا تھا۔ مگر پھر بھی تیکھے پن سے پوچھا۔
کیوں لیا تھا پیسہ۔؟ دارو پیسے کو۔؟
نہیں گنو قسم نہیں۔!

پھر۔؟

وہ ایک دم سنجیدہ ہو گیا۔ یہ بات مت پوچھو۔
تم روز دارو پیتے ہو۔ وہی پیسہ تھوڑا تھوڑا کر کے دے کیوں نہیں دیتے۔
وہ بولا۔ میں عمر بھر تھوڑا تھوڑا دیتا رہوں گا تب بھی ان کا چکنا نہیں ہوگا۔ سالانہ سودی
قرضہ قرضہ نہیں گورکھ دھندہ ہوتا ہے۔ میں نے ایک سو روپیہ لیا تھا۔ دس روپیہ ہفتہ تنو
پر، وہ بڑھ کر دو سو ہو گیا۔ اب بیس روپیہ ہفتہ سود لگتا ہے۔ بولو میں روپیہ ہفتہ اسی کو دے
دے گا تو کھائے گا کیا؟

مگر اس کا کچھ نہ کچھ تو فیصلہ کرنا ہی ہوگا۔!
کوئی فیصلہ نہیں کرنا۔ میں ان لوگوں کا پیسہ نہیں دوں گا۔ کیا کرے گا لوگ، مارے گا بس تو
کوئی جان تو نہیں مار دے گا۔ اب تک میں تین سو روپیہ دے چکا ہوں، اب کچھ نہیں دے گا۔
ایک پیسہ نہیں۔

سہد یو نے ایک دارو در کیا۔
تم نے اس دن کہا تھا نا کہ کول فیڈ میں کوئی تم کو ہاتھ نہیں لگا سکتا، آج تو دیکھا تم کو ہاتھ
لگاتے!!

وہ چپ رہ گیا۔ کچھ نہیں بولا۔ کوئی جواب نہیں دیا۔ سر جھٹکا کر چپ چاپ اسکے ساتھ چلتا رہا۔
مختور می در بعد اس نے سر اٹھایا تو سہدیو نے دیکھا اس کی آنکھیں نم تھیں۔ وہ رو رہا تھا۔ ایک
لمحہ کیلئے ہی سہی بے آواز ہی سہی مگر وہ رو دیا ضرور تھا۔ سہدیو کو افسوس ہوا وہ اچانک رک
گیا۔

میری بات کا برا لگاتم کو۔؟
نہیں۔ اس میں پٹے ہوئے تھا۔
اس نے کالا چند کے شانے پر ہاتھ رکھ دیا اور ایسے ہاتھ رکھے چلنے لگا۔
صرف ایک چیز تم کو دھیرے دھیر کھا رہا ہے۔
اس نے نظر اٹھا کر دیکھا۔ جیسے پوچھ رہا ہو۔ کون سی چیز۔
دارو۔!

اس نے جواب نہیں دیا۔ سر اٹھا کر اٹا ایک سوال کر دیا۔
کیا میں اکیلا پیتا ہوں۔؟ کو لیری میں سب پیتا ہے،
میں سبھوں کو بولتا ہوں۔!
وہ بولا۔ سہدیو آدمی مجبوری سے پیتا ہے۔
ایسی کون سی مجبوری ہے بھلا۔

یہ میں نہیں جانتا مگر پینا پڑتا ہے۔ کچھ نہ کچھ ایسا ہوتا ہے۔ جیب آدمی چاروں طرف
سے گھر جاتا ہے تو بس ایک راستہ رہ جاتا ہے۔ ہم کو تو سالا پر پھول جو شنی پینے کا عادت
ڈالا۔ مگر اور سب کو۔؟

بیچ کا ویران دستہ طے کر کے وہ بازار میں چلے آئے۔ بازار کیا تھا صرف چار دکانیں
تھیں۔ دو چائے کی، ایک پان کی، اور ایک میں اسٹشنری کا چھوٹا موٹا سامان ملتا تھا، یہی
بازار تھا جہاں رات پہلے والے صبح کو اور دن پہلے والے رات کو جمع کرہتے، بڑے بڑے
سامان خریدنے کے لئے یہاں سے پانچ میل پر شہر آباد تھا۔
سہدیو نے اس کو روک لیا۔
آؤ چائے پی لو۔

چائے کا دکان پر کھڑے ایک مزدور نے ازراہ مذاق کہا۔
چائے سے اس کا کیا ہوگا۔

آج تنخواہ کا دن ہے اس کو جمبوا کی جھونپڑی میں لے جاؤ۔
دونوں نے اس کو گھور کر دیکھا، دونوں مذاق کے موڑ میں نہیں تھے۔ مزدور ان کے تیور
دیکھ کر چپ ہو گیا۔

چائے پی کر دونوں پھر چل پڑے۔ سہدیو نے اسکے پیسے جیسے نکال کر لوٹا دیئے۔
پہلے کالا چند کا دھوڑا پڑتا تھا پھر فرلانگ بھر آگے سہدیو کا۔ اس لئے پھر دونوں ساتھ
چلنے لگے۔

چلتے چلتے سہدیو نے اس کا ہاتھ پکڑ کر کہا۔

میری ایک بات مانو۔ پینا چھوڑ دو۔!

وہ بڑے اطمینان سے بولا۔ سچا آدمی ہوں، اس لئے جھوٹ نہیں بولے گا، یہ ایک

ہم سے نہیں چھوٹے گی۔

کیوں نہیں چھوٹے گی۔

دیکھو سہدیو تم عمر میں ہم سے بہت چھوٹا ہے، ابھی تم کو چار دن ہوا کو لیری میں آئے۔
دنیا پھر کے جھوٹ میں ہم ہی ایک سچا کام کرتا ہے۔ اس کو کیسے چھوڑ دے گا۔ یہ تیز...
یہ دارو جو ہے نا، بہت سچا چیز ہے۔ یہ سچ سوچنے پر مجبور کرتا ہے، سچ بولنے کا ہمت دیتا ہے
اس کو چھوڑ دینا تو ہم بھی کوئلہ ہو جائے گا۔ کالا کوئلہ، ایسا اس نے راہ میں پڑے ایک کوئلے
کے ٹکڑے کو ٹھوکر ماری۔

سہدیو ہنسا! اگر تھوڑے دن تمہارے ساتھ رہوں تو میں بھی شروع کر دوں گا۔

تب تک کالا چند کا گھرا گیا تھا۔ مگر گھر کے سامنے بہنچکر دونوں ٹھٹھک گئے۔

وہاں ایک موٹی تازی عورت کھڑی تھی۔

عورت کی عمر ڈھل رہی تھی۔ مگر اس نے اتنا بناؤ سنگار کر رکھا تھا، اتنے چست اور

مہین کپڑے پہن رکھے تھے کہ اپنی عمر سے کافی کم دکھلائی پڑتی تھی، اس لئے موٹاپے میں بھی ایک

دل کشی برقرار تھی۔ اس کو دیکھتے ہی کالا چند بزم ہو گیا۔

تم یہاں کیوں آئی ہو۔؟

عورت نے جواب دینے کی بجائے اٹنا سوال کیا۔

تم نے آج پھر جھگڑا کیا ہے۔

میں پوچھتا ہوں تم یہاں کیوں آئی ہو۔؟ ہم نے تو تم کو منع کر دیا ہے اپنے گھر آنے سے۔
عورت دھی سے بولی۔

میں نے سنا ہے کہ ان لوگوں نے تم کو مارا ہے۔

اس سے تم کو کیا۔؟

تم آخر ان لوگوں سے بے بسا کے کیسے رہ سکتے ہو۔

اس کا فکر تم مت کرو۔

تم ایک کام کرو، ان لوگوں کا چلکتا کر دو۔!

وہ ایک دم سے برہم ہو گیا۔

یہ ہمارا معاملہ ہے ہم سمجھے گا۔ تم یہاں سے جاؤ۔ ہم تمہارا شکل نہیں دیکھنا چاہتا۔

عورت کو بھی غصہ آ گیا۔ مت دیکھو میری شکل مگر اس کو رکھ لو۔

عورت نے اپنا دامن ہاتھ پھیلا یا۔ اس میں سوسو کے چار نوٹ تھے۔ کالا چنڈ نے

آپے سے باہر ہو کر اس کے ہاتھ سے روپیہ لیکر فرس پر پھینک دیا۔

نہیں چاہیے ہم کو کتیا۔!

سہدیو جو اتنی دیر سے چپ کھڑا تھا اس نے آگے بڑھ کر ہوا میں بھلگتے نوٹوں کو

چن لیا۔

کالا چنڈ! اس کو رکھ کیوں نہیں لیتے۔!

عورت نے چونک کر اس کی طرف دیکھا مگر بولی کچھ نہیں۔

تبھی اچانک بالکل غیر متوقع طور پر کالا چنڈ اپنے دھوڑے میں گھس گیا اور ٹین کا ایک تکیے

کا دروازہ بند کر لیا۔

وہ دونوں باہر کھڑے رہ گئے۔

کہیں کوئی نہیں تھا، سیاہ دھول سے بھرا راستہ اکیدم خالی تھا بالکل سنا۔

کالا چند تمہارا کون لگتا ہے۔؟

عورت آنسو پونچھ کر بولی۔ میرا بھائی ہے، کسائی ہے۔!

سہدیو نے کسی قدر حیرت سے عورت کی طرف دیکھا۔ تمہارا بھائی ہے؟

عورت نے اثبات میں گہرے دن ہلائی۔

کچھ دیر بعد عورت بولی۔

میں نے ابھی ابھی سنا کہ کپیل سنگھ کے آدمیوں نے اس کو بے عزت کیا۔ مارا بھی اوڈھوتی کھو لکر منگا بھی کر دیا، سو میں پیسے لے کر چلی آئی کہ اس کو اس جنجال سے چھٹکارا دلا دوں مگر کوئی بات اس کی سمجھ میں نہیں آتی۔

ذرا اکھڑا آدمی ہے۔!

اکھڑ ہونے سے تو کام نہیں چلتا۔ دنیا میں رہنا ہے تو دنیا داری بھی کرنی پڑتی ہے۔

اس نے کوئی جواب نہیں دیا۔ ہاتھ میں پکڑے نوٹ اسکی طرف بڑھا دیئے۔

لو اس کو رکھ لو۔!

نہیں تم ہی رکھے رہو مگر جیسے بھی ہو کپیل سنگھ سے اس کی جان چھڑا دو۔

میرے لئے یہ مشکل ہے۔ اصل جھگڑا تو نجھی سے ہوا ہے۔!

وہ بھی میں نے سنا ہے! مگر تم دو چار آدمی لیکر کوشش کرو تو بات بن سکتی ہے۔

مجھے تو امید نہیں کہ وہ میری سننے گا، مگر پھر بھی میں کوشش کروں گا۔ ویسے یہ روپے تم رکھ لو

میں بعد میں لے لوں گا۔

نہیں! اسکو تم اپنے پاس رکھے رہو۔ مگر اس سے کاغذ ضرور لے لینا۔ یہ سب بڑے ایسا

لوگ ہیں۔

کیسا کاغذ۔؟

قرض کا کاغذ۔!

آجائک اسکے ذہن میں ایک نام چمکا۔ اس نے نرمی سے پوچھا۔

تمہارا نام رانی ہے نا۔؟

وہ چونکی۔ اس کو غور سے دیکھا۔ تمہیں کس نے بتایا۔؟

بتایا کسی نے نہیں صرف تمہارا ذکر سنا تھا اس کے ذہن میں کلیان کا جملہ کوئدہ گیا۔
کس سے سنا تھا۔؟ کالا چند کچھ بولا تھا میرے بارے میں۔؟ اس نے اشتیاق سے پوچھا۔
نہیں اس نے تو کبھی کوئی ذکر نہیں کیا۔ میں نے دوسرے لوگوں سے سنا تھا۔

وہ مایوس ہو گئی۔ ہاں وہ میرا ذکر کبھی نہیں کرتا۔ میری صورت تک دیکھنا نہیں چاہتا۔ تم بتاؤ
اس میں میرا کیا تصور ہے۔ میں نے شادی کرنی، نہیں کرتی تو کیا کرتی۔؟ وہ تو اور خراب بات تھی
بس اسی بات پر وہ ناراض ہے۔!

اس نے غور سے اس کی طرف دیکھتے ہوئے کہا۔
وہ شرابی آدمی ہے۔ روز شراب کے لئے یہاں وہاں قرض لیتا رہے گا تم کہاں تک چکاؤ گی؟
نہیں وہ دارو پینے کے لئے قرض نہیں لیتا۔ یہ قرض تو وہ..... وہ ذرا سارے کی پھر پوچھا۔
اس نے تم کو بتایا نہیں کہ یہ قرض اس نے کیوں لیا تھا؟
نہیں! میں نے پوچھا بھی تھا مگر وہ ٹال گیا۔

یہ قرض اس نے میرے ہی لئے لیا تھا۔ کوئی سال بھر پہلے جب میرے پہلے آدمی نے جھکوا
گھر سے نکال دیا تو ساتھ ہی تھانے میں لکھا دیا کہ میں اس کے یہاں سے پانچ سو روپیہ لے آئی ہوں۔
تھانے سے بات ہوئی تو وہ سو روپیہ پر معاملہ رفع دفع کرنے پر راضی ہوا، میرے پاس بالکل
پیسہ نہیں تھا۔ یہ بات کسی طرح کالا کو معلوم ہوئی اس نے کیل سنگھ سے پیسہ لیکر تھانہ بھیجوا یا اور
مجھے نجات دلائی۔

اپنا تک وہ بولی اچھا تو میں چلتی ہوں، تم کاغذ لیکر مجھے خبر کرنا۔ حاضری بابو کے کوارٹر میں،
حاضری بابو سے وہ ایک بار پھر پوچھا۔ شاید اسی لئے کالا چند کبھی حاضری نہیں لگواتا۔ اسکی
حاضری ایسے ہی بنجاتی ہے۔ وہ غیر حاضر ہو جیب بھی۔



شام کو ننگو اس پر بہت گرم تھا۔
کالا چند تمہارا کون لگتا ہے۔؟ کیوں گئے تھے اسکے لئے لڑنے۔؟ جانتے ہو کیل سنگھ
کون ہے۔؟؟

وہ چپ رہا انکو بولتا ہی رہا۔

وہ ڈیڑھ سو روپیہ مہینہ کا چیرا ہی نہیں ہے۔ یہ تو ایک آرٹھے۔ دو ہزار روپیہ مہینہ کما تا ہے وہ بیسویں ہزار روپیہ اس کا سود میں لگا ہوا ہے۔ دو جوئے کے اڈے چلاتا ہے۔ تین شراب کی جھوٹیاں چلتی ہیں۔ اس کی اس سارے کاروبار کو چلانے اور سود کار روپیہ وصول کرنے کیلئے درجنوں آدمی بد معاش آدمی تنخواہ پر رکھے ہوئے ہے۔ پوری آسٹریلیا میں بلکہ آس پاس کی دو چار کولیریوں میں بھی کوئی اسکے سامنے کھڑا ہونے کی جرأت نہیں کر سکتا۔ کمپنی کا خاص آدمی ہے۔ اس کی اتنی چلتی ہے کہ جس کو چاہے رکھے جسکو چاہے نکلوا دے۔ اور تم گئے تھے اس سے اُلجھنے مارے وہ چلے تو تمہیں جیونٹی کی طرح مسل دے۔

بہت دیر تک پک کرنے کے بعد جب وہ دھبہ ہوا تو بولا۔

مجھ سے پوچھ رہا تھا تمہارے بارے میں اب بہت سمجھا یا کہ لڑکا ہے، نا سمجھ ہے غلطی ہو گئی ہے۔ وہ پھر بھی چپ رہا۔ دراصل وہ شکو کی گھر ابٹ دیکھ رہا تھا۔ ڈر کے مارے اس کی حالت خراب تھی چہرے پر پسینہ آگیا تھا۔ آنکھیں ڈر سے پھیل گئی تھیں، ذرا سا رنگ کم وہ پھر بولا۔
تم ایسا کرو، میرے ساتھ چلو اور اس سے معافی مانگ لو!

معافی۔؟

کیوں کیا معافی مانگنے سے تمہاری عزت چلی جائے گی۔؟

معافی تو میں نہیں مانگ سکتا! اس نے بڑے اطمینان سے کہا۔ شکو جھلا گیا۔

آخر تم سمجھتے کیا ہو اپنے آپکو۔؟ ان لوگوں سے بے بسانا جا ہیئے۔؟

شیر نہیں ہے وہ جو مجھے کھا جائے گا۔

شیر ہی ہے وہ، کتنوں کو کھا چکا ہے، تم کل آئے ہو تم کو کیا پتہ اچھے اچھوڑ کا پتہ پانی ہوتا ہے اسے پھر بھی میں معافی مانگنے نہیں جاؤں گا!

شکو اسکے دو ٹوک جواب سے فکر مند ہو گیا، کچھ دیر سوچتا رہا پھر بولا۔

اچھا دیکھو ایسا کرو تم صرف میرے ساتھ چلو۔ وہاں بونا کچھ نہیں۔ میں خود بات کروں گا۔ ٹھیک ہے چلوں گا مگر آج نہیں۔

دوسرے روز شام کو وہ شکو کے ساتھ چلا۔ کپل سنگھ بڑی سڑک کے کنارے رہتا تھا۔

وہاں اس نے اپنا نئی مکان بنا رکھا تھا۔ پکا مکان، زمین ڈسٹرک بورڈ کی تھی یا کو لیری کی کچھ پتہ نہیں، اس نے جبراً یہ زمین دخل کی تھی۔ اور بزرگ مکان بنوایا تھا۔ سامنے دو دکانیں بنا کر کرائے پر اٹھا دی تھیں اور باقی کے دو کمرے اس نے اپنے لئے رکھ چھوڑے تھے۔ اندر کے چار کمروں میں اس کے ادا والی موالی رہتے تھے۔ سامنے کے دو کمرے جو اس نے اپنے لئے رکھ لئے تھے۔ وہ دراصل اسکی بیٹھک تھی۔ اسکے سارے پلان یہیں بنتے، سارے کاروبار کی دیکھ رکھتے یہیں سے ہوتی ہے۔ اسلئے عموماً شام کو دو چار آدمی ضرور جمع رہتے ہیں جس وقت ننگو اس کو لیکر وہاں پہنچا اس وقت بھی چار آدمی وہاں بیٹھے تھے۔ سہد لوی نے اس کو دیکھا وہ لمبا ترنگا دبنگ آدمی تھا۔ بڑی بڑی مونچھیں تھیں اور چہرے پر ایک زخم کا گہرا نشان بائیں کان سے ہونٹ تک کھینچا ہوا تھا۔ اس نشان سے اس کا چہرہ کچھ زیادہ ہجا بھیانک نظر آتا، اس نے نظر اٹھا کر ان کی طرف دیکھا۔ ننگو کے ساتھ اس کو دیکھ کر اس کو سمجھتے دیر نہیں لگی کہ وہ کون ہے۔

کاہو! کول دری میں کام کرے کے من باکہ نا؟

اس کے بولنے سے پہلے ننگو بولا۔

ابھی نیانیا آیا ہے مالک پہچانتا نہیں ہے۔!

کول دری کے گینتا جھوڑی تک ہم کو پہچانتا ہے۔ کتنا دن ہو گئی ہو۔؟

جواب ننگو ہی نے دیا — چار جہینہ ہو گیا۔

ہم کو تو لوگ چار دن میں پہچان لیتے ہیں۔!

ننگو بولا۔ سیدھا لڑکا ہے کہیں آتا جاتا نہیں ہے بس دھوڑا سے کھادا اور کھادا

سے دھوڑا۔ اس کو کیا معلوم ہے کہ کو لیری میں کون کیا ہے۔؟

کیں سنگھ رہی سے بولا۔ جب کچھ نیکے جانت تو ادا، جھنڑی کے بھائی سنگ دوستی کیسے ہو گئی۔

اچھے سہد لوی بولا۔ میری اس سے کوئی دوستی نہیں ہے۔

ننگو ترنگے سے بولا۔ تب تم بیچ میں کیوں آئے۔؟

وہ لوگ اس کو مار رہے تھے۔

تنگو ہی بولا۔ یہ کون سی نئی بات ہے۔ یہاں تو سب سالے پٹاتے ہیں۔

یہ اس لئے کہ ان میں ایکتا نہیں ہے۔

اچھے کپیل سنگھ نے اس کو نیچے سے اوپر تک دیکھا اور مسکرا کے بولا۔
لیڈر بننے کے بچار با کا ہو۔؟ جو ابابا کے ہاتھ تمام لاکلیان ہو جائی تہاں،
چاہے او اسری و اس تو کے دھرا۔

میں لیڈر بننا نہیں چاہتا۔ مگر اس طرح سر عام کسی کو ننگا کر دینا۔۔۔۔۔

تنگو بات کاٹ کر چھٹ بولا۔ قرض کابے کو لیتے ہیں پھر۔؟

قرض لینے کا یہ مطلب نہیں کہ اس کو سر راہ بے عزت کیا جائے۔!

عزت کس سالے کا ہے یہاں۔؟ اچھے کپیل سنگھ غصہ سے بولا۔ او سالے

باوری نیچے کی عزت ہے۔

چار آدمی کے بعد اس کی بہن اُجی حاضری بابو کے پاس گئی ہے، بہن چھنار بھیا بانکے

ای بے ناعت بارے۔

وہ چپ رہ گیا۔ بس اسی ایک لمحہ کی مصلحت اندیشی اس کے کام آگئی، اوپر سے

تنگو نے معاملے کو سنبھالا۔

اب جائے دیں مالک۔

ٹھیک ہے تنگو، اب تم آگے تو کو نو بات نہیں۔ تمرا آدمی ہے تو ہمارا آدمی ہے۔ مگر اس

سالے کالا کو کہدینا کہ ابھی ہفتہ پیسہ نہ ملا تو ٹانگ پیر دیب۔؟

اس کا پیسہ میں لیکر آیا ہوں۔! سہدیو جھٹ سے بولا تو سب لوگ اس کو دیکھنے

لگے۔ تنگو حیران رہ گیا۔

تم لیکر آئے ہو۔؟

ہاں!

تم کو معلوم ہے کتنا پیسہ ہے۔؟

ہاں اس نے سو روپیہ لیا تھا۔

کیل سنگھ اطمینان سے بولا۔ وہ سو روپیہ بڑھ کر دو سو ہو گیا اور سو دس روپیہ ہفتہ۔ پانچ ہفتہ سے سو نہیں دیا ہے۔

سہدیو نے تین سو روپے نکال کر سامنے رکھ دیا۔
دیکھئے۔ سہدیو کیل سنگھ کو سمجھانے لگا۔ دیکھئے وہ ایک پیسہ دینے لائق نہیں ہے۔
آپ اس کو کیا کیجئے گا۔

مارئے گا۔ ٹانگ توڑ دیجئے گا۔ مگر اس سے پیسہ تو وصول نہیں ہوگا۔

کیل سنگھ کا موڈ اچھا تھا اس لئے وہ ہنسا۔

کاہونکو ای کل کے پیدا سمجھائے لاگل۔

تنکو بھی خوشامد میں ہنسا۔ بڑا اچھا لڑکا ہے مالک، بہت پڑھا لکھا ہے۔ دس کلاس پاس ہے !

کیا رے! تب جھوٹ میں کو لوری میں کوئلہ کا ہے کاٹا ہے۔ ہرے یہاں منشی رہ جا،
تنکو خوشامد میں بولا۔ ارے آپ ہی کا تو آدمی ہے سرکار، بارہ بجے رات کو بھی
ضرورت پڑ جائے تو حاضر ہو جائے گا۔ آپ کے حکم پر۔

اب کیل سنگھ ایک دم رام ہو گیا۔ اس نے سامنے پڑے پیسے اٹھائے اور دوسری
چارپائی پر بیٹھے آدمیوں میں سے ایک کو مخاطب کر کے بولا۔

کالا چند کا کا گج لا دو،

ایک آدمی اندر گیا اور کھوڑی دیر میں ایک کاغذ لا کر کیل سنگھ کو دیدیا کیل سنگھ
نے وہ کاغذ لیکر سہدیو کی طرف بڑھا دیا۔

لے جا! بولدینا (بچی کہیں بہن پھنسنے تو ہرے پاس مت آئے۔

وہاں سے نکلا تو تنکو اس کے سر ہو گیا۔

یہ پیسہ کہاں سے آیا۔؟ کیا تم کو کالا چند نے دیا تھا۔؟ کہیں تم نے اپنا پیسہ تو نہیں دیدیا؟

وہ چپ رہا۔۔۔۔۔

تنکو نے اس کی باہنہ پکڑ لی، سچ سچ بتاؤ یہ پیسہ تمہارا تو نہیں تھا۔

نہیں میرا نہیں تھا۔ کالا چند ہی کا پیسہ تھا۔

ہونہہ..... تنکو نے اطمینان کی سانس لی پھر بولا۔

جاننے ہو کو لفیلڈ کی سب سے بڑی چیز کیا ہے۔؟ پیسہ! اس کو دانت سے پکڑ کر رکھو نہیں تو کالا چند جیسے ہزاروں ہیں جو تمہاری کھلی آنکھوں کے سامنے تمہاری جیب کاٹ لینگے۔ سچی بات تو یہ ہے سہدیو کہ کو لیری بہت بڑی جگہ ہے۔ یہاں بھلے اور ایماندار آدمی کا گزارہ نہیں۔ یہ چوروں، بے ایمانوں، سود خوروں اور دلالوں کی دنیا ہے۔ یہ آدم خورشیروں کا گڑھ ہے۔ یہ خون چوسنے والی جو تکوں کا علاقہ ہے۔ یہاں ہر قدم سوچ کر رکھنا چاہیے۔ یہاں آدمی آدمی کو کھاتا ہے کچا.....

وہ دونوں کچی سڑک چھوڑ کر کچے راستے پر آگئے۔ وہ ٹھنڈ کا موسم تھا اور شام دھواں دھواں ہو گئی تھی۔ کوارڈوں اور دھوڑوں میں جلنے والے چولہوں کو نلے کے بھٹوں سے جو دھواں اٹھ رہا تھا۔ وہ بجائے اوپر جانے کے آہستہ آہستہ نیچے ہی جمع ہوتا جا رہا تھا۔ تنکو موٹی سوٹی چادر سے بدن کے علاوہ سر اور کان بھی ڈھانپنے ہوئے تھا۔ یہ چادر اڑھنے کا ایک الگ ڈھنگ تھا۔ آج کل ٹھنڈ کا زور بڑھ گیا تھا۔ کان کے اندر کا جس اور گرمی تو ایک حد تک کم ہو گئی تھی مگر باہر جان نکل رہی تھی۔ ویسے بنی لوگ کان کے اندر کا آ کرتے ہیں۔ ان کو ٹھنڈک کچھ زیادہ ہی محسوس ہوتی ہے۔ کہتے ہیں انڈر گراؤنڈ میں، بدن میں مستقل رہنے والی گرمی رفتہ رفتہ زائل ہو جاتی ہے۔

تنکو نے مشکوک انداز میں پوچھا۔!

سنا تم زانی سے بھی کچھ بات چیت کر رہے تھے؟

اس نے چونک کر تنکو کی طرف دیکھا۔ جواب نہ پا کر تنکو نے دوسرا سوال کر دیا۔

کب سے جان پہچان ہے اس سے۔؟

اس سے میری کوئی جان پہچان نہیں۔ جس دن کالا چند اور کیل سنگھ کے آدمیوں میں جھگڑا ہوا تھا۔ اسی دن ملی تھی۔

تنکو ہوشیار کرنے کے انداز میں بولا۔ اس سے ہوشیار رہنا بڑی خطرناک

عورت ہے۔!

سہدیو ہنس دیا، خطرناک آپ کیلئے ہوگی میرے لئے نہیں۔!

دیکھو لوگ کہتے ہیں اس کے پاس کوئی جڑی ہے۔ وہ جس آدمی کو چاہے یا پان میں گھول کر پلا دیتی ہے وہی اس کا دیوانہ ہو جاتا ہے۔ اب اسی حاضری بابو کو دیکھو۔ چتا تیار ہے اس کی اور اس نے اسکو گھر ڈالکر رکھا ہے۔ نہ عمر کا خیال، نہ ذات پات کا خیال، نہ سماج کا ڈر، نہ خاندان کے مریدہ کی پرواہ۔ سب ختم.....

سہیلو کی آنکھوں کے سامنے اس موٹی مگر دلکش عورت کا سراپا آگیا۔ اس میں ہزار خوبی سہی، ہزار ناز و خنجرے سہی مگر ایسی تو کوئی خاص بات اس میں نہیں تھی کہ آدمی پاگل ہو جائے۔ رہ گئی جڑی کی بات تو یہ محض ایک مفروضہ ہے۔

شکو اس کو ابھی تک بغور دیکھے جا رہا تھا۔ جیسے اس کے چہرے سے کچھ پڑھنا چاہتا ہو۔ سہیلو کو ہنسی آگئی۔

شکو بھائی ایسا مت سمجھئے گا کہ میں اس پر ریجھ گیا ہوں۔ عورتوں سے مجھے کوئی دلچسپی نہیں ہے۔

شکو بولا۔ عورت کو یہاں کون پوچھتا ہے کچھ کو ملتی ہیں۔ جتنی چاہو۔ مگر قاعدہ یہ ہے کہ آدمی ڈھول ضرور بجائے مگر اس کو گلے میں نہ ٹانگے۔

سہیلو نے اچانک پوچھا۔ اچھا یہ تو بتائیے یہ بات آپ کو کس نے بتائی۔ کونسی بات؟

یہی میرے رانی کے بات سمیت کرنے کی۔

جگیش نے!۔

جگیش۔؟ سہیلو کو تعجب ہوا۔ جگیش اس کے گاؤں گھر کا آدمی تھا۔ اسی کے ساتھ آیا تھا۔ اسی کے ساتھ کام پر بھی لگا تھا۔ وہ ایک ہی دھوڑے میں رہتا تھا۔ مگر کسی قدر الگ تھلگ۔ وہ کبھی گھل مل نہیں سکا۔ حالانکہ کول فیڈ میں چلے اور کوئی بات نہ ہو مگر اپنے گاؤں گھر کا، اپنے علاقے کا خیال ضرور رکھا جاتا ہے۔ اپنے علاقے کے لوگ سمٹ سمٹ کر اکٹھے رہتے ہیں۔ الگ الگ کولیئریوں میں کام کرنے والے ایک ہی علاقے کے لوگ بھی تعلقات بنائے رکھتے ہیں۔ جگیش کچھ چمپو قسم کا آدمی تھا۔ کسی زیادہ بولتا جانتا بھی نہیں تھا۔ زیادہ تر باہر رہتا۔ دیر رات کو لوٹ کر دھوڑا داپس آتا اور کبھی کبھی پنی کر آتا۔ شکو اسکی

طرف مڑ کر بولا۔

جگیش کو دیکھو! بس اپنے کام سے کام رکھتا ہے کسی کے پھٹے میں ٹانگ نہیں اڑاتا۔ اس نے افس کے بابو لوگوں کو بھی خوش کر رکھا ہے۔ کیل سنگھ سے بھی سلام دعاء بناتے رہتا، کل کیل سنگھ اسکی تعریف بھی کر رہا تھا۔

سہدیو بولا۔ میں کسی کی خوشامد نہیں کرتا۔ یہ میری عادت میں ہے۔ پھر مجھ کو بابو لوگوں سے یا کیل سنگھ سے کیا لینا دینا ہے۔ مجھے تو کوئلہ کاٹنا ہے اور اپنی مجوری لینا ہے۔ تنکو بولا۔ دیکھو جیسا دیس ویسا بھیس تو رکھنا ہی پڑتا ہے۔ یہاں اتنے آدمیوں میں رہنا ہے مل جل کر نہیں رہو گے تو کیسے گزر ہوگا۔؟

مل جل کر رہنے کیلئے کیا کیل سنگھ ہی رہ گیا ہے۔؟
نہیں تو کیا کالا چند دوستی کرنے جوگ ہے۔ یا اسکی بہن۔؟
ننکو کا وار تیکھا تھا۔ سہدیو دھیمے سے بولا۔

میری اس سے دوستی نہیں ہے، بس سنجوگ سے ایسا ہو گیا۔

سنجوگ کی کیا بات ہوئی۔؟ کالا چند کو مار کھاتے کیا تم نے اکیلے ہی دیکھا تھا؟ وہاں تو پچاسوں آدمی موجود تھے۔ خود جگیش بھی تھا اس نے تو کوئی ٹوک ٹاک نہیں کی۔
جگیش۔؟ پتہ نہیں کیوں شروع سے یہ آدمی اسکو پسند نہیں آیا تھا وہ تقریباً اسکا ہم عمر تھا۔ اور اسی کی دیکھ کاٹھی کا بھی۔ صرف اسکی آنکھیں چھوٹی اور چمکدار تھیں یہ آنکھیں ہمیشہ، ہمہ وقت داہنے بائیں اوپر نیچے ناچتی رہتی تھیں۔ ایک سکینڈ کے لئے بھی استھم نہ رہتیں۔ ایسا لگتا جیسے وہ کسی چیز کا تلاشی ہو۔ ایسی آنکھوں والے لوگ سادھارن نہیں ہوتے۔ یہ بات سہدیو جانتا تھا شاید اسی لئے وہ خود بھی اس کی طرف زیادہ نہیں جھکا۔ اس کی جگہ رحمت میاں جو ایک الگ دھرم الگ جاتی کا آدمی تھا اس کے نزدیک آگیا۔ کبھی کبھی تو اسکو لگتا ہے جیسے بچپن سے ساتھ رہے ہوں۔

دوسری گڈنڈی پر اترتے اترتے انہیں رحمت مل گیا۔ وہ انہیں کی تلاش میں آ رہا تھا۔
یہ حد گھبرایا ہوا۔ ان لوگوں کو آتے دیکھا تو اس کی جان آئی۔
کیا ہوا۔؟ تم لوگوں کو دیر ہوئی تو میں سمجھا کہ میں کوئی گڑبڑ نہ ہو گئی ہو۔ لالو کہتا تھا۔

ان لوگوں کا کوئی ٹھیک ہے۔ یہ سارے اپنے باپ کے بھی نہیں۔
سہدیو سہج بھاؤ سے بولا۔ لوگ جھوٹ موٹ ٹھرتے ہیں۔ ان سے وہ بھی ہماری طرح
آدمی ہی ہیں۔

نکو بولا آدمی آدمی میں فرق ہوتا ہے ابھی تمہیں آئے کتنے دن ہوئے ہیں۔ سال دو
سال رہ جاؤ تو پتہ چل جائے گا۔

رحمت میاں اس کو ڈانٹنے لگا۔ تم جھوٹ موٹ کسی کے معاملے میں مت پڑا کرو۔ یہی
سالا کالا چند ہم لوگوں کو ڈرکا پوجا کا پاٹھا کہا تھا کہ نہیں۔

دھوڑہ پہنچے تو لوگ ان کے منتظر تھے۔ انہیں بخیریت واپس آنا دیکھ کر سبھوں نے

اطمینان کی سانس لی۔!

حاضری بابو بہت ٹھنڈے دماغ کے، بہت ٹھنڈے دل کے، بہت ٹھنڈے جسم
کے اور بہت ٹھنڈے سبھاؤ کے آدمی ہیں۔ ایسی گرم عورت سے کیسے جا ٹکراوے یہ کوئی
نہیں جانتا۔ شاید اس ساری ٹھنڈک کو دور کرنے کے لئے انہیں کسی گرم چیز کی ضرورت تھی
ادھر آئی گو گرم یا ٹھنڈے سے کوئی مطلب نہیں تھا اسے کوئی عقل کا اندھا اور گانٹھ کا
پورا چا بٹھے تھا۔ اور یہ دونوں صفات حاضری بابو میں موجود تھیں۔

تنخواہ تو وہی دو سو روپیہ مہینہ تھی۔ مگر سینکڑوں مزدوروں میں دس پندرہ حاضر یا
روزہ پالینا ایسا کوئی مشکل کام نہ تھا۔ کسی کی اچانک طبیعت خراب ہو گئی۔ کوئی رات کو
لونڈے ناتج دیکھنے چلا گیا۔ کسی کے گھر سے کوئی خبر آگئی اور چھٹی نہیں ملی۔ حاضری بابو بڑے
دیا لو ہیں۔ سب کا کام کر دیتے ہیں شرط بس اتنی ہے کہ حاضری کا پیسہ وہ لے لیتے ہیں۔ اگر نپڑہ
حاضری بھی مل گئی تو اور مین (over man) اور نائنگ سردار کا حصہ نکال کر بھی بیس پچیس روپے
بچ ہی جاتے ہیں۔ رنڈوے ہیں، کوئی اولاد بھی نہیں، دور نزدیک کا کوئی رشتہ دار بھی نہیں۔
دکھائی دیا کبھی سو بوند بوند کر کے تالاب اب اتنا بھر گیا ہے کہ کوئی بھی ڈول ڈال کر پانی
نکالنے کی سوچ سکتا ہے۔ یوں بھی اب رانی ہر طرح کی نکا چوری سے اوب چکی تھی۔ اس ڈھلتی
عمر میں اسکو ایک مضبوط سہارے کی ضرورت تھی تاکہ اگر حاضری بابو چھوڑ بھی دے تو اسکو
چھوڑتے چھوڑتے اتنا بٹورے کہ گھر گھر دان چھیننے کی ضرورت نہ رہے۔

باوریوں کے یہاں اگر کسی کی بہن یا بیٹی ڈراسا کھیل کھالے۔ تو یہ بہت خاص بات نہیں ہوتی مگر ان میں بھی کالا چند جیسے لوگ ہوتے ہیں جو اپنے دامن پر ڈراسا بھی داغ دیکھنا پسند نہیں کرتے۔ اور نہ ہی یہ گوارہ کرتے ہیں کہ کوئی انگلی اٹھا کر یا آنکھ کے اشارے سے بتائے کہ فلاں کا بھائی یا فلاں کا باپ ہے۔ رانی کو بے انتہا چاہتے کے باوجود اس نے برسوں پہلے سے اس کو صبر کر لیا ہے۔ اس وقت سے جب سے وہ پہلے پہل پر پھول جوشی کی داشتہ بنی، پچھلے پندرہ برسوں سے اسکو معلوم ہے کہ وہ کہاں کہاں بھٹکتی رہی ہے۔ مگر اس نے کبھی اس کی کھوج نہیں لی۔ کبھی راستہ باٹ میں مل گئی تو منہ دوسری طرف پھیر لیا۔ کسی نے ذکر کیا تو فرس پر بھوک کر پاؤں سے مسل دیا۔ ایک آدھ بار اس کے گھر بھی آئی کہ پرانے رشتے پھر سے استوار ہو چکا مگر اس نے کھڑے کھڑے دھنکار دیا۔ آخری بار جب وہ حاضری بابو سے لگی تو اس نے کان میں حاضری لگوانی ہی چھوڑ دی۔ یہ بات تقریباً سب لوگ جانتے ہیں۔ حاضری بابو سے مذاق مذاق میں بہت کچھ کہہ بھی جاتے ہیں۔ مگر کالا چند سے اس سلسلے میں مذاق کرنا تو دور رہا بات کرنے کی بھی کوئی جرأت نہیں کر پاتا۔ یہاں تک کہ حاضری بابو کی بھی ہمت نہیں ہوتی کہ اس کو کچھ کہہ لیں۔ وہ بے چارے تو موٹے شیشے کی عینک سے اس کو آتا جاتا دیکھتے رہتے ہیں وہ ایسے آدمی ہیں جو اپنے کام میں کہیں سے کوئی کھونچ نہیں چھوڑتے۔ وہ چاہتے ہیں کہ کالا چند اگر اسکو قبول نہ بھی کرے تو اس کے لئے کدورت بھی نہ رکھے۔ وہ جو اس دن کالا چند اور کسل سنگھ میں جھگڑا ہوا تھا۔ اس دن انھوں نے ہی یہ بات رانی کو بتائی تھی اور اسی نے رانی کے ہاتھ روپے بھجوائے تھے۔ ان کا یہ خیال غلط نہیں ہے کہ روپے میں بڑی طاقت ہوتی ہے۔ مگر کالا چند کے سلسلے میں یہ وار بھی خالی گیا تھا۔ رانی نے سارا ماجرا انھیں رورور کر سنایا تھا۔

وہ دن چھٹی کا تھا حاضری بابو اپنے کوارٹر کے برآمدے میں ایک کرسی ڈالے بیٹھے تھے۔ حاضری بابو نے بہت ٹھنڈی آنکھوں سے اس کو دیکھا اور بہت ٹھنڈے لہجے میں پوچھا۔

کون ہو تم؟ اور کس سے کام ہے۔؟
 جی میرا نام سہدیو ہے، مجھے کالا چنڈ کی بہن رانی سے ملنا ہے۔
 اچھا تو وہ پیسے تم ہی کو دے آئی تھی۔

جی۔۔!

کام ہو گیا ہے۔؟

جی ہاں ہو گیا۔

کتنا لگا پورا چار سو۔۔۔۔۔

نہیں سو روپیہ کسی طرح لٹھکڑ کر چھڑایا۔

یہ بھی کمال ہے۔ ورنہ وہ لوگ ایک پائی چھوڑنے والے نہیں۔ خون چوس لیتے ہیں
 آدمی کا۔

میں نے انہیں بہت سمجھایا، تھوڑی خوشامد بھی کی۔

حاضری بابو بولے۔ خوشامد تو اس کی اچھے اچھے کرتے ہیں۔ وہ تو بس کہنے کو چیرا کا
 ہے۔ سچ پوچھو تو آدمی کو لیری اس کی مقروض ہے۔ طاقت اتنی رکھتا ہے۔ کہ جس پر چاہے
 ہاتھ ڈال دے۔ اس سے کون الجھتا ہے۔

اسی لئے تو میں نے بھی الجھنے کی کوشش نہیں کی۔ کسی طرح اپنا کام نکال لیا۔!
 چلو اچھا کیا۔ رانی تو تم کو پیسہ دے آئی۔ پوچھا کس کو دیا تو تمہارا نام بھی نہ لے سکی،
 حالیہ پوچھا تو وہ بھی نہ بتا سکی، میں نے سوچا کہ لوریہ چار سو بھی گئے۔ اس کو ڈانٹا کہ تم کس کو
 روپیہ دے آئی تو وہ بولی کہ وہ آدمی ضرور ایماندار ہو گا۔ بتاؤ وہ اس کلجگ میں ایمان کی
 بات کرتی ہے۔

سہدیو ہنسا۔ اس نے کچھ غلط تو نہیں کہا ہے۔

تمہارا نام سہدیو ہے نا۔ تم تو جنرل شفٹ میں ہو۔
 ہاں دن پتہ ہیں۔

چار پائی کھڑی ہے اس کو گرا کر بیٹھو، کھڑے کیوں ہو؟ کاغذ لے آئے ہو۔
 جی ہاں! سہدیو نے کاغذ حاضری بابو کو دیدیا۔ حاضری بابو نے اس پر ایک نظر ڈالی پھر

سہدیو سے بولے۔

تم نے دیکھا اس کو۔ انھوں نے رقم کا ہندسہ دکھلایا اس کو سو روپے کی رقم کی جگہ وہاں ہزار روپیہ لکھا ہوا تھا۔

یہی کرتے ہیں وہ لوگ، نکلنے نہیں دیتے اپنے جال سے۔

اسی وقت اندر سے رانی نکل آئی۔ اس کو دیکھا تو خوش ہو کر حاضری بابو سے بولی، دیکھو میں نے کہا تھا نا کہ وہ ضرور آئے گا۔!

حاضری بابو خوشدلی سے ہنسا۔ ایک تو تم بے قوف تھیں کہ ایک انجان آدمی کو روڑے دے آئیں۔ اندر یہ ایک تم سے بھی بے قوف ہے کہ اس روپیہ کو ہضم نہ کر سکا۔ کام بھی کر دیا۔ اور سو روپیہ بچا کر واپس بھی کرنے آ گیا، کم سے کم یہ سو روپیہ تو جائز تھا اس کے لئے۔ رانی بولی! سب تمہاری طرح تھوڑے ہی ہیں کہ ادھر آنکھ چوکی ادھر مال اندر آجکے حاضری بابو ذرا کھل کر ہنسا۔ دیکھو یہ الزام غلط ہے۔ میں آنکھ پھیرنے پر کوئی کام نہیں کرتا۔ جو ہوتا ہے سب کی گھٹی آنکھوں کے سامنے ہوتا ہے۔ اصل قصہ یہ ہے کہ اگلے جنم میں میں براہمن رہا ہوں گا۔ اس لئے اس جنم میں خود ہی لوگ میری جھولی بھر جاتے ہیں۔

رانی نے بڑی ادا سے ذرا سامنے پچکایا اور سہدیو سے مخاطب ہوئی۔

کام تو ہو گیا۔ اب تو کالا سے کوئی معاملہ نہیں رہ گیا۔ کاغذ لے لیا تھا۔؟

ہاں لے لیا تھا۔ اتنا بے قوف نہیں ہوں جتنا حاضری بابو سمجھتے ہیں۔

رانی ہنسنے لگی۔ پھر بولی۔ اچھا تم بیٹھو، جانا مت، میں چائے بنا کر لاتی ہوں!!

وہ اندر چلی گئی تو حاضری بابو نے اس سے پوچھا۔

کچھ پڑھے لکھے ہو یا وہی انگوٹھا چھاپ۔؟

دس کلاس تک پڑھائی کی ہے!!

دس کلاس۔؟ حاضری بابو حیرت زدہ رہ گیا۔ کیونکہ وہ خود مڈل پاس تھے، ہمیں تو

اد پر بھی کام ل جاتا۔

اد پر کام میں نے خود پسند نہیں کیا۔ سو ڈیڑھ سو کی کلر کی میں زندگی گذر جاتی۔

ارے تو انڈر گراؤنڈ میں ہی کون سا ہن برس رہا ہے۔

کم از کم آگے بڑھنے کے مواقع تو ہیں۔ اور نہیں کچھ تو مائننگ سردار۔
مائننگ سرداری کیا آسان ہے؟ ہر شیکشن میں چھ مہینہ کر کے کام کرنا پڑے گا، ملکٹا،
لوڈر، ٹرام، کھونٹا ستری وغیرہ کم سے کم تین برس تو نکل جائیں گے۔ یہ سب اتنا آسان نہیں ہے،
جتنا تم سمجھ رہے ہو۔“

ایک آڈیا یہ بھی ہے کہ دھیرے دھیرے کچھ رقم جمع کر لوں گا اور اسی رقم سے گاؤں میں زمین
خرید کر لوٹ جاؤں گا۔

حاضری بابو نے بڑے رحم سے اسکی طرف دیکھا۔ تم سچ مچ بڑے بھولے ہو، تمہیں شاید
پتہ نہیں کہ یہ خواب سبھی دیکھتے ہیں، مجھے ہی دیکھو، اورنگ آباد کا رہنے والا ہوں، میں
نے بھی یہی سنا دیکھا تھا مگر کیا ہوا؟ گاؤں میں پہلے سے جو زمین تھی اس کو بھی بیچ دیا۔
اسی وقت رانی اندر سے چائے لیتی آئی۔ حاضری بابو نے اسے بتایا۔

یہ اپنا سہد یو ہے نا یہ بہت پڑھا لکھا ہے دس کلاس پاس ہے۔

ادماں! وہ بنگالیوں کے مخصوص دلنش انداز میں بولی — تب پھر یہاں کالا دھول
پھانکنے کیوں آگئے۔ کلکتہ چلے جاتے۔

اس علاقے میں جتنے بنگالی ہیں سب کا کعبہ کلکتہ ہے۔

کی شہر آچھے ماں گو۔ وہ بے حد میٹھے لہجے میں بولنے لگی، کتنا بڑا شہر ہے۔ کتنا بڑا بڑا
بلڈنگ ہے۔ کتنا گاڑی چلتا ہے۔ ہمارا تو وہاں سے آنے کا من نہیں کر رہا تھا۔

وہ سن نہیں رہا تھا صرف اس کو دیکھ رہا تھا۔ ایک اکیلی عورت، چاروں طرف جو جھتی، لڑتی
محالات سے ٹکراتی، لوگ کہتے ہیں کہ اس نے کتنے کھیل کھیلے ہیں۔ مگر دراصل اس نے
صرف ایک کھیل کھیلا ہے۔ زندہ رہنے کا کھیل۔ وہ ہر بار حالات کو اپنے رخ پر موڑتی رہی
ہے۔ اکیلی۔ اس کے پاس صرف ایک ہتھیار ہے۔ اس کا جسم، سانولا۔ سلونا۔ بنگال کی کیوال
مٹی سے بنایا ایک جسم، اس نے اس ہتھیار کو آج تک کند نہیں ہونے دیا۔ اس ڈھلتی عمر میں
بھی کہیں کچھ ہے جو مقناطیس کی طرح آدمی کو اپنی طرف کھینچ لیتا ہے وہ شاید اپنے فن کی ماہر ہے،
اس نے چائے ختم کی اور اٹھ کھڑا ہوا اور بظاہر حاضری بابو کو مخاطب کر کے بولا۔

اچھا میں چلتا ہوں۔!

حاضری بابو نے اس کو بے حد ٹھنڈی آنکھوں سے دیکھا۔
کبھی کوئی کام پڑ جائے تو بولنا۔ انچارج بابو سے میری اچھی جان پہچان ہے۔



رحمت گھر سے واپس آیا ہے۔

آٹھ مہینہ بعد چودن کی چھٹی لیکر گیا تھا۔ پندرہ دن کے بعد واپس آیا ہے، جتنا ناغم
ہوا ہے اسکی حاضری حاضری بابو نے بنا دی ہے۔ اور اسکے تاخیر سے آنے پر ایک جملہ بھی جڑو دیا۔

کیا جی! کبیل تم کو نہیں چھوڑ رہا تھا یا تم کبیل کو؟

لاہو بولا۔ حاضری بابو! رحمت میاں ایکدم بدصو آدھی ہے۔

وہ کیسے؟ حاضری بابو نے نظر اٹھا کر اسکی طرف دیکھا۔

اس کو چاہئے تھا کہ کبیل کو ساتھ لیتا آتا!

کوئی اور بولا۔ اچھا کیا جو کبیل ساتھ نہیں لایا۔ ورنہ کوئی دوسرا ہی اوڑھ کر گھومتا۔

ایک دبلے پتلے مزدور نے بجا جت سے کہا، میں تو رحمت بھائی سے مانگ لیتا۔

قمقمے کے بیج کسی نے ازراہ مذاق پوچھ لیا۔ کبیل نیا ہے یا پرانا۔

چلو جاڑا کٹ جاتا ہوگا۔ ہے نا۔۔۔۔۔

اس کبیل پر بہت دیر تک سنسی مذاق چلتا رہا۔ فقرے اور بولیاں اور فواروں

کی طرح پھوٹتے تھے۔ اس دوران سہیلو اپنے ہی کبیل کے بارے میں سوچتا رہا۔ جلیا کی

شادی ہوگئی ہے دھر پور کے کسی آدمی کے ساتھ۔ یہ خبر رحمت میاں نے دی ہے۔ یہ کوئی دو مہینہ

پہلے کی بات ہے۔ بھائی کی کسی چٹھیاں اس بیج آئی ہیں۔ کسی میں اس کا تذکرہ نہیں ہے۔ شاید

اس کو معلوم بھی نہ ہو کہ جلیا اسکے لئے کیا تھی البتہ بھائی کو پتہ تھا۔ اس بارے میں ایک بار اس نے

بھابی سے پوچھا تھا۔

جلیا کا ذات گو تریم لوگوں کے ساتھ بیٹھتا ہے۔؟

اس کی بھابی چونک گئی تھی پھر پوچھا تھا۔

کیا بات ہے۔؟ کہیں کچھ۔۔۔۔۔

ہمت۔! وہ بھاگ نکلا تھا کالون میں بھابی کی آواز دور تک سنائی دی تھی۔

کہو تو تمہارے بھائی سے کہوں!

اس دن کے بعد اس نے پھر کبھی کوئی ذکر جلیا کا نہیں اٹھایا تھا گو اس کا بھابی نے کئی بار چھیڑا

بھی۔

ہولی میں وہ گھر نہیں جاسکتا تھا۔ پتہ نہیں جلیا نے تہوار منایا یا نہیں، لیکن اس نے گردھاری کے کنویں میں ڈوب کر جان نہیں دی تھی اور بیاہ کر نہ ضرور چلی گئی تھی۔ کوئی چیز تھی جو کھو گئی، افسوس ہوا، بڑی رات تک آنکھیں جاگتی رہیں۔ سلونا چہرہ، چکیلی آنکھیں، اور بات کرنے کا وہ تیکھا اور تحمکانہ انداز، یادوں کا ایک بھنور تھا جس میں اس کی ننید حکمہ کھاتی رہی۔ ساری رات صبح کو سب کچھ ادا اس، ننگین اور بے رس تھا۔ ہونٹوں پر ایک تلخ ذائقہ، ذہن میں ہزیمت کا احساس، شاید کوئی بچہ ایسے ہی ٹھکانا کھڑا رہ جاتا ہوگا۔ جس کے ہاتھ سے چپل دو نا جھٹک کر لے اڑتی ہوگی۔

ایک بات اور رحمت میاں نے بتائی ہے اور وہ بھی کم افسوسناک نہیں ہے، اس نے بتایا کہ کھرسواں بانی اسکول کا ہیڈ پنڈت دینا ناتھ جس کو سب لوگ پگلا پنڈت کہتے تھے مر گیا۔ آنکھوں کے سامنے ایک بے حد گورا، بالکل سفید چہرہ ابھرتا ہے اس کی آنکھیں ہمیشہ ادھ گھٹی رہتی تھیں۔ جیسے نتے میں ہوں۔ وہ بلا پتلا شریہ، اتنا دُلا کہ زور کی ہوا چلے تو اڑ جائے مگر آواز غضب کی ہے۔ بولتا ہے تو لگتا ہے کوئی دوسرا ہی آدمی بول رہا ہے۔ مائیک بے کار ہے اس کے سامنے جس گھڑی کسی بات پر گر جتا ہے تو لگتا ہے جیسے شردھاڑ رہا ہو۔ ہر وقت کوئی نہ کوئی کتاب ہاتھ میں ہوتی ہے۔ کتنا پڑھتے ہیں پنڈت جی، دوسرے روز دن بھر بے چینی سی رہی۔ کام میں بھی اس کا من نہیں لگا۔ دو گاڑی لوڈ کرتے کرتے وہ اُگتا گیا۔ رات کو جب سب لوگ سو گئے تو وہ چپکے سے رحمت کے بستر پر جا بیٹھا تھا۔ اس نے جلیا کے بارے میں کچھ نہیں پوچھا تھا۔ جلیا کے بارے میں رحمت میاں کچھ جانتا بھی نہیں ہوگا۔ اس نے تو بس سنا ہوگا کہ اس کے گھاؤں کی فلاں لڑکی کی شادی ہو گئی ہے یا ممکن ہے اس کی بھابی نے جان بوجھ کر اس کو یہ بات بتائی ہو بہر حال بندھن ٹوٹ گئے تھے۔ پنجھی اڑ چکا تھا۔ دوسرے دیس، پر اے دیس، جو کچھ ہونا ہے

اس کے اندر ہی ہو۔۔۔۔۔ باہر کیوں آئے۔؟ نہیں وہ باہر کچھ بھی نہیں آنے دینگا۔ ایک چنگاری بھی نہیں۔۔۔۔۔ دھوئیں کی ایک لیکر بھی نہیں۔ جو آگ ہے اس کو اندر ہی رکھے گا۔ چنانچہ اس بابت اس نے کچھ نہیں پوچھا اس نے بس پگلا پنڈٹ کے بارے میں دریا فتا کیا۔

پگلا پنڈٹ بیمار تھا کیا؟ کیسے مر گیا۔؟
 نہیں بیمار نہیں تھا۔ پاگل ہو گیا تھا۔
 پاگل۔؟ اس کو بہت تعجب ہوا پھر وہ سہج کر بولا۔
 پاگل تو وہ تھا ہی!

نہیں ادھر بہت پگلا گیا تھا۔ لڑکوں کو پڑھاتا لکھاتا کچھ نہیں تھا۔ رات رات بھر سڑکوں پر بے مطلب پھرتا۔ اندھیری اکیلی جگہوں میں جھانسن دیتا۔۔۔۔۔ لوگ سمجھا بجا کر لاتے تو کہتا میں کہاں جاؤں۔؟ سب لوگ مر گئے ہیں۔ سارا کور و کیشتر لاشوں سے پٹا پڑا ہے۔ ایک بھی آدمی جیوت نہیں۔ میں کس کو مخاطب کروں؟
 ایک دن وہ ہیڈ ماسٹر کے کمرے میں گھس گیا تھا۔ ہیڈ ماسٹر سے اس نے بڑے آہ سے پوچھا تھا۔

اچھا یہ بتائیے سر کہ شیوجی نے منتھن کیا۔ اور وہاں سے امرت نکالا اور سارا دوش خود پی لیا۔ اگر ایسا تھا تو وہ امرت کہاں ہے۔ اور پھر زمین پر نہر کہاں سے آگیا؟
 ہیڈ ماسٹر بے چارے کام میں الجھے تھے۔ جبری طرح برا فروختہ ہوئے۔
 یہاں آپ کو کس نے بھیجا میرا دماغ چاٹنے کو۔؟ جائیے باہر جائیے۔
 نہیں سر یہ سوچنے کی بات ہے کہ نہیں؟ آخر نہر جب شیوجی پی چکے تو پھر۔
 ہیڈ ماسٹر ایک دم سے گرج پڑے۔
 میں کہتا ہوں آپ باہر جائیے۔
 وہ کرسی سے اٹھا، باہر جانے لگا مگر پیر لوٹ کر آگیا۔

وہ تو ٹھیک بے سرا میں چلا جاتا ہوں۔۔۔۔۔ لیکن آخر دھرتی کو کبھی ایک منتھن کی ضرورت ہے کہ نہیں۔؟

ہیڈ ماسٹر آپے سے باہر ہو گیا، چیرا سی کو بلوایا۔ چیرا سی نے اس کو بازو سے پکڑ کر باہر کیا۔

اب تم ہی بتاؤ یہ پاگل پن نہیں تو اور کیا ہے۔ ہیڈ ماسٹر نے اوپر اس کا رپورٹ کیا، سارے ماسٹروں کی رائے میں وہ ایک دم پاگل ہو گیا تھا۔ ابھی اسکور اپنی پاگل خانہ لیجانے کی بات ہو رہی تھی کہ اس نے اسکول کے چھت سے کود کر خودکشی کر لی۔

خودکشی۔؟ سہدیو نے ایک بار پھر اندھیرے میں اس کو حیرت سے دیکھا۔

ہاں خودکشی۔ اور وہ کرتا بھی کیا۔ سروا سچے مچ پاگل تھا ہو۔ ارحمت ہنسا۔

سہدیو ہنسا نہیں۔ صرف ایک بار اندھیرے میں اس کی آنکھیں چمکیں اور جھج گئیں۔ بس نے ایک عجیب سی، بے نام سی فلتس محسوس کی، ویسی جیسی وہ اسکول کے زلنے میں تب محسوس کرتا تھا۔ جب کوئی مشکل سوال سمجھ نہ پاتا، یا جب وہ سوال سمجھ میں آتے آتے رہ جاتا۔ رحمت بولا۔

کچھ لوگ تو یہ بھی کہتے تھے کہ وہ پہنچا ہوا آدمی تھا۔ موکل اسکے قبضے میں تھے۔
موکل کیا۔؟

موکل مطلب جنات، روح، اگر وہ چاہتا تو ہیڈ ماسٹر کی گردن مزوڑو ادیتا مگر اس نے ایسا نہیں کیا۔ پتہ نہیں کیوں۔ اس میں بھی کچھ مصلحت ہو گی۔

سہدیو نے اسکو کچھ نہیں کہا۔ بس چپ رہ گیا۔ اس کو بہت غم نہیں ہوا۔ آدمی کی موت کوئی معنی نہیں رکھتی اس لئے کہ ہر کسی کو ایک دن مرنا ہے، لیکن بعض اوقات کسی کسی کے مرنے سے ایک کھٹک رہ جاتی ہے۔ بس ایک کھٹک..... لگتا ہے۔ جیسے کوئی زندہ آدمی فر گیا ہو۔ ایک دم زندہ اور جو الننت.....

رحمت نے اس سے پوچھا۔

تم تو اس سے پڑھے ہو۔؟

ہاں۔!

ایک دم پگلا تھا کہ نہیں۔ وہ ہی ہی کر کے ہنسا۔ سہدیو نے اس کی ہنسی میں ساتھ نہیں

دیا۔ صرف بڑے یقین سے اتنا کہا۔

نہیں وہ پاگل نہیں تھا۔ وہ اس پاگل دنیا کا ایک ہوشمند انسان تھا۔
 رحمت ہنسنے لگا۔ اب تم بھی پگلاو گے لگتا ہے۔!
 دونوں چپ ہو گئے۔ بہت دیر تک چپ رہے پھر سہدیو نے پوچھا۔
 میرے گھر گئے تھے۔ سب لوگ ٹھیک تھے۔
 سب آند میں ہیں۔ میری بہت خاطر کی، ایک روز روک رہے تھے۔ مگر میرا کبیل.....
 رحمت میاں دن کی بات یاد کر کے ہنسا۔
 تمہارے اپنے یہاں ٹھیک ہے سب۔؟
 میرے یہاں ہے ہی کون۔ ایک بوڑھا باپ ہے۔ ایک بیوی ہے اور ایک بچہ۔ پھر اس نے
 خوش ہو کر بتایا۔

میرا بیٹا پڑھنے لگا ہے اسکول میں۔ ابھی نیا نیا کھلا ہے گاؤں میں سرکاری ہے۔!
 اگر دن ہوتا، یا ڈھیری جل رہی ہوتی تو وہ رحمت میاں کے خوش و خرم چہرے کو دیکھ پاتا۔
 ایسے چہرے کو جس کے روم روم سے خوشی پھوٹ پڑنے کو بے چین تھی۔ شاید آنکھوں میں آنے والے
 واے غرور کے نشے کو کبھی دیکھ پاتا جس میں کہیں ایک چھوٹی سی ختنیا کی تصویر سی ہوتی، کنویا
 سے پانی لاتی۔ اس کا بستر لگاتی، اپنے بیٹے کو جاگلیے پر بیٹھاتی۔ کس ان کہی، ان سنی بات پر
 کھلکھا کر ہنستی۔ ایک کمل اور بھر پور عورت، آسودہ اور مطمئن، لبالب بھری ہوئی،
 رحمت بولا۔

تم سوو گے نہیں آج۔؟
 سونا رحمت میاں بھی نہیں چاہتا۔ مگر ایکانت چاہتا ہے۔ وہ آنکھیں بند کر کے کھلی آنکھوں
 سے دیکھے گئے مناظر کو بار بار دیکھنا چاہتا ہے..... لگاتار.....
 سہدیو اسکے بستر سے اٹھ کر اپنے بستر پر چلا آتا ہے کبھی تھوک کر لیٹ گیا۔
 بھائی نے اس کو بلایا ہے۔ بہت دن ہو گئے ہیں۔ ہونے دو..... آخر کیا فائدہ ہے... کیا
 فائدہ ہے۔ میرا ان کیلا گاؤں۔ آخر کیا دھرا ہے گاؤں میں۔؟ چھٹی آتی ہے، خیر خبر ملتا ہی جاتی ہے؟
 پھر گاؤں جانے کا کیا فائدہ ہے؟ نہیں، وہ نہیں جائے گا۔ اگلے بھاگن میں بھی نہیں جائے گا۔
 کھتی گرتی سے اس کو کیا لینا ہے۔ وہ ایک فیصلہ کرنا ہے اور اپنی آنکھیں بند کر لیتا ہے،

پگلا پنڈت کی آدھ کھلی آنکھیں یاد آتی ہیں۔
دو چمکی، اور روشن آنکھیں۔



محمدار نے اس کے لئے مکرے کی اکلوتی کرسی کھسکائی اور خود چار پائی پر بیٹھ گیا۔
میں نے تم کو کپل سنگھ کے آدمیوں کے ساتھ جھگڑا کرتے دیکھا تھا۔ آفس کے سب لوگ باہر نکل آئے
تھے۔ سب کو یقین تھا کہ آج کچھ ہوگا۔ ایسے مناظر لوگ بڑے چاڈ سے دیکھتے ہیں۔ انسانی تذلیل کے
منظر تم ان کے سامنے ڈٹ گئے تو لگا جیسے آج کوئی غیر معمولی بات ہوگی۔ عموماً ایسا نہیں ہوتا۔ ان کے
سامنے کھڑا ہونے کی جرأت کوئی نہیں کرتا۔ تم میں بہت آگ ہے، بہت تیج ہے۔ مگر سب بڑی خشک
یہ ہے کہ کول فیملی میں سب آگ بجھ جاتی ہے۔ ایک دم راکھ ہو جاتی ہے۔ بالکل پانی.....!
وہ محمدار کا کمرہ تھا۔ محمدار کو لیریا میں جو نیئر کلرک ہے۔ بہت کم لوگوں سے ملتا ہے،
بہت کم لوگوں سے بات کرتا ہے۔ آج راستے میں مل گیا تھا اور اپنے گھر چلنے کی دعوت دی تھی۔
بابو اور لیریا کے بیچ جو ایک سیرھی اد پر اور ایک سیرھی نیچے کا رشتہ ہوتا ہے۔ وہ کبھی انہیں
ایک دوسرے کے نزدیک نہیں ہونے دیتا۔ لیریا کسی بابو کو سلام کر سکتا ہے۔ بلا بھی سکتا ہے
مگر کوئی بابو بلا ضرورت کسی لیریا کو منہ نہیں لگاتا ہے۔ چنانچہ آج محمدار کی دعوت پر اسے خوشی
کم اور تجسس زیادہ تھا۔

بڑی سڑک پر کوئی فرلانگ بھر چلنے پر ایک بستی ملتی ہے۔ سونا پور۔ اسی بستی میں محمدار نے
ایک کمرہ کرائے پر لے رکھا ہے۔ جب شروع شروع میں بحال ہوا تھا تب کو لیریا کا کوئی کوارٹر خالی
نہیں تھا۔ اس لئے مجبوراً اس کو بستی میں ایک کمرہ لینا پڑا۔

اس کی شادی نہیں ہوئی تھی۔ اس نے شادی خود ہی نہیں کی تھی۔ دوسروں سے پہلے
میں تو بیوی کا خواب بھی نہیں دیکھا جا سکتا۔ یہ بھی جانتا تھا کہ جب تک دوسروں نے بڑھ کر تین
سوہوں گے۔ تب تک کئی بچے آپکے ہوں گے۔ اور دنیا کے رسم و رواج میں پھنس کر سر پر جو تھوڑے
سے بال بچے گئے ہیں وہ بھی غائب ہو جائیں گے۔ لہذا اس کی بیوہ ماں اس کو سمجھاتے سمجھاتے مرنے لگی۔

مگر اس نے شادی نہیں کی۔ اب آفس میں کوئی شادی کی بات پوچھتا ہے تو وہ انگریزی کا ایک مقولہ دہرا دیتا ہے۔

When the milk is available in the market, there is no need to purchase a cow.

اور یہاں کول فیلڈ کے بازار میں دودھ نہ صرف یہ کہ بکثرت ملتا ہے۔ بلکہ بہت سستا ملتا ہے اور اکثر مفت، ویسے اس کو عورتوں سے کوئی خاص دلچسپی نہیں ہے۔ ہاں کتابوں کا شوق بہت ہے چنانچہ سہد یو اس کے کمرے میں دیکھتا ہے کہ چاروں طرف کتابوں اور اخباروں کا انبار لگا ہوا ہے، دیوار میں بنی الماری میں کتابیں سجی ہیں۔ طاق میں ٹھونسے ہوئی ہیں، بستر پر بکھری ہوئی ہیں۔ بلکہ فرش پر بھی ایک آدھ پڑی ہیں۔ دوسرا پگلا پنڈت!

چنانچہ اس کو کرسی پر بیٹھا کر اس نے جو پہلا سوال کیا وہ یہی تھا۔
میں نے سنا ہے تم بہت پڑھے لکھے ہو۔ کتنا پڑھا ہے۔؟

ہائی اسکول فائنل نہ دے سکا تھا!

تب تو کافی پڑھائی کی ہے تم نے باہر کی کتابیں بھی پڑھی ہیں۔؟ میرا مطلب ہے کورس کی کتابوں کے علاوہ گھر پر پڑھنا تھا۔ پر یہاں تو کتابیں نہیں ملتیں۔
اب تک کیا پڑھا ہے تم نے مارکس کو پڑھا ہے۔

نہیں۔!

پریم چند، ٹیگور.....

نام یاد نہیں۔ اسکول میں ایک پگلا پنڈت تھا۔ وہی ہمیں کتابیں دیا کرتا تھا۔ کبھی کہانیوں کی، کبھی ناول، کبھی ایسی کتابیں جو ہمیں بالکل سمجھ میں نہ آتی تھیں۔ انہوں نے ہمیں جہاں جہاں بھی پڑھوائی تھی۔

جہاں جہاں میں کرشن کا کردار کتنا عجیب ہے، ہے نا۔؟
اتنی گہرائی سے میں نے نہیں پڑھا تھا۔ پھر دس کلاس کے طالب علم کے سمجھ میں آیا جائیگی

وہ۔؟

علم اور دانائی اسکول یا کالج کے کلاسوں کی محتاج نہیں ہوتی۔ بس کتاب پڑھنا چاہیے

کیونکہ کتابیں سچ بولتی ہیں۔ ایک دم سچ، کھریا ت، میں تو کتاب پڑھنے کو پوجا کے برابر ماننا ہوں، خیر چھوڑو ان باتوں کو جس دن تمہارا جھگڑا کیل سنگھ کے آدمیوں سے ہوا تھا اسی دن سے میں تم سے ملنا چاہتا تھا، تمہارے تیور.....

اس دن میں چھوٹ موٹ ہی اس جھگڑے میں بھنس گیا تھا۔ لوگ کالا چند کو گھیر کر مار رہے تھے۔ مار کیا رہے تھے۔ ذلیل کر رہے تھے۔ اور یہی بات مجھ سے دیکھی نہیں گئی۔ مگر دیکھنا پڑتا ہے کہ کتنے دن ہوئے تمہیں کو لیریا میں آئے۔

آٹھ مہینہ۔!

اسی لئے۔!

سہیلو نے استہفامیہ انداز میں اسکی طرف دیکھا۔ اس کو فلٹ میں رہنے کی یہ پہلی ہے کہ دیکھو سب کچھ، سنو سب کچھ، مگر بولو کچھ نہیں، ایک لفظ نہیں، یوں سمجھ لو یہاں کے لوگوں کے پاس آنکھ ہے۔ کان ہے۔ مگر منہ نہیں، زبان نہیں، چھ سال ہو گئے مجھ کو مختلف کو لیریا میں کام کرتے، میں نے کسی کو بولتے نہیں سنا، کسی کو آواز اٹھانے نہیں پایا۔ جو بولتے بھی ہیں وہ ایک مقررہ حد میں اپنی بات کو کسی دوسرے معنی میں لپیٹ کر خالی کرنا تمام ایک ہی بات ہے۔ سارے کو فلٹ میں۔

کون سی بات۔؟

دی دمن چکر، دی استحصال، پیروں کے تلے روند کے رکھتے ہیں سب کو اوپر سے یہ سود خور

گدھ!

مگر سوال یہ ہے کہ ہم روپیہ لیتے ہی کیوں ہنسی سود پر۔؟ یہ تو سب جانتے ہیں کہ سود کا دھندہ تباہ کرنے کا دھندہ ہے۔ کیا ہمارے گاؤں میں جہا جن نہیں ہوتے۔؟ وہ بھی تو یہی کرتے ہیں۔ اور یہ بات سب لوگ بھی جانتی جانتے ہیں۔

وہ اٹھ کھڑا ہوا، قریب رکھے اسٹو *have* ہی کو اٹھایا پھر ہا کر اس بات کا اندازہ کیا کہ اس میں تیل ہے یا نہیں پھر سہیلو کی طرف مڑ کر بولا۔

کیا تم سمجھتے ہو کہ آدمی قرض تفریاً لیتا ہے۔؟

اس نے کوئی جواب نہیں دیا، ایک لمحہ اس کے جواب کا انتظار کرنے کے بعد وہ اسٹو میں ہوا

بھرتے ہوئے بولا۔

اصل بات یہ ہے کہ جب تنخواہ پیٹ بھرنے سے کم ہو تو بھوک آدمی کو پاگل کر دیتی ہے۔
 آدمی ایک دن بھوکا رہ سکتا ہے دس دن بھوکا رہ سکتا ہے مگر کب تک۔؟ بچوں کو بھوک سے
 روتے پلکتے کب تک دیکھا جاسکتا ہے پھر اور بھی مسائل ہیں، بیماری، شادی، موت، بچے، پر سوا
 جانتے ہو میں فی صد عورتیں یہاں زچگی میں مر جاتی ہیں۔ یہ مجبوری جو ہے ناسہدو یہ بہت بُری چیز
 ہے۔ کبھی کبھی آدمی ایسا الجھ جاتا ہے۔ چاروں طرف سے کہ کوئی راہ نہیں ملتی۔ بھوک کی مچھلی چارے
 پر لپکتی ہے اور پھنس جاتی ہے اور جو پھنس گیا.....

مگر جاں کا نام سنا ہے تم نے؟

اسٹواب مسلسل شوں شوں کی آواز نکال رہا تھا۔ مجددار نے چائے بناتے ہوئے پھر اسکی
 طرف سوالیہ نگاہوں سے دیکھا اور کوئی جواب نہ پا کر تلخی سے ہنس دیا۔
 تم نئے آئے ہو۔ دو چار برس رہ جاؤ گے اور اپنے چاروں طرف دیکھو گے تو تم کو
 ایک قیامت برپا نظر آئے گی ہر طرف!

اس نے بغیر ہنڈل کے کپ میں اس کو چائے بڑھائی۔ ساتھ میں پاؤروٹی کا ایک ٹکڑا
 تھا۔ سہدو لوجا جت سے بولا۔
 اسکی کیا ضرورت تھی؟!

ضرورت نہیں تھی مگر تھا اس لئے دیدیا۔ نہیں ہوتا تو نہیں ملتا۔ میں تو کلف نہیں کرتا۔
 تم بھی مت کرنا آخر تو ہم ایک ناڈ پر سوار ہیں؟!

سہدو مسکرا کر بولا۔ ناڈ تو دو ہے ایک بابو کی ناڈ اور ایک لیر کی ناڈ۔
 وہ بہت زور سے ہنسا۔ چائے چھلکنے لگی تو اسکو چار پانی کی پٹی پر رکھ دیا۔
 بابو لوگوں کی حالت بھی تم لوگوں سے کچھ بہتر نہیں ہے۔ سب باہری چمک دک ہے۔
 اندر سے وہ بھی مٹھے ہوئے ہیں۔ ایک بات بتاؤں؟ یہ بابو لوگ جو ہیں نایہ بھی سود خوروں
 کے چنگل میں بری طرح پھنسے ہوئے ہیں۔ تم سود نہیں دیکر دو گالی بھی سن سکتے ہو۔
 موقع ملے تو جھگڑا بھی کر سکتے ہو۔ مگر یہ بیچارے تو اپنی عزت کی ڈر سے کچھ نہیں کر سکتے
 جب بہت پھنس جاتے ہیں تو کمری تک چھوڑ کر بھاگ جاتے ہیں۔ پھر کوئی دوسری کو لیری

کوئی تیسری کو لیری۔۔۔۔۔

سہدو بولا۔ آپ نے جو کہا کہ ہم گالی بھی سن سکتے ہیں یہ بات غلط ہے۔ کم از کم میں گالی برداشت نہیں کر سکتا۔ یہ میرے بچپن کی عادت ہے۔ میں گاؤں میں بھی اکثر اس بات پر جھگڑا کر بیٹھتا تھا۔

وہ ہنسا۔ گالی تو یہاں اتنی عام ہے کہ اس کا مطلب ہی ختم ہو گیا ہے۔ کبھی نو نیا دھوڑا اور اس کے نیچے جو کچھ جھگی جیسی جھونپڑیاں ڈال کر لوگ آباد ہیں ادھر گئے ہو۔؟
وہ ادھر گیا تھا۔ ادھر وہ لوگ آباد تھے جو کو لیری کے نوکر نہیں تھے۔ جو کسی کے نوکر نہیں تھے۔ یا یوں کہہ لیں کہ جو بیکار تھے۔ یہ کوئلہ چوری کر کے اور ٹھیکیداروں کے یہاں گاہ بہ گاہ کام کر کے اور شہر سے ناجائز شراب کے کنسٹر ڈھو کر اپنا پیٹ پالتے ہیں۔ صبح دم یہ اپنی عورتوں اور بچوں کے ساتھ بید کی جموڑیوں میں کوئلہ سیکر نکل جاتے ہیں۔ چار پانچ سیل جل کر قصبہ کا چائے کی کاناٹا اور شہر کے کارخانوں، بیکریوں اور گھروں میں بیچ آتے ہیں۔ انھیں کوئلوں کی جموڑیوں میں چوری کے لوہے بھی ہوتے ہیں۔ بڑے لوہے ان کے مرد اور نوجوان لڑکے کبھی کپڑوں میں لپیٹ کر اور کبھی بورڈ میں بھر کر صبح تڑکے نکل جاتے ہیں۔ کو لیری کے چہرے سیوں سے تم بندھی ہے۔ پھر آگے رنگدار گھیرتے ہیں۔ پولس والے الگ گھات میں لگے ہوتے ہیں۔ یہ سب کو جمل دیکر، کچھ کی مٹھی گرم کرتے پختے بچاتے شہر پہنچتے ہیں، اور مال فروخت کر کے سیدھے کلا لیا گاڑی گودام میں اتر پڑتے ہیں پیٹے ہیں، عورتوں اور بچوں کے ساتھ پیٹے ہیں جھگڑتے ہیں، گالیاں بکتے ہیں۔ بے تماشہ گالیاں بکتے ہیں ایسی ایسی سنگی اور فحش گالیاں جن کو سن کر خود گالیوں کو پسینہ آجائے۔ عورتیں اپنل کا کونا کر میں کھولتے ہیں ہاتھ نچا نچا کر، جبک جھبک کر آگے جاتے جاتے پلٹ پلٹ کر ایک دوسرے کے جنسی کارناموں کا بھجان کرتی ہیں کبھی کبھی اپنے مردوں سے الجھ پڑتی ہیں۔ تو اور مزہ آتا ہے۔ مرد اسکو مارنے پٹینے کی دھکی دیتا ہے اور وہ اڑ کر لٹکارتی ہے۔

لے آمارے کلام کے بیٹا۔ دیہہ جرا کے پوت۔!

یہ دونوں گالیاں مرد کے باپ کو پڑتی ہیں۔ چنانچہ وہ غصہ سے بے قابو ہو کر اسکے گندے غلیظ بالوں کو مٹھی بھر پڑ کر گھسوٹتا ہے۔

عورت درد سے دوہری ہو کر زمین پر پچھاڑ کھاتی ہے۔ چار میٹر کا چھوٹی ساڑھی اس کے جسم کو ڈھکے رہنے سے معذور ہو جاتی ہے۔ سیاہ بدن جگہ جگہ سے جھانکنے لگتا ہے، کبھی کبھی بالکل کھل جاتا ہے۔

مگر عورت کا تادکم نہیں ہوتا اسی حالت میں بیخ کر کہتی ہے۔

ارے گلام کے بیٹا۔ ارے رنڈی کے پوت ارے تور منہ میں.....

بھیر لگ جاتی ہے۔ لوگ آوازے کستے ہیں۔ مزہ لیتے ہیں۔ شہ دیتے ہیں۔ خوب ہنستے ہیں۔ بے پیسے کا سینما ہے۔ پھوکٹ کا بائیس کوپ..... کوئی انہیں منع نہیں کرتا۔ کوئی روکتا نہیں بلکہ اور چڑھاتے ہیں، کھیل جتنا طویل ہو گا۔ اتنا ہی مزہ آئے گا۔

جبک جھگڑا نہیں ہوتا تو مزے میں بازار سے ایک روپیہ میں ایک ٹوکری سٹرا ہو آم جس کو دوکاندار اس لئے رکھ چھوڑتا ہے کہ کوئی کوٹر بیچنے والی پھنس گئی تو لے ہی جائیگی۔ خرید کر اٹھلاتے، جھومتے جھامتے چلے آتے ہیں۔ آم کے شرے ہوئے حصے کو نوچ کر کھینک دیتے ہیں اور بقیہ آم ایک ہاتھ سے پکڑ کر چوسنے لگتے ہیں، کبھی کبھی سفید کپڑا (پلو) ہاتھ کے پچھلے حصے پر رینگنے لگتا ہے تو اسے ہاتھ جھٹک کر گرا دیتے ہیں، ہاتھ ہنہ آم کے گودے سے لت پت ہو جاتا ہے جن پر مکھیاں جو جھتی، اڑتی بیٹھتی ان کے ساتھ چلتی ہیں اور دیکھنے والے کو یقین نہیں آتا کہ یہ آدمی ہیں۔ اشرف المخلوقات یا یہ کہ ہم بیسویں صدی میں رہ رہے ہیں۔

سہد لویو سوچتا رہتا ہے اور مجددار اس کے چہرے پر نظر گڑوائے رہتا ہے، بہت دیر بعد بولا۔

نونیا دھوڑے یا باوری دھوڑے میں بھی اسی طرح کے مناظر دکھائی دیتے ہیں، یہ تعجب خیز بات نہیں ہے، غریبی، افلاس اور روزمرہ کی چیزوں کا ابھار انہیں جانوروں کی زندگی جینے پر مجبور کرتا ہے۔ تمہارا کیا خیال ہے ایسا کیوں ہوتا ہے۔؟

سہد لویو کے پاس جواب نہیں ہے۔ اس نے اس سلسلے میں کچھ سوچا بھی نہیں ہے بس دیکھا ہے۔ اور جو بات وہ جانتا ہے وہ وہی بات ہے جو ہزاروں سال سے بڑے لوگوں کو سمجھاتے چلے آ رہے ہیں۔ اور وہی بات وہ دھرتا بھی ہے۔

امیر غریب چھوٹا بڑا۔ اونچ نیچ تو بھگوان بناتا ہے۔
نہیں بھگوان نہیں۔ ہم بناتے ہیں۔

ہم۔؟

جمدار نے اسکو آگے بولنے نہیں دیا۔

غریب، چھوٹا اور نیچ انہیں بھگوان نے نہیں بنایا۔ ان کو نیچے گرایا گیا ہے۔ ان کا استحصال کیا گیا ہے۔ ان کو بھوکا اور تنگ رکھ کر، سود میں جکڑ کر، بیگیاں لیکر مار پیٹ کر، اس حد تک پہنچا دیا کہ وہ کیڑے بھرے آم کھانے پر آمادہ ہو گئے۔ سارا سماجی شعور، سارا معاشرتی اور تہذیبی تصور ان کے یہاں مفقود ہو گیا۔ صرف ایک بات وہ جانتے ہیں کہ زندہ رہنا ہے۔ وہی بات جو ایک جانور جانتا ہے۔ یہ سب ایک دو سال یا دس بیس سال میں نہیں ہوا، بلکہ ہزاروں سال سے چلتا رہا ہے یہ سب کچھ پہلے فیوڈل نظام.....
اب جمدار جو کچھ بول رہا تھا وہ سب اس کی سمجھ میں نہیں آ رہا تھا۔ بالکل نہیں آ رہا تھا۔ اس لئے وہ چائے کی پیالی رکھ کر اٹھ کھڑا ہوا۔

اب چلنا چاہیے۔!

جمدار نے سنس کر اسکا ہاتھ پکڑا اور ٹھہر بیٹھا لیا۔

یہ سب باتیں تمہاری سمجھ میں نہیں آ رہی ہیں ہے نا۔؟ مگر ان کو سمجھنا چاہئے اور یہی سب کچھ بتاتی ہیں کتابیں، سچائیاں، زندگی کی سچائیاں جن کو جاننے کے بعد ہی زندہ رہنے کا مطلب بھی سمجھ میں آتا ہے۔

سہدیو خوشدلی سے ہنسا۔

لیکن مجھے لیڈر نہیں بننا ہے۔ اس کیلئے ہمارا جوالا مصری کافی ہے۔

جوالا مصری لیڈر ہے۔؟ اسی کو لیڈر کہتے ہیں۔؟ عیاش وہ، شرابی وہ، مزدوروں سے رشوت وہ کھائے، کوئلہ چوروں اور لوہا چوروں سے پیسہ وہ وصول کرے، جس آدمی کے مورل کا یہ حال ہوا اسکو لیڈر کہا جائے گا؟

سہدیو نے ویسے ہی سہج بھاؤ سے کہا۔ مگر میرا تو اس نے بہت سا تھ دیا، کپس سنگھ کے جھگڑے کے بارے میں اس نے سنا تو مجھے بلا کر کہا کہ تم ان سالوں سے

ذرا مت میں تمہارے پیچھے ہوں۔ یونین تمہارے پیچھے ہے۔
اس دن جیسے ہی کان سے ادھر اٹھا تھا دو آدمی اسکے منتظر تھے۔

تم کو مصر جی نے بلایا ہے۔؟

کس نے۔؟

جو الہ مصر نے وہ یونین آفس میں بیٹھے تمہارا انتظار کر رہے ہیں۔
اس کو تعجب ہوا۔ ایسی کونسی بات ہو گئی کہ جو الہ مصر نے اس کو آدمی بھیج کر بلوایا
ہے۔ وہ تو جلدی دکھائی بھی نہیں دیتے۔ کبھی یہاں وہاں آتے جاتے میں دعا دے سلام
ہو جاتی ہے۔ اور بس۔ ان کو آج ایسی کیا ضرورت آ پڑی۔ وہ ویسے ہی کالک میں پوتا
انڈر دیر اور بنیان پہنے یونین آفس پہنچ گیا۔ کپریل کی ایک کوکھڑی جس میں چار پانچ
کرسیاں اور ایک سستا کرم خوردہ ٹیبل پڑا تھا، جو الہ مصر ٹیبل پر پڑے کاغذوں کو انہماک
سے دیکھ رہے تھے۔ اس کو دیکھا تو خوش دلی سے بولا۔

کا ہو سہدیو۔!

پالا گئی بابا۔!

جیا، آند کر۔!

ہم تم کو بلائے تھے..... بابا بغیر تمہید کے شروع ہو گئے۔... ہم تم کو بلائے تھے
کہ سنا تمہارا کپیل سنگھ کے آدمیوں سے جھگڑا ہو گیا ہے۔ کیا بات ہوا تھا۔؟
وہ کالا چند کو سود کیلئے تنگ کر رہے تھے۔ اسی بات پر تھوڑی کہا سنی ہو گئی تھی۔
جو الہ بابا بولے۔ اسی سال اکیلا بہت بڑھ گیا ہے اس کا رسی کھینچا ہو گا۔ پھر سہدیو
سے مخاطب ہو کر پوچھا۔

کوئی بات تو نہیں ہوا۔؟ کوئی مار پیٹ۔؟

نہیں مار پیٹ تو نہیں ہوئی۔ بس کہا سنی ہو کر رہ گئی۔

ذرا مت، اور تنگ مت گھرا نا۔ اب سمجھ لو کہ ہم تمہارے ساتھ ہیں، یونین تمہاری
ہے۔ اگر آدمی کا ضرورت ہو تو وہ بھی ہو جائے گا۔ نیتا جی کے پاس بہت آدمی ہیں ایک سے
ایک پہوان، لٹھیت، بس اشارہ بھر کی دیر ہے۔ اس لئے ڈرنا نہیں، اس سال سے

ایک بار شکرانا ہی ہوگا۔

وہ متانت سے بولا۔ نہیں اب اسکی ضرورت نہیں ہوگی۔ معاملہ سلٹ گیا ہے۔
 معاملہ سلٹ گیا۔؟ کیسے سلٹ گیا۔؟ اس نے تعجب سے پوچھا۔
 ہم گئے تھے شام کو، اسکا پیسہ چکتا کر کے کالا چند کا کاغذ لے آئے۔
 دیدیا کاغذ۔؟ بابا نے انتہائی حیرت سے پوچھا۔
 ہاں دیدیا۔!

سالانہ سکر و انسی گروہ باندھنا ہے گلے میں، جتنا چھوٹنے کی کوشش کرو اتنا کنا
 جاتا ہے کیسے جو تم کو چھوڑ دیا۔ سمجھ گیا ہوگا کہ جوالا کا آدمی ہے۔ نیتاجی کی یونین کا ممبر ہے
 اسی لئے اس نے بات نہیں بڑھائی۔ سالانہ مالک کا پہلو ان ہے، ہمیں چپراسی کا کام
 سود کا کو لیری کے لیبر کا سا را پیسہ تو دہی کھاتا ہے۔ چوس لیتا ہے۔
 ہم سے تو بات نہیں بڑھایا۔ حالانکہ نشر میں تھا تھوڑا۔

نشر میں تو ادچو میں گھنٹہ رہتا ہے۔ اس کو معلوم ہو گیا ہوگا کہ اس کا باپ جوالا
 ابھی موجود ہے کو لیری میں۔ آفس میں بیٹھے لوگ ہنسنے لگے۔ ان میں سے ایک بولا۔
 اس کی کورس آپ ہی سے دہتی ہے۔ درنہ کو لیری میں کسی کو خاطر میں نہیں لاتا۔
 جوالا مصر نے پیار سے اس آدمی کو دیکھا۔

ارے اگر میری جگہ کوئی دوسرا ہوتا تو وہ یونین چلانے دیتا اور دن میں کھڈی کر باہر
 کہ دیتا۔ دیکھتے نہیں لال جھنڈا والوں کو ادھر کا رخ نہیں کرنے دیتا۔ ایک سری واسلو
 ہے۔ وہ بھی اسی کا دلال ہے۔ دونوں سائے چور ہیں؟
 سب لوگ کھی کھی کر کے ہنسنے لگے۔ سہد یونے بے زاری سے ان لوگوں کو دیکھا
 پھر بولا۔

تو ہم جائیں بابا۔؟
 بابا بولے۔ ہاں جاؤ مگر اپنا خیال رکھنا۔ یہ لوگ سائے سانپ ہیں۔ کب کاٹ
 لیں گے پتہ نہیں اور کوئی بات ہو تو اس کو بتا دینا کہ تم جوالا کے آدمی ہو۔!
 ٹھیک ہے بابا۔!

وہ آہستہ سے بولا تھا اور باہر نکل آیا تھا۔

مجھدار جو اتنی دیر سے اس کے چہرے کو پڑھ رہا تھا بولا۔

اگر تمہارا کبھی جو الامصر سے جھگڑا ہو جائے تو بالکل یہی بات تم سے کہیں سنگھ کہے گا۔ دونوں ایک دوسرے سے ٹکرانا چاہتے ہیں مگر خود نہیں۔ وہ سامنے سامنے کبھی نہیں آئیں گے۔ وہ چاہیں گے کہ کوئی دوسرا ٹکرائے اور یہ کام نکال لیں۔ کہیں سنگھ کمپنی کا غنڈہ ہے تو جو الامصر نیتاجی کا غنڈہ ہے کوئی خاص فرق نہیں ہے دونوں میں۔ دونوں کے راستے الگ ہیں مگر منزل ایک ہے۔ پیسہ..... اور یہ پیسہ وہ مزدوروں سے حاصل کرتے ہیں؛ ایک چھین کر حاصل کرتا ہے اور ایک اپنی حکمتِ عملی سے۔ یہ دونوں جو تک ہیں، جو تک جانتے ہوئے؛ یہ ایک جانور ہوتا ہے جو خون چوستا ہے، آہستہ سے بدن سے چمٹ جاتا، اور خون چوسنے لگتا ہے۔ بڑھتا اور موٹا ہوتا جاتا ہے۔ اور جتنا موٹا ہوتا جاتا ہے اتنا ہی زیادہ خون چوستا ہے۔ سچ تو یہ ہے سہدیو کہ ٹریڈ یونین یہاں ایک مذاق سے زیادہ کچھ نہیں۔ اتنا ہی بڑا مذاق جتنا بڑا مذاق کہیں سنگھ جیسے کمپنی کے دلالوں کے گروہ کا ہے۔

سہدیو اکتا کر بولا۔ مگر رہنا تو انہیں کے ساتھ ہے، مجھدار بابو!!

ہاں انہیں کے ساتھ رہنا ہے۔ اسی اندھیرے میں رہنا ہے..... اسی راستے پر چلنا ہے جو اتنا اندھیرے میں ڈوبا ہے۔ وہ ذرا سا رکھا پھر سہدیو کا ہاتھ کپڑ کر بولا۔

مگر اس اندھیرے میں بھی ایک دھندلی، قدرے روشن مگر بہت پتلی سی پگڈنڈی ہے۔ اس کو لوگوں کے پیروں کا ابرش چاہئے۔ پھر وہ بڑھتی اور چوڑی ہوتی جائے گی۔ اور ایک دن شاہراہ بن جائے گی.....!

اب سہدیو اکیدم بوری ہو گیا تھا۔ اتنا فلسفہ تو پگڈنڈت بھی نہیں بگھارتا تھا وہ اٹھا تو مجھدار نے ہاتھ ملایا۔

کبھی کبھی میرے گھر آیا کرو۔

باہر نکلتے نکلتے اس نے پلٹ کر کہا۔ آیا کرو ذرا۔ ■

اندھیرے میں چلتے ہوئے رحمت نے اس کا ہاتھ چھوا تھا۔
 "میرے ساتھ ساتھ چلو، مجھے ڈر لگتا ہے۔"

ڈر۔؟ اس نے چونک کر رحمت کی طرف دیکھا تھا۔ مگر وہاں اندھیرا بہت تھا۔
 کچھ دیکھا ہی نہ دیتا تھا۔ رحمت کا چہرہ بھی نہیں۔۔۔۔۔ گو ان کے ہاتھ میں لیمپ تھا مگر
 اس کی روشنی اتنی محدود تھی کہ صرف نیچے کا فرش دکھلائی دیتا تھا۔ اور وہ بھی بس
 چند قدم۔ اس نے لیمپ اٹھا کر رحمت کا چہرہ دیکھا۔
 زرد ہوا چہرہ جو پہلے ہی اپنی ساری لائی مسلسل گر سکی، مسلسل ناداری
 اور فاقہ مستی کی نذر کر چکا تھا۔ وہی لائی اب برسوں کی نوکری اور بھر پیٹ کھانے کے
 باوجود دوبارہ بحال نہ ہو سکی تھی۔ اس دم پہ چہرہ خوف سے ایک دم پھیلا لگا۔ پسینے میں بھیجا
 ہوا۔۔۔۔۔

اس نے ہاتھ بڑھا کر اس کو بازو سے تھام لیا۔

کس بات کا ڈر لگتا ہے تم کو؟

ڈر اس کو بھی لگتا ہے۔ شاید سب کو لگتا ہے۔ اتھاہ اندھیرے میں موت گھات
 میں پھندہ لگائے موجود ہے۔ دکھلائی نہیں دیتی مگر ہے۔ ہر قدم جو اٹھتا ہے اس میں
 کہیں نہ کہیں شک و شبہ شامل ہوتا ہے۔ کیا پتہ آگے۔۔۔۔۔ بظاہر ہنستے بولتے۔
 گپ کرتے لوگوں کا ابوہ۔، خطروں کا سونگھنا، اندر ہی اندر ڈرتا۔ اپنی سلامتی کیلئے
 دعائیں مانگتا نیچے ڈھلان میں۔ اس اندھی سڑنگ میں اترنا جاتا ہے۔ گہرا۔ سو، دسوفٹ
 نیچے، ہزار فٹ نیچے ایک دم پاتاں میں۔ جہاں باہر کی دنیا کا کچھ نہیں ہوتا۔ جہاں اپنی ہی
 تیز تیز چلتی سانس کی آواز صاف سنائی دیتی ہے۔ اپنے ہی دل کی ڈھڑکن کو گنا
 جاسکتا ہے۔ چھت کو بار بار تاکتے۔ ٹرام لائن کے تاروں سے بچتے لوگ اور آگے
 بڑھتے ہیں۔ اور نیچے اترتے ہیں۔ نہیں کوئی بھی لمحہ قیامت بن کے ٹوٹ سکتا ہے۔
 ایک آدمی کیلئے۔ دو کیلئے۔ دس بس کیلئے۔ اس لئے عام طور پر زمین کے اندر آدمی
 کی چہل ختم ہو جاتی۔

رحمت کوئی جواب نہیں دیتا۔ اس کے لئے کچھ بولنا پانا مشکل سا لگتا ہے۔ سہہ لیا سکے

اس کے بازو کو ہلا کر پھر پوچھتا ہے۔

کس بات کا ڈر لگتا ہے تم کو؟

لچھی کہتا تھا یہاں ایک آدمی مرا تھا چند سال پہلے۔ اس کی رُوح بھٹکی رتی

ہے۔

وہ تم کہ کھڑا ہو گیا۔ بکتے دن ہو گئے کان میں آئے۔!

رحمت پھر جواب نہیں دیتا۔ سہدیو جانتا ہے کہ کان میں کام کرتے دو برس ہو چکے

ہیں۔ ہاٹ توڑ محنت کے دو سال پیسے اور کونٹے، اور کالک میں ڈوبے دو سال،

ان دو سالوں نے چلے اور کچھ دیا ہو یا نہ دیا ہو۔ ایک خود اعتمادی ایک بھروسہ

مزدور دیا ہے۔ ایک دیار روشن ہوا ہے۔ جس کی روشنی یہاں سے گاؤں تک پھیل گئی

ہے۔ اب تو نیا اپنے بیٹے کے لئے کھیت خریدنے کی بات نہیں کرتی۔ اب وہ اسکو

پڑھانا چاہتی ہے۔ یہی تو بہت سارے خواب ہیں۔ جو ان دو سالوں میں ملے ہیں۔

چھوٹے ہی سہی، چمکیلے تو ہیں۔ بد پوشش کرتے ہیں۔ ہنسی خوشی زندگی گزار دینے کے

لئے اور کیا چاہیئے۔ یہی تھوڑا سا نشہ.....

اور لوگ بھی تو کہتے ہیں کہ اس کا بھوت سڑنگوں میں بھٹکتا رہتا ہے۔ ہالچ کی

گھنٹی بجا دیتا ہے۔ کبھی گاڑی الٹ دیتا ہے۔ کچھ لوگوں نے تو اس کو دیکھا بھی ہے،

سہدیو نے آہستہ سے پوچھا۔

تم بھوت پر یقین رکھتے ہو؟

رحمت میاں نے جواب دینے کی بجائے ایک سوال کر دیا۔

اور تم نہیں رکھتے کیا؟

نہیں بھوت دنیا میں ہوتا ہی نہیں!۔

واہ کیسے نہیں ہوتا۔ جو آدمی وقت سے پہلے مر جاتا ہے اسکی روح.....

اس کو ہنسی بھی آئی اور غصہ بھی آیا۔ مگر یہاں، زمین کے تیرہ سو فٹ نیچے

بے پناہ اندھیرے اور صبر میں نہ اس کا مذاق اڑایا جاسکتا تھا اور نہ ہی اس کو ڈرنا

جاسکتا تھا۔ اس لئے اس نے صرف اسکو یقین دلانے کی کوشش کی۔

بھوت دوت کچھ نہیں ہوتا۔ جاہل لوگ ہمیشہ کسی نہ کسی وہم میں مبتلا رہتے ہیں۔ یہ انڈرگر اڈنڈ کی اندھیری دنیا تھی۔ تیرہ سو فٹ نیچے سڑکوں کا ایک جاں بچا تھا کالی دیواریں، کالا فرش اور کالی چھت، ہاتھ میں ڈھیری لئے جو سیکڑوں کی تعدادیں اس عجیب غریب گپھا میں داخل ہوئے تھے۔ اب مختلف فیسوں یا ادتانوں میں بننے بننے صرف آٹھ گھنٹے تھے۔ آدمیوں کا ایک مجموعہ جسے دنکل کہا جاتا ہے۔ وہ اور رحمت لالو کے دنکل میں تھے۔

لالو دنادھ بہت گھسا ہوا ملک ہے۔ جس کو کولیری کی ہرگیلیری، ہر فیس کا علم ہے۔ جو کوئلہ کی قسمیں، اسکی بناوٹ اور اسکی قیمت تک جانتا ہے، جسے معلوم ہے کہ چال کرنے کے کیا آثار ہیں، اور کون سی چال کتنی دیر میں کر جائیگی۔

ادتان پہنچ کر سبھوں نے اپنے گینتے، سیلچے، اور جھوڑیاں رکھ دیں۔ چار آدمیوں نے سروں پر گچھے اور رومال باندھے۔ اور گینتے سنبھال کر کوئلہ کاٹنے میں لگ گئے جبکہ باقی چار آدمی پلٹ کر رکھی گئی جھوڑیوں پر بیٹھ گئے۔ لالو نے کہا۔

رحمت جھوٹ نہیں بولتا یہاں ایک سایہ ہے۔!

سہد یو ہنسنا۔ اب تم چچا ایک نیا شگوفہ چھوڑو گے۔

شگوفہ کی بات نہیں میں نے اسکو بالکل سامنے سے دیکھا ہے۔

اسی چچا تم کو ڈر نہیں لگا۔؟ جھوڑیوں پر بیٹھے لوگوں میں سے کسی نے حیرت سے

پوچھا۔

ڈر تو بعد میں لگا۔ پہلے مجھے معلوم ہی نہ ہو سکا کہ کیا بات ہے۔ ادھر بالکل لائین کے اسٹیشن پر سے گذر رہا تھا کہ وہ میرے ساتھ ساتھ چلنے لگا۔ وہ کھینی مانگ رہا تھا۔ جبراکھنیادے میں نہ ہو۔ جبراکھنیادے میں نہ ہو۔

اندھیرے میں کچھ دکھائی تو دیا نہیں۔ میں نے سوچا کوئی ہوگا، میں نے کھینی رکا لکر چونا ملا یا اور ملنے لگا۔ اس بیچ اس نے کوئی بات نہیں کی بس کبھی کبھی مانگ لینا جبراکھنیادے میں ناہو۔ مجھے غصہ آگیا۔ میں نے کہا سن تو لیا تم ایک بات کی رٹ کیوں لگاؤ ہو۔ یہ کہہ کر چٹکی میں کھینی پکڑ کر اس کو دینے کو مڑا تو دیکھا وہاں کوئی نہ تھا۔؟

کوئی نہیں۔ بے حد ڈری ہوئی آواز میں کسی نے پوچھا۔

نہیں کوئی نہیں۔ میں نے ڈھبھی اونچی اٹھا کر چاروں طرف نظر دوڑائی، چاروں طرف سناٹا تھا۔ نہ آدمی نہ آدم زاد چھن سے میرا جھاڑ گیا۔ بدن کے رونگٹے کھڑے ہو گئے۔ کھاد نکلا تو بخار سے تپ رہا تھا۔ پانچ دن بعد بلیا پور سے سنتوش ادجھا آیا۔ سرسوں سے جھاڑا تب کہیں جا کر میرا بخار اترتا۔

سہدیو کوئلہ کاٹتے اس کی باتیں بھی سن رہا تھا۔ وہ ایک دم چپ رہ گیا۔ اتنی لمبی کہانی کے بعد اور کیا رہ گیا ہے کہنے کو۔ مجھدار ٹھیک کہتا ہے ان لوگوں نے لیبروں کو انگنت اندھیرے کنوؤں میں بند کر رکھا ہے، جاتی واد کا کنواں، علاقائی عصیبت کا کنواں، توہم کا کنواں، یہ کتنے کنوؤں سے نکل پائیں گے۔؟ نہیں سہدیو یہ مشکل ہے۔ بہت مشکل،

مجھدار پگلا نہیں ہے۔ پچھلے سال بھر سے وہ اس کے سمپرک میں ہے۔ اتوار کا دن اسی کے گھر میں گذرتا ہے۔ گھر یعنی وہی اکیلا کتابوں سے بھرا کمرہ وہ اسے کتابیں پڑھ کر سنا رہا ہے۔ اخبار کی خبریں بتاتا ہے، بحثیں کرتا ہے۔ اس کا ذہن آہستہ آہستہ روشن ہوتا جا رہا ہے۔ آنکھیں دور تک دیکھنے لگی ہیں۔ یہاں سے امریکہ تک، روس چین اور انقلاب تک، وہ محنت کی قیمت جان گیا ہے۔ اسکو یاد ہے بہت پہلے کالا چند نے کہا تھا کہ یہ لوگ جو س لیتے ہیں۔ اور گنڈیری کی طرح تھوک دیتے ہیں۔ تب یہ بات اسکی سمجھ میں نہیں آئی تھی۔ مگر اب وہ سمجھ گیا ہے۔

اس نے پلٹ کر لالو کی طرف دیکھا۔ وہ کہیں کھا کر ہاتھ جھاڑ کر کوئلہ جمع کرنے کیلئے اٹھ کھڑا ہوا۔ اس نے ایک لمحہ کیلئے سوچا کہ اگر اس کو وہ بھوت بل جائے تو.....

اس نے اپنا ہاتھ اوپر اٹھایا اور اپنی پوری قوت سے گنیتا اپنے سامنے کی سیاہ دیوار پر دے مارا۔ کھچاک کی آواز ہوئی گنیتے کا پہلے دور تک کوئلے کی نرم چھاتی میں اترتا چلا گیا پھر اس نے گنیتے کو جھکا دیا اور کوئلے کا ایک بڑا سا ٹکڑا اس کے پیروں کے پاس آگرا۔

کوئلہ کانٹے کا ہی طریقہ رائج ہے۔ آٹھ آدمی میں چار کوئلہ کاٹتے ہیں اور چار آدمی کٹے ہوئے کوئلے کو جھوڑیوں میں بھر کر گاڑی میں لوڈ کرتے جاتے ہیں۔ پھر دوسرے چار کوئلہ کاٹتے ہیں اور یہ چاروں گاڑی بوجھتے ہیں، گاڑی کا وزن ایک ٹن ہوتا ہے۔

ایک دن محمدار نے اس سے پوچھا تھا۔

ایک گاڑی کو کتنا کوازن کتنا ہوتا ہے معلوم ہے؟

ایک ٹن۔

جاننے ہو ایک ٹن کتنے سی ایف ٹی CFT میں ہوتا ہے؟

نہیں۔

ایک ٹن ہوتا ہے 36 سی ایف ٹی میں اور کول ٹپ جو بنا سے جاتے ہیں جسے تم لوگ گاڑی کہتے ہو وہ چالیس CFT کا ہوتا ہے۔ اس کا مطلب یہ ہوتا ہے کہ ہر کول ٹپ چار CFT کو کتا ایسا کتا ہے جسکی اجرت لیبر کو نہیں ملتی اور مالک کو جس پر کوئی لاگت نہیں آتی۔

وہ حیرت سے محمدار کا منہ تاکنے لگا۔

حیرت کی بات نہیں ہے یہ لیبر کی محنت ہی ان مالکوں کا عیش و آرام ہے۔ بسادھا آدمی نہیں ہیں۔ یہ ڈاکو ہیں، لیٹرے..... صرف اسی بات پر مت جاؤ، یہ لیبروں کی چھٹیاں، ان کے اوڈر ٹائم، ان کے بونس اور ان کو ملنے والی کئی طرح کی سہولتیں سب ہڑپ لیتے ہیں۔ جاننے ہو مجھے تنخواہ دو سو روپیہ ملتی ہے اور دستخط ڈھائی سو پر کرنے پڑتے ہیں۔

سہدیونے پھر اس کی طرف حیرت سے دیکھا۔

محمدار مہنسا۔ تم سوچتے ہو گے میں اتنا قابل بنتا ہوں، اتنی لمبی لمبی بات کرتا ہوں، پھر بھی اس طرح کی نا انصافی کو برداشت کر لیتا ہوں۔ کیا کیا جائے یہ مجبوری ہے، اتنے بڑے گرم توے پر اگر انگی بوند پانی ٹپکا بھی تو کیا ہو سکتا، چھن سے جل جائیگا فوراً۔ محمدار کبھی کبھی اتنا سچ بولتا ہے کہ جلدی یقین نہیں آتا۔

نا بڑ توڑ گنیتا چلاتے رہنے سے اس کے ہر سام سے پسینہ پھوٹ نکلتا تھا اور

اب اسکے بدن پر کینچوے کی طرح رینگ رہا تھا۔ یہاں پسینہ کوئی پونچھتا نہیں۔ ایسے ہی ہر، گردن، پیٹھ پر سے رینگتی ہوئی پسینے کی دھار پیروں سے گذر کر زمین میں چوڑ جاتی ہے۔ کوئلہ مٹی کی طرح پسینہ کو جذب نہیں کرتا۔ اپنے پاس جمع رکھتا ہے۔

کوٹے کی دھول اس کو ڈھکتی رہتی ہے۔ سکھاتی رہتی ہے۔ کوٹے کا تازہ دھول پینے سے ہم
اکمیز ہو کر سونے کی طرح چمکتی ہے۔

وہ جب ذرا استانے کیلئے رکا تو لالو سے بولا۔

تم ایسا کر دچکا کہ اپنے بھوت سے مجھے ملو اور کسی دن -

لالو دسا دھونے اس کو گھور کر دیکھا۔ مذاق مت اڑاؤ کسی دن دیکھ ہی لو گے

یہ غلط بات نہیں ہے، یہیں اُتر میں وہ ہتھوڑ کا، کیا نام تھا اسکا شہجو میرے سامنے
نہرا تھا۔ بس مہینہ بھر پہلے تو بیاہ ہوا تھا اسکا۔ سب جانتے ہیں ای بات۔

سہد یو ہنسنا تھا۔ چچا بات دراصل یہ ہے کہ یہ بھوتوں کا علاقہ ہے ہی۔ یہاں

سیکرڈن کو لیریاں ہیں۔ ہزاروں لوگ ان کو لیریاں میں مرے بھی ہوں گے۔ اس طرح

ہر کو لیریاں میں پانچ دس بھوت تو ضرور مل جائیں گے۔ پھر ڈرنے کا کیا بات ہے۔

لا لوبرا مان گیا۔ بولا۔ تمہارا دماغ خراب کر دیا ہے اس لال جھنڈے والے محمد

نے، چار اکھڑ کیا پڑھا ویسے کہ ایک دم سے پنڈت ہو گئے۔ مطلب یہ کہ گر وگر رہ گیا اور
چیلہ مینی ہو گیا۔

سب لوگ ہنسنے لگے۔

محمد ار سے اس کی بات تمام پھیل گئی ہے۔ سب لوگ یہ بھی جان گئے ہیں کہ سہد یو

پڑھا لکھا ہے۔ اکثر کو لیری کے مزدور کسی بات پر اُلجھ جاتے ہیں تو اس کے پاس صلاح لینے چلے

آتے ہیں وہ اکثر یونین کے پاس نہیں جاتے، کیل سنگھ سے مدد نہیں مانگتے۔ بس سیدھ

اس کے پاس چلے آتے ہیں۔ اسکی مقبولیت بڑھ رہی ہے اور اس اندھیر نگری میں جو قبضہ مقبول

ہوتا جاتا ہے۔ اتنا ہی یونین اور مینجمنٹ دونوں کی نظروں میں چڑھتا جاتا ہے۔ دونوں اس

کو اپنی طرف کھینچنا چاہتے ہیں۔ اسکے ناندے کیلئے نہیں، اپنے مفاد کیلئے۔ جو الامہرا سکو

اکثر کپڑے کر یونین آفس لیجاتا ہے۔ کئی بار ضد کر چکا ہے کہ تم یونین کیلئے کام کرو کیل سنگھ

بھی کبھی آتے جاتے بلا کر بیٹھا بیٹھا ہے۔

ارے چھوڑا نوکری، کا دھول با۔ کو نوٹھیکیاری کر لا۔

محمد ار کہتا ہے۔ یہ گڑھے ہیں۔ اور گڑھوں پر جاں ہیں۔ جہاں اس پر پاؤں رکھا کے گئے

چھپاک..... اور اوپر سے جال کس جائے گا۔ اس لئے دونوں سے بچتے رہو۔
 مجدد اپنا کام بہت لگن سے کرتا ہے اس نے گیارہ ممبر بنا لئے ہیں۔ اپنی پارٹی کے
 جی ہاں وہی لال جھنڈا، حالانکہ کوئی فرق نہیں پڑا ہے۔ گرم تو ہے پر جہاں ایک بوند پانی
 چھن سے اڑ جائے گا وہیں گیارہ بوند پانی بھی کیا کر سکے گا۔

اس نے ایک دن مذاق میں مجدد کو مشورہ دیا تھا۔ تم جو الائیڈز میں شامل ہو جاؤ۔
 وہیں سے کام شروع کرو بعد میں پوری یونین کی سدھی کر دینا۔ !
 وہ خوب ہنسا تھا مطلب یہ کہ تم بھی وہی داؤں سکھا رہے ہو جو یہاں اکثر چلا جاتا ہے
 آخر اس میں حرج ہی کیلے۔

یہ سدھانت کی بات ہے سہدیو۔

سدھانت کون بدلنے کو کہتا ہے میں تو صرف تھوڑے دنوں کے لئے بہرہ روپ
 بدلنے کو کہہ رہا تھا۔ آخر یہ لوگ کتنے ہتھکنڈے دکھاتے ہیں۔ کیا کیا چال چلتے ہیں۔ ایک داؤں تم بھول
 لو گے تو اترتے ہو جائے گا۔

ہمارے یہاں اپنا کچھ نہیں ہوتا۔ پانی ہی سب کچھ ہے۔ اور پارٹی کی پالیسی سے باہر نکلنے کی کسی
 کو اجازت نہیں۔ یہی ہم لوگوں کا اصول ہے۔

تو مت توڑو اپنے اصول اور بیٹھے مرنے انقلاب کے خواب دیکھتے رہو۔

چار گاڑی لوڈ کر کے ان لوگوں نے ہلیج اسٹیشن تک دھکیل کر سو پنا دیا۔ اب کے لاو وغیرہ کی
 باری تھی، کوئلے کاٹنے کی۔ وہ چاروں سستانے گئے لئے بیٹھ گئے۔ رحمت سہدیو سے بولا۔
 میں بھوت پریت سے نہیں ڈرتا ہوں بس ایک وہم سمایا رہتا ہے دل میں، بیشتر۔

کیا وہم :- ؟

ایک لگتا ہے جیسے کچھ ہوگا۔ کوئی ایکسیڈنٹ، کوئی حادثہ.....

دیکھو یہ ڈر تمہارا کیسی نہیں ہے۔ ہر آدمی جو کان کے اندر اترتا ہے یہ خوف کہیں نہ کہیں
 اس کے دل میں موجود ہوتا ہے۔ اور اسی کی وجہ سے آدمی چوکنا بھی رہتا ہے۔ ہر چیز کو دیکھتا جاتا
 ہے۔ خاص طور پر خطرے والی جگہوں پر ایک طرح سے سوچو تو یہ اچھا ہی ہے۔ !

مگر مجھے ڈر لگتا ہے۔ ایسا لگتا ہے جیسے کسی دن اچانک میں مرجاؤں گا۔
ہش۔: سہدیو نے اس کی بات کاٹ دی۔ پاگلوں کی طرح کیوں سوچتے ہو۔
نہیں سہدیو بھائی، مجھ کو ایسا لگتا ہے۔

سہدیو جھٹلا گیا۔ جب تم کو اتنا ڈر لگتا ہے تو تم گاؤں ہی چلے جاؤ۔
گاؤں۔؟ وہ کچھ سوچنے لگا پھر کچھ دیر سوچ کر بولا۔ گاؤں میں بھی کیا ہے؟ نہ جگہ نہ
جھین، وہاں بھی تو مجوری ہی کرنی ہے۔ یہاں کم سے کم کھٹے ہیں تو پیسہ تو ملتا ہے۔ خان صاحب لوگوں
کا رعب تو نہیں سینا پڑتا۔

پھر اتنا گہراتے کیوں ہو۔؟ ہم لوگ بھی تو کام کر رہے ہیں۔ سینکڑوں ہزاروں لوگ کام کر رہے
ہیں۔ سہدیو اس کو پیار سے دیکھا۔ بری بات سوچنا چھوڑ دو۔ چار پانچ سال کا اکڑنا ہے۔ پھر ہم
لوگ گاؤں میں زمین یکر لوٹ جائیں گے۔

سہدیو نہیں جانتا کہ یہ خواب ہے۔ وہ خواب جو تقریباً ہر ملک کا دیکھتا ہے۔ اس کو اس بات
کا پتہ نہیں کہ کو لیری کی نوکری گڑ بھرا، سنو ہے۔ جو ٹیڑھا اتنا ہے کہ ننگلا نہیں جاتا اور میٹھا اتنا ہے کہ چھوڑا
بھی نہیں جاتا۔

رحمت کے دل میں جو ڈر سما گیا تھا وہ کبھی نہیں نکللا۔



اسکے کھلتی ہے تو چھپنے کے سوراخوں میں آسمان کے سفید، دودھیا ٹکڑے ٹٹنے
ہوئے ہیں۔ کانوں کو جھاڑو لگانے کی سب سب کی مخصوص آواز سنائی دیتی ہے کبھی کبھی
مرغوں کی بانگ کی آواز ساری خاموشی کو جھکھور ڈالتی ہے۔ اکا دکا جانوروں کے گلے
میں بجتی ہوئی گھنٹی کی آواز بھی اور آوازوں میں شامل ہونے لگتی ہے۔ گاؤں میں ہر
روز صبح ایسے ہی نمودار ہوتی ہے۔ اسی مخصوص انداز میں، یہ سب اس کو دود
برس بعد کبھی ایک دم مانوس لگا۔ مانوس اور اپنا۔

وہ دو برس بعد گاؤں لوٹا ہے، خود سے نہیں لوٹا، اسکا بھائی لانے گیا تھا۔

اب ان لوگوں کو اندیشہ ہو چلا تھا کہ وہ شہر میں کسی پھندے میں پھنس گیا ہے۔ یہ شب اس لئے ہوا کہ اس نے ادھر خط لکھنا، بلکہ خطوں کا جواب دینا بھی تقریباً بند کر دیا تھا۔ ایسے میں ایک دن کام پر سے واپس آیا تو اپنے بھائی کو آیا پا کر اکیدم حیران رہ گیا۔

آپ۔؟ کب آئے۔؟

اس کا بھائی جواب دینے کے بجائے اس پر گرم ہو گیا۔

تم کو کچھ گھر کی فکر ہے۔؟ دو برس ہو گئے تم نے پلٹ کر بھی نہیں دیکھا کہ ہم جی رہے ہیں یا مر چکے ہیں۔!

پیسے تو میں برابر بھیج دیتا ہوں۔! وہ لجاجت سے بولا۔

پیسے بھیجے سے کیا ہوتا ہے۔ لوگ کہتے ہیں کہ میں نے پیسے کے لوبھ میں تم کو پر دیا ہانک دیا ہے۔ ویسے بھگوان جانتا ہے جو کچھ کیا ہے۔ تمہارے بھلے کیلئے ہی سوچ کر کیا ہے۔

سہدیو بولا۔ لوگ بکتے ہیں بکنے دیکھئے۔ کتا بھونکتا رہتا ہے اور ماگھی چلتا رہتا ہے۔ لوگوں کی میں پر واہ نہیں کرتا۔ تمہاری بھابی نے جینا دو بھر کر دیا ہے۔ بار بار یہی کہتی ہے سہدیو ہاتھ سے بے ہاتھ ہو گیا ہے۔ وہ مزدور کسی پیند میں پھنس گیا ہے۔! پیند میں پھنس جانا ایک مخصوص مادہ ہے، یہ پھند عورت بھی ہو سکتی ہے، شراب بھی اور جوا بھی۔

سہدیو دھیرے سے ہنسا۔ عورتوں کو تو ہمیشہ یہ خدشہ لگا ہوتا ہے۔ ان ڈر بڑوں میں چار پانچ بار تو رحمت میاں گھر ہو آئی ہے۔ اس سے تو پوری خبر مل ہی جاتی ہو گی۔ ہاں اس نے بتلایا تھا کہ تم آجکل بہت کتابیں پڑھتے ہو پگلا پنڈت کی طرح۔ رات کو جب سو جاتے ہیں۔ تب تم ڈھبری جلا کر پڑھتے ہو۔ اس نے ایک بات اور بتائی ہے۔ اسکے بھائی نے رک کر راز جو یا نہ اس کی طرف دیکھا تھا۔

کیا بتایا ہے اس نے۔؟

یہی کہ تم کمیونسٹ ہو گئے ہو۔ بھگوان پر دسواش نہیں رکھتے۔

بھگوان پر وہ یقین رکھتا ہے، وہ عہدار کی طرح اتنی ڈر نہیں گیا ہے۔ کہ ساری خبروں

کو صاف صاف بالکل واضح شکل میں دیکھ سکے۔ کئی نسلوں کا یا شاید جنم جنم کا سنسکار اتنی جلد ہی نہیں چھوٹتا۔ مجھار خود کہتا ہے کہ یہ آسان کام نہیں ہے۔ کیونکہ مذہب کی جڑیں بہت دوزنگ اور بہت گہرائی تک پھیلی ہیں۔ ان سے اپنے آپ کو آزاد کرنا سہل نہیں ہوتا۔ مذہب جو معصوم اور سادہ لوح انسانوں کو بیکار کھنے اور ایک مخصوص اخلاقی راہ پر چلانے کے لئے ایک سماجی ڈھانچے کے طور پر ایجاد ہوا تھا۔ اس کا اتنا غلط استعمال ہوا ہے کہ بیان نہیں کیا جاسکتا پہلے فیوڈل لوگوں نے پھر سرمایہ داری کے ٹھیکیداروں نے اور اب سیاسی رہنماؤں نے اسکو ایک مہلک، مضبوط اور اچوک ہتھیار کی طرح استعمال کیا ہے۔

سہد یو مجھار کی بات یاد کر کے مسکرایا۔ اگر کبھی سے اس کی ملاقات ہو جاتی تو مزہ

آجاتا۔

وہ گاؤں جانا نہ چاہتا تھا۔ اسلئے اس نے چھٹی نہ ملنے کا بہانہ بھی بنایا۔ مگر اس کا بھائی اس کو چھوڑ کر جانے پر راضی نہیں ہوا۔ اس بار اس کو بہر حال لیجانا ہی تھا۔ چنانچہ ننگو کی مدد سے اس کے بھائی نے اس کو پندرہ دن کی چھٹی دلا دی اور اسی دن رات کی گاڑی سے اس کو گاؤں لیتا آیا۔

گاؤں دیا ہی تھا جیسا وہ دد برس پہلے چھوڑ کر گیا تھا۔ ہرا بھرا اور سبزہ کی مخصوص خوشبو بکھیرتا ہوا، میلے ٹھیلے اور تاج تہواروں سے سجا سنورا، اب صرف یہ ہوا تھا کہ لڑکے ذرا بڑے ہو گئے تھے۔ لڈو بولنے اور دوڑنے لگا تھا۔ اور کچھ لڑکیوں نے فرائگ چھوڑ کر ساڑھی باندھنا شروع کر دیا تھا۔ گردھاری کا باپ اور سندری چائین دونوں مر گئے تھے۔ دکھن لاں کی بیوہ کے کھیت جو دھری صاحب نے بے ایمانی سے نالش کر کے اپنے کھیت میں بلالئے تھے۔ زندگی ویسے ہی مست رفتاری سے گذر رہی تھی گاؤں میں۔

اب چھپرے کے سوراخوں سے زرد دھوپ کی لمبی لمبی لکیریں کھینچ گئی تھیں۔ اور دیواروں پر، کائی جمی دیواروں پر دھوپ یوں دکھلائی دے رہی تھی جیسے ان پر زرد دوزی ک گئی ہو۔ اچانک اس کا بھابی بیڑے دروازے کو دھکیل کر اندر چلی آئی۔

اب کیا سارا دن سوتے رہو گے۔ شہر میں جا کر عادت بگاڑ لی ہے۔

گاؤں کے لوگوں کا ایک دشوائس بن گیا ہے کہ شہر کے لوگ عالی شان کمروں میں دن چڑھے

سوتے ہیں۔

انہیں معلوم نہیں کہ شہر میں بھی اس کے گاؤں سے بدتر جگہیں ہیں۔ اندھیری، متعفن اور
بجباتی ہوئی نالیوں والی جگہیں انہیں بھی منہ اندھیرے اٹھنا پڑتا ہے۔ اور ایسی شدید محنت
کرنی پڑتی ہے کہ جسم سے پسینے کے ساتھ تیل نکل آتا ہے۔ مگر اس نے اپنی بھابی کو کچھ نہیں بتایا۔
چپ چاپ سے اٹکر بستر پر بیٹھ گیا۔

میں سمجھتی تھی اب تم آؤ گے ہی نہیں کسی کو گھر ڈال لیا ہو گا۔ وہاں تو بہت ملتی ہے
ہین ساڑی سے بدن جھلکتا ہے ان کا۔ پاؤں اور لالی سے منہ لال بھجھو کا۔

اس میں جلنے کی کیا بات ہے بھابی۔ تم بھی جا بسو بھیا کے ساتھ شہر۔ روکا کس نے ہے
اس کی بھابی نے منہ چکایا۔ تمہارے بھیا لے جائیں گے؟ کتنا ضد کیا کہ میں بھی کول وری
دکویری (جاؤنگی اور شہر دیکھو گی۔ مگر تمہارے بھائی نے چھوڑ کر ہاں نہیں کیا۔
وہ ہنسا۔ وہاں کو لیری میں کیا دیکھو گی۔؟ چہرہ کالا ہو جائے گا۔

”ہونے دو۔ وہاں گاڑی نہیں ہوتی؟ بڑے بڑے مکان، سینما، تھیٹر، بڑی بڑی جگہ
کرتی دکانیں۔ ایک سے ایک تو سامان بکتا ہے وہاں!“
اس کی بھابی نے جو خاکہ کھینچ رکھا ہے اپنے ذہن میں اس کو وہ توڑنا نہیں چاہتا۔ اس
لے مسکرا کر رہ جاتا ہے۔ اس کی بھابی ہی بولتی ہے۔

بہت موز مزہ کر لیا۔ اس بار تو تمہیں ایسے جانے نہیں دوں گی۔ پاؤں میں بیڑی ڈال ہی
دوں گی!“

پاؤں میں بیڑی یا گلے میں پھندہ؟
اس کے لہجے میں کچھ تھا۔ کوئی درد، کوئی شکوہ، کوئی ٹکلا، اس کی بھابی کو سمجھتے دیر
نہیں لگی۔ ایسی باتوں کے لئے عورتوں کی حس بہت تیز ہوتی ہے۔ وہ فوراً ٹھیک جگہ پر
آگئی۔

جلبیا کیلئے تمہارے بھائی کو کہا تھا مگر وہ لوگ راضی نہیں ہوئے۔ ذات گوتر میں وہ
لوگ ہم سے اونچے تھے!“

سہدیو نے اپنی ساری سماعت یکجا کر لی، اس کی بھابی بتلائے گی کہ کیسے جلبنے

فیل چائی تھی۔ کیسے رد کر آئیں سبالی تھیں۔ کیسے ڈوب مرنے کی کوشش کی تھی، کتنا بڑا ہنگامہ مچا تھا..... مگر اس کی بھابی کچھ نہیں بولی اٹھ کر کھڑی ہو گئی۔

اب جلدی سے اٹھو۔ کہیں باہر نہیں جاؤ گے۔؟

اس کی بھابی چلی گئی۔ وہ دیکھے ہی چادر اڑھے اسیا یا سا بیٹھا رہا۔ بالکل خالی الذہن، باہر لڈو اس کا لایا ہوا پلاسٹک کا باجا تمام بجاتا پھر رہا تھا۔ ٹین کے ڈنلی جس پر ایک خوبصورت عورت کی تصویر بنی تھی۔ اس کو گلے میں لٹکا رکھا تھا۔ آج وہ کسی بڑے رئیس کی طرح اپنے شہر ہی کھلونوں کو لے گاڑوں میں دندناتا پھر رہا تھا۔ اور تمام یہ خبر بھی پھیلتی جا رہی تھی کہ سہدیو گھر آ گیا ہے۔

دوپہر کو سندر لال اس سے ملنے آیا۔ سندر لال اسکا دوست تھا، دونوں کھرسواں ہائی اسکول میں سات کلاس تک ساتھ پڑھے تھے۔ پھر وہ کھیتی کر ہستی میں لگ گیا تھا۔ اس سے چھٹنے کے بعد بھی دونوں کی دوستی کم نہیں ہوئی تھی۔ دن رات کا ساتھ تھا۔ کبھی کبھی وہ سہدیو سے جلیا کے بارے میں کہتا۔

اے یار یہ چو ما چاٹی چھوڑو۔ اور اس کو لیکر اڑ جاؤ، باقی جو ہو گا میں سنبھال لوں گا، اس کا ماما داروغہ ہے۔ پٹنہ میں۔ بھجوادے گا سات برس کیلئے۔! بھجوا کیسے دے گا۔؟ میاں بی بی راضی تو کیا کرے گا قاضی۔

دونوں خوب ہنستے۔ سہدیو اسے لے اڑنے پر راضی نہیں ہوا۔ وہ جانتا تھا کہ اسکا بیاہ اسی سے ہو گا۔ اس نے اپنے بھابی کو قریب قریب بتا ہی دیا ہے۔ جلیا بھی اپنے گھر میں کسی کسی کو اپنا عندیہ کہہ ہی چکی ہو گی۔

سندر لال اس سے بہت سنجیدگی سے ملا۔ اس کو سہدیو کے صدمے کا احساس تھا چند رسمی اور تقریباً غیر ضروری باتوں کے علاوہ کوئی بات نہیں ہوئی۔ دونوں نے ساتھ کھانا کھایا۔ اور سہ پہر کے بعد ہاتھ میں ہاتھ ڈال کر باہر نکل گئے۔ پھاگن کا مہینہ جب صبح کو ٹھنڈک لگتی ہے مگر دن کی دھوپ تنکھی ہو جاتی ہے اور شام ہوتے ہوتے ہوا میں رس اترتا ہے۔ اسی رس بھری ہوا میں دونوں بے مطلب گاؤں کا چکر کاٹتے رہے۔

جلیا کے گھر کے پاس سے گذرتے ہوئے سہدیو نے پوچھا۔

بارت بہت بڑی آئی تھی؟

نہ بہت بڑی نہ بہت چھوٹی!

تم نے بڑ کو دیکھا تھا۔؟

بڑ تو تمہارے پاؤں برابر بھی نہیں تھا۔ سوکھا، مرا، برسوں کا بیمار، پتہ نہیں کیا دیکھ کر
دیا اس کو!۔!

شادی میں کوئی ہنگامہ نہیں ہوا۔؟

نہیں تو۔۔!

جلیانے کہا تھا اگر اسکی شادی کسی دوسری جگہ ہوئی تو وہ گم دھاری کے کنویں میں ڈوب کر
جان دے دیگی۔

آرے یار.... سنڈر لال نفرت سے بولا۔ تم بھی عجیب آدمی ہو۔ عورت کبھی بولتی بہت
مگر کرتی کچھ نہیں مزے میں چپٹی سادھ لیتی ہے۔!

کتھوڑی دیر کے لئے خاموشی چھا گئی۔ دونوں کھیت کی آری پر چلتے و در نکل گئے۔
کتھوڑی دیر بعد لیکیا ایک سنڈر لال نے پوچھا۔

تمہیں اس کا بہت غم ہے۔؟

اس ایک لمحہ کیلئے رک کر سنڈر لال کی طرف دیکھا پھر بولا۔

نہیں۔!

ہونا بھی نہیں چاہیے۔ پاؤں کی جوتی، ایک نہیں رہی دوسری لے لیں گے۔

کہیں ایک غصہ سہد یو کے اندر سرسراتا ہے۔ ایک تلخ، تیکھا، اچانک پھٹ پڑنے
والا غصہ۔ وہ سامنے پڑے مٹی کے ڈھیلے پر زور سے ٹھوکر مارتا ہے۔ مٹی کا ڈھیلہ لٹوٹ
کر کبھ جاتا ہے۔

ذرا دیر بعد سنڈر لال بولا۔

بھابی کہہ رہی تھی تمہارے لئے اس نے سراپور میں کوئی لڑکی دیکھ رکھی ہے۔

اس نے رک کر پھر سنڈر لال کی طرف دیکھا۔

میں شادی نہیں کرؤں گا۔!

کیوں نہیں کر دو گے۔؟ اگر جلیا سے اچھی نہ ہو تو مت کرنا! سوال اچھی بری کا نہیں ہے۔!

پھر۔۔؟

بس ایسے ہی میں نے فیصلہ کر لیا ہے۔

دونوں خاموشی سے چلنے لگے، جیسے سب کہنا سنا ختم ہو گیا ہو۔

پورے گاؤں کا چکر لگا کر وہ لوٹے تو سورج غروب ہو رہا تھا۔ ہوا میں خنکی آگئی تھی، گاؤں کی چھپروں سے دھواں نکلنے لگا تھا اور ایک مغموم دھند لگا، ایک بے نام اداسی آہستہ آہستہ چاروں طرف بسیط ہوتی جا رہی تھی۔ سندر لال نے پیار سے اس کے کندھے پر ہاتھ رکھا۔

میں تمہیں اتنا کمزور نہیں سمجھتا۔

کہاں کم سے کم اتنا مضبوط تو ضرور ہوں کہ کوئی فیصلہ کر سکوں۔

چاہے وہ فیصلہ غلط ہو۔؟

غلط اور صحیح کا فیصلہ تو بہت بعد ہوتا ہے۔

پھر دونوں چپ ہو گئے۔ شام کے گہرانے دھند لگے میں دونوں نے ایک دوسرے کے چہرے کو پڑھنا چاہا اور دونوں ہی ناکام ہو گئے۔ سہدیو نے بات پلٹ کر اچانک پوچھا۔

گاؤں میں کسی کے پاس سائیکل ہوگی۔؟

کہاں جاؤ گے۔؟

رہو لپوڑ جانا ہے۔ وہاں کا ایک میاں میرے ساتھ کام کرتا ہے۔ اس کے پیسے اور

سامان پہنچانا ہے۔!

سائیکل تو..... سائیکل تو..... وہ من ہی من یاد کرتا ہے پھر بتلاتا ہے، کراپا کے پاس ہے سائیکل۔ اس کو بیاہ میں لٹی ہے۔ بالکل نئی ہے..... میں مانگ کر لا دوں گا۔

.....

.....

رسول پور اس نے پہلے نہیں دیکھا تھا :

پانچ برس پہلے ایک بار اس کا بیل کھو گیا تھا تب وہ بیل کھوجتا ہوا، رسول پور پہنچ گیا تھا۔ خان صاحب کے پکا مکان میں جو گاؤں کے پہلے ہی واقع ہے اور جسے لوگ حوٹلی کہتے ہیں۔ وہیں پوچھتا چھ کی کٹی۔ اور وہیں سے واپس بھی ہو گیا تھا۔ گاؤں میں گھسنے کی، یا گاؤں دیکھنے کی نوبت ہی نہ آئی تھی۔ آج رسول پور پہنچا تو دوپہر ہونے کو آ رہی تھی۔ صبح اٹھنے میں دیر ہو گئی تھی اور پھر بھابی نے صبح صبح جو بچوان پکائے تھے اسکے بھوگ کے بغیر کیسے جانے دیتیں، راستہ بھی لیا تھا۔ سات کوس، وہ تو سائیکل نی تھی۔ اور راستہ سوکھا تھا اس لئے بغیر کے زندنا تا ہوا پہنچ گیا تھا۔ کئی آدمیوں سے پوچھتا گاؤں پار کر کے آخری سرے پر آ گیا یہاں غریب اور بے زمین لوگوں کے گھر تھے۔

انہیں گھروں میں سے ایک گھر رحمت میاں کا تھا۔ دو کمروں کا گھر۔ سامنے چھوٹا سا برا آمدہ تھا۔ اسی برآمدے کے کونے میں بولہا بنا تھا۔ یہ گویا اور چرخانہ تھا۔ سامنے ایک پرانی خستہ حال چوکی پڑی تھی۔ جس کا ایک پایہ ٹوٹ گیا تھا۔ اس کی جگہ درخت کی ایک موٹی ٹہنی کاٹ کر ٹھونک دی گئی تھی۔ اب یہی بوسیدہ جار جار چوکی تخت "کہلاتی ہے جیسے خان صاحب کا چھوٹا سا گھر حوٹلی کہلاتا ہے۔ اسی بات کو کوئیر می سنسٹوشن بہت بہت مزے میں کہتا ہے۔

گج بھر کپڑا دسترخوان۔ داہرے بیٹا مسلمان

رحمت میاں کے گھر کے سامنے اس نے سائیکل کی گھنٹی بجائی تو ایک عورت نے ڈری سہمی نظروں سے باہر جھانکا۔ اور خلاف توقع ایک صاف ستھرے کوئی چھپاتی سائیکل میں آیا دیکھ کر ایک دم سے گبرا گئی۔ شاید وہ سبھی کوئی کورٹ کچہری کا آدمی ہے۔ اس کے سرال کی زمین پر جب مقدمہ چل رہا تھا تو ایسے پیادے کئی بار آئے تھے اور آخر میں زمین خان صاحب نے نیلام کر دالی تھی۔ سہدیونے ڈری سہمی، بے حد گبرائی ہوئی عورت کو دیکھا، عورت کا فی قبول صورت تھی بلکہ کافی خوبصورت تھی۔ اس کو کبیل کی بات یاد آئی۔ مطلب یہ کہ کبیل نیا ہی زیادہ

لگتا تھا۔ چمک دمک ابھی قائم تھی اور بہت زیادہ استعمال کے آثار بھی دکھلائی نہ دیتے تھے۔
یہ سب سوچ کر وہ من ہی من مسکرا دیا۔

پانچ چھ برس کے ایک لڑکے نے قدرے تلا کر پوچھا۔
کس کو کھودتے ہیں؟

اس نے سائیکل اسٹینڈ پر کھڑی کر دی اور ذرا سا جھک کر اس کو گود میں اٹھالیا۔
تم کو کھودتے ہیں:-

اب اپنی ماں کی طرح لڑکا بھی حیران رہ گیا۔ وہ لڑکے کو اٹھائے اندر آ کر تو کی ریٹھیٹ
گیا:-

میرا نام سہد یو ہے میں سرت گا لونا کار ہنے زالا ہوں
آگے بولنے کا ضرورت نہیں ہوتی۔ نیتو نیا نور آ سبھی جنت میاں نے ساری تفصیل سے
پہلے ہی بتا رکھی تھی۔ وہ جب بھی گاؤں آتا ایک بار مست کا لوا ضرور جاتا تھا۔ وہ جھٹ سے
سر پر آنچل ڈال کر باہر آگئی۔

تم نے بھیا ڈرا ہی دیا تھا۔ میں کبھی کبھی کوئی کچھری کا پیادہ ہے:-
سہد یو ہنسا۔ پیادہ تو ہوں ہی بھلے کچھری کا نہ ہوں بلکہ رحمت بھائی کا ہوں۔
کب آئے ہو بھیا؟

پرسوں آیا ہوں:-

ابھی تو روکو گے کچھ دن؟

ہاں پندرہ دن کی چھٹی ہے۔ دو برس بعد آیا ہوں۔

دو برس؟ تم لوگوں کا شہر میں من لگ جاتا ہے تو گاؤں آنے کا من نہیں ہوتا۔

ہے نا....؟

اس کے جلے میں جو شکوہ چھپا تھا۔ اس کو سمجھتے دیر نہیں لگی سہد یو کو۔ مسکرا کے بولا۔
ہمارے رحمت بھائی کا من تو شہر میں ذرا نہیں لگتا۔ ہر مہینہ گاؤں آنے کی بات کرتا ہے۔
نعتو نیا شراگئی۔ اب بھیا تم بھی منسی کرنے لگے:-

سہد یو نے روپے نکال کر لڑکے کے ہاتھ میں پکڑا دیئے۔

تمہارے باپ نے بھیجے ہیں۔! پھر اٹھ سائیکل کے ہنڈیل سے لٹکتے پھیلے کو اتار کر دیدیا۔ تھیلا پاتے ہی رٹکا خوشی سے مچل گیا۔ اور وہیں چوکی پر تھیلا اٹھ دیا۔ اس میں ایک جوڑی رٹکے کا کپڑا تھا۔ ختونیہ کی ایک ساڑھی تھی۔ تھوڑے چاکلیٹ اور پلاسٹک کی موٹر۔ رٹکے کا سب چیز وہیں چوکی پر چھوڑ کر موٹر اٹھا کر بھاگ کھڑا ہوا۔ ختونیہ نے بکیرے سامان کو پھر تھیلے میں بھر دیا۔ پھر المونیم کے ٹابلس میں پانی لاکر اس کے سامنے رکھا۔

اب بیٹا کھانی کر اٹھے پھر جانا۔ اتنی دور سے سائیکل چلا کر آئے ہوئے! زیر ہو جائے گی۔ گھر سے نکلے نکلے دس دفعہ تو بھابی نے کہا کہ جلدی لوٹ آنا۔ وہ سب میں نہیں جانتی بنا کھائے تو میں جانے نہیں دوں گی کسی حال میں۔! پھر وہ اچانک کسی سنکوچ میں پڑ گئی۔ دھیرے سے پوچھا۔
پر بھیا تم ہمارے یہاں کا بنا کھاؤ گے۔؟
کیوں۔؟

نہیں گاؤں میں لوگ اکثر نہیں کھاتے۔
کول فیڈ میں سب بھر شٹ ہو گیا ہے۔ وہ ایک ایسی جگہ ہے جہاں چھو اچھوت کی بات کوئی سوچتا بھی نہیں۔ میں اور رحمت تو کبھی کبھی ایک ہی تھالی میں کھا لیتے ہیں،
پر گاؤں میں تو نیم دھرم ہے ابھی۔!
نیم دھرم کو چھینکے پر ٹانگ دو۔ میں یہ سب نہیں مانتا۔ پہلے بھی نہیں مانتا تھا۔ تم بناؤ
میں کھاؤں گا۔!

ہاں بھیا! بنا کھائے جاؤ گے تو تمہارے بھائی کیا کہیں گے کہ میرے دوست کو سوکھے
منہ بھجید یا۔ بھات اور جو کھا بنا دیتی ہوں۔

سہدیو ہنس کر بولا۔ تم زہر دیدو، وہ بھی کھالوں گا۔
اس بیچ رحمت کا بیٹا گاؤں کے کئی گھروں کا چکر کاٹ کر واپس آ گیا تھا۔ سہدیو نے
اس کو اپنے قریب کھینچ لیا۔
کیا نام ہے تمہارا۔؟

الفان - !

ارے یہ الفان کیا ہوا - ؟

خوتونیا بیچ میں بولی - اس کا نام عرفان ہے بھتیا -

اچھا عرفان تم پڑھتے ہو - ؟

ہاں !

کیا پڑھتے ہو - ؟

الف - بے - پے - ... !

سہدیو سنس کر بولا - الف بے پے - اماں مرغی لے دے -

اس بار خوتونیا منہ پر آنچل ڈال کر سنسنے لگی -

سہدیو نے عرفان سے پوچھا - اپنے باپ کے پاس چلے گا - ؟

ماں جائے گی تب - !

خوتونیا تنک کر بولی - مجھے کیوں لے جائیگا تمہارا باپ ؟ اسکے عیش میں غل نہیں پڑے گا -

سہدیو بولا - بھائی ابکی رحمت آئے تو تم ضرور اسکے ساتھ آؤ -

خوتونیا بولی بکتی بار کہا کہ یہاں کیا ہے - بوڑھا ہے اور میں بس دو پرانی وہیں رہیں گے -

تو نہیں ہو گا - ذہاں تو عورت بھی کام کرتی ہے - مجھے بھی کوئی نہ کوئی مجوری مل ہی جائے گی ،

کم سے کم شہر میں لڑکا تو پڑھ جائے گا - یہاں تو مولوی صاحب الف دوزبر آن بے دوزبر بن

میں ساری عمر پار کر دیں گے -

سہدیو کو تعجب ہوا - یہ معمولی بہوہ چننے والی عورت اتنی عقل کہاں سیکھ آئی - مرد ہے

تو بھولا بھالا - ایک دم گھائے - ٹھیک سے بات تک کہنی نہیں آتی - کچھ لوگ عورت کے معاملے

میں کافی خوش نصیب ہوتے ہیں -

ابھی عرفان اس کی گود ہی میں تھا کہ رحمت کا باپ آگیا - جمعہ کا دن تھا - اور وہ کھر سوال کا

مسجد میں جمعہ کی نماز پڑھنے گیا تھا - ایک اہنبی آدمی کو اپنے برآمدے میں بیٹھا اور اس کی گود

میں عرفان کو دیکھ کر استہفامیہ انداز میں بہو کی طرف دیکھا - خوتونیا جلدی جلدی اس کا تعارف

کرانے لگی -

عرفان کے ابو انہیں کے ساتھ کول دری میں کام کرتے ہیں سہد یو بچیا۔ وہی ست گانوا
ڈالے جن کے یہاں وہ ہر بار جاتے ہیں۔

رحمت کا باپ سمجھ گیا۔ پوچھا۔

کب آئے بابوٹے؟

پرسوں آیا ہوں۔!

رحمت ٹھیک ہے نا۔؟

ہاں بالکل ٹھیک ہے۔

بات ایسی ہے بابو کہ کبھی پردیش نکلا نہیں ہے۔ ایک ہی لڑکا ہے۔ تین اور تھے سب
بچپن ہی میں اللہ کو پیارے ہو گئے۔ بس یہی ایک بچ گیا۔ اب گھر چھوڑ کر کمانے نکلا ہے
تو دم اسی پر اٹکا رہتا ہے۔ وہ گاؤں میں تھا تو میں نماز نہیں پڑھتا تھا۔ وہ چلا گیا ہے تو
بچہ دقتی پڑھتا ہوں اور ہر نماز میں اس کی سلامتی کیلئے دعا کرتا ہوں۔

آنکھوں کے سامنے رحمت کا خوف سے پیلا پڑتا چہرہ ابھر آتا ہے وہ اندھیری
موت کی سڑگیں دکھلائی پڑتی ہیں۔ وہ دم گھٹنے والا جسم، اور جسم کے سارے مسامو
سے پھوٹا ہوا پسینہ اور ذہن میں لرزتا کانپتا وہ خوف، موت کا خوف، موت جو وہاں
کہیں موجود ہوتی ہے۔ یہ شاید باپوں کا دعاؤں کا ہی پرتا ہے کہ ہم لوگ ہر روز موت
کے منہ سے سلامت نکل آتے ہیں۔ سہد یو نے نظر اٹھا کر بوڑھے کو دیکھا۔ کمزور
آدمی، کچھڑی بال۔ داڑھی اور کھجوروں کے ایک ادھ سفید بال، دھیرے دھیرے
چلتا ہے۔ شاید ٹھیک سے دکھلائی بھی نہیں دینا۔

رحمت کا باپ سہد یو کے بغل میں بیٹھ گیا۔

اس سے کہنا فضول چیزوں میں پیسہ برباد نہ کرے۔ اب اس نے بہو کیلئے ایک مین
سٹری بیج دی ہے۔ گاؤں میں ایسی سٹری کون پہنتا ہے کہ انگ دکھلائی دے۔ یہ سب
چلاوا شہر کا ہے۔ ابھی کمارا ہے، دو پیسہ و اب کر نہیں رکھے گا تو آگے ادلا دے۔ اسکے
لے بوجھی کچھ کرنا ہے۔ ادھر ادھر کر کے بیگ دو بیگہ زمین خرید لے تو کم از کم بچے کا ادھار تو
ہو جائے گا۔ لڑکے کا جھنجھنا بیج دینے سے زندگی نہیں کشتی....!؛

اچانک عرفان نے داد کو مخاطب کیا۔

دادا۔؟ اور آج لائی ہوئی پلاسٹک کی موٹراس کو چڑھانے کیلئے دکھائی۔

ایک دم خراب کر دیا ہے اسکو بہونے!!

خوتنیا منہ پر آنچل ڈال کر سنسنے لگی۔

چار گھنٹہ رسولپور میں گزار کر، میاں کے گھر کا بھات کھکوس کر واپس

ہوا تو اسکا من ایک دم ہلکا چکا تھا۔ کل دن بھر جو کدورت تھی، جو ایک بے نام سی اداسی، یا احساس

زیاں، معاوہ سب ختم ہو چکا تھا۔ خوتنیا باہر نکلتے نکلتے سسر کی نظر بچا کر بولی تھی۔

عرفان کے ابو کو بولنا کہ وہ بول گیا تھا چاندی کی سکروی بھینچنے کو، وہ بھیج دے، اگلے

مہینہ خاں صاحب کے یہاں شادی ہے۔ کیا ننگی بچی جاؤ گی۔؟

ابھی اس نے کوئی جواب بھی نہیں دیا تھا کہ بوڑھا آدمی کا۔ دونوں ساتھ ساتھ باہر نکل

آئے۔ بوڑھے نے پیار سے اسکے سر پر ہاتھ پھیرا اور دعا دی۔

فی امان اللہ۔!

سہ پہلو اس کی طرف نظر اٹھا کر دیکھا۔

اس کا کیا مطلب ہوا بابا۔

اس کا مطلب ہوا جاؤ تمہیں خدا کی حفاظت میں دیا۔

واپسی میں سائیکل چلاتے ہوئے وہ بہت دیر تک سوچتا رہا کہ یہ دعا کس نے

کس کو دی۔ ایک باپ نے ایک بیٹے کو، ایک دکھی آدمی نے دوسرے دکھی آدمی کو، یا

ایک مسلمان نے ایک ہندو کو۔ مجدد رکھتا ہے۔ ایک جگہ پہنچ کر مذہب آپ سے آپ ختم ہو جاتا

ہے۔ ہر قسم کا بھید بھٹاؤ ناپید ہو جاتا ہے۔ ساری خود ساختہ لکیریں مٹ جاتی ہیں۔ وہ

جگہ، وہ نقطہ اتصال شاید یہی ہے۔



مَن نہیں لگتا گاؤں میں!

سب کچھ سونا سونا، ٹٹا ٹٹا سا محسوس ہوتا۔ ایسا لگتا جیسے کچھ کھو گیا ہو۔ یا جیسے وہ تھک گیا ہو۔ جلیا کا بہت غم بھی نہیں تھا۔ بہت زیادہ احساسِ زیاں بھی نہیں۔ بس ایک غصّہ، ایک گڑھن، جھلاہٹ، اور اداسی، ہاں گہری بے نام اداسی، اس بار بھاگن بھی پھیکا پھیکا ہی رہا۔ نس میں لہر اکہر چلنے والا لہو بھی جیسے ٹھنڈا ہی تھا۔ نہ کوئی ترنگ مچلی، نہ کوئی سرکش خواہش، کسی کوزبر دستی دبوچ کر چوم لینے کی خواہش، جاگی۔ نہ گلیوں میں ناچنے کا مَن ہوا۔ نہ راستے میں دھول اڑانے پر طبیعت آئی۔ ہوئی اتنی پھیلکی اور اتنی بے رس کبھی نہ تھی۔ اسی لئے وہ دن چوڑے تک سوتا رہا۔ اس کا مَن نہیں ہو رہا تھا کہ وہ بستر سے باہر نکلے۔ اس کی بھانجی نے کئی بار اسکی چادر کھینچی، دو ایک تیز تیکھی گالی بھی دی۔ جھلائی بھی۔ پاؤں رنگنے والا تیز گلابی رنگ اس کے چہرے پر مل دیا۔ سارا منہ لال ہو گیا۔ اکدم بھگ بھگ گلابی۔ مگر وہ ویسے ہی ٹھنڈا پڑا رہا۔ آخر جب سندر لال اپنے ساتھیوں کے ساتھ آدھمکا۔ اور اس کوزبر دستی گھسیٹ کر باہر لے گیا۔ تب اسکو معلوم پڑا کہ آج سچے سچ ہوئی ہے۔ پھر بھی اس نے کوئی پریکٹیکل حصّہ نہیں لیا۔ جس نے رنگ دیا لے لیا۔ جس نے ابیر لگائی لگوالی۔ سندر لال کے یہاں پورا پوری کھائی۔ سندر لال کی بیوی کے مذاق کا نشانہ بھی بنا۔ مگر بھانگ کھانے سے صاف انکار کر دیا۔

کولیری واپس آنے کیلئے وہ ہوئی کے دوسرے ہی دن تیار ہو گیا تھا۔ مگر اسکے بھائی نے اسکو زبردستی روک لیا۔ دو دن کسی طرح اور کاٹ کر آخر پندرہ دن کی چھٹی کے دو دن ابھی باقی ہی تھے کہ وہ بھاگ نکلا۔ بھابی طعنہ سے بولی۔

ایسے اوتاؤ لے ہو رہے ہو مانو وہاں کوئی تم سے ہوئی کھیلنے بیٹھا ہے۔

بھائی بولا۔ شہر کی بوائے گئی ہے اسکو۔ اب گاؤں تھوڑے ہی اچھا لگے گا اسکو۔

اس نے سے دونوں میں سے کسی کوئی جواب نہیں دیا۔

رات بھر گاڑی میں جھکو سے کھانے کے بعد صبح کو وہ کولیری پہنچا۔ تب اسکو

ذرا سکون ملا۔ جس گاؤں کو تھوڑے ہوئے پہلی دفعہ اس کا دل اتنا دکھا تھا۔ آج اس سے جدا

ہوتے ہوئے ذرا سا احساس بھی نہیں ہوا۔ بلکہ اس نے ایک طرح کی راحت سی محسوس کی۔ حالانکہ

دھوڑے میں بھی خلاف معمول ایک عجیب سی چپ لگی تھی۔ وہ پہلے والی چہل پہل، بولنا بتانا با

سب موقوف تھا۔ سبھی کی آنکھوں میں ایک انجانا خوف اور چہرے پر فکر مندی کے آثار تھے۔ اس سے کسی نے حال چال بھی نہ پوچھا۔ نہ گاؤں گھر کے حالات معلوم کئے۔ نہ ہولی کی بابت دریافت کیا۔ بس اتنا بھر پوچھا۔

کیسے آگئے ابھی تو چھٹی میں دو دن باقی ہیں۔؟

بس من نہیں لگا گاؤں میں۔۔

کسی نے کوئی جواب نہیں دیا۔ اس کو اس سرورویسے کا احساس ضرور ہوا مگر وہ اتنا تھکا ہوا تھا اور اتنا دل برداشتہ تھا کہ اسکی طرف دھیان بھی نہیں گیا۔ گجھا اٹھا کہ پوچھیں نہانے چلا گیا پھر وہاں سے واپس آیا تو چائے پینے نکل گیا۔ دھوڑے کے لوگ بھی کام پر جا چکے تھے۔ رات کو گھر سے لایا بیٹنا چاول نکال کر سب کو دینے لگا تب اس نے دیکھا کہ رحمت میاں نہیں ہے۔ اس نے ایسے ہی پوچھ لیا۔

رحمت کیا رات کے پتے میں ہے۔؟

کسی نے کوئی جواب نہیں دیا۔ بلکہ ایسا لگا کہ اس کے سوال پر اچانک سب گھبرا سگئے۔ مگر سہیلو نے اس کا نوٹس نہیں لیا اور اپنی رو میں بولتا گیا۔

میں اسکے گھر گیا تھا۔ اس کا کمبل واقعی نیا ہے۔ کیا فرسٹ کلاس عورت ہے۔

کمبل کی بات اتنی نام ہو گئی تھی کہ سب لوگ جان گئے تھے کہ کمبل سے مراد رحمت کی بیوی ہے، مگر اس بات کا بھی کوئی رد عمل نہیں ہوا۔ نہ کوئی ہنسا اور نہ ہی کسی نے جواب دیا۔ وہ لوگوں کے رویتے سے چونکنا سب گیا۔

کیا بات ہے؟ کوئی خاص بات ہوئی ہے کیا؟

تنگو نے کھکھار کر گلا صاف کیا پھر بولا۔

وہ رحمت میاں.....!

کیا ہوا رحمت میاں کو۔؟

ہوا کچھ نہیں بس وہ تین دن سے لاپتہ ہے۔

وہ ایک دم سے حیران رہ گیا۔ لاپتہ.....؟ مطلب؟؟

مطلب یہ کہ تین دن پہلے وہ کام پر گیا نہیں۔ اندر ہمارے ساتھ ہی اتر ہے۔ پھر کھاد سے

نکل کر پتہ نہیں کہاں چلا گیا۔

مگر اتنی دیر سے کسی نے مجھے بتایا بھی نہیں۔

ہم لوگوں نے سوچا وہ گھر چلا گیا ہوگا۔

بغیر کسی کو بولے، بتائے وہ گھر کیسے جاسکتا ہے۔ اور وہ بھی ہولی میں، جب مسلمان اور

اور لوکل لیبر پر ہی کو لیری چلتی ہے۔

جگیش بولا۔ میرا خیال ہے گھر سے کوئی خیر خبر مل گئی ہوگی اس لئے اچانک چلا گیا۔ میں بھی

تو پرسوں آیا ہوں۔ تم تو اس کے گھر ضرور گئے ہو گے۔

اس کے گھر تو میں کوئی دس دن پہلے گیا تھا۔

یہ بات تو میں دن پہلے کی ہے۔

سامان لے گیا ہے اپنا۔؟

نہیں سامان تو ویسے ہی پڑا ہے سب کا سب، یہاں تک کہ پاجامہ جسے وہ سوکھنے کیلئے

رسی پر ٹانگ گیا تھا وہ بھی ویسے ہی پڑا ہے۔

مالک کو خبر ہے۔؟

سب کو خبر ہے ایسے تو لیبر اکثر بھاگ جاتے ہیں۔

یہ بات کس نے بتائی تھی کہ وہ کان سے ادھر آیا تھا۔

حاضری بابونے۔!

وہ عجیب خدشوں میں گھر گیا۔ کام چھوڑ کر بھاگ جانے کی بات گلے سے نہیں اتر رہی

تھی۔ وہ کسی بری لائین میں بھی نہیں تھا۔ نہ شراب، نہ جوا، نہ عورت بازی، کسی سے دشمنی بھی

نہیں تھی۔ گسو آدمی تھا۔ لے دے کہ ایک ہی بات دماغ میں کھپتی تھی کہ وہ گھر ہی چلا گیا ہوگا۔

سنگو بولا۔ کل اسکے گھر جیٹی بھی بھیجی ہے۔ اگر وہاں ہوا تو جواب آجائے گا۔

سہدیو نے اس کا پاجامہ جو ابھی تک رسی سے لٹک رہا تھا۔ اٹھا کر تہہ کیا اور اس کے لاکڑی

کے بکے پر رکھ دیا۔ اس کی درمی جو فرش پر ایک طرف سرٹ گئی تھی۔ اس کو بھی تہہ کر کے کبس

پر ڈال دیا۔

اس روز رات بہت دیر تک نیند نہیں آئی۔ پچاگن کی ہوا ضرور ایسی تھی جو آدمی کو گھر بلانے،

ہولی میں مزدور گھر جانے کیلئے پاگل ہوا ٹھتے ہیں۔ چاہے تھپی لے نہ لے۔ چاہے نوکری رہے یا نہ رہے۔ اس لئے عام طور پر ہولی میں رنرنگ ایکدم کم ہو جاتی ہے، بس وہی تھوڑے سے میاں لیر اور وہ مزدور جو اس پاس کے گاؤں میں رہتے ہیں اور روزانہ کام کر کے لوٹ جاتے ہیں۔ اسکے علاوہ اور کوئی نہیں ملتا۔ بابو لوگوں کی عاضری بھی ایکدم کم ہو جاتی ہے۔ دو چار آدمی جو اس میں رہ جاتے ہیں۔ وہی سارا کام دیکھتے ہیں۔ مگر سوال یہ تھا کہ رحمت میاں مسلمان تھا۔ اس کا نہ یہ تہوار تھا اور نہ ہی اس کو چھٹی مل سکتی تھی۔ وہ اتنے گرم خون والا آدمی بھی نہیں تھا کہ اپنی نوکری کو داؤں پر لگا دے، ٹھنڈی طبیعت کا آدمی، اس میں ایسی آگ بھڑک ہی نہیں سکتی تھی اس سے زیادہ گرم تو اس کی بیوی لگتی ہے دیکھنے میں۔ خوتنیا کا سراپا آنکھوں کے سامنے آتا ہے اس کی رازداری سے کبھی بات یاد آتی ہے۔

عرفان کے ابو سے بولنا کہ سکرٹی بھیج دے کیا خانصاحب کے یہاں سنگی بچی جاؤنگی۔ میاں دو پیسہ کمانے لگا ہے تو خوتنیا کے ٹھاٹھ ہو گئے ہیں۔ وہ خانصاحب لوگوں کو دکھا دینا چاہتی ہے کہ وہ کبھی گھننا پن سکتی ہے۔ گلاٹ کا نہیں۔ اصلی چاندی کا چاچم.... پھر یاد آتا ہے رحمت کچھ ڈرا ڈرا سا کچھ سہا سہا سا۔ تم میرے ساتھ ساتھ چلو مجھے ڈر لگتا ہے۔

ڈر۔

وہ ڈرتا بہت تھا۔ ہو سکتا ہے ڈر سے ہی بھاگ گیا ہو۔ سہد یو تھا تو اس کو بہت تقویت ملتی تھی ممکن ہے اکیلا ہونے کی وجہ سے بھاگ گیا ہو۔ نیند نہیں ہے آنکھوں میں اس کی طرح دوسرے لوگ بھی جاگ رہے ہیں۔ کر دٹ پر کر دٹ بدل رہے ہیں، ڈھیری بھی جل رہی ہے۔ کوئی بجانے نہیں اٹھا۔ شاید کسی کو یاد ہی نہیں رہا۔ ڈھیری کی مدھم پیل دھواں اگلتی روشنی کو ٹھری میں بکھری پڑی ہے۔ اور سارے لوگ بظاہر سوتے معلوم پڑتے ہیں۔ گہری بے چین میں مبتلا ہیں۔

آخر رحمت میاں کیا کہاں؟

زیادہ تر لوگوں کی رائے یہ تھی کہ وہ گھر چلا گیا ہے۔ چاہے تو گھر سے کوئی خیر آئی ہو۔ چاہے خوف کی وجہ سے۔ اکثر ایسی ہی مزدور کام کرتے کرتے نکل کر رفو چکر ہو جاتا

کھے۔ یہ عام سی بات تھی بہت۔

مگر اسکے پاس کیا تھا۔ بالشت بھر بھی تو زمین نہیں تھی گاؤں میں۔ وہ کس بوتے پر بھاگا؟
وہ تو کہو باپ نے ایک چھپر ڈال دی تھی۔ ورنہ کسی درخت کے نیچے پڑے ہوتے۔ پھر اسکو یہ
مزدوری راس بھی آئی تھی۔ وہ تو ہر صورت میں محنت بیچنے والا آدمی تھا۔ کولیری میں تو
اس کو اپنی محنت کے دام بھی مل جاتے تھے۔ کم ہی سہی۔ وہاں تو بس بیگار تھی۔ جہنم جات غلامی
پھر وہ کیسے بھاگ سکتا ہے۔

رات ایسے ہی سوتے جاگتے کٹ گئی۔ صبح ہوئی۔ دن نکلا۔ لوگوں میں کام پر جانے کی
ہوڑ مچی۔ مگر وہ چپ چاپ لیٹا چھپر کو تکتا رہا۔ پھر کچھ سوچ کر اٹھا اور منہ ہاتھ دھوئے بنا جا
پہنچا حاضری بابو کے پاس۔

حاضری بابو نہا دھو کر پوچھا کہ رہے تھے۔ یہ ان کا روز کا نیم تھا۔ ہر روز نہا دھو کر
ناشتہ کر کے کھٹیک کولیری جانے سے پہلے ڈو اگر بتی جلاتے اور دیوار پر لگی لکشمی دیوی کی پوجا
کرتے۔ آنکھیں بند کر کے اشلوک بڑ بڑاتے اور ایک ہاتھ سے اگر بتی گھماتے جاتے۔ اسی
لکشمی کا پرتاپ تھا کہ ان کے گھر میں دھن لکشمی اور جن لکشمی دونوں موجود تھے۔

حاضری بابو پوجا سے فارغ ہوئے اور اپنے سامنے سہد یو کو کھڑے دیکھا تو چوڑنگ
گئے۔ دم بھر کو ایک سایہ سا اسکے چہرے پر رنگ گیا۔ ہونٹ کچھ سوکھ سے گئے۔ ہوشیار
آدمی تھے۔ اس لئے جلد ہی اپنے پر قابو پالیا۔ دھی سے مسکرائے اور بڑے پیار سے پوچھا
کہو سہد یو۔ کیسے آنا ہوا صبح صبح۔؟

کچھ کہنے سے پہلے سہد یو نے نظر بھر کر حاضری بابو کو دیکھا وہ اس کو کچھ کمزور نظر آئے۔

وہ رحمت میاں کے بارے میں کچھ پوچھنا تھا۔

رحمت،؟ اوہ اچھا وہ رحمت۔ کچھ پتہ چلا۔؟

نہیں میں تو کل ہی گھر سے آیا ہوں۔!

وہ کجاگ گیا ہے۔ کمزور آدمی تھا نہیں سکا۔

یہ آپ کیسے کہہ سکتے ہیں۔

کیوں۔؟ بیسوں لوگ بھاگ چکے ہیں، کچھ کام کے ڈر سے کچھ چوری کر کے، اور کچھ

کھے۔ یہ عام سی بات کتنی بہت۔

مگر اسکے پاس کیا تھا۔ بالشت بھر بھی تو زمین نہیں تھی گاؤں میں۔ وہ کس بوتے پر بھاگا؟
وہ تو کہو باپ نے ایک چھپر ڈال دی تھی۔ ورنہ کسی درخت کے نیچے پڑے ہوتے۔ پھر اسکو یہ
مزدوری راس بھی آئی تھی۔ وہ تو ہر صورت میں محنت بیچنے والا آدمی تھا۔ کولیری میں تو
اس کو اپنی محنت کے دام بھی مل جاتے تھے۔ کم ہی سہی۔ وہاں تو بس بیگار تھی۔ جنم جات غلامی
پھر وہ کیسے بھاگ سکتا ہے۔

رات ایسے ہی سوتے جاگتے کٹ گئی۔ صبح ہوئی۔ دن نکلا۔ لوگوں میں کام پر جانے کی
ہوڑ مچی۔ مگر وہ چپ چاپ لیٹا چھپر کو تکتا رہا۔ پھر کچھ سوچ کر اٹھا اور منہ ہاتھ دھوئے بنا جا
پہنچا حاضری بابو کے پاس۔

حاضری بابو نہا دھو کر پوچھا کہ رہے تھے۔ یہ ان کا روز کا نیم تھا۔ ہر روز نہا دھو کر
ناشتہ کر کے کھٹیک کولیری جانے سے پہلے ڈو اگر بتی جلاتے اور دیوار پر لگی لکشمی دیوی کی پوجا
کرتے۔ آنکھیں بند کر کے اشلوک بڑ بڑاتے اور ایک ہاتھ سے اگر بتی گھماتے جاتے۔ اسی
لکشمی کا پرتاپ تھا کہ ان کے گھر میں دھن لکشمی اور جن لکشمی دونوں موجود تھے۔

حاضری بابو پوجا سے فارغ ہوئے اور اپنے سامنے سہد یو کو کھڑے دیکھا تو چوڑ
گئے۔ دم بھر کو ایک سایہ سا اسکے چہرے پر رنگ گیا۔ ہونٹ کچھ سوکد سے گئے۔ ہوشیار
آدمی تھے۔ اس لئے جلد ہی اپنے پر قابو پالیا۔ دھیمے سے مسکرائے اور بڑے پیار سے پوچھا
کہو سہد یو۔ کیسے آنا ہوا صبح صبح۔؟

کچھ کہنے سے پہلے سہد یو نے نظر بھر کر حاضری بابو کو دیکھا وہ اس کو کچھ کمزور نظر آئے۔

وہ رحمت میاں کے بارے میں کچھ پوچھنا تھا۔

رحمت،؟ اوہ اچھا وہ رحمت۔ کچھ پتہ چلا۔؟

نہیں میں تو کل ہی گھر سے آیا ہوں۔!

وہ کجاگ گیا ہے۔ کمزور آدمی تھا نہیں سکا۔

یہ آپ کیسے کہہ سکتے ہیں۔

کیوں۔؟ بیسوں لوگ بھاگ چکے ہیں، کچھ کام کے ڈر سے کچھ چوری کر کے، اور کچھ

تو غورتوں ہی کو لے بھاگے۔

مگر رحمت میاں کے ساتھ یہ ممکن نہیں ہے حاضری بابو۔ وہ اس طرح کا آدمی نہیں ہے۔
دیکھو سہیلو۔ کون کس طرح کا آدمی ہے یہ کوئی نہیں جانتا۔ سب وقت آنے پر معلوم

ہوتا ہے۔

میں اس کو بہت دن سے تو نہیں جانتا مگر جتنے دنوں سے جانتا ہوں اس سے یہ بات
بھر دے سے کہہ سکتا ہوں کہ اتنا سیدھا اور شانت آدمی پوری سرساکو لیری میں کوئی نہیں۔

اب حاضری بابو ذرا چین برہیں ہو کر بوئے۔

بات سیدھے یا بد معاش کی نہیں ہے، بہت سے لیر جو کو لیری کی ہاڑ توڑ محنت
برداشت نہیں کرتے اکثر بھاگ جاتے ہیں۔ یہ بات سب لوگ جانتے ہیں۔ اچھا ہے تم
اپنا دماغ خراب مت کرو۔

پھر کیا ایک حاضری بابو نے ایک دم نرم پڑ کر پوچھا۔

تم کام پر آرہے ہو آج سے۔ کتنا ناغہ ہوا۔؟

ابھی تو میری دو دن کی چھٹی باقی ہے۔

گھر میں سب کسل منگل تو ہے۔؟

ہاں سب ٹھیک ہے۔!

اب گویا بات ختم ہو گئی تھی۔ حاضری بابو اپنی چمڑی اور چشمہ ڈھونڈنے لگے۔ مصلحت کہ

اب اس کو چلے جانا چاہیے۔ جیہی اندر سے رانی نکل آئی۔

ارے سہیلو! کیسے آئے۔؟

سہیلو ٹال گیا۔ بس ایسے ہی حاضری بابو سے کام تھا۔

رانی شکوہ کے انداز میں بولی۔ کبھی تو ہمارے گھر آتے نہیں۔ کوئی چھو اچھوت

ہے کیا۔؟

ابھی کل تو گھر سے آیا ہوں!

وہ رانی کو پھر آنے کیلئے کہہ کر باہر نکل گیا۔

سارا دن وہ تمام جگہوں میں تلاش کرتا رہا۔ چائے کی دکانوں میں پوچھا۔

کھین کی گئی دالے سے دریافت کیا۔ کویری کے دھوڑوں میں، یہاں تک کہ شہر میں بھی دھوڑا
 مریا، چھوٹا سا شہر، وہ سب طرف گھومتا رہا۔ لوگوں کے چہروں کو تاکتا ہوا جیسے وہ کوئی
 بچہ ہے جو کھو گیا ہے۔ کلانی پٹی کے تاڑی خانے اور زٹی خانے پر بھی ایک نظر ڈالی حالانکہ
 ایسی جگہیں تو رحمت میاں نے زندگی میں دیکھی بھی نہیں ہوں گئیں۔

لوٹتے لوٹتے شام ہو گئی تھی۔ کوارٹر آنے کی بجائے وہ بڑی سڑک پر آگے بڑھ
 گیا۔ سونا پورستی، محمدار کے گھر، محمدار آفس سے آچکا تھا۔ اور اب نہادھو کر کھانا بنا رہا
 تھا۔ اس کو دیکھ کر ہنستے ہوئے بولا۔

اگر آنا ہی تھا تو کچھ پہلے آئے ہوتے۔ تمہارے لئے بھی چاول ڈلتا۔

اس نے کوئی جواب نہیں دیا۔ تمہکا تمہکا سا اگر اس کی چار پائی پر کہنیوں کے
 سہارے لیٹ گیا۔ اس کے چہرے کی پریشانی اور اس کی حالت بجا نپ کر محمدار سنجیدہ
 ہو گیا۔

کیا بات ہے۔ بہت تنگ لگتے ہو۔؟

جبر یا گیا تھا۔!

کیوں۔؟

رحمت غائب ہے پرسوں سے!

اچھا وہی جو تمہارے گاؤں کا ہے؟

نامس میرے گاؤں کا تو نہیں جو ارکا ہے۔

ہاں ہاں! کہاں چلا گیا وہ۔

No Tree

محمدار بولا۔ ارے یار گاؤں چلا گیا ہوگا۔ شاید اچانک گھر سے کوئی خبر آگئی ہو۔

اگر گھر جاتا تو کسی کو بتا کر ضرور جاتا۔!

ہو سکتا ہے اتنا موقع نہ ملا ہو۔ تم ایک دم سے Negative way میں کیوں

سوچتے ہو۔!

میں ٹھیک سے کچھ سوچ بھی نہیں پار رہا ہوں۔ اتنا تک پتہ چلتا ہے کہ وہ کان کے اندر

گیا ہے پھر فوراً ہی یعنی نہیں بچیں منٹ کے بعد باہر نکل گیا۔ اس کے بعد سے اس کا کوئی پتہ نہیں ہے۔"۔

اس بات کی تصدیق تو حاضری بابو سے ہو سکتی ہے۔ اس کے پاس ایک کھاتہ ہے۔ جس کو Form-9 یا نو نمبر کھاتہ کہا جاتا ہے۔ انڈر گراؤنڈ سے جب کوئی کام کے دوران باہر آتا ہے تو اس کو اس کھاتے پر دستخط کرنے پڑتے ہیں۔ اس میں باہر نکلنے کا مام بھی لکھا جاتا ہے۔

میں آج حاضری بابو سے ملا تھا صبح کو گر انھوں نے کوئی تذکرہ نہیں کیا اس کھاتے کے بھول گیا ہوں گا۔

اتنی بڑی بات کوئی بھول سکتا ہے؟

بھائی یہ بات تمہارے لئے جتنی بڑی ہے حاضری بابو کیلئے اتنی بڑی نہیں ہے۔ تم ایسا کر دو تم کل پھر حاضری بابو سے مل لو۔ اور اس سے رحمت کی نکاسی کا وقت بھی معلوم کر لو اور رحمت کے دستخط بھی دیکھ لو۔

وہ پڑھنا لکھنا نہیں جانتا تھا۔

تب بھی اسکے انگوٹھے کا نشان تو ضرور ہو گا۔

مگر پتہ نہیں کیوں میرا دل بہت گھبرا رہا ہے۔ رحمت اگر گھر بھی گیا ہو گا جب کوئی بڑی بات ہوئی ہو گی تب ہی کسی کو بتائے بنا گیا ہو گا۔

بجائے پک گیا تھا۔ ٹماٹر کا چوکھا پہلے سے تیار تھا۔ محمدار نے اس کو اپنے ساتھ بیٹھا لیا۔ لگتا ہے تم نے صبح سے کچھ کھایا ہی نہیں۔

مجھے یاد ہی نہیں ہوا۔

میرے خیال میں تو یہ اتنا پریشان ہونکی بات نہیں۔ تم اسکے گھر سے خبر کیوں نہیں منگو ایسے۔"

گھر خط لکھا ہے نکلنے۔"

تب چار چھ دن انتظار کر لو۔

بجائے کھا کر وہ وہیں لیٹ گیا۔ رحمت کا ادا اس خشک چہرہ پھر سامنے آ گیا۔ اس نے

سوچا کہ آدمی کو اتنا سیدھا اور بے قوف نہ ہونا چاہیے۔ وہ جہاں کہیں بھی گیا تھا۔ کسی کو بتائے جانا چاہیے تھا۔ تمام ایک سینس پھیلانے کی کیا ضرورت تھی۔ اچانک اس نے فیصلہ کیا کہ اگر کل تک کچھ پتہ نہیں چلتا تو وہ خود اسکے گھر چلا جائے گا۔



محمد ار کے گھر سے زکلا تورات کے دس بیج چکے تھے۔ تمام اندھیرا گہرا گیا تھا۔ یوں بھی کو لیریوں میں اندھیرا دوسری جگہوں کی نسبت زیادہ گہرا ہوتا ہے۔ راستے پر آمد و رفت بھی موقوف تھی۔ رات پہلے چالو تھا۔ دن پہلے کے مزدور اپنے دھوڑوں میں بے خبر ہو چکے تھے۔ صرف آکا دکا شراب کے رسیا کہیں کہیں دکھائی دے جاتے۔ وہ دن بھر کا روٹ دھوپ کے بعد بری طرح ٹھنک گیا تھا۔ آج اس کو بہت امید تھی کہ رحمت کا کچھ نہ کچھ پتہ مل جائے گا۔ مگر کسی کو کچھ معلوم نہیں تھا۔ کسی نے اس کو دیکھا بھی نہیں تھا۔

بادری دھوڑے کے قریب سے گزرتے ہوئے اس کو کالا چند مل گیا۔ وہ بری طرح پے ہوئے تھا۔ اس کو دیکھا تو ٹٹھک کر کھڑا ہو گیا۔ اتنا رات کو تم کدھر نکل آیا؟ ارے یار میرے ساتھ رحمت کام کرتا تھا نا اسی کو کھوج رہا ہوں۔ کوئی پتہ نہیں چلتا۔ اور چلے گا بھی نہیں۔

سہد یو ایک دم سے چونک گیا۔ مطلب؟

مطلب مت پوچھو۔ یہ سالانا ملک لوگ اس نے دانت پیسا۔ نشے کے جھونک میں ذرا سا جمولا۔ پھر سہد یو کا کندھا پکڑ لیا۔ اس کی آنکھیں نشے کے بوجھ سے ادھ کھلی تھیں، مگر ایسے چمک رہی تھیں جیسے ان میں آگ جل رہی ہو۔ سہد یو نے اسکے دونوں کندھوں کو پکڑ لیا۔

کالا چند! تم کچھ جانتے ہو۔

کالا چند غصہ سے تھوک کر بولا۔ سب جانتا ہو گا مگر بولے گا کوئی نہیں۔ کوئی سالانہ! لوگ کیا جانتے ہوں گے تم تو بولو۔

کیا فائدہ؟ اب کچھ نہیں ہوگا۔

اسکے میر کا پیمانہ لبریز ہو گیا۔ اس نے کالا چند کے کندھے پر اپنی گرفت مضبوط کر دی۔
دیکھو کالا چند مجھے صاف صاف بتاؤ۔

میں زیادہ نہیں جانتا۔

کتنا جانتے ہو۔؟

بس اتنا کہ اب رحمت اس دنیا میں نہیں ہے۔

نہیں..... ن..... ن.....!

ایک زوردار دھماکہ ہوا سہدایوں کے اندر۔ اسی دم پاتھر ڈیہہ لوکل ٹرین کی تیز سیٹی
اس کی سماعت کو پارہ پارہ کر گئی۔ کولیبری کے سارے بلب اچانک بجھ گئے۔ ساری دنیا ایک
اتھاہ اندھیرے میں ڈوب گئی۔ اس اندھیرے میں صرف ایک آدمی دوسرے آدمی کا کندھا
پکڑے کھڑا رہ گیا۔ ایک آدمی جسکے پیروں کے نیچے زمین نہیں تھی۔ اور جو اتھاہ گہرائیوں میں گرتا جا
رہا تھا۔... سہاڑے کیلئے... اپنے آپ کو گرنے سے بچانے کیلئے اس نے اپنے ہاتھ
اسکے کندھے سے اٹھائے اور اس کے پہلو میں ڈال کر دبوچ لیا۔ اس کو کئی لمحہ کالا چند دکھائی
بھی نہیں دیا۔ پھر آہستہ آہستہ اسکی شکل دھندلی دھندلی دکھائی دینے لگی اچانک اس نے
کالا چند کو چھوڑ دیا۔

بتاؤ کیا ہوا، کیسے ہوا؟ تم کیسے جانتے ہو یہ بات؟!

پورا بات ہم نہیں جانتا بس اتنا معلوم ہے کہ وہ ختم ہو گیا۔ اور اتنا بات سب سالانہ
ہوگا۔

کون جانتا ہوگا؟

کالا چند غصہ سے بولا۔ سب! مگر بولے گا کوئی نہیں۔ سب سالانہ ڈراپک ہے مالک

کا دلال ہے۔!

مگر تم کو کیسے معلوم ہوا؟

مدنا سے۔!

کون مدنا۔؟

وہی مدنا باوری جس کا خانہ کوپیل سنگھ کا بھائی لیکر بھاگ گیا تھا۔ اور سلا سب جانتا ہے۔
 پہلے تو نشہ کے جھونک میں ہم کو بتا دیا پھر ہم پوچھا کیسے ہوا۔ کیا ہوا تو ہاتھ جوڑ دیا۔ بولا ہمارا چھوٹا چھوٹا
 بتر ہے۔ ہم کچھ بولے گا تو سب مر جائے گا۔

کچھ نہیں بولا کہ کیسے مرا۔؟
 اکیسی ڈینٹ ہوا تھا۔ کھاد کے اندر.....
 یہ کیسے ہو سکتا ہے کان میں اور آدمی ہوں گے۔
 یہ سب ہم کو نہیں معلوم۔

مدنا رہتا کہاں ہے۔؟

یہیں تو رہتا ہے باوری دھوڑا میں۔ ہمارے گھر سے تیسرا والا۔
 تب رحمت یاد نہیں آتا، ختم نیا یاد آتی ہے۔ اس کا بچوں سا کھلا چہرہ یاد آتا ہے۔
 اس کی چمکتی ہوئی چہنل آنکھیں یاد آتی ہیں۔..... اور عرفان یاد آتا ہے۔

الف بے پے اماں مرغی لے دے۔

اور وہ بوڑھا باپ یاد آتا ہے۔ جو ہر نماز کے بعد اپنے بیٹے کی سلامتی کی دعا مانگتا ہے۔
 جس کی پیشانی پر سجدے کا نشان ابھر آیا ہے۔ اور جس کی کمزور دھندلی بوڑھی آنکھوں میں
 جتنی دور تک، جتنی گہرائی تک دیکھو، بس ایک شبیہ نظر آتی ہے..... اس کے بیٹے کی، اسکے
 رحمت کی شبیہ..... وہ گھر یاد آتا ہے جو برسوں کے بعد اب خوشیوں سے، تیز اونچی
 آواز سے بچے اور ماں کی بے لوث اور بے ساختہ ہنسی سے بھر گیا ہے۔..... اور یہ ساری
 یادیں سہیو کی آنکھوں میں انکارہ بن کر جل رہی ہیں..... نہیں آنسو نہیں ہیں... ایک تیکھا،
 مضطرب کر دینے والا درد ہے، جیسے اس کے اندر کسی آتش فشاں کا دہانہ کھل گیا ہو اور
 بڑی بڑی چٹائیں ٹوٹ ٹوٹ کر، چٹخ چٹخ کر نکھر رہی ہوں اور لاوا، گرم سیال آگ پھوٹ پڑنے کو
 آمادگی ہو اٹھی ہو۔

کالا چند جا چکا ہے۔ اب وہ گھپ اندھیرے میں اکیلا کھڑا ہے، کہیں کوئی آواز نہیں، صرف
 کبھی کبھی باج کی گڑ گڑا ہٹ سنائی دیتی ہے۔ جیسے سیکڑوں غفریت ایک ساتھ چیخ رہے
 ہوں۔ پھر سناٹا مچا جاتا ہے۔ وقفے وقفے سے یہ سب کچھ ہو رہا ہے۔ ایک دم سسٹو میٹک

ڈھنگ سے.....

اب وہ کدھر جائے۔؟ گھر۔؟

نہیں۔

مجدار کے گھر۔؟

نہیں وہاں بھی نہیں۔

پھر۔؟

وہ ذمیلہ نہیں لے پاتا۔ بہت دیر تک کھڑا رہتا ہے۔ خاموش، اندھیرے میں ایک غیر مادی شے کی طرح۔ پھر اسکے پاؤں آپ سے آپ باوری دھوڑے کی طرف اٹھ جاتے ہیں، مدنا سویا نہیں ہے۔ چارڈوں سے نہیں سویا۔ دارو بھی بیکار گئی ہے۔ اس آدمی کی شکل آنکھوں سے اتر رہی نہیں رہی ہے۔ دھنسی ہوئی کھوڑی، بیٹھا ہوا جبرٹا، اور ٹوٹی ہوئی گردن، اور کوٹے کی چٹانوں میں پھنسا ہوا وہ میاں لیر آج چار دن کے بعد بھی لگتا ہے جیسے سب کچھ ابھی کجا وقوع پذیر ہوا ہے۔ خونیں منظر کا تمام تر خون دہرا اس اسکے روم روم میں سما گیا ہے۔ اس لئے وہ چار دنوں سے کام پر نہیں گیا بلکہ گھر سے باہر بھی نہیں نکلا۔ کوئی آواز ہوتی ہے تو چونک جاتا ہے۔ مرسے ہوئے آدمی اس نے بہت دیکھے ہیں مگر ایسے نہیں اس طرح تو بالکل نہیں..... ہنستے بولتے

یگا ایک موت کے منہ میں چلے جانا.....

اس کے گھر میں کوئی ٹورٹ نہیں تھی، بیوی سال بھر پہلے مر گئی تھی۔ کپیل سنگھ کے بھائی سدا ما سنگھ کے یہاں سے گیارہ دن رہ کر لوٹنے کے بعد گیارہ قسم کی تو اس کو بیماری لگ گئی تھی، سارے بدن میں لال لال پھٹتے ابھر آئے تھے، جسم کے نازک حصے زخموں سے بھر گئے تھے۔ برآمدے میں سر نہوڑ کر سارا دن روتی رتی۔ علاج کیسے تھا بھی کیا؟ دو دنوں میں بن کر کھاتے تھے تو دو دن کی روٹی چلتی تھی۔ ان میں سے ایک بیٹھ گیا تو سب آدھا ہو گیا۔ مگر بیٹھ تو آدھا نہیں ہو سکتا، اوڑھے سے تین چھوٹے چھوٹے ریزہ۔ ریزہ۔ بچے۔ دو اکہاں سے آئے۔ سونی کہاں سے لگے۔ غریب تو ایسی بیماری بھی نہیں لگتی ناک کا بھی کرتے رہو اور علاج کر داتے رہو۔ سو علاج کے بنا ہی دو مہینہ بعد مر گئی۔ پتہ نہیں اپنے باپ کا ڈنڈ بھونگ کر یا دوسرے کے باپ کا مگر اب یہ تین چھوٹے چھوٹے بچے، بڑی لڑکی سات سات سال کی ہے۔ باپ کے ساتھ جو کابرتن میں لاکھ جاتی ہے، بن مان کے

بچے دھول میں سسنے، ناک بہتی ہوئی۔ سر پر دھول مٹی کا تاج، مدنا کماے کہ بچوں کی دیکھ رکھ کرے، مگر پیار تو ہے ہی اس کو۔ سو گر ٹک مرنی جیسے اپنے بچوں کو پیٹ کے نیچے سمیٹ کر رکھے رہتی ہے۔ اسی طرح وہ بھی اپنے بچوں کو انگ لگائے رکھتا ہے۔ ان بچوں کے چلتے اس نے دار دیکھی تھی۔ دی تھی۔ مگر چار دنوں سے اس نے پھر دار شروع کر دی ہے۔ گو کوئی فائدہ نہیں نشہ ہی نہیں ہوتا وہ سب کچھ جو دماغ میں گھسا ہوا ہے۔ اس سے چھٹکارا ہی نہیں ملتا۔ دن تو خیر کسی طرح کٹ جاتا ہے۔ مگر رات؟ رات کو پھر وہی عادت ہوتا ہے۔ ہر رات کو ہوتا ہے۔

لوگ جب انڈر گراؤنڈ میں اسٹیشن پر Eye setting station دس منڈ

منٹ کیلئے رک گئے تو ان میں سے کچھ لوگ ادتانا لوٹنے کیلئے بھاگ کھڑے ہوئے۔ ان میں وہ خود بھی تھا۔ یہ سب الگ الگ گیلریوں میں جا رہے تھے۔ یہ اتفاق کی بات ہے کہ وہ جس دن

کی طرف بڑھ رہا تھا اسی ادتانا میں کوئی اس سے پہلے پہنچ چکا تھا۔ وہ اس سے کوئی تیس گز آگے تھا۔ وہ تو دکھلائی نہیں دے رہا تھا مگر ڈھبری کی مدھم روشنی میں ایک انسانی ہیولا صاف دکھلائی دے رہا تھا۔ وہ ابھی چلا کر کچھ پوچھنے ہی والا تھا کہ رون (چھت) سے کونسلے کا ایک بڑا سا ٹکڑا اٹوٹ کر گرا۔ ایک دھماکہ ہوا۔ ہوا کا ایک تیز جھونکا اس پاس کی سیاہ دھول کے ساتھ ملکر ایک سیاہ آندھی کی طرح سب کچھ ڈھانپ گیا۔ بجی کی تیز نیکی کے ساتھ وہ سرنگ کی دیوار سے چپک گیا ورنہ ہوا کا یہ تیز جھونکا اس کو دھڑام سے پٹخ دیتا۔ یہ اتفاق تھا کہ اسکی ڈھبری بھنے سے رہ گئی۔ جب سیاہ دھول چھٹ گئی تب اس نے ڈھبری اٹھا کر چھت کو دیکھا۔ چھت ٹھیک تھی۔ اپنے سارے وجود کی ہمت کو مجتمع کر کے وہ آگے بڑھا اور نظر لگائے اس آدمی کی ٹانگ پکڑ کر گھسیٹ لایا۔ خطرے کی جگہ سے باہر آ کر اس نے ڈھبری نزدیک کر کے دیکھا۔ اس امید میں کہ شاید وہ زندہ ہو مگر جیسے ہی اسکے چہرے پر نظر پڑی وہ سر سے پاؤں تک سہر گیا۔ سر کھوڑی کے پاس آ گیا تھا۔ اور کھوڑی گھر دن میں دھنس گئی تھی۔ اور گردن شانوں کے بیچ میں غائب تھی۔ مدنا اپنے سارے وجود سے کانپنے لگا۔ بیچان نہیں سکا۔ بیچان کیلئے چہرہ تھا بھی کہاں۔ اٹے بیروں بھاگنے کو ہوا تب ہی رام ادتانا سردار بھاگتا ہوا آ گیا۔ وہ ہوا کے جھونکے اور ہوا میں کونسلے کے ذرات دیکھ کر سمجھ گیا تھا۔ اس نے آتے ہی ڈھبری سے مرنے والا چہرہ دیکھا تھا اور پوچھا تھا۔

کہاں ہوا؟

آگے..... روف.....! وہ ٹھیک سے بول بھی نہ سکا۔

اچھا دیکھو تم سیدھے اوپر چلے جاؤ اور وہاں سے سیدھے گھر چلے جانا۔ کسی سے کچھ بولنا مت، ایک لفظ نہیں!۔

پھر اس نے ایک آدمی کو بلایا اور سرنگ کے موٹر پر کھڑا کر دیا۔

کرسی کو اس طرف کے اوتارن میں جانے مت دینا۔ کہنا خطرہ ہے ادھر۔

رام اوتارن سر دار بھی اسکے ساتھ ہی اوپر اٹھا تھا۔ حاضری بابو کے کان میں کچھ بھونک کر انچارج بابو کے اوفس کی طرف بھاگا۔ مدنا ہانپتا ہوا، بدحواس گھر آیا تھا اور سیدھے بستر پر جا گرا تھا۔ دوسرے دن کیبل سنگھ کا ایک آدمی اس کے گھر آیا تھا اور تاکید کی تھی۔

اس بات کی خبر کسی کو نہیں ملنی چاہیے۔ تم کسی سے اس بارے میں کوئی بات نہیں کرو گے۔ گھر سے باہر جانے کی بھی ضرورت نہیں ہے۔ کام پر بھی نہیں، تمہاری حاضری بن جائے گی۔ ہفتہ گھر پہنچ جائے گا۔ اور اگر تم نے کسی کو بتایا تو تمہارا توجو ہو گا سو ہو گا ہی تمہارے بچے سڑک پر بھیک مانگتے نظر آئیں گے۔

مگر اس سے پہلے ہی وہ دو آدمیوں کو بتلا چکا تھا۔ ایک اپنی سات سالہ بیٹی گھسی کو اور دوسرے اپنے ساتھ پینے والے کالا چند کو۔

جب سوچتے سوچتے اس کے دماغ کی ایک ایک رگ تن گئی تب وہ اندھیرا گہرانے کے بعد پینے چل دیا۔ پوری بوتل خریدی تھی۔ اس کا خیال تھا کہ نشہ میں سب بھول جائے گا۔ دارو سب ٹھیک کر دے گی۔ مگر کچھ نہیں ہوا۔ لگا جیسے دارو نہیں پی ڈا مو درندی کا پانی پیا ہو۔ بدن کی ٹھنڈک بھی ذرا کم نہیں ہوئی۔ بدن کا اپنا بھن بند نہیں ہوا۔ تب وہ قریب میں تنہا بیٹھ کر پینے والے کالا چند کے پاس چلا گیا۔ اور اس سے رازداری سے بولا۔

تم کو پتہ ہے کھانا میں حادثہ ہو گیا۔

حادثہ۔؟ کالا چند چوڑکا تو تھا۔ پھر اس کی طرف دیکھ کر اطمینان سے پوچھا تھا۔

کیا بے زیادہ چڑھ گئی ہے۔؟

گو قسم نشہ میں نہیں بولتا۔

کالا چند نے مزہ لیتے ہوئے پوچھا۔ ہاں تو بیٹا کب ہوا یہ حادثہ۔؟ کل۔؟

نہیں آج۔!

کرسی کو چوٹ لگا۔؟

ایک آدمی مر گیا۔

اچھا کون تھا وہ۔؟

یہ معلوم نہیں۔ پہچان نہیں سکا۔

کالا چند پورے نشہ میں تھا بولا۔

اچھا کیا بیٹیا جو پہچانا نہیں۔ پھر اس سے ازراہ مذاق پوچھا۔

اسکا ارہتی تم اکیلے لے گیا تھا۔؟

تم یار مذاق سمجھتا ہے۔

کون سالاتم سے مذاق کرتا ہے۔ بولو تو کتنا بوتل پیا ہے۔

دو بوتل مگر نشہ نہیں ہوتا۔ سالالوگ پانی ملا دیتا ہے۔ پانی کا پیسہ لیتا ہے۔

اُبے پانی نہیں ملائے گا تو کیا تم کو کھانسی (خالص) دے گا۔ جانتا ہے کس کا دکان ہے۔

دوار کا پرشاد کا۔ کپل سنگھ کا آدمی ہے۔ وہ پانی نہیں بیچے گا تو کیا مہوہ کا پہلا دھار والا بیچے گا۔

تب مدنا کو اچانک احساس ہوتا ہے کہ یہ سب اسکو نہیں بتلانا چاہیے تھا کالا چند کو۔

وہ گہرا کر اٹھا اور لڑکھڑا کر اندھیرے میں اتر گیا۔ سوچا اچھا ہوا کالا چند اس بات پر یقین نہیں

کیا۔ ورنہ.....

ڈر سے اکب اس نے باہر نکلنا ہی چھوڑ دیا ہے۔ روز شام کو اپنی بیٹی سے دارو منگو الینا

جب تینوں بچے سو جاتے ہیں تب وہ پینا شروع کرتا ہے۔ کلاس بھر بھر کے آگ اپنے اندر اندر لیتا،

مگر بدن کی ٹھنڈک اور ہاتھوں کی لرزش ختم نہیں ہوتی۔ رات لمحہ لمحہ کٹتی ہے، کتوں کے جھنڈکے

جھنڈ بھونکتے ہیں بسیار (گیدڑ) روتے ہیں۔ بالچ کی گڑ گڑاہٹ سنائی دیتی ہے۔.....

انکھیں نیند کو ترس جاتی ہیں۔..... ہر بار وہی چہرہ..... وہی ٹوٹی ہوئی گردن..... کون تھا وہ؟

پھر آگے کیا ہوا۔؟..... لاش باہر کب لائی گئی۔؟..... اس کو پھونکا کب گیا۔؟.....

کچھ معلوم نہیں..... کوئی خبر نہیں..... کو لیری میں کوئی بلا بھی نہیں ہے..... کہیں کوئی طوفان بھی

نہیں اٹھا..... پھر اس کو کیوں قید کر رکھا ہے کپل سنگھ نے۔ اگر سب ٹھیکے ٹھاکے تو اسکی

زبان کیوں بند کر دی گئی ہے۔

دروازہ بیٹھے کی آواز آرہی ہے۔ کوئی اس کا نام لیکر پکار رہا ہے۔

وہ دارو کا بوتل اور المونیم کا گلاس چار پائی کے نیچے دھکیں دیتا ہے۔ چاہتا ہے کہ باہر جو کوئی بھی ہے اس کو سوتا سمجھ کر دلپس پھلا جائے۔ اس لئے کوئی جواب نہیں دیتا۔ چپ رہتا، اتنی رات کو کون ہوگا۔؟ وہ اندازہ لگانے کی کوشش کرتا ہے۔۔۔۔۔ کہیں کیل سنگھ خود نہ ہو، مگر نہیں یہ کیل سنگھ کی آواز نہیں ہے۔ اس کی آواز وہ پہچانتا ہے۔ آره ضلع دالی انٹھی ہوئی زبان، دروازہ اب زور زور سے پیٹا جا رہا ہے۔ یہ کون ہے۔؟ کجنت کو معلوم نہیں کہ نیچے جاگ جائیں گے۔ دروازہ بھی ٹوٹ سکتا ہے۔ ٹھیکیدار نے پیسہ لیا ہے۔ سال لکڑی کا پر بنوایا ہے جاگن کا۔ ایک برسات ہوئی تو اینٹھ گیا۔ دوسری برسات ہوئی تو کوئی جگہ سے پھٹ گیا۔ اب تو گھن لگ کر ایسا جا رہا ہو گیا ہے۔ کہ کوئی زور سے دھکا دے تو چوکھٹ سمیت اندر آجائیکا۔ دروازہ مسلسل پیٹا جا رہا ہے۔ وہ اٹھتا ہے۔ لڑکھڑا کر چلتا دروازے کی کنڈی کھولتا ہے، ذرا سا جمناک کر دیکھتا ہے۔ اندھیرے میں کچھ دکھائی نہیں دیتا۔ جیسی ایک مضبوط ہاتھ اندر آ کے اس کو بازو سے پکڑ کر باہر کھینچ لیتا ہے۔ وہ خوف سے کانپنے لگتا ہے۔

تمہارا نام مدن ہے۔؟

وہ منہ سے جواب نہیں دے پاتا، کوئی آواز ہی نہیں نکلتی۔ صرف گردن ہلاتا ہے جو سہدیو کو دکھائی نہیں دیتی وہ اسکے بازو پر اپنی گرفت اور مضبوط کر دیتا ہے اور سانپ کی طرح پھینکتا ہے۔

تمہارا نام مدن ہے؟ مدنا باؤری۔؟

ہاں۔!

رحمت میاں کیسے مرا۔؟

رحمت میاں —؟ اچھا تو اس کا نام رحمت میاں تھا۔ وہ گنو آدمی، اونچا پا جامہ پہنتا تھا۔ اس لئے کبھی کبھی لوگ اس کو مولی صاحب بھی کہتے تھے۔ سہدیو نے اس کو زور سے ہلایا۔

میں پوچھتا ہوں رحمت میاں کیسے مرا۔؟

اسکا اکیسی ڈینٹ ہوا تھا۔ چال کا ٹکڑا اگر تھا۔

تم نے دیکھا تھا اپنی آنکھ سے۔؟

ہاں۔!

کب ہوا یہ ایکسی ڈینٹ۔؟

چار دن پہلے ہنگلو ارکو۔!

تم نے دیکھا تھا وہ رحمت میاں ہی تھا۔؟

اس کی شکل اتنی خراب ہو گئی تھی کہ پہچانا نہ جاتا تھا۔

مگر اس کی لاش کہاں ہے۔؟

یہ مجھے معلوم نہیں۔!

پھر وہ دھیرے دھیرے سب بتا دیتا ہے۔ ساری بات بتا دیتا ہے۔ جتنا بھر وہ جانتا ہے۔
وہ سب کچھ۔ مگر آگے کیا ہوا یہ بات اس کو معلوم نہیں، کسی کو معلوم نہیں۔۔۔۔۔ بسہدیوں نے اس کو
کہا۔!

تمہیں کل چلنا ہو گا۔ میرے ساتھ جو الامصر کے پاس۔

مگر کیل سنگھ نے منع کیا ہے کہ میں کسی سے کچھ نہ بولوں۔

کیل سنگھ کی ایسی میسی پہلے تو مجھے کرام اوتار سردار سے ملنا ہے، سالادو منہنا سانپ۔

سہدیو واپس ہوتا ہے۔ پہلے رحمت میاں لاپتہ تھا۔ اب اس کی لاش

غائب ہے۔ تعجب ہے۔ اتنا بڑا واقعہ ہوا، ایک آدمی کی جان چلی گئی اور کسی کو خبر نہیں ہوئی، او

اگر کچھ خبر بھی ملی تو لوگوں نے جیتی سادھ لی۔ کیا یونین کو کچھ معلوم نہیں۔؟

وہ اپنے دھوڑے میں آتا ہے۔ وہ جگہ خالی ہے جہاں رحمت میاں کی درمی پھی ہوئی

تھی۔ وہ وہیں جا کر بیٹھ گیا۔ دیوار کے ساتھ رکھے اسکے لکڑی کے بکس کو چھوا، ہتھ کر کے رکھے

پاجامہ اور درمی پر دھیرے دھیرے ہاتھ پھیرا۔۔۔۔۔ اس کے اندر، بہت اندر، بھجھک کر دھوا

اٹھا اور اندر کی ساری آگ آنسو بن کر آنکھوں سے بہنے لگی۔۔۔۔۔ اندھیری کو لکڑی میں وہ

بے آواز روتا رہا۔۔۔۔۔ آگ کو بہنے دیا۔۔۔۔۔ بہہ جانے دیا۔۔۔۔۔ قطرہ قطرہ۔۔۔۔۔ بوند بوند

گالوں پر ریگتی سیال آگ، جو جلاتی نہیں، ساری جلن کو ٹھنڈا کرتی جاتی ہے۔ سارے

آگ کو بجھاتی جاتی ہے۔



صبح آنکھ کھلتی تو کافی چڑھ آیا تھا۔ وہ ننگے فرش پر اس جگہ پڑا تھا، جہاں پہلے رحمت میاں سوتا تھا۔ دھوڑے کے لوگ اٹھ کر کام پر چلے گئے تھے۔ کسی نے اس کو جگانے کا ساہس نہیں کیا۔ ایسا لگتا تھا جیسے ان لوگوں نے اپنی عافیت اسی میں سمجھی کہ وہ سویا رہے اور وہ نکل جائیں۔ وہ اسکا سا منا کرنے سے کتر رہے تھے۔

بہت دیر تک یونہی پڑے چھپر کو گھورتے ہوئے وہ سوچتا رہا کہ اب اسکو کیا کرنا ہے، لیکن ہر بار رحمت میاں کا بھولا بھالا معصوم چہرہ آنکھوں کے سامنے آجاتا۔ وہ اپنے آپ کو اس سے بچا نہیں پاتا تھا۔

بہت دیر بعد وہ اٹھا اور گچھا اٹھا کر پوکھر میں نہانے چلا گیا۔ آج دو دن سے اس نے غسل نہیں کیا تھا۔ پوکھر کے ٹھنڈے پانی سے اسکو کافی سکون ملا۔ مگر ساتھ ہی اسکی بھوک بھی چمک اٹھی۔ تب اسکو یاد آیا کہ کل سے اس نے کچھ کھایا بھی نہیں ہے۔ مجدار کے ساتھ دو چار نوالہ بجات کے علاوہ، نہا کہ وہ بازار آگیا۔ آلو چپ کھا کر اور چلے پی کر وہ یونین آفس کی طرف چل دیا۔

جو الامصر یونین آفس میں نہیں تھا۔ معلوم ہوا وہ کو لیری آفس کی طرف گیا ہے۔ کو لیری آفس پہنچا تو معلوم ہوا وہ آٹھ گھنٹہ پہلے اپنا راج بابو کے ساتھ کہیں گاڑی میں گیا ہے۔ کو لیری آفس میں مجدار سے ملاقات ہوئی۔ اس نے ادھر ادھر دیکھا کہ آہستگی سے پوچھا۔

کچھ پتہ چلا۔؟

ہاں! مجھے بھی کچھ سن گن بی ہے۔

کیا۔؟ آج شام کو گھر آؤ نا وہیں باتیں ہونگی۔

تو تمام کولیری میں ہلا ہو جاتا۔
مجھے تو لگتا ہے وہ بجاگ ہی گیا ہوگا۔ حاضر فی بابو کے کھاتے میں اسکی نکاسی بھی لکھی ہوئی

ہے۔ اس پر رحمت میاں کے انگوٹھے کا نشان بھی لگا ہوا ہے۔

کیا یہ ممکن نہیں کہ انگوٹھے کا نشان کسی دوسرے کا ہو؟

اس کی تو جانچ کرائی جاسکتی ہے۔

پھر مدنا بھی تو ہے۔ اس نے تو اپنی آنکھوں سے دیکھا ہے۔

اوسالا پیکٹر کا ہم کو ذرا بھروسہ نہیں!۔

وہ لوگ بازار سے گزرے۔ ایک آدھ ملکٹا نے شر دھا سے اس کو پر نام کیا۔

پالاگی بابا۔

جینا۔ آند کرائے!

جو الامرادر اس کو ساتھ ساتھ جاتے دیکھ کر لوگوں کے چہروں پر تجسس تھا۔ مگر ٹوک

کوئی نہیں رہا تھا۔ جیسے سب کے سب کو اندازہ تھا کہ کچھ ہونے والا تھا۔ مگر دونوں لوگوں کی

نظروں سے بے خبری نہیں بولتے بتیاتے گیوالی دھوڑے کو پار کر کے جب بادری دھوڑے

میں مدنا کے کوارٹر پر پہنچے تو ڈنگ رہ گئے۔ مدنا کے کمرے میں تالا جھول رہا تھا۔

آرے یہ کہاں چلا گیا؟

بغل کے لوگوں سے پوچھتا چھ کرنے پر معلوم ہوا کہ آج صبح تر کے ہی وہ اپنے تمام

سامان اور بچوں کے ساتھ کہیں چلا گیا کسی کو کچھ معلوم نہیں تھا کہ وہ کہاں گیا۔ کسی کو کانوں لٹا

نمبر بھی نہ ہوئی۔ وہ تو ایک بڑھیا کو اپنے گھر کی اکلوتی چار پائی دے گیا تھا اسی نے یہ بات بتائی،

دونوں چپ چاپ کھڑے بند دروازے پر جھولتے تالے کو دیکھتے رہے۔ سہد بونے

جو الامر کی طرف دیکھا۔

آب کیا کیا جائے؟

کرنا کیا ہے۔ یہ مدنا بیٹا تو گیا۔ اگر رہتا بھی تو مالک کے خلاف کچھ بولنا اس کے لئے مشکل تھا۔

آرے سدا ما اس کی جو رو کو اٹھا کے لے گیا سو تو وہ کچھ بولا ہی نہیں۔

سہد بونے بولا۔ آب آخر میں کیا کروں؟

رحمت میاں کے لاش کو کھڑا کر کے رہوں گا۔

اس کی گرنج دار آواز سے سارا ماحول گونج اٹھا۔ دو تین آدمی جمع ہو گئے۔ افس سے بھی ایک آدھ آدمی نکل آئے۔ حاضری بابو کو پسینہ چھوٹ گیا۔ شہد یو کی بات کا جواب دیئے بغیر وہ دفس سے باہر آ گیا۔

کولیری افس سے نکل کر حاضری بابو سے نبٹنے کے بعد شہد یو جو الامصر کی کھوج میں چلا بگر اسکا کہیں پتہ نہیں تھا۔ شاید انپارچ بابو کے ساتھ لوٹا نہیں ہے۔ یونین افس بند تھا۔ اور وہ کمرہ بھی بند تھا۔ جس میں جو الامصر رہتا تھا۔ اس سے ملاقات شام کو ہوئی۔ بڑے خلوص سے ملا ساری بات سن کر اس نے بڑی نرمی سے پوچھا۔

تم کو کس نے بتلایا کہ رحمت کا ایکسی ڈینٹ ہو اور وہ مر گیا۔

مدن نے۔ وہی مدنا باوری.....

ارے وہ سال پیکڑ۔؟ کب یو لاتم سے۔

کل رات کو۔

سوال تو یہ ہے کہ اگر ایکسی ڈینٹ ہو اور رحمت میاں مر گیا۔ تو اس کی لاش....؟

یہی تو پتہ نہیں چلتا بابا۔!

تم ایک کام کرو۔ او سالادنا کو یونین افس بلا لاؤ۔!

وہ آئے گا نہیں۔ بہت ڈرا ہوا ہے۔ چار دن سے کام پر بھی نہیں جا رہا۔ بلکہ گھر سے باہر

بھی نہیں نکلتا۔

مدنا کے سامنے گھٹی تھی یہ گھٹنا۔؟

ہاں اس کی آنکھوں کے سامنے بلکہ اسی نے اس کی ٹانگ پکڑ کر گھسیٹا تھا۔

اچھا چلو۔ میں چلتا ہوں، اس کے پاس۔

جو الامصر نے یونین افس کا دروازہ بند کیا۔ اور سائیکل کی ہینڈل میں بیگ رکھا کہ اس کے

ساتھ چلنے لگا۔

مجھے تو نہیں لگتا کہ رحمت میاں مرے۔ اتنی بڑی بات ہو جائے اور کسی کو پتہ بھی نہ چلے،

ایسا کیسے ہو سکتا ہے۔ اگر رحمت میاں مرے تو لاش ضرور باہر لائی گئی ہوگی۔ اور اگر لاش باہر آتی

ٹھیک ہے۔

وہ آگے بڑھا۔ اب اسکو حاضری بابو سے ملنا تھا۔ حاضری بابو اس کے تیور دیکھ کر ذرا گھبرایا پھر فوراً ہی اپنے پر قابو پالیا۔ بات پلٹنے کیلئے، یا شاید اس ڈر سے کہ سہدیو کوئی بات نہ اٹھائے اس نے پہلے ہی سوال ٹھونک دیا۔

ڈیوٹی پر کا ہے نہیں آئے۔؟

سہدیو نے اسکے سوال کو نظر انداز کر کے خشونت سے پوچھا۔

رحمت میاں کان سے نکلا تھا۔ یہ بات آپ کو ٹھیک سے معلوم ہے؟

وہ معلوم کیسے نہیں ہوگی۔ اسکے انگوٹھے کا نشان میرے کھاتے میں موجود ہے۔

یہ انگوٹھے کا نشان جعلی بھی ہو سکتا ہے۔

حاضری بابو کا رنگ پھیکا پڑ گیا۔ وہ تھجلا کر بولا۔

جعلی کیسے ہوگا۔ کوئی چاہے تو دیکھ سکتا ہے۔ اسپرنگ کروا سکتا ہے۔

میں دیکھنا چاہتا ہوں۔!

تم۔؟

ہاں میں۔!

تم کھانا دیکھنے کے مجاز نہیں ہو۔!

پہلی بار گویا حاضری بابو نے اس سے کسی قدر سخت لہجے میں کہا۔ صاف ایسا معلوم ہوا،

جیسے وہ اس کو کہہ رہا ہو کہ تمہاری کیا حیثیت ہے کھانا دیکھنے کی تم ہو کیا۔؟ ایک معمولی بضاعت

نکلنا۔ ایک لیبر.....

میں کیوں نہیں دیکھ سکتا۔

نہیں تم نہیں دیکھ سکتے۔ لیبر کو اتنا پاور نہیں ہے۔ میرا کھانا تو انچارج بابو دیکھ سکتا ہے۔

یا خود مالک۔

سہدیو کو اچانک شدید طور پر اپنی کمتری اور بے حیثی کا احساس ہوا۔ اور اسکے اندر

کا غصہ اکیدم آگ کی طرح دھبک اٹھا۔

کھانا تو دیکھنا ہوگا آپ کو، چاہے جو الامہر کو دیکھا میں چاہے مائننگ اور تھری کو، میں

کر دے گیا۔ کوئی کیس کھڑا کرنے کیلئے کوئی بنیاد تو چاہیے۔ ہوا میں تو کوئی گھر نہیں بنایا جا سکتا۔ اس لئے ضروری ہے کہ تم پہلے ثبوت اکٹھا کرو۔ مدنا کو تلاش کرو۔ جب کچھ بات معلوم ہو جائے تب میرے پاس آؤ۔ پھر دیکھو میں سارے مالک کو ننگا کر کے نچاؤں گا۔ اتنے بڑے کیس کو پی جا سکتا؛ جو الامصر مدنا کا پتہ لگانے اور دوسرے ثبوت جمع کرنے کو کہہ کر چلا گیا۔ اور وہ ایک بار پھر اندھیرے میں اکیلا کھڑا رہ گیا۔

جنرل شفٹ کی چھٹی ہو چکی تھی۔ مزدور اپنے دھوڑوں میں واپس آچکے تھے۔ بازار کی رونق بڑھ گئی تھی، جہاں تہاں دو دو چار چار آدمی آتے جاتے دکھائی دے رہے تھے۔ چائے پان کی دکانوں میں بھیڑ بڑھ گئی تھی۔ اور دُور شراب کی جھونپڑیوں میں دیا جلا دیا گیا تھا۔ اس کے دھوڑے میں لوگ اچکے ہونگے۔ ننگو، جلیشر، سنتا، اور دوسرے لوگ مگر اسکا من نہیں ہوا، کہ وہ دھوڑے میں جائے۔ اس لئے کھگن لال کی دکان سے چائے پی کر وہ مائنگ سردار رام اوتار سے ملنے چلا گیا۔ اب اس کا ذہنی انتشار قریب قریب ختم ہو چکا تھا۔ ایک ٹھوس غم و غصہ کی کیفیت البتہ باقی تھی۔

رام اوتار نے اس کو دیکھا مگر بولا کچھ نہیں۔ آج پہلے والی گرم جوشی نہیں تھی بسبب یوسلام کر کے کھڑا رہا۔

کیسے آنا ہوا۔؟ بڑی دیر بعد مائنگ سردار نے پوچھا۔

رحمت میاں کے بارے میں کچھ باتیں کرنی تھیں۔

وہ تو سنا بھاگ گیا کو لیری چھوڑ کر۔

وہ بھاگا نہیں ہے!

رام اوتار نے ایک دم چونک کر اس کی طرف دیکھا۔

پھر۔؟

اس کان میں اکیسی ڈنٹ ہو اور وہ مر گیا۔

تم سے کس نے کہا۔؟ اسکا انداز تعجب کا نہیں، بلکہ بازار کاری حاصل کرنے کا تھا۔

مجھے ایک ایسے آدمی سے معلوم ہوا ہے جو حادثے کے وقت وہاں موجود تھا۔ اس نے

اپنی آنکھوں سے سب کچھ دیکھا ہے۔

” دیکھو — اب رام اوتار کا لہو ایک دم سرد اور دو ٹوک تھا۔ دیکھو کو لیری کا دستور ہے کہ ہمیشہ اپنے کام سے کار کھو، تمہارے اس پاس کیا ہو رہا ہے۔ کون جی رہا ہے، کون مر گیا ہے، یہ سب دیکھنے کی ضرورت نہیں۔ اور اگر دیکھ لیا تو بولنے کی ضرورت نہیں، یہی اچھا راستہ ہے۔“
 کو لفیلڈ بہت خراب جگہ ہے۔ یہاں جو آدمی ذرا سا بھی سر اٹھاتا ہے، اسکا سر کچل دیا جاتا ہے۔
 سہدیو ماننگ سردار کے بدلے ہوئے تیور کو دیکھتا رہا پھر اپنے غصے کو قدرے
 دبا کر بولا۔

اسکا یہ مطلب ہے کہ آپ مجھے دھکی دے رہے ہیں۔؟

دھکی نہیں ہے یہ، چتا دنی ہے اور وہ کبھی اس لئے کہ تم اپنے آدمی ہو۔ سیدھی بات ہے کسی پر الزام لگانے سے پہلے اسکے لئے ثبوت چاہیئے۔ کیا ثبوت ہے تمہارے پاس؟ اگر یہ سب سچ بھی ہو جب بھی تم کو ساری سر سا کو لیری میں ایک بھی گواہ نہیں ملے گا۔ جس آدمی نے تم کو بتایا ہے اسی سے پوچھ لو کیا وہ پولس کے سامنے اپنا بیان دے گا۔؟ جھوٹ موٹ کسی دوسرے کے معاملے میں مت پڑو۔

مگر اتنی آسانی سے میں سارے معاملے کو مفہم نہیں ہونے دوں گا۔ یہ میرا سنکلیپ ہے۔
 بات کو سمجھو۔ اب اس نے اپنے لہجے کو ایک دم نرم کر لیا۔ یہ سب چھوڑو۔ اس بات ہی کو بھول جاؤ اور مزے سے ڈیوٹی کرو۔ تمہاری ترقی کیلئے راستہ کھلا ہے۔
 سہدیو نے آج پہلی بار ایک ٹھوس مضبوط چیز سے ٹکڑا کر خسوس کیا کہ وہ کتنا کمزور ہے۔
 اس کو تکلیف ہوئی، بہت تکلیف ہوئی، غصہ بھی آیا۔ بہت غصہ آیا۔ نفرت کی آگ بھی بھڑکی
 بہت زور کی بھڑکی، پھر اپنی بے چارگی، اور کم مائیگی کا شدید اور بے پایاں احساس بھی ہوا۔
 وہ اپنے آپ میں کستار ہا کچھ بولا نہیں بولنے کو کچھ رہ بھی نہیں گیا تھا۔

ادھر ماننگ سردار رام اوتار بہت خائف تھا اس نے اپنا راج بابو کے کہے مطابق
 دھکی بھی دیدی تھی۔ سمجھا بھجا بھی دیا تھا۔ ترقی کا لالچ بھی دے دیا تھا۔ مگر پھر بھی اس کو ڈر
 لگ رہا تھا۔ وہ اپنی ساری کمزوریوں کو چھپائے اسکو جاتا ہوا دیکھتا رہا۔ یہ آدمی، یہ آدمی
 کتنا نڈر ہے۔ کتنا مضبوط ہے۔ کتنا بے پرواہ ہے اس کو معلوم نہیں کہ مالک سے ٹوٹنے کا کیا
 مطلب ہوتا ہے۔ ابھی اس کو جوٹ نہیں لگی، اس لئے درد کا اندازہ بھی نہیں ہے، مگر یہ آدمی اگر کھڑا رہا

اگر ڈنار ہا تو کیا ہو گا۔ کیا پتہ چل جائے گا۔ کیا ساری حقیقت کھل جائے گی، کیل سنگھ کہتا ہے۔
سارجہ کو ٹوٹ کر بڑی کڑی تو اٹھانے کے جندے چانک میں ڈال دیب۔

اس سے کوئی بعید بھی نہیں ہے۔ دن رات اسکا یہی تو کام ہے اسی کام کے لئے مالک نے اس کو رکھا ہوا بھی ہے۔ اگر وہ نہ ہوتا۔۔۔۔۔ اگر وہ نہ کہتا!۔۔۔۔۔ اگر وہ نہ دھڑکاتا اور پتہ لال لال انگارہ عیسیٰ آنکھوں سے حکم نہ دیتا تو کیا وہ اتنا بڑا کام اپنے دم پر کر لیتا۔؟ کبھی نہیں کرتا، چاہے انچارج بابو کیسے چاہے خود مالک کہے۔ کہاں سے اتنی ہمت آگئی تھی امیں۔۔۔۔۔ مگر اب ہمت نہیں رہی ہے۔ وہ اندر اندر دہل رہا ہے۔۔۔۔۔ وہ سب نہیں بھولتا۔ بالکل نہیں بھولتا۔۔۔۔۔ کیا ڈر سنا گیا ہے اسکے دل میں؟۔۔۔۔۔ کان میں وہ ٹرنگ کی طرف منہ کر کے کھڑا بھی نہیں ہو سکتا۔۔۔۔۔ ادھر بیٹھ کر کے بھن کھڑا ہونا مشکل ہے ایسا لگتا ہے جیسے رحمت میاں آچانک اندھیرے سے نکل کر اس کو دبوچ لے گا۔ اس لئے زیادہ تر وہ ایسی بنگیوں پر رہتا ہے جہاں لوگ موجود ہوں۔

کان سے گن لوت کر سب ٹھیک ٹھاک رہتا ہے۔ مگر جب رات گہرا جاتی ہے، لوگ سو جاتے ہیں۔ چاروں طرف سننا اچھا جاتا ہے۔ اور اس سنناٹے کو بھیدتی درجنوں کتوں کی آوازوں کے ساتھ بالچ کی گڑ گڑاہٹ سنائی دیتی ہے تو ایسا لگتا ہے جیسے رحمت میاں کان سے باہر نکل رہا ہے۔۔۔۔۔ جیسے وہ ادھر اٹھ کر سیدھا اسکے پاس آئے گا۔ بغیر سر کا آدمی۔۔۔۔۔ پتہ چیرہ لاش۔۔۔۔۔ وہ ڈر کر اور ڈبک جاتا ہے بستر میں۔۔۔۔۔

اسکو ذرا سا بھی گمان نہیں تھا کہ مالک ایسا کرے گا۔ اس نے تو اس ڈر سے کہ خواہ مخواہ لوگوں میں ہلا ہو گا اور کام بند ہو جائے گا۔ اس لئے اس نے مناسب سمجھا کہ پہلے انچارج بابو کو خبر کی جائے۔ وہ جیسا حکم کرینگے۔ مگر انچارج بابو حکم کرنے کا بجائے اس کو گاڑی میں بیٹھا کر لیتا گیا مالک کے پاس۔ مالک اور انچارج بابو میں انگریزی میں کیا گٹ پٹ ہوئی کچھ پتہ نہیں۔ انچارج بابو نے باہر آ کر بتلایا کہ مالک نے لاش کو ٹوکھانے لگانے کو کہا ہے۔ تب وہ چونکا۔

کون ٹھکانا لگائے گا۔
تم — !

میں..... یہ کا مجھ سے نہ ہوگا۔

تم اکیلے نہیں رہو گے۔ کپل سنگھ کے آدمی تمہارے ساتھ ہوں گے۔

پھر بھی میں یہ سب نہیں کر سکتا۔!

تم نہیں کرو گے تو اور کون کرے گا۔ اندر گوف ایر یا کاکس کو پتہ ہے۔؟

وہ پھر بھی انکار کر دیتا مگر تب پتہ نہیں کہاں سے کپل سنگھ اپنے چار آدمیوں کے ساتھ آگیا تھا۔ شاید مالک نے اس کو آدمی بھیج کر بلوایا تھا۔ اسکی بات سنکر کپل سنگھ نے اس کو گھور کر دیکھا تھا۔

تم کچھ مت کرنا۔ سب میرا آدمی کرے گا۔ تم صرف راستہ بتانا۔

یہ محض ایک تسلی بھر جملہ نہیں تھا بلکہ ایک حکم تھا۔

کپل سنگھ اور اس کے پہلوان اسی گاڑی سے لوٹے تھے۔ گاڑی کو لیری آفس میں نہیں رکھی تھی۔ سیدھے مہانی پر آکر لگی تھی۔ کپل سنگھ نے حاضر بالو سے کھاتہ لیکر نیچے چلنے کو کہا مگر وہ مگر گیا۔

میرا انڈر گراؤنڈ جانے کا کام نہیں ہے۔!

کا بولا۔؟ کپل سنگھ نے اپنی انگارہ جیسی آنکھوں سے اس کو دیکھا تھا۔ آج مالک سنکٹ میں ہے تو بولتا ہے کہ نہیں جائے گا۔ تم کو جانا ہوگا۔

حاضر بالو کپل سنگھ کی لال انگارہ جیسی آنکھوں کی تاب نہیں لاسکا تھا۔ کھانا نمبر نو اٹھایا اور اندر چلا گیا۔ کپل سنگھ کے دو آدمی اسکے ساتھ گئے تھے۔ کام حاضر بالو کو معلوم تھا چنانچہ اس نے مرے ہوئے رحمت میاں کے انگوٹھے کا نشان کھاتہ نمبر نو پر لیا اور ادا پر آکر نکاسی کا وقت اور تاریخ بھری۔

اس کے بعد کپل سنگھ نے اپنے دونوں آدمیوں کو اس کے ساتھ کر دیا تھا۔ ان میں سے ایک آدمی کے ہاتھ میں نارنج تھی۔ اور دوسرے کے ہاتھ میں تہہ کیا خالی بستہ۔ رام اوتار نے نارنج جلائے کو منع کر دیا تھا۔ مبادہ کسی کو کچھ احساس ہو جائے۔ رام اوتار آگے آگے ڈھبھی لے چل رہا تھا۔ اور وہ دونوں اس کے پیچھے پیچھے۔ رام اوتار تو خیر کان کے چتے چتے سے واقف تھا۔ اور اسی لئے اسکو بھیجا بھی گیا تھا۔ مگر وہ دونوں اندر گراؤنڈ سے بالکل ناواقف تھے۔ اس لئے

وہ قدم قدم پر سنبھل سنبھل کر اور کہیں کہیں دیوار کچڑ کر چل رہے تھے۔ انہیں زیادہ دُور نہیں جانا پڑا۔ تھوڑی ہی دُور پر رقت میاں کی لاش پڑی تھی۔

تینوں نے مل کر لاش کو جیسے تیسے بورے میں بھرا۔ اور ان میں سے ایک آدمی جو کافی توانا تھا۔ اس نے بورے کو کندھے پر لاد لیا۔ پھر ڈھبرہ کی مدغم روشنی میں یہ قافلہ دھیرے دھیرے بڑھنے لگا۔ دونوں آدمیوں کو چلنے میں خاصی دقت ہو رہی تھی۔ خاص طور پر اس آدمی کو جس نے بورے کو کندھے پر اٹھا رکھا تھا۔ کئی ٹھکیا روں سے گذرتے کئی سڑکوں کو پار کر کے وہ ایک دُور دراز کے علاقے میں پہنچ گئے۔ رام اوتار ڈھبرہ لئے ان کے آگے آگے راستہ بناتے ہوئے چل رہا تھا۔ اور دونوں اس کے پیچھے پیچھے۔ کان میں ہونے والا شور شرابا دوسری طرف رہ گیا تھا۔ یہاں بالکل سُناٹا تھا۔ گرمی شدید تھی۔ ہوا بو جھل تھی اور گیس کی طرح تھکی۔ اس جگہ پہنچ کر رام اوتار نے انہیں روک دیا۔

بس یہیں روکو۔ آگے خطرہ ہے۔ بند سڑگ میں کچھ بھی ہو سکتا ہے۔“

اس نے ایک آدمی کے ہاتھ سے ٹارچ لی اور دیوار اور چھت کا معائنہ کرنے لگا۔ ڈرفٹ کے ڈنڈے سے کئی جگہوں کو ٹھوک کر دیکھا۔ پھر فرش پر ٹارچ کی روشنی پھینکی۔

تم لوگ یہیں روکو، میں بورے کو اور اندر پھینک دیتا ہوں۔“

اس خیال سے وہ بار بار سہر جاتا کہ جس بورے کو لے کر وہ جا رہا ہے اس میں ایک آدمی کی لاش بھری ہے۔ وہ پینے میں شرا بور ہو گیا تھا۔ اس کی سانس لوہار کی بھانسی کی طرح جل رہی تھی۔ دونوں ٹانگیں ہولے ہولے کانپ رہی تھیں۔ بورے کو گھسیٹا، راستے کے روڑوں سے ابھتا وہ آگے بڑھتا گیا۔ ہر دس بارہ قدم پر رک کر وہ چھت اور دیواروں کا معائنہ کرتا اور پھر آگے بڑھ جاتا۔ کوئی پچاس ساٹھ گز اندر جا کر اس نے بورے کو چھوڑ دیا۔ چند لمحے کھڑا سوچتا رہا پھر جلیبی ٹارچ کو ایک پھتر سے لگا کر کھڑی کر دی اور پھتر اور کوسلے کے ٹکڑے چھین کر لاش کو ڈھکنے لگا۔ اس کام میں اس کو بہت وقت لگا۔ ادھر ان دونوں پہلو انوں کا کھانا گرمی اور عیس سے برا حال تھا۔ رام اوتار انھیں دکھائی بھی نہیں دے رہا تھا۔ البتہ ٹارچ کی روشنی ایک سفید لکیر کی طرح نظر آرہی تھی۔

رام اوتار نے لاش کو ابھی طرح ڈھک کر دیکھا وہاں ایک فہر نمودار ہو گئی تھی۔ وہ اتنا

تک گیا تھا کہ لگتا تھا جیسے اب اس سے ایک پتھر بھی نہ رکھا جائے گا۔ وہ رہا بیٹھ کر سستانے لگا، جلتی ہوئی ٹارچ اس نے اب اٹھا کر ہاتھ میں پکڑ لی تھی۔ اس کی روشنی میں اندر کا سارا ماحول ایک دم ڈراؤنا ہوا اٹھا تھا۔ خوف سے اس کی آواز لگتا تھا بڑھ گئی ہے۔ پیاس نے جیسے قلع میں کانٹے بو دیئے تھے۔

کچھ دیر آرام کرنے کے بعد جب بدن میں ذرا طاقت آئی تب وہ اٹھا اور تیز تیز قدم کر چلنا ان دونوں آدمیوں کے پاس پہنچ کر بھڑک گیا۔

میں بہت ڈر گیا ہوں، جھوٹا سستانے دو۔

ایک آدمی نے جسکے ہاتھ میں لیمپ تھا۔ لیمپ اس کے چہرے کے نزدیک کی اور پوچھا۔

سب ٹھیک ہے۔؟

ہاں ٹھیک ہے۔!

ایسے جھوٹا دینے سے بدبو ہو جائے گی کچھ دن بعد!

ایسے نہیں جھوٹا ہے۔ پتھروں سے پوری طرح ڈھک دیا ہے۔

اچھی طرح سے۔؟

ہاں اچھی طرح سے۔! اُجکے مائنک سردار قبلا گیا۔ اب اگر اس پر بھی بدبو ہو جائے تو

میں کیا کروں گا۔ مردہ دفن کرنے کی میری ڈیوٹی نہیں ہے۔ سب لوگوں نے ہم لوگوں کو کُتتا

سمجھ لیا ہے۔ ایک دم پالتو کُتتا۔!

کوئی کچھ نہیں بولا۔

اندھیرا بہت تھا۔ کسی کی صورت دکھائی نہیں دیتی تھی ورنہ وہ دیکھتا کہ دونوں

کے چہرے پر صرف ترہم ہے۔

جبکہ خود رام اوتار کا چہرہ۔ حقارت، اہانت اور ذلت کی اذیت سے سلگ ہا

تھا۔

وہ تینوں دھیرے دھیرے چلتے ہوئے باہر نکل آئے تھے، جو آدمی بورا اٹھا

کے لیگیا تھا اس کے کرتے میں خون لگ گیا تھا۔ باہر آ کر اس نے کرتا اتار کر لپیٹ

لیا تھا۔ اور بنیان پر پڑے خون کے دھبے کو ہاتھ سے چھپائے رکھا چلا گیا تھا۔

حاضری بابو نے حقارت سے رام اڈتار کی طرف دیکھا۔
 مالک نے شام کو بلایا ہے بنگلے پر۔!
 رام اڈتار نے دل ہی دل میں گالی دی۔
 سالا۔!



مجھدار نے اس سے پوچھا۔
 تم نے کھانا تو نہیں کھایا ہو گا۔ بھات کھاؤ گے۔؟
 وہ رات کا کھانا بنانے جا رہا تھا جب وہ اس کے پاس پہنچا۔ اس کو کھانے
 کی خواہش نہیں تھی۔ اسکو یاد بھی نہیں تھا کہ اس نے کھانا کھایا ہے یا نہیں۔ اسلئے اس
 نے مجھدار کو کوئی جواب نہیں دیا۔ مجھدار نے اسکے لئے بھی چاول ڈال دیا اور اس کے پاس
 آ بیٹھا۔

ادھر ادھر سے خبر مل رہی ہے کہ رحمت میاں اب اس دنیا میں نہیں ہے۔!
 ہاں مجھے معلوم ہے۔ بلکہ یہ بھی معلوم ہے کہ وہ کیسے مرا۔
 مجھدار نے اس کی طرف استہفامیہ انداز میں دیکھا۔
 اس کا ایکسی ڈینیٹ ہوا ہے کان کے اندر مگر اس کی لاش کا کوئی پتہ نہیں ہے۔
 اور اب پتہ چلنا بھی مشکل ہے۔!
 کیوں۔؟

اس کو غائب کر دیا گیا ہو گا۔ یا تو اس کو لٹکا کر ٹھکانے لگا دیا گیا۔ یا وہیں
 انڈر گراؤنڈ میں کہیں..... میں شروہا کو لیری میں تھا۔ وہ پٹ PIT تھی تین آدمی
 اس میں ایک ساتھ مرے تھے۔ تینوں کو اسٹوننگ میں ڈال دیا گیا تھا۔ اب سیکرٹوں
 ٹرک بالوں میں کس کی مجال تھی کہ ان کو برآمد کر لینا۔

سہیلو بولا۔ میری سمجھ میں ایک بات نہیں آتی کہ آخر اس کی کیا ضرورت ہو۔
 اگر اندر کوئی مرجائے تو اس کی لاشیں بر باد کر دینے سے کیا ملتا ہے؟
 واہ ملنا کیوں نہیں۔ کمپنی ہزاروں روپیہ معاوضہ دینے سے بچ جاتی ہے۔ پھر یہ
 یونین کے لیڈر پولیس مائننگ انسپکٹر۔ اس بات کیلئے بھی کمپنی کو جواب دہ ہونا
 پڑتا ہے کہ جس وقت کان میں حادثہ ہوا کان کی کیا صورت حال تھی۔ کہیں غلط ڈھنگ
 سے، مائننگ قوانین کو توڑ کر تو کھدائی نہیں ہو رہی ہے۔ ہزاروں لپھڑے ہیں، ان
 سب سے بچاؤ ہو جاتا ہے۔ اطمینان سے مرے آدمی کو فرار قرار دے کر، کچھ خاص خاص
 آدمیوں کی مٹھی گرم کر کے سارا معاملہ رفع دفع ہو جاتا ہے۔ لیبروں میں اتنا سا ہس
 تو ہے نہیں کہ اسکے لئے آواز اٹھا سکیں دراصل ان مالکوں نے مزدوروں کو اتنا کرش کر
 رکھا ہے کہ یہ ذرا سا مراد بچا کرنے لائق بھی نہیں ہیں۔
 مگر یونین۔؟

محمد ار بہت زور سے ہنسا۔ کون سی یونین۔؟ جو الامصر کی یونین۔؟ یا سری واسٹو
 کی یونین؟ تم کیا سمجھتے ہو کہ یہ لیبر یونین ہے یہ دراصل مالکوں کی یونین ہے۔ اور یہ لیڈر۔؟
 یہ مالکوں کے جو توں کے فیٹے ہیں۔ مالک جب جتنا چاہتا ہے کس لیتا ہے۔ اور جب
 بتنا چاہتا ہے ڈھیلا چھوڑ دیتا ہے۔

وہ سب ٹھیک ہے لیکن آخر یہ یونین کس کے بل پر قائم ہے۔؟ کس کیلئے بنائی
 گئی ہے۔ اسکا کام کیا ہے، اسکا کام لیبر کے مفادات کی حفاظت ہی تو ہے۔ اسی لیبر
 کے چندے پر چل بھی رہی ہے۔ اسی کی ممبر شپ پر اسکا وجود بھی ہے۔ کیا نہیں ہے؟
 ہے! مگر کاغذ پر، اصلیت اس سے بالکل الگ ہے۔ ہر آدمی جو ذرا سا ہوشمند
 یہ بات بخوبی جانتا ہے کہ یونین لیبر کی نہیں ہے۔ جو الامصر بھی لیبر کا نہیں ہے۔ اور سب
 بڑی ٹریڈی تو ہے کہ لیبر بھی لیبر کا نہیں ہے۔ ایک لیبر کے گلے میں رسی باندھ کر اگر مالک
 ساری کو لیبر میں گھسیٹا پھرے تب بھی کوئی دوسرا لیبر نہیں بولے گا۔ ان کے پاس
 کھولنے کیلئے منہ اور بولنے کیلئے زبان نہیں ہے۔۔۔۔۔ چاروں طرف طاقت کا جال
 پھیلا ہے۔۔۔ جہاں جال، کمر جال، لوگ اس میں پھنسی بے بس مچھلیوں کی طرح سانس لے رہے ہیں

چھوٹنے کی، نکل بھاگنے کی، جاں کو توڑ دینے کی ساری امید چھوڑ کر اب صرف لمبی لمبی سانسیں لے رہے ہیں

They are desperate for air only.

کوئی کسٹڈی، سمٹ کسٹڈی شے سہیاد کے خون میں شامل ہو کر بننے لگتی ہے، دل آہستہ آہستہ کم ہی نا امید یوں اور مایوس یوں میں ڈوبنے لگا ہے۔ مجددار اس کی طرف سے آنکھیں پھیرا کرتا ہے۔ اٹکر بات پساتا ہے پھر دیکھی کو اٹھکا کر اس کے پاس آکر بیٹھ جاتا ہے۔ اور دکھ سے بولتا ہے۔

ہم لوگ وہاں کھڑے ہیں جہاں پیروں کے نیچے زمین نہیں ہے،

اچانک سہیاد نے اس سے پوچھا۔

تم کچھ نہیں کر سکتے۔؟

وہ سنجیدہ ہو گیا۔ تم کیا سمجھتے ہو کہ یہ ایک اکیلے آدمی کا کام ہے میرے پیچھے کون ہے۔؟ نہ کوئی یونین، نہ کو لیری کے مزدور، کیا ہے۔؟ صرف تھیوریاں، اصول، مارکس اور لینن کا لٹریچر، مگر یہ سب بیکار ہے۔ اگر یہ عمل میں نہ ہو۔ اور عمل میں لائے گا کون؟ میں، تم یا کوئی اور۔؟ یہ کام تو انہیں لوگوں کو کرنا ہوگا۔ انہیں مزدوروں، انہیں کچلے ہوئے لوگوں کو، ہم تو صرف راستہ بتا سکتے ہیں۔ چلنا تو انہیں کو ہے۔ پتہ نہیں اگلے پچاس سو سالوں میں۔ کبھی یہ اس قابل ہو سکیں یا نہ ہو سکیں۔

تو اس کا مطلب ہے کہ سارے معاملے کو صبر کر لیا جائے۔؟

نہیں۔ اس پر سوچتے ہیں ابھی کہ کیا کرنا چاہیے لیکن پہلے کھانا کھائیں تم نے وہ کہاوت نہیں سنی کہ۔

بھوکے بھجن نہ ہوئے گو پالا۔

لے لے اپنی کنٹھی مالا۔

مجدد خوشدلی سے ہنسا مگر سہیاد ویسے ہی سنجیدہ رہا۔

تم ایسے موقعوں پر، اتنے سیریس موقعوں پر کبھی ہنس لیتے ہو۔؟

رونے سے کبھی کیا فائدہ ہوگا۔؟ اور رونا تو ہے زندگی بھر۔ کیوں نہیں اس عمر بھر کے

ڑولنے کے بیچ تھوڑا سا ہنس لیا جائے :

دونوں نے چپ چاپ بجات کنا یا اور اپنی اپنی ٹیمین کی پلیٹ ایک طرف رکھ کر پھر آبیٹے۔

دیکھو سہد یو اس معاملے میں کچھ کر سکتا اتنا آسان نہیں ہے۔ بس ایک ہی سورت ہے کہ ایک گنم چھٹی مافس ڈپارٹمنٹ کو بھیج دی جائے۔ اور پھر پہنچ جائے گی تو کم سے کم معاملہ تو کھل جائے گا۔ اس بیچ ہم کوئی چشم دید گواہ ڈھونڈ لیں۔

بس ایک آدمی ایسا تھا جس نے اس واقعے کو اپنی آنکھوں سے دیکھا تھا۔

کون آدمی — کیا ایسا کوئی آدمی ہے۔؟ محمد ارنے دلچسپی سے پوچھا۔

ہے نہیں تھا۔ مدنا باوری۔ آج صبح کو بھاگ گیا ہے۔

کہاں بھاگ گیا۔؟

کچھ سہ نہیں کسی کو معلوم نہیں وہ اتنا خائف تھا کہ چار دنوں سے گھر میں بند تھا۔ کل رات کو میں نے اس کو پکڑا تو اس نے ساری باتوں کا اقرار کر لیا۔ میں نے اس سے کہا تھا کہ وہ کل میرے ساتھ یونین آفس چلے۔ بس اسی بات پر وہ بھاگ نکلا۔ مجھے تو لگتا ہے اس کو بھاگ دیا گیا۔

ہاں ہو سکتا ہے مینجمنٹ اتنا پختہ ثبوت کبھی نہیں چھوڑے گا۔

محمد ارنے چھٹی ڈرافٹ کی پھر سہد یو کو دیا۔

اس کو نیکر تم کل دھنبا دھلے جاؤ۔ وہاں کورٹ میں بہت سے لوگ ٹائپ کرتے ہیں کسی

سے ٹائپ کر دالینا اور وہیں بغل میں پوسٹ، آفس ہے وہیں سے پوسٹ بھی کر دینا۔ دیکھیں

کیا ہوتا ہے۔

بات چیت کرتے، چھٹی ڈرافٹ اور پھر فیئر کرتے کانی رات ہو گئی تھی۔ سہد یو نے

جانا چاہا مگر محمد ارنے روک لیا۔ چار پائی کھڑی کر دی گئی اور فرس پر بستر لگا کر دونوں لیٹ گئے

میری سمجھ میں نہیں آ رہا ہے کہ لاش ان لوگوں نے کہاں ٹھکانے لگائی ہوگی۔ اسٹوننگ

ہوتی نہیں اس کان میں۔ اگر اسٹوننگ سسٹم ہوتا تو پھر یہ بات صاف ہو جاتی کہ اس کو

ریت میں دبا دیا گیا۔ ایسا بھی ہو سکتا ہے کہ لاش کو باہر نکال کر کہیں گھاڑ دیا ہو گیا ہو،

مالک لوگ کچھ بھی کر سکتے ہیں۔

لیکن آخر انسانیت بھی تو کوئی چیز ہے۔

ہاں ہے کتابوں میں، لیٹروں کے بمبائشوں میں ہے۔ کوئیری میٹنگوں میں تم نے دیکھا ہوگا کہ دھواں دھار تقریروں میں یہ لفظ بار بار آتا ہے مگر یہاں اس کو لفظی طور پر نہیں ہے۔

نیند آنے لگی ہے۔ رات بھر رونے، صبح پوکھر میں نہانے، اور رام اوتار کی دھمکی اور مجھدار کی باتوں سے وہ تھک کر چور چور ہو گیا ہے۔ جوش سرد پڑتا جا رہا ہے۔ جنگ، جنگ مغلوبہ میں بدلتی جا رہی ہے۔ وہ اپنے تھکے ہوئے اعضاء کو، تھکے ہوئے اعصاب کو ڈھیلا چھوڑ کر اپنی آنکھیں بند کر لیتا ہے۔



انچارج بابونے تیز تیکھی نظروں سے اسکو دیکھتے ہوئے پوچھا۔

تمہارا نام سہدیو ہے۔؟

ہاں صاحب!

تم پڑھے لکھے ہو۔؟

دسویں تک۔!

انگریزی لکھنی آتی ہے۔؟

انگریزی کے نام سہدیو چونک کر دیکھتا ہے اور بات کو سمجھ کر فوراً انکار کر دیتا ہے۔

نہیں صاحب!

مجھدار سے تمہاری بہت دوستی ہے۔؟

تھوڑی دعا و سلام ہے

دونوں ایک دوسرے کو بچل رہتے ہیں۔ سہدیو جانتا ہے کہ وہ کول مائنس ڈپارٹمنٹ

کو لکھی چٹھی کے بارے میں جانتا چاہتا ہے۔ اور انچارج بابو بھی سمجھ رہا ہے کہ سہدیو اتنا آسان آدمی نہیں ہے۔ اس لئے وہ ذرا اور گھلتا ہے۔

رحمت میاں تمہارے گاؤں کا تھا۔؟
اسکا گاؤں میرے گاؤں سے کوئی سات کوں پر ہے۔

انچارج بابو سیدھے مطلب پر آ گیا۔

دیکھو جو ہوا سو ہوا، گڑ بڑ یہ ہوئی کہ کس نے مائنس ڈپارٹمنٹ کو ایک چھٹی لکھدی ہے....
اس نے رک کر گہری نظروں سے سہدیو کو دیکھا۔ حالانکہ اس سے کمپنی کا کچھ بڑے والا نہیں ہے۔
جو آدمی پنیٹ سلواتا ہے نا وہ اس میں پشیاب کرتی جگہ رکھتا ہے۔ دیکھنا یہ ہے کہ یہ چھٹی کس
نے لکھی ہے۔؟ وہ کالی بھیر کون ہے۔؟ ایسے لوگوں سے کمپنی کو پاک رکھنا ضروری ہے، بید
ضروری.....

سہدیو اس ڈھکی چھپی دھکی کو محسوس کرتا ہے۔ مگر بوتا کچھ نہیں۔ صرف وہ انچارج
بابو کی بات کے انڈر کرنٹ کو تاڑتا ہے۔ اسکی بچی سے تنگ آکر انچارج بابو سیدھے
پوچھتا ہے۔

تمہارا کیا خیال ہے یہ کام کس کا ہو سکتا ہے۔؟
میں کیسے کہہ سکتا ہوں۔؟

مجھدار کا۔؟

نہیں! اگر مجھدار کا ہوتا تو وہ مجھ سے کچھ کہتا ضرور۔
پھر کس کا ہو سکتا ہے یہ کام۔؟

وہ چپ رہا۔

کپل سنگھ اور اسکے آدمی، اس شخص کو شہکاری کتوں کی طرح اکھوجتے پھر رہے ہیں
یہ ایک اور دھکی ہے۔ وہ دل ہی دل میں سوچتا ہے۔

تم ایسا کرو کمپنی تم کو ایک سینے کی پیشگی تنخواہ دیتی ہے۔ تم گھر چلے جاؤ ایک سینے

کیلئے۔

میں گھر نہیں جانا چاہتا۔

پہاڑی کو کہو کہ وہ پوچھ کر آئے۔ ایک ایک دم سیدھا دار کیا گیا۔

وہ چپ رہا۔

جادو تم سے جو بن پڑے کہ لینا، انچارج بابو نے ٹیبل پر گھونٹ پڑھا۔ کمپنی تمہارے جیسے لوگوں کا انتظام کر سکتی ہے۔ اس کو انچارج بابو کی آواز سانپ کے پھپھکار کی طرح لگی، اس ساری گفتگو میں جو ایک ڈر، اور اس ڈرنے کے ساتھ ایک بے چینی اور بے چینی کے ساتھ گھبراہٹ تھی۔ وہ سہدیو کی نظر سے چھپی نہ رہ سکی۔ اس کو اندازہ ہو گیا تھا کہ جھٹی نے کام کیا ہے اور اندر اندر ایک کھلبلی سی جچی ہوئی ہے۔ آفس سے نکل کر وہ کان کی طرف جا رہا تھا کہ راستے میں کپل سنگھ مل گیا۔ اس کے ساتھ دو آدمی بھی تھے اور نگو بھی ساتھ ہی تھا۔ اس پر نظر پڑی تو کپل سنگھ رک گیا۔

کیا جی اب کتا ہاتھی پر چڑھ کر کاٹے گا۔؟
تکو فوراً سفارش میں بولا۔

اس کو تو سنگھ جی کچھ معلوم بھی نہیں ہو گا۔

سب معلوم بائیکا۔ پھر وہ سہدیو کی طرف مخاطب ہو کر بولا۔

اوسار "کٹوا" خاطر کا ہے پر ان دیت بارے۔!

انچارج بابو کی باتوں سے اس کا بدن تبا گیا تھا۔ کپل سنگھ کی باتوں سے جیسے آگ سی لگ گئی اس نے بکٹو لفظ کی اہانت کو شدت سے محسوس کیا مگر اپنے اوپر قابو بنائے رکھا، ہنگوٹی کٹوا یا کسٹی ٹیک دھاری سے کیا لینا۔ ہم تو مجبوری کرنے آئے ہیں، مجبوری کرتے ہیں۔

پھر جھٹی کلے لکھا۔؟

ہم نے کوئی جھٹی نہیں لکھی۔

ہمراپاس رپورٹ باکہ ای تمہار کام با۔ ٹھیک با دیکھل جائی۔ تمہار نام پورا ہوگیل لگتے یا۔

سانپ اور شیر دونوں سے نمبٹ کردہ انڈر گراؤنڈ اتر گیا ان ساری دھمکیوں

کے باوجود وہ خوش تھا۔ کہ تیر نشانے پر بیٹھا ہے۔ اب کچھ نہ کچھ ہوگا۔ انکو اتری ہو سکتی ہے۔

کولیری سرچ بھی ہو سکتی ہے۔ رحمت میاں کی لاش بھی برآمد ہو سکتی ہے۔ مگر شام کو محمدار نے

اس کو مالکس کر دیا۔

کیونکہ ان سپکڑ جو آیا تھا اس سے بات ہو چکی ہوگی ورنہ وہ آفس کے باہر بھی کچھ پوچھ گچھ کرتا۔
مگر جیٹھی نے کام تو کیا انکو آسری تو آئی۔

ہاں انکو آسری آئی۔ آفس کے لوگ بری طرح گھبرائے ہوئے بھی ہیں۔ انپارچ بابو کو پسینہ
چھوٹ رہا ہے۔ مالک کا منہ سوکھ گیا ہے۔ تمام چہ میگوئیاں چل رہی ہیں۔ مگر ہو گا کچھ نہیں۔
مگر کیوں نہیں ہو گا؟

ارے یار یہ لوگ اتنے آسان نہیں ہیں۔ زندگی بھر ہزاروں لاکھوں داؤں کھیلتے آئے
ہیں۔ اتنی آسانی سے تھوڑے ہی مات کھا جائیں گے۔

سہد یو بولا۔ تمہارے بارے میں بھی ان لوگوں کو شک ہے۔ مجھ سے پوچھا تھا اس بار میں
ہاں مجھ سے بھی پوچھتا چھ ہوئی ہے۔ میرا پتہ بھی کٹا سمجھو۔ اس معاملے کو نمٹانے کے
بعد شاید وہ لوگ تمہیں اور مجھے دونوں کو نکال باہر کریں۔

مجھے پرواہ نہیں ہے۔ مجھے تو اپنی محنت بیچنی ہے اس دکان میں نہیں بچی کسی دوسری
دکان میں بچے گی۔

پرواہ تو مجھے بھی نہیں ہے۔ کیونکہ یہ میرے کام کرنے کی جگہ بھی نہیں ہے مگر پھر فوری طور پر
پر کوئی جگہ ڈھونڈنی ہوگی۔ اور ہم لوگوں کیلئے، مطلب آفس اسٹاف کیلئے یہ ذرا مشکل
کام ہے۔

اچھا ایک بات بتاؤ، سہد یو نے ذرا سارک کر پوچھا۔ انکو آسری کی بات یونین کو معلوم
کیا بات کرتے ہو۔ ارے اسکو تو یہ بھی معلوم ہو گا کہ رحمت میاں کی لاش کہاں ہے
مگر جس امید سے تم پوچھ رہے ہو۔ وہ بے کار ہے۔ جو الا مہر آج دن میں کئی بار آفس آیا
ہے۔ آج وہ خوشی ہی بہت دکھلائی رہتا تھا۔ معلوم ہوتا ڈراما اچھے ملے ہیں۔

سہد یو نے ایک لمبی سانس بھری اور بہت مایوسی سے بولا۔
سب لوگ بک جاتے ہیں۔!

یہاں کول فیلڈ میں بس ڈوفیکٹر کام کرتا ہے ایک پیسہ اور دوسرا طاقت۔ کچھ فال
لوگوں کو پیسہ سے خرید لیا جاتا ہے۔ اور باقی کو طاقت سے دبا دیا جاتا ہے اور مزدور
یہ ملکٹا لوگ اتنے معصوم ہیں کچھ نہیں جانتے۔ اتنے کمزور ہیں۔ کہ کچھ کہہ نہیں سکتے، زندہ

رہنا یا یوں کہہ لیں کہ اپنے آپ کو زندہ رکھنا ان کے لئے شرط ہو گیا ہے۔ بس کام کر دادر
کھانا کھاؤ دیکھو، سٹونو مگر بولو کچھ نہیں۔ کوئی آواز نہیں۔ دہشت کی ایک ایسی دنیا ان کے
چاروں طرف کھڑی کر دی گئی ہے، اور یہ اس سے اتنے فائق ہیں کہ احتجاج کا خیال تک ان
کے دماغ سے نکل گیا ہے اور یہ بڑا المیہ ہے۔ بہت بڑا المیہ ہے ان تمام کی موت سے بھی بڑا۔
اچھا تو آپ آفس میں تھے۔ وہاں مائننگ انسپکٹر آیا تھا۔ پھر کیا ہوا۔ کیا ساری
بات ختم ہو گئی۔؟

نہیں ابھی ساری بات ختم نہیں ہوئی بلکہ ابھی تو شروع ہوئی ہے یہ تو ایک سرسری انکوائری
تھی۔ اب گواہی ہوگی۔ اگلے بدھ کو مائننگ انسپکٹر آئیں گے۔ گواہیاں گزریں گی۔ حاضری
باہر اپنا کھاتا دکھا کر بتائیں گے کہ رحمت میاں نونج کرسات منٹ میں باہر چلا گیا تھا۔ اوپر
سطح پر ایک دوپل سنگھ کے آدمی اور ایک آدھ لوڈنگ کامن بتائے گی کہ انھوں نے رحمت
میاں کو کان سے نکل کر جاتے ہوئے دیکھا ہے۔ بس ختم.....

لیکن اگر میں گواہی دینا چاہوں۔؟

تم کیسے دے سکتے ہو۔؟ گواہوں کے نام دیئے جا چکے ہیں۔ کاغذ پر صرف انہیں کا بیانا
لیا جائے گا۔ یوں سمجھو بس خانہ پڑی ہوگی۔

لیکن اگر میں زبردستی گواہی دینا چاہوں۔؟

یہ بھی ممکن نہیں ہے کیونکہ بدھ دار کا دن طے ہوا ہے۔ ورکنگ ڈے۔ سب لوگ
انڈر گراؤنڈ چلے جائیں گے۔ صرف انہیں لوگوں کو روک لیا جائے گا جن کی گواہی گزرنی ہے۔
پھر یہ ساری کاروائی بند کمرے میں ہوگی۔ باہر کپل سنگھ اور اس کے لمٹھیت متعد رنگے
پہرے پر۔ یہاں جو بھی کام ہوتا ہے ایک دم منضو بند طریقے پر ہوتا ہے۔

سہد بولو کچھ نہیں بولتا مگر من ہی من ایک فیصلہ کرتا ہے کہ وہ بدھ کے دن
ڈیوٹی پر نہیں جائے گا۔ اور جیسے بھی ہوگا۔ انکوائری انسپکٹر کے کمرے میں گھس جائیگا
منگوار کا دن بڑا ہنگامہ خیز ہے۔ چاروں طرف بات چل رہی ہے۔ اندازے،
انکلیں۔ گو سب کو معلوم ہے کہ کیا ہو رہا ہے۔ مگر سب اس بات کے متوقع ہیں کہ کچھ
ایسا ہو جائے جس کی امید نہ کی جاتی ہو۔ طرح طرح کی قیاس آرائیاں کی جا رہی ہیں۔

پیشنگوئیاں ہو رہی ہیں۔ سارے علاقے میں پہلوان گھوم رہے ہیں۔ ہاتھ میں بھالے اور تیل پلائی لائٹھیاں لئے۔ ان میں بیشتر نے پی رکھی ہے۔ مفت ملی ہے کمپنی کی طرف سے۔ دہشت پھیلانے کیلئے وہ جس تیس کو بے مطلب گالیاں بک رہے ہیں۔ دو ایک آدمی پر بلا دہ ایک دو ہاتھ جھاڑ بھی دیا گیا ہے۔

تمام سنسی ہے، کویری آفس میں، بھٹے پر، لوڈنگ سٹیڈ کے پاس، بازاروں میں، دھوڑوں میں، عام آدمیوں کے چہروں پر، دلوں میں..... کیا ہوگا۔ کیا ہو سکتا ہے؟


منگل کی شام کو سہدیو مجھار سے ملتا ہے مگر اس کو یہ نہیں بتاتا کہ کل وہ چھٹی کرنے والا ہے۔ اور یہ بھی نہیں بتاتا کہ اس نے طے کر رکھا ہے کہ وہ انکو انٹری انسپکٹر سے ضرور ملیگا۔ اگر اندر کمرے میں نہیں مل سکا تو باہر برآمدے میں ملے گا اور اس کو چیخ چیخ کر بتائے گا کہ رحمت میاں مر گیا ہے اور اس کی لاش کو غائب کر دیا گیا ہے۔

مجھار بھی بہت دکھی ہے، اپنی مجبوری اور بے بسی پر اس کو بہت غصہ آرہا ہے۔ سارا لکھا پڑھا، سارا کیا دھرا ایک دم بیکار لگتا ہے۔ یہ ساری کتابیں، یہ سارا لٹریچر، یہ سب بوجھیں۔ وہ سہدیو کی طرف دیکھتے ہوئے گھبڑا رہا ہے۔ اس کا ضمیر سلگ رہا ہے..... دھدھک رہا ہے۔ مگر وہ کیا کرے؟ کیا کر سکتا ہے؟ کوئی ایسی چیخ، کوئی ایسی لکار، کوئی ایسا احتجاجی نعرہ ہوتا جو اس مصلحت آمیز خاموشی کو پارہ پارہ کر دیتا۔ جو کل کھیلے جانے والے ڈرامے کو سچ سے ٹکڑا کر چور چور کر دیتا۔

مگر وہ اکیسے کیا کر سکتا ہے۔

اور اس کے چاروں طرف جو خلقت ہے وہ بے زبان ہے۔

بے آواز ہے.....



پہلی سڑکیوں کی رات لمحہ لمحہ گزر رہی ہے۔ منگل کی رات، کل بدھ کا دن ہے۔
 قیامت کا دن ہر طرف سناٹا ہے۔۔۔ آج لوگ باہر سے، بازار سے کچھ پہلے ہی آگئے ہیں۔
 آج کسی دھوڑے کے سامنے جماؤ بھی نہیں ہوا ہے۔ لوگ ایک دوسرے سے بات چیت
 بھی کم کر رہے ہیں۔ ان کے پاس بولنے کو کچھ نہیں ہے۔ سب جانتے ہیں کہ کیا ہو رہا ہے کیا
 ہونے جا رہا ہے۔ تنگو بہت فکر مند ہے۔ سہدیو ابھی تک نہیں لوٹا۔ شاید نہیں بھی لوٹے، اب
 ادھر کبھی کبھی پوری رات غائب رہتا ہے۔ اس نے پینا بھی شروع کر دیا ہے۔ مگر اس کو کم از کم
 اتنی رات تک غائب نہیں رہنا چاہیے تھا۔ کپل سنگھ کے آدمی چاروں طرف گھوم رہے ہیں
 اس نے کچھ اور پہلوان باہر سے منگوائے ہیں۔ ایسے میں باہر رہنا خطرے سے خالی نہیں،
 عجب ضدی آدمی ہے سہدیو بھی۔ ایک بات ہوگئی ہوگئی۔ کوئی سگاسمبندھی تو تھا نہیں،
 اپنے گاؤں گھر کا بھی نہیں تھا۔ ذرا سی مالک کی بات مان لے تو آگے بڑھنے کا راستہ مل جائیگا۔
 اور بات بھی کیا ماننی ہے، بس چرپ رہنا ہے۔ آدمی کو تھوڑا موقع مصلحت بھی دیکھنا چاہیے۔
 وہ بہت بگڑ گیا ہے محمدار کے ساتھ رہ کے۔ او سال لال جھنڈا کا آدمی ہے۔ آج بھی سہدیو
 وہیں ہوگا۔

سہدیو وہاں نہیں تھا۔ جلتی آنکھوں اور دیکھتے دماغ کے ساتھ بے مطلب ادھر ادھر پھر
 رہا تھا۔ اس نے کپل سنگھ کے آدمیوں کو دیکھا تھا۔ ماحول کے سارے تناؤ کا احساس
 اس کو تھا۔ مگر ڈر نہیں لگ رہا تھا۔ وہ چائے اور پان کی بند دکانوں سے گزر کر دھوڑا آنے
 کی بجائے مہانی کی طرف چلا جاتا ہے۔

کان کے نزدیک پہنچتا ہے تو دو ٹرام اس کو لکارتے ہیں۔

کون ہے بے۔؟

وہ کوئی جواب نہیں دیتا۔ ٹرام اس کے نزدیک آکر پہچان لیتے ہیں۔

ارے یہ تو سہدیو ہے۔!

کاہو سہدیو ادھر کیسے آگئے رات پلا ہے کیا۔؟

وہ جواب نہیں دیتا۔ صرف خالی خالی نظروں سے ان کو دیکھتا ہے۔ تب ان میں سے

ایک ہنس کر دوسرے سے کہتا ہے۔

زیادہ چڑھ گئی ہے۔

دوسرا اس سے پوچھتا ہے۔ کاہو گھر کا راستہ بھی بھلا گیا۔

وہ جواب پھر بھی نہیں دیتا۔ صرف کان کے کھلے منہ کو دیکھتا ہے۔ زمین کا کھلا ہوا منہ۔

موت کا دہانہ اندر اندھیرا ہے..... بے پناہ اندھیرا..... یہ کال کا گال ہے.... اس نے نہ جانے کتنے آدمیوں کو نکل لیا ہے۔

ہو سکتا ہے اسی کان میں، کسی اندھیرے کوٹے میں ایک آدمی کی بے یار و مددگار لاش

پڑی ہو..... شاید اب تک سڑ گئی ہو۔ بدبو۔؟ ہاں بدبو بھی ہوسکتی ہے.... مگر نہیں،

رحمت میاں اتنا نیک آدمی تھا کہ اس کی لاش سے بدبو نہیں نکل سکتی، ہرگز نہیں نکل سکتی،

مگر نیکی کیا ہے.....؟ بدی کیا ہے.....؟ رحمت میاں کے باپ کی پیشانی کا داغ یاد آتا

ہے۔ سیکڑوں، ہزاروں بار کی مانگی ہوئی سلامتی کی دعا، کاٹنے والا کیا آسمان میں کوئی

نہیں تھا..... کوئی نہیں تھا...؟

وہ جذباتی ہوا ٹھکتا ہے مگر روتا نہیں، آج اس کو اپنے اندر کی آگ بجھانے کی خواہش

نہیں ہے۔ اس جلنے میں، اس سلگنے میں ایک لذت کا احساس ہو رہا ہے.... آگ کو اور

تیز ہونا چاہئے..... اور تیز ہونا چاہئے.....

وہ ایک بھرے کوئلے کے کوئلے پر ہاتھ رکھے کھڑا ہے کوئلہ سرد ہے.... بالکل

ٹھنڈا، اس نے پڑھا تھا زمین کے بہت نیچے آگ ہوتی ہے۔ کتنا نیچے ہوتی ہے یہ آگ۔؟

ہزار فٹ نیچے، دو ہزار فٹ نیچے.... دس ہزار فٹ نیچے.... لوگ کہتے ہیں اگر کوئلہ آگ پکڑ

لے تو.... مگر کوئلہ آگ کہاں پکڑتا ہے۔ یہ کوئلہ بھی تو ٹھنڈا ہے، ایک دم تنگ.... اس میں ذرا

سی حدت ہوتی تو پتہ چلتا کہ نیچے آگ ہے.....

گھر پہنچا دیں کیا ہو؟؟ ٹراموں میں سے ایک پوچھتا ہے وہ کوئی جواب نہیں دیتا،

دھیرے دھیرے چلنے لگتا ہے۔ دھوڑے کی طرف، اپنے گھر کی طرف۔

گھر پہنچ کر وہ اپنے آپ کو فرش پر گر ادیتا ہے۔ بستر نہیں بچھاتا۔ لیٹے ہوئے بستر کو تکیہ

کی طرح سر کے نیچے کھسکا لیتا ہے۔ رحمت میاں کے گھر سے صیٹی کا جواب نہیں آیا۔ ان لوگوں کو

ابھی معلوم بھی نہیں ہو گا کہ یہاں کیا ہو گیا ہے۔ جتو نیا ابھی تک چاندی کی سکرٹی کے انتظار میں

ہوگی۔ خانصاحب کے یہاں بیاہ کی دھوم دھاؤں شروع ہوگئی ہوگی۔ ختنو نیا رحمت میاں کو کوستی ہوگی.....

نیند نہیں آرہی.... آج آئے گی بھی نہیں۔ کل کا دن بہت خاص ہوگا۔ فیصلے کا دن.... مگر فیصلہ تو ہو چکا ہے۔ اب صرف خانہ پری ہوگی۔ رپورٹ، سوچی سمجھی، منصوبہ بند رپورٹ، باہر اندھیرے میں کتوں کا جھنڈ بھونکتا ہے۔ بھوں.... بھوں.... بھوں.... بن تلسی اور کٹیلے کی جھاڑیوں میں گیدڑ روتے ہیں۔ عجب بھیانک انداز میں، یہاں اسکو کہتے ہیں سیار پھنکر رہا ہے۔ لوگ کہتے ہیں۔ جب سیار پھنکرتا ہے تو کسی جوان آدمی کی موت ہوتی ہے..... اب اور کس کی موت باقی ہے؟

کون مرے گا۔؟ مرنا کوئی نہیں چاہتا اسی ڈر سے تو کوئی کچھ بولتا نہیں.... سب لوگوں نے اپنے ہونٹ سی لئے ہیں.... چپ.... چپ.... چپ رہو.... چپ رہو بھائی زمانہ خراب ہے... دوسرے لوگ بھی کرڈٹیں لے رہے ہیں شاید وہ بھی سونہیں سکے صرف آنکھیں بند کئے پڑے ہیں۔

باہر ہولناک، سفاک، سناٹا ہے.....
اچانک سناٹے کو جھنجھوڑتی، نہیں سناٹے میں شگاف ڈالتی ایک آواز سنائی پڑتی ہے۔

ارے کیا سب سالاسو گیا۔؟ کوئی بولتا کیوں نہیں۔؟؟
آواز کی دھار سے سارا ماحول جھنجھنا اٹھتا ہے۔ لوگ سننے ہی مگر بولتا کوئی کچھ نہیں، صرف اندھیرے میں آنکھیں کھل جاتی ہیں سب کی۔
ارے سالاکیا سب مر گیا۔؟ ارے بولتا کا ہے نہیں۔؟ بولو کہ رحمت میاں مر گیا ہے، رحمت میاں کا نام ایک دھماکے کی طرح بھٹتا ہے۔ لوگوں کے دلوں کی دھڑکن تیز ہو جاتی ہے۔ وہ آواز کو پہچان لیتا ہے۔ یہ کالا چند کی آواز ہے۔ سہدیوا اٹھ کر بیٹھ جاتا ہے، نکو اس کو منع کرتا ہے۔

باہر مت جانا۔ او سالاکالا چند پی کر ہو، ہلا کر رہا ہے“
کل سالالوگ گواہی میں بولو۔

اُڑے بولے گا کہ نہیں۔؟

کالا چند کی کرخت، بلند، بے باک، بے خوف آواز چاروں طرف گونج رہی ہے۔ مگر کوئی نہیں بولتا، کوئی جواب نہیں دیتا۔ کوئی دروازہ نہیں کھولتا۔ کوئی باہر نہیں نکلتا، سب لوگ اپنے اپنے بستروں میں دیکے پڑے ہیں۔ بھارت سے محروم آنکھیں کھولے، سماعت سے عاری کان کٹے۔

اُڑے بولونا منہ میں کیا مالک کا ٹوڑا گیا ہے۔؟

کالا چند تمام چلاتا پھرتا ہے۔ بھٹے سے بابو کوارٹر، بابو کوارٹر سے گوالی دھوڑا بھوسیاں دھوڑا، باوری دھوڑا۔۔۔۔۔ تمام اس کی آواز گونج رہی ہے۔ وہ ایک جگہ سے دوسری جگہ جاتا ہے۔ دوسری جگہ سے تیسری جگہ۔۔۔۔۔ آواز کبھی نزدیک ہو جاتی ہے، کبھی دور چلی جاتی ہے۔ لوگوں کے دل دھڑک رہے ہیں، کیا ہوگا۔؟

آج کالا چند کی خیر نہیں.....

سالامادڑ..... بہن..... تم لوگ سالاسی بُزدل ہے۔ سالامبھڑا ہے سب.....

اُڑے بولونا، بھڑا لوگ کل گواہی دے گا۔؟

کل کھاد مت جاؤ، بولو کہ رحمت میاں کھاد میں مر گیا ہے۔

اُڑے اسکا لاش مانگو۔

بولو مانگے کا نہیں۔؟

مانگو.....

اچانک آواز رک جاتی ہے۔ جیسے اس آواز کا گلا دبوچ لیا گیا ہو۔ جیسے بولنے والے کی زبان کھینچ لی گئی ہو۔ سب سمجھ جاتے ہیں کہ کیا ہوا۔ سارے دھوڑوں میں جاگتے ہوئے مُردے جان جاتے ہیں کہ کیا ہوا۔

مگر اٹھتا کوئی نہیں..... بولتا کوئی نہیں...

سہدیو کے دماغ کی نیس کھینچ گئی ہیں۔ غصہ پھٹ پڑنے کی سیما تک پہنچ چکا ہے۔ وہ تیزی سے اٹھتا ہے اور دروازہ کھول کر باہر نکل جاتا ہے، پھسپھسا کر روکنے والی آوازوں کو اُن سنا کر کے...

باہر تارکی ہے..... اندھیرا ہے..... اور گہرا سناٹا ہے.... تعاقب کرنے کیلئے
اب کالا چند کی آواز بھی نہیں ہے۔ وہ آگے بڑھ کر بکا رہتا ہے۔

کالا چند ہو... و... و...
اس کی اپنی آواز کی بازگشت سنائی دیتی ہے مگر جواب نہیں ملتا۔
وہ ڈھلان میں پگڈنڈی پر اتر آتا ہے۔ تھوڑے فاصلے پر اوپر چڑھ کر پھر بکا رہتا ہے۔

کالا چند ہو... و... و...
جھاڑیوں میں سرسراہٹ ہوتی ہے چار پانچ سائے جھاڑیوں باہر نکل آتے ہیں۔
مار... مار... سار کے.....!

ایک ساتھ چار پانچ لاکھٹیوں کا دار ہوتا ہے... پھر اور لاکھٹیاں....
وہ کسی سہارے کیلئے اندھیرے میں ہاتھ بڑھاتا ہے۔ کچھ پکڑ میں نہیں آتا۔
ساری دنیا نیچے پاتال میں گرتی جاتی ہے۔
گٹوں کا جھنڈ اور زور زور سے بھونکنے لگتا ہے۔
پھر چاروں طرف فضا میں ایک دہشتناک سناٹا چھا جاتا ہے۔



صبح کچھ زیادہ ٹھنڈی ہے۔

سارے آفس میں سناٹا چھایا ہوا ہے۔ ہر کام نہایت محتاط طریقے پر ہو رہا ہے کہل سنگھ
اور اس کے آدمی بازو جھکاتے آنکھیں نچاتے آفس کے اندر ایسے ٹھہر رہے ہیں جیسے وہ آفس
بیر رہوں، اندر، انچارج بابو کے روم میں انکو آسری میں آئے اسپیکٹروں کی خاطر تواضع چل رہی
ہے۔ باہر ایک لمبی بیچ پر وہ طوطے بیٹھے ہیں جنہیں گواہی دینی ہے، محمد ار دور ایک گوشے میں
اپنی کرسی پر بیٹھا ہے۔ اس کے دونوں طرف کہل سنگھ کے دو آدمی تعینات ہیں۔

آج بہت صبح کو، جب ابھی اندھیرا ہی تھا راتنی اس کے گھر آئی تھی اور رات ہونے
والے کانڈ کی خبر دی تھی۔ پھر کچھ آدمیوں کو جمع کر کے اس نے اور راتنی نے بڑی طرح زخمی سہیل کو

ہسپتال میں بھرتی کروا دیا تھا۔ کالا چند کو ان لوگوں نے مار پیٹ کر کہیں بند کر دیا تھا۔
گو اہی مقررہ وقت پر شروع ہوئی۔ ایک ایک کر کے پکار پڑتی رہی۔ ایک ایک گواہ اندر
جاتا رہا۔ سب کچھ بے حد میکاکی انداز سے ایک دم طے شدہ پروگرام کے تحت چل رہا تھا۔ انچارج
بابو کسی کام سے باہر آیا تو مجددار اٹھا اور انچارج سے بولا۔

(I want to talk to mining inspectors.)

انچارج بابو حیرت، غصہ، اور جوش سے چیخ پڑا۔

کیا بولا۔ تم سالا کیا بولا۔؟

میں رحمت میاں کے کہیں میں گو اہی دینا چاہتا ہوں۔!

تم۔؟ انچارج بابو آپ سے باہر ہو کر گمہ جا۔ تم گو اہی دے گا۔؟ تم کو کیا معلوم ہے۔

سالا باہر چلو، آفس سے باہر جاؤ۔ Get out.

اس کے گرجنے کی آواز ایک سنگل تھا۔ کپل سنگھ اور اس کے آدمیوں نے مجددار کو گھیر لیا۔

چلو تم آفس سے باہر چلو۔!

مجددار کرسی کی پشت کو مضبوطی سے پکڑ کر کھڑا ہو گیا۔

میں نہیں جاؤں گا۔!

تہاں باپ جانی۔ کسی نے اسکو بازو سے پکڑ کر گھسیٹا۔

میں نہیں جاؤں گا۔ مجھے بولنے دو کہ رحمت میاں بھاگا نہیں مر گیا ہے۔

جس ہاتھ سے اس نے کرسی پکڑ رکھی تھی اس پر ایک بھر پور ہاتھ پڑا۔ کرسی چھوٹ

گئی۔ کئی ہاتھوں نے اس کو گھسیٹ لیا۔

بنگالی چودا، سالا کیونسیٹ، باہر چلو نہیں تو اٹھا کے کھاد میں ڈال دیں۔

وہ لوگ اس کو گھسیٹنے لگے مگر مجددار نے اپنا منہ بند نہیں کیا۔

رحمت میاں کا ایکسی ڈینٹ ہوا تھا کھاد کے اندر وہ.....

مضبوط ہاتھوں نے اس کو گھسیٹ لیا۔ پیروں کا توازن بگڑا تو وہ گر پڑا مگر ان لوگوں

نے چھوڑا نہیں۔ گھسیٹتے ہوئے باہر لئے چلے گئے۔

مجددار برابر چیخ رہا تھا۔

رحمت میاں کی لاش کھاد کے اندر کہیں ہوگی۔ اس کو تلاش کیا جائے.....
شور سن کر دونوں انسپکٹر باہر نکل آئے مگر تب تک کہیں سنگھ کے آدمی مجھمار کو لے
جا چکے تھے۔ انچارج بابو نے مسکرا کر انسپکٹروں کی طرف دیکھا۔

This is nothing, a mad dog started barking suddenly.
آنکھوں آنکھوں میں گرین سنگھ بلا اور دونوں انسپکٹر اندر چلے گئے۔



تمام ایتھر کی بو پھیلی ہوئی ہے۔
دیوار پر لگا بلب رنگ بدلتا ہے۔ کبھی ہرا، کبھی پیلا اور کبھی لال۔
پھر اندھیرا۔..... اتھاہ اندھیرا۔
تب تاریکی میں دو آنکھیں چمکتی ہیں۔
گھنگھور اندھیرے میں دو شگفتی ہوئی، دکھتی ہوئی آنکھیں۔
کوئی چپکے سے کہتا ہے۔
شیر ہے۔!

شیر.....؟
آہستہ آہستہ روشنی کا حجم بڑھتا ہے اور دور ایک شیر کا ہیولا دکھائی دیتا ہے۔
ہاں! واقعی شیر ہے۔
بھاگو..... شیر بھاگو..... بھاگو.....
وہ سب بھاگنے لگتے ہیں۔ ساری بستی، بستی کے ہزار ہا لوگ..... وہ انہیں لگاڑتا
بزدل..... ڈر پوک..... رگ جاؤ۔

مگر یہ شیر ہے..... ہیں مار ڈالے گا۔ بہت سی آوازیں ایک ساتھ سنائی دیتی ہیں۔
شرم کرو، شرم کرو... تم ہزاروں کی تعداد میں ہو۔ اگر ایک ایک پتھر بھی مارو گے تو شیر

مر جائے گا۔

نہیں نہیں.... لوگ پیختے ہیں۔

بے وقوف مت بنو۔ آج تک تمہاری بستی سے شیر اس لئے ایک ایک دود و ادھی کو اٹھا کر لے جاتا ہے کہ تم میں ہمت نہیں۔ چلو اٹھاؤ ہاتھ میں پتھر.... وہ حکم دیتا ہے۔ سب لوگ اپنے ہاتھوں میں پتھر اٹھا لیتے ہیں۔ وہ پتھر لئے سب سے آگے ہے۔ روشنی کچھ ادر تیز ہوتی ہے، منظر کچھ صاف ہوتا ہے۔

شیر اپنے پیردپ سے زمین پر خراشیں ڈال رہا ہے۔ فضا میں سیاہ دھول بکھر رہی ہے۔ وہ شیر کی آنکھوں میں آنکھیں ڈالے کھڑا ہے۔ اچانک شیر دھاڑتا ہے، جیسے اعلانِ جنگ کر رہا ہو۔

شیر کا پیٹ زمین سے لگ گیا ہے۔ اسکے پنجوں کے ناخن کھل گئے ہیں۔

تب وہ دیکھتا ہے، حیرت سے دیکھتا ہے، کہ اسکے پیچھے کھڑے ہزار ہا افراد غائب ہو چکے ہیں اور وہ اکیلا کھڑا ہے ہاتھ میں پتھر لئے۔ وہ ہراساں نہیں ہے.... مگر جانتا ہے کہ ایک پتھر سے شیر نہیں مرے گا۔

اچانک شیر ایک لمبی چملانگ لگاتا ہے۔ پنجے کا ایک بھر پورا ہاتھ اسکے شانے پر پڑتا ہے۔ سارے جسم میں درد کی لہریں اٹھتی ہیں.... انگنت چنگاریاں فضا میں بکھر جاتی ہیں.... ہر چیز ضائع ہو جاتی ہے.... صرف شدید اور بے پایاں درد کا احساس باقی رہتا ہے۔

درد.... درد.... بے پناہ.... اتھا درد۔

نرس اس کو اینٹھتا ہوا.... اور چھپٹاتا ہوا دیکھتی ہے اور گہرا کر ڈاکٹر کے پاس دوڑتی ہے۔

ڈاکٹر اپنے چیمبر میں اطمینان سے ٹانگیں ٹیل پر پھیلائے بیٹھا ایک دوسرے ڈاکٹر سے محو گفتگو ہے۔ نرس کی بات سن کر جھلا جاتا ہے۔

تو میں کیا کروں؟ اسکے ساتھ جو موٹی عورت ہے اس سے کہو کہ مندر میں بھگوان بھی بغیر بھوگ لگائے نہیں رہتا۔ یہ تو سرکاری اسپتال ہے۔ جاؤ پتھیدین کا ایک ڈوز دیدو۔

نرس بھاگ کر جاتی ہے۔ دوا بگٹ کر کے چند منٹ سہد یو کو دیکھتی ہے اور اس کو نشا پانتا
 کر دوسرے مریضوں کی طرف متوجہ ہو جاتی ہے۔

درد کا احساس رفتہ رفتہ زائل ہو جاتا ہے۔ اب نہ وہ شیر ہے۔ نہ بستی کے لوگ ہیں،
 اور نہ خود بستی کچھ نہیں..... کچھ بھی نہیں۔ مگر نیند آنکھوں پر چڑھی آرہی ہے۔ آنکھوں کو
 کھلا رکھنا مشکل پڑ رہا ہے۔ وہ نیند سے ٹوٹی پلکوں کو بمشکل کھول کر دیکھنا ہے۔

سامنے اسبٹینڈ پر ربر کی نلیوں سے جڑا ایک بوتل لٹکا ہے۔ جس سے پانی بوند بوند
 نلکی میں ٹپک رہا ہے۔

بوند بوند — قطرہ قطرہ۔

بوند بوند — قطرہ قطرہ۔

اور آگ دھیرے دھیرے بجتی جا رہی ہے۔

حتم شد۔

دوسرا باب

MD NADEEM IQBAL

ٹرز مورسن کپنی کی موہنا کو لیری میں تمام سُنسی پھیل گئی ہے۔
 آج اگر انگریز کاراج ہوتا تو پتہ نہیں کیا ہو جاتا۔ وہ ایک کا بدلہ ہزار سے لیتے۔
 کتنے لوگوں پر زندگی حرام ہو جاتی۔ بید کی موٹی لالٹھیوں کی مار... بندوق کے گندے
 ... کیا پتہ گولی بھی چل جاتی۔ دیکھا نہیں کیا کیا تھا۔ جلیان والا باغ میں؟
 اصغر خاں نے تو ایک انگریز کو گھوڑے سے گھسیٹ کر اتارا تھا۔ وہ لوگ تو
 پتہ نہیں کتنوں کو قبر میں اتار دیتے۔ وہ تو اچھا ہوا کہ انگریز کاراج ختم ہو چکا تھا۔ نہ
 ملٹری ان کی تھی۔ اور نہ تھا نہ انکا تھا کہ اتنی بڑی بات دبی کی دبی رہ گئی۔

اسمال Small صاحب کو بھی کون کہے، جانتا ہے کہ اب وہ پہلے والی بات
 نہیں رہ گئی ہے۔ ہندوستان کو آزاد ہوئے گیارہ سال ہو چکے۔ انگریزوں
 کا اقتدار کب کا ختم ہو چکا، سیکڑوں سال کی گرفت کی ایک ایک گانٹھ، ایک
 ایک گرہ کھل چکی ہے۔ وہ رعب، دودبہ، جس سے سہم کر لوگ ننگی گالی، اور ول کی
 مار سب برداشت کر لیتے تھے۔ اسکا تو اب نام و نشان بھی باقی نہیں رہ گیا ہے، مگر حکمرانی
 کا نشہ جلدی اترتا نہیں نا۔ آج بھی بہت سے انگریز ہیں جو ذہنی طور پر اس حقیقت کو
 تسلیم نہیں کرتے کہ ہندوستان سے ان کا سب کچھ ختم ہو چکا ہے، کل تک جو لوگ ان کو
 خوش کرنے کیلئے شراب کی بوتلیں پہنچاتے تھے۔ ان کے دراندے میں بیٹھ کر ان کے
 بیڈروم کے پنکھے کی ڈور کھینچتے تھے۔ جو گالی سن کر مسکراتے تھے، اور مار کھا کر سر جھکا
 لیتے تھے۔ آج وہ سینہ تان کر چلتے ہیں۔ آج وہ خود مختار ہیں۔ آزاد ہیں، ان کے برابر
 بلکہ ان سے بہتر ہیں، اسمال صاحب بھی ایسے ہی انگریزوں میں ہیں، قد پانچ فٹ
 سے کچھ کم ہی ہوگا، جسم بھی دُبل پتلا ہے۔ مگر رعونت وہ ہے کہ اپنے آپ کو لارڈ ماؤنٹ
 بیٹن سے کم نہیں سمجھتا۔ بات بات پر گالی، جب تب لیبر پر ہاتھ چھوڑ دینا یہ سب آج

بھی اسکی عادت ہے۔ سفید چہرے اور بھورے بالوں کے درمیان دو جھوٹی چھوٹی آنکھیں ہرے رنگ کی کانچ کی گولیوں کی طرح دکھائی دیتی ہیں۔ یہ آنکھیں ہمیشہ مظنرب رتی ہیں۔ ادھر سے ادھر ناچتی رہتی ہیں۔ اور ان میں سے ایک چیز جو ہمیشہ، ہمہ وقت جھلکتی رہتی ہے وہ ہے نفرت، تمام ہندوستانیوں سے نفرت۔۔۔۔۔ اس کو انگریزی حکومت کے اس اقدام پر آج بھی حیرت ہے کہ اس نے ہندوستان سے اپنا تصرف کیوں ختم کر لیا۔ اس نے انہیں آزادی کیوں دیدی۔ کیا یہ اسکے اہل تھے۔؟ یہ جاہل، غبی، کام چور، بے ایمان لوگ۔۔۔۔۔ وہ اس آزادی کو بخشی ہوئی۔ دی ہوئی چیز مانتا ہے۔ اس کو نہ جلیان والا باغ کی بات معلوم ہے نہ نمک آندولن کی۔ نہ نزن کو آپریشن کی، نہ ہی ۹ اگست 1942 کی اس انقلابی لڑکار سے اس کی سماعت آشنا ہے جو یہاں سے انگلینڈ تک، بلکہ دنیا کے کونے کونے تک میں سنی گئی تھی اور جس نے حکومت انگلیشہ کی چولیس ہلا دی تھیں۔ وہ ہندوستان کی آزادی کو، انگریزوں کی ایک علم نہج مانتا ہے اور انگریز حکمرانوں کا سارا غصہ غریب ہندوستانیوں پر نکالنا چاہتا ہے۔

اس دن، جس دن یہ واقعہ ظہور پذیر ہوا، صبح سے سخت گرمی تھی۔ ویسے بھی کولنیلڈ میں گرمی کا موسم سخت اذیت دہ ہوتا ہے۔ پسینے سے چپچپاتے بدن سے کولے کے ذرے چمٹ جاتے ہیں۔ اور ان کی کرکراہٹ تمام محسوس ہوتی ہے۔ ابھی صبح کے آٹھ بجے تھے کہ پسینہ نکلنا شروع ہو گیا تھا۔ مزدور جلدی جلد اندر گراؤنڈ اترنے کیلئے بستی اور ٹوپی لے رہے تھے کہ اس منظر نامے میں ایک گھوڑا سوار نمودار ہوا۔ یہ اسمال صاحب تھا۔ وہ واحد شخص تھا جو روزانہ کولیری گھوڑے پر چڑھ کر آتا تھا۔ دو اور انگریز تھے کولیری میں ایک ہاسٹ صاحب جس کے پاس ایک ہندوستان فورٹین تھی۔ دوسرا لوکس صاحب جو ہمیشہ جیب استعمال کرتا تھا۔ مگر اسمال صاحب کی توشان ہی زالی تھی۔ گھنٹوں تک گم بوٹ پہننے، سر پر انگلش ہیٹ، جس پر جگہ جگہ کولے کے سیاہ دھبے لگے ہوتے، ہاتھ میں بید کی چھڑی جس سے وہ گھوڑا ہانکنے کا کم، اور راستہ چلتے لوگوں پر لہرانے کا کام زیادہ لیا کرتا تھا۔ آنکھوں میں وہ رعونت ہوتی ہے اور جسم میں وہ اکرٹ جیسے وہ ایسٹ انڈیا کمپنی کے ہیڈ کوارٹر کالی کٹ سے دلی تک کو اپنے گھوڑے کی ٹاپوں سے روندتا، تمام فتح کے جھنڈے

لہر آتا چلا آرہا ہے۔

تو اس دن صبح کو وہ اسی شان سے کولیری آفس آ رہا تھا کہ آفس سے باہر کھلے میدان میں اصغر خاں نے اس کے گھوڑے کی لگام تھام لی۔ آسمان صاحب غصہ سے سر سے پاؤں تک لرز گیا۔ بلکہ اس پر لرزہ ساطاری ہو گیا۔ ایسا کہ زبان الفاظ ادا کرنے سے قاصر ہو گئی۔

ایک حرامزادے ہندوستانی غنڈے کی یہ مجال.....
ابھی مغلفات کا طوفان اسکے منہ سے لٹختے ہی والا تھا کہ اصغر خاں نے کڑک کر پوچھا:
تم نے ادریس خاں کو گالی کیوں دی تھی۔

آسمان صاحب نے غصہ سے ہونٹ کاٹے، ہرے کا پخ کی گولیوں جیسی آنکھوں میں شعلے لہرائے، مگر انھوں نے انگریزوں کے مخصوص ضبط و تحمل کو ہاتھ سے جانے نہیں دیا۔
تم سے مطلب۔؟

مطلب ہے۔!
دیکھو تم کو جو کہنا ہوا آفس آ کر کہو۔
میں یہیں فیصلہ کر دوں گا۔ وہ میرا بھتیجا ہے۔
وہ سالا کام چور.....

ابھی آسمان صاحب کا جملہ پورا بھی نہ ہوا تھا کہ اصغر خاں کے مضبوط ہاتھوں نے اسکو گریبان سے پکڑ کر نیچے کھینچ لیا۔

حرامزادے۔ مجھے جانتے ہو۔؟ میرے نام سے اچھے اچھوں کا پیشاب خراب ہوتا ہے
آس پاس سمٹ آئی بھیڑ، جس میں کولیری کے مزدور، آفس کے کچھ اسٹاف، پاس کے چائے پان کی دکانوں کے دکاندار اور ان کے گاہک شامل تھے۔ اس انہونے واقعے پر دم بخود رہ گئے۔

ارے باپ رے۔ اسگر کھاؤں ای کا کر دیا.....

یہ بات سب جانتے تھے کہ اصغر خاں بے مثال دلیری کا مالک تھا۔ اصغر خاں جو پٹھان
ڈنگل کا مکھیا تھا۔ اتنی ہمت رکھتا تھا کہ اکیلے سینکڑوں کے مجمع میں گھس پڑے۔ اس نے پتہ

نہیں کتنے خون کئے تھے، کتنے لوگوں کو موت کے گھاٹ اتارا تھا۔ اس کو معلوم ہی نہیں تھا کہ خون اور مساحت کس چڑیا کا نام ہے۔ اس کی اس بے جہار دلیری کی بس ایک ہی وجہ تھی کہ اسکے سر پر انعام النہاں کا ہاتھ تھا۔

انعام النہاں موہنا کو لیری کا بے تاج بادشاہ تھا۔ آس پاس کے علاقے کا سب سے بڑا ٹریڈ یونین لیڈر۔ اس نے موگیگر ضلع سے پٹھانوں کا ایک ڈنگل جمع کر رکھا ہے جس کو سارے علاقے میں انعام النہاں کی "فوج" کے نام سے جانا جاتا ہے۔ اسی پٹھان ڈنگل کا مکھیا ہے اصغر خاں۔ سارے علاقے میں کھلے ساند کی طرح دندناتا پھرتا ہے، بہت سے لوگ تو اس سے آنکھ ملا کر بات کرنے کی بھی جرأت نہیں کر پاتے۔ اور آج تو اس نے غضب ہی کر لیا تھا۔ اتنے بڑے افسر کو، اور وہ بھی انگریز افسر کو گھسیٹ کر اتار لینا۔... اصغر خاں کی تو مت ماری گئی ہے۔

بھیڑا ہستہ آہستہ پیچھے کھینکے لگی۔ جیسے اب کچھ ہو جائے گا۔ گولی چل جائیگی۔

جنگل کی آگ کی طرح آنا فنا یہ خبر ساری کو لیری میں پھیل گئی۔

آرے کچھ مٹنا۔؟ اسگر کھاؤں نے اسمال صاحب کو گھوڑے سے گھسیٹ کر اتار لیا۔

آرے۔؟ تو کہنی کا چیرا اسی لوگ نہیں تھا کاہلو۔

آرے کس سارے کی ہمت ہے اسگر کھاؤں کے سامنے کھڑا ہونگی۔

مگر ابھی نہیں چھوڑے گا۔ وہ ہائیٹ صاحب پٹھان ڈنگل کو۔!

پر چاہے جو کہو اسگر کھاؤں ہے بڑا مرد آدمی.....

کانا بھوسا چلتی رہی، اور ادھر اسمال صاحب اصغر خاں کی کپڑے میں تھر تھر کانپتا

رہا۔ چہرہ اتنا لال ہو گیا تھا کہ مانو بھک سے خون پھینک دیگا۔ اگر اس کے پاس پستول

ہوتا تو وہ اتنا کئی لوگوں کو بھون چکا ہوتا۔ مگر مشکل یہ تھی کہ ہاتھ میں جو چھری تھی اسکو

بھی اصغر خاں نے تھپن کر دوڑ پھینک دیا تھا۔

جیھی اصغر خاں نے اس کا گریبان چھوڑ دیا۔

کل سے کو لیری مت آنا نہیں تو ٹکڑے ٹکڑے کر چانک میں پھینکو ادوں گا۔

اسمال صاحب اصغر خاں کے ہاتھوں کی مضبوط گرفت سے چھوٹ کر سیدھا وہاٹھ صاف

کے آفس میں گھس گیا۔ چہرہ اب کاغذ کے ٹکڑے کی طرح سفید دکھلائی دے رہا تھا ہونٹ
 کانپ رہے تھے۔ اور سفید قمیص کے گرہ بیان میں پکڑ کا نشان صاف نظر آ رہا تھا۔
 وہ ہائیٹ صاحب کو خبر مل چکی تھی۔ وہ اسمال صاحب کے متوقع بھی تھے۔ اس
 عجیب و غریب واقعے نے کسی میں اتنی ہمت نہ چھوڑی تھی کہ وہ باہر نکل کر اسمال صاحب کی
 مدد کر سکتا۔ اور جب وہ چھوٹ کر وہ ہائیٹ صاحب کے آفس میں آ گیا جب بھی اس کی
 سمجھ میں نہیں آ رہا تھا کہ وہ کیا کہے۔ آخر اسمال صاحب ہی غصہ میں کانپتے ہوئے بولا۔
 یہ ناقابل برداشت ہے، بالکل ناقابل برداشت، آئی ڈل شوٹ دیٹ باسٹرڈ۔
 وہ ہائیٹ صاحب نے اس کو بیٹھایا۔ پیچھے کینیٹ کھول کر برانڈی کی بوتل نکالی
 اور گلاس میں انڈیل کر اسکی طرف بڑھا دیا۔ حالانکہ یہ موسم بیڑ کا تھا۔ اور ٹھنڈا کیا ہوا
 بیڑ قطار سے سجا ہوا بھی تھا مگر اسمال صاحب کے خوف اور اسکے اپنے غصے کیلئے شاید
 یہ تیز شراب ضروری تھی۔

Please calm yourself

پھر اس نے فون اٹھایا اور انعام النمان کے نمبر ڈائل کئے۔

انعام النمان سے کیا گفتگو ہوئی یہ تو معلوم نہیں، لیکن اس وقت وہ ہائیٹ صاحب
 کا چہرہ غصہ سے لال ہوا اٹھا تھا۔ وہ بار بار ہونٹ کاٹتا، میز پر گھونسا مارتا اور دا
 پیتا اپنے غم و غصہ کا خاموش اظہار کرتا رہا۔ لگتا تھا جو بات بھی ہو رہی ہے وہ شاید
 بالکل ناموافق ہے۔

اس وقت تلک تمام افسروں، ٹھیکیداروں، اور چھوٹے بڑے کمپنی کے خیر خواہوں
 کی بھیڑ وہ ہائیٹ صاحب کی آفس کے سامنے جمع ہو چکی تھی۔ مگر آفس کا دروازہ
 بند تھا۔ اور دروازے کے اوپر سرخ بلب روشن تھا۔

وہ ہائیٹ صاحب کی آفس کی پیشانی پر تین رنگین بلب لگے ہیں۔ ایک ہر ایک سیلا
 اور ایک لال۔ ہر بلب اس بات کا اعلان ہے کہ آفس ہر آدمی کیلئے کھلا ہے۔ یعنی ہر
 ضرورت مند بلا روک ٹوک وہ ہائیٹ صاحب سے براہ راست مل سکتا ہے،
 اس بلب کے جلنے کے انتظار میں ایک بھیڑ ہمیشہ وہ ہائیٹ صاحب کی آفس کے سامنے

سلام بھجور.....

ہر روز ڈہائیٹ صاحب کی ہندوستان فورٹین رکتی۔ دروازہ کھلتا، کھٹا کھٹ کرتے،
لوگوں کا سلام لیتا۔ کسی کسی کی مزاج پرسی کرتا، اور کسی کسی کی طرف تنبہی جملے اچھالتا اپنے
آفس میں گھس جاتا، قریب قریب گیارویں دن اس نے اچانک سہدیو سے پوچھ لیا۔
کیا مانگتا ہے؟
صاحب نوکری!

ڈہائیٹ صاحب نے اس کو اوپر سے نیچے تک ایسے دیکھا جیسے قصاب جانوروں
کی فزہی کا اندازہ کرتے ہیں۔ پھر بولا۔ ٹیک ہے۔ آفس میں آؤ۔!
آفس میں جانے کا موقع تین گھنٹہ بعد ملا۔ ڈہائیٹ صاحب نے اسکے سراپا پر ایک
نظر پھر ڈالی اور پوچھا۔

تم اے۔ بی۔ سی کارہنے والا تو نہیں؟

اے۔ بی۔ سی یعنی بہار کے تین اضلاع آرہ، بلیا، چچرہ، ان تین ضلعوں کے لوگوں
سے ڈہائیٹ صاحب کو بہت چڑھتی، اس لئے موہنا کولیری میں زیادہ تر سدھ، بھوئیاں
یا مسلمان تھے، ان میں ان تین اضلاع کے لوگ آٹے میں نمک کے برابر بھی نہیں تھے، ڈہائیٹ
صاحب کے اس سوال کا جواب مجھار نے اسکو پہلے ہی سمجھا دیا تھا۔ اس لئے اس نے فوراً
جواب دیا۔

نوسر! فرم گیا ڈسٹرکٹ۔

ڈہائیٹ صاحب نے چونک کر اسکو دیکھا۔

تم ازگلس جانتا ہے؟

تھوڑا تھوڑا صاحب۔!

ویری گڈ۔ پہلے کہیں کام کیا۔

ہاں صاحب سرسا کولیری میں۔

کیا کام کرتا تھا۔

لوڈر تھا صاحب۔ ملکتا۔

کتنا دن کا کیا سر سنا کو لیری میں۔

کوئی دو سال۔

وہاں کیوں چھوڑا، یونین بنایا، اسٹرائیک کیا۔؟

نہیں صاحب وہاں پیسہ نہیں ملتا تھا۔

ٹھیک ہے کام مل جائے گا۔ مگر ٹرنز بورڈ میں کمپنی میں پھانکی نہیں چلے گا۔ یہاں کام

مانگنا اور ڈسپین.....

ہاں صاحب۔!

ٹھیک ہے۔ جاؤ لو کس صاحب سے ہمارا نام بولو۔

لو کس صاحب چیف پرسنل افسر ہے۔ عہدہ چاہے اس کے پاس جو بھی ہو مگر

ساری کو لیری میں بس وہ ہے۔ سب سے پرانا اور تجربہ کار آدمی ہونے کی وجہ سے کو لیری

کے چتے چتے پر اس کے وجود کی چھاپ موجود ملتی ہے۔ انعام النخان کے بعد وہ دوسرا

آدمی ہے جو ہائیٹ صاحب کے آفس میں اس وقت بھی جاسکتا ہے جب سرخ بلب

روشن ہو۔ چنانچہ آج بھی وہ بلا روک ٹوک اندر چلا گیا۔

اندر دونوں آدمی، اسمال صاحب اور وہائیٹ صاحب ایک دم خاموش بیٹھے تھے،

دونوں کے گلاس ابھی تک ان کے سامنے پڑے تھے۔ لو کس کرسی کھینچ کر بیٹھ گیا۔

سُراپ لوگوں نے کچھ سوچا۔

کیا۔؟ وہائیٹ صاحب نے اپنی آنکھیں ادھر اٹھائیں۔

سُراپ جو کچھ ہوا، ایسا ٹرنز بورڈ کمپنی کی تاریخ میں کبھی نہیں ہوا۔

بے شک۔!

پھر آپ نے کیا سوچا سر۔؟ ہم لوگوں کو اس پر ایکشن لینا چاہیے۔

ایکشن۔؟ آپ کیا سمجھتے ہیں کہ اصغر خاں آپ کا اسپلائی ہے۔!

مگر اس کے بھتیجے ادریس خاں پر کارروائی ہو سکتی ہے۔!

یہ بھی مشکل ہے۔ تم کیوں بھول جاتے ہو کہ اصغر خاں اکیلا نہیں ہے۔ اس کے

بیٹھے انعام النخان ہے اور انعام النخان کے بیٹھے شو سلسٹ یونین ہے۔ اوپر جانا چاہیے

تو وہاں پنڈت نہرو ہیں۔ وہ بہت سلیجے ہوئے دل و دماغ کے آدمی ہیں۔ غیر ملکوں کا، خصوصاً انگلش لوگوں کا بہت خیال بھی رکھتے ہیں مگر ہیں تو شو سلسٹ ذہنیت کے وہ کسی شو سلسٹ یونین کے خلاف کبھی کوئی کاروائی نہیں کریں گے۔

مگر ہمارے پاس اپنے آدمی بھی تو ہیں۔ پھر بھگت جی ہیں۔

کیا تم خون خرابہ کروانا چاہتے ہو۔؟

اس کا مطلب ہے ہم چپ لگا جائیں۔

اس کے سوا چارہ بھی کیا ہے۔!

آپ نے انعام النہاں کو فون کیا تھا۔؟

ہاں۔! وہ اصغر خاں کے خلاف کوئی کاروائی نہیں کرنا چاہتا۔ میں نے تو معاملے کو رفع دفع کرنے کی بھی بات کی تھی۔ مگر وہ بولتا ہے کہ وہ اس کے کسی نجی معاملے میں دخل نہیں دے سکتا۔ ہاں اگر یونین کی کوئی بات ہوتی تو وہ کچھ کر سکتا تھا۔

اس کا صاف یہ مطلب ہے کہ وہ اسکو شہ دے رہا ہے۔

ڈہائیٹ بولا۔ اس میں تو کوئی شک نہیں۔

لوکس نے بہت گھنبرتا سے ڈہائیٹ صاحب کی طرف دیکھا۔

اس کا ایک مطلب یہ بھی نکلتا ہے کہ وہ ہم لوگوں کو بتانا چاہتا ہے کہ یہاں،

اس کو لیری میں، بلکہ پورے ہندوستان میں اب ہماری کیا حیثیت ہے۔

چند لمحے کیلئے گہری خاموشی چھا جاتی ہے۔

ڈہائیٹ صاحب اسمال صاحب کے سامنے پڑی بوتل اپنی طرف کھینچ لیتا ہے۔ گلاس

میں پیگ بنا کر ایک ہی سانس میں پی جاتا ہے۔

یہ ان کا چھٹا پیگ ہے۔

لوکس صاحب بھی ایک بڑا پیگ بنا کر پیتا ہے۔ پھر اسمال صاحب کی آنکھوں میں آنکھیں

ڈال کر اور دانت پیس کر کسی سانپ کی طرح پھپھکا رہا ہے۔

کوئی بات نہیں مٹر اسمال، تمہارا بدلہ میں لوں گا۔ میں اصغر خاں کو کھا جاؤں گا۔ تھوڑا

تھوڑا کر کے ایک ایک بوٹی کر کے۔ اس کو بھی انعام النہاں کو بھی اور اس کی یونین کو بھی،

کوئی کچھ نہیں بولا۔ گہری فکر مندی سے کمرے کی فضا بوجھل تھی۔
اسی دم چہرہ اسی اندر آکر ایک چٹ ٹیمبل پر رکھ دیتا ہے۔ وہائیٹ کے اشارے پر
لوکس بوتل اور گلاس اٹھا کر کینٹ نہیں بند کر دیتا ہے۔ وہائیٹ صاحب لال بتی بجا کر
پیلی جلا دیتا ہے۔

آفس کا دروازہ ذرا سا کھلتا ہے اور جعفری کا چہرہ دکھائی دیتا ہے۔

May we come in now.

وہائیٹ صاحب کوئی جواب نہیں دیتا جعفری اندر چلا آتا ہے۔ اسکے ساتھ چار پانچ
سیر افراد اور اندر چلے آتے ہیں۔

سُرا صغراں بہت آگے بڑھ گیا ہے۔

کوئی دوسرا بولا۔ انعام الحیاں تو کھلم کھلا بولتا ہے کہ ہم نے موہنا کو لیری میں ایک
شیر چھوڑ رکھا ہے۔

شیر.....؟ لوکس غصہ سے دانت پستتا ہے۔

سر ہم لوگوں کو ایسے چپ نہیں بیٹھ رہنا چاہیے۔ ہمارے پاس بھی پہلوان ہیں،
بھگت جی ہیں۔ انکا دسادہ ننگل ہے.....

وہائیٹ صاحب نے سراٹھا کر سمجھوں کو دیکھا پھر بولا۔

میری کو لیری کے ڈسپن کو، امن کو خراب نہیں کرنا چاہتا۔ اس سے پروڈکشن متاثر
ہو جائے گا۔

سُرا اگر آپ کہیں تو صلح کی بات چیت بھی کی جاسکتی ہے۔ پٹھان ڈنگل کا صلاح کا
ایتیار خاں وہ لوگ اس کی بات کبھی نہیں اٹھاتے۔

اتنی دیر سے بالکل خاموش بیٹھے اسمال صاحب نے چونک کر اپنی سبز آنکھیں اوپر اٹھائیں
اور سر بلند کر کے بھاری آواز میں کہا۔

نہیں عزت نفس کے مول پر یہ سووہ انہیں کیا جاسے گا۔

سر عزت نفس کا سوال نہیں، سمجھوتہ پر وقار ڈھنگ سے کیا جائے گا۔

نہیں مٹھرتا تھا اب کوئی سمجھوتہ نہیں، میں نے فیصلہ کر لیا ہے۔ میں ریڑائین کروں گا۔

کیا۔؟ سب سناٹے میں آگئے۔ بات اتنی آگے چلی جائے گی کسی کے دہم و گمان میں نہ تھا۔ ترلوک بولا۔

صاحب آپ اتنی جلدی کوئی فیصلہ نہ کریں۔ دو چار دن میں سارا معاملہ ٹھنڈا پڑ جائے گا۔
بھلے آپ دو چار دن کیلئے side لے لیں۔

جہاں عزت نہیں ہو وہاں کام کرنے کا کوئی مطلب نہیں ہوتا مسٹر ترلوک، ہر آدمی کا ایک وقار ہوتا ہے۔ ایک پریسٹج جس کو گنوا کر ردی حاصل کرنے سے اچھا ہے آدمی بھیک مانگنے کا دھندہ کرے۔

سارے آفس میں سناٹا اچھا گیا۔ ایک دم پن ڈراپ سائینس۔ اس لئے جب اسمال صاحب نے وہائیٹ صاحب کے سامنے سے کاغذ لیا تو اس کی آواز اور پھر کاغذ پر قلم گھسیٹے جانے کی آواز عاف سنائی دی۔ اس نے اپنا استعفاء، وہائیٹ صاحب کو بڑھا دیا۔

Samd it ti head spine

وہ اٹھ اٹن کر پر وقار انداز میں کھڑا ہو گیا۔
اب میں آزاد ہوں۔!

اس نے پہلے وہائیٹ صاحب سے ہاتھ ملایا، پھر لوکس سے۔ پھر جعفری سے،
باقی لوگوں کو دس کیا وہ جانے کیلئے مڑا تو وہائیٹ صاحب نے دھیر سے کہا۔

میری گاڑی لے جاؤ۔ پیدل جانا مناسب نہیں ہوگا۔
نہیں میں اپنے گھوڑے پر جاؤں گا۔

وہ باہر آیا۔ گھوڑا اپنی مخصوص جگہ پر کھڑا تھا۔ گو اسمال صاحب نے اس کو
باندھا نہیں تھا۔ اسمال صاحب نے پیار سے اس کے گال تھپتھپائے گھوڑا اظہار عقیدت
کے طور پر ہنہٹایا۔

لوگوں کی بھینٹ اب تک جمع تھی۔ دو دو چار چار کی ٹولیوں میں بیٹھے ہوئے،
سیکرٹوں لوگ، ایک دم، چپ، ایک دم خاموش، ساکت سا مت، اسمال صاحب نے
چاروں طرف ایک طائرانہ نظر ڈالی جیسے سیکرٹوں آنکھوں میں اپنی اہانت کی کہانی پڑھنا

پاہ رہے ہوں۔ اس نے رکاب میں پاؤں پھنساے اور اچک کر گھوڑے پر بیٹھ گیا۔ اس نے نفرت سے زمین پر تھوکا اور شاید پہلی بار پوری طاقت سے چابک گھوڑے کی جانگوں کے درمیان نازک حصے پر کھینچ ماری۔ گھوڑا اس ناگہانی چوٹ کیلئے تیار نہیں تھا۔ تکلیف سے بلبلا یا، اگلے پاؤں پیٹنے اور ہوا ہو گیا۔

اس کے ٹاپوں سے اڑی ہوئی سیاہ دھول دیر تک ہوا میں دھیرے دھیرے بکھرتی رہی۔



اسمال صاحب کے جانے کے بعد کلرکوں اور ٹائپسٹوں کے آفس ہال میں سناٹا سا چھا گیا۔ عام طور پر آفس میں یہ جو نیر لوگ ایک دوسرے سے لڑتے جھگڑتے میں بگالی گلوبچ کرتے ہیں۔ شکایتیں پہنچائی جاتی ہیں۔ چغلی کھائی جاتی ہے۔ یہ روزمرہ کا کام ہے۔ مگر کسی کو نکال باہر کر نیکا، کسی کی روزی روٹی چھین لینے کی کسی کی نیت نہیں ہوتی۔ جب تک اصغر خاں اور اسمال صاحب میں جھگڑے کی بات تھی، بیشتر لوگ خوش تھے۔

اسمال صاحب کی ہری آنکھوں اور چھوٹے قد کو لیکر ہنسی مذاق بھی چل رہا تھا۔ فقرے اور بولیاں بھی اچھالی جا رہی تھیں، مگر جب یہ معلوم ہوا کہ اسمال صاحب نے استعفاء دے دیا ہے تب سب لوگوں کو افسوس ہوا۔ تھوڑی دیر کا ناچھوسی چلتی رہی پھر اکیدم سناٹا چھا گیا۔

اسمال صاحب کے جانے سے صرف ایک آدمی بہت خوش تھا۔ اور وہ تھے گھوٹسال بابو۔ کیش ڈپارٹمنٹ کے بابو ہیں۔ ایک پاؤں سے لنگڑے ہیں۔ کھدے پہنتے ہیں، انگریزوں کے کٹر دشمن ہیں۔ وہ ایک بھی گوری چمڑی ہندوستان میں نہیں دیکھنا چاہتے، بلکہ پوری دنیا میں نہیں دیکھنا چاہتے۔ اپنے آپ کو فرنیڈیم فائٹر کہتے ہیں اور ہر آدمی کو اپنی ٹانگ ٹوٹ جانے کا ماجرا سناتے ہیں۔ انگریزوں کے سامنے ڈٹے رہنے، ان سے جو جھنے اور گولیوں کی بارش پر ان سے پھراؤ کرنے اور پھر اپنی گرفتاری اور پٹائی کی

وہ داستان سناتے ہیں کہ آدمی غش غش کر اٹھتا ہے۔ حالانکہ بس اتنی سی بات ہے کہ ۱۹۴۲ء کے اندولن میں پوسٹ آفس کو آگ لگائی جا رہی تھی لفافے اور پوسٹ کارڈ کی گڈیاں اچھالی جا رہی تھیں۔ اسی کو دیکھ کر یہ بھی چلے گئے۔ لفافے کی پانچ چھ گڈیاں لوٹ کر، یاچن کر کرتے کی جیبوں میں بھر لیں، ادھر انقلابیوں نے پوسٹ آفس کو آگ لگائی ادھر ملیٹری والے آگے لوگ بے تحاشہ، جدھر جس کا منہ اٹھا بھاگ نکلے، یہ بھی بھاگ نکلتے، بھاگنے میں کسی سے کم نہیں تھے بس سمت خراب تھی۔ اس لئے اپنی ہی دھوتی میں اپنا ہی پتیل ایسا الجھا کہ دھڑام سے زمین پر گر پڑے پھر اٹھنا نصیب نہیں ہوا۔ بندوق کے گمزدے کی مار سے پاؤں کی ہڈی ٹوٹ گئی تھی، غرض پاؤں بھی ٹوٹا اور دھڑ بھی لئے گئے۔ جیب سے وہ لفافوں کے پانچ پکیٹوں کی برآمدگی بھی ہو گئی جسکی بنیاد پر انہیں چھ مہینے کی سزا ہو گئی۔

سزا کاٹ کر آئے تو انگریزوں ہی کی موہنا کو لیری میں چپکے سے چاکری کر لی۔ کیونکہ اب "داعی" ہو گئے تھے۔ اس لئے گورنمنٹ سروس تو ملی نہیں۔ تب لوگوں کو بتاتے تھے کہ ان کا پاؤں روڈ ایکسیڈنٹ میں ٹوٹ گیا ہے، پر جیسے ہی ہندوستان آزاد ہو۔ اس نے فوراً چولا بدل لیا، ملل کا کرتا اور دھوتی اتار پھینکی اور کھدر دھاری ہو گئے۔

گو اس سے فائدہ کوئی نہیں ہوا۔ کانگریس کی لسٹ میں کہیں ان کا نام و نشان بھی نہیں تھا۔ چنانچہ فریڈیم فائٹروں کو دیکھنے والی مراعات سے بھی محروم رہے۔ اب حال ہے کہ کانگریسیوں کو جی بھر کر گالی دیتے ہیں۔ مگر لباس کھدر کا نپتے ہیں۔ ادھر انگریزوں کو نظر بھر کر دیکھنے کے بھی روادار نہیں مگر نوکر ہی انہیں کا کرتے ہیں۔

چنانچہ آج جب انہیں خبر ملی کہ اسمال صاحب نے ریزائن کر دیا اور ہمیشہ کیلئے دفان ہو گئے۔ تو وہ بہت خوش ہوئے۔

باقی دو تین گوری چٹری والوں کو بھی کھدیر دیا جاتا تو کیا ہستہ ہوتا۔
دو تین بار گونشال بابو نے جب یہی بات کہی تو ایک بوڑھے بنگالی ڈرائیو نے
چپکے کہا اور یہاں کھاد سنبھالنے تمہارا باپ آتا باکوڑہ سے۔
باپ کا نام اسن کر گونشال بابو بک گیا۔
دیکھو باپ دادا کیا تو بہت بُرا ہو جائے گا۔

کیا برا ہو جائے گا۔؟

تمہارا نقشہ بگاڑ دوں گا۔

نقشہ.....؟

ڈرائفس مین کو نقشہ کی بات بہت بُری لگی۔ وہ لہلہا کر اپنی کرسی سے اٹھ کھڑا ہوا، کُرتے کی آستین چڑھا کر بنگلہ میں لٹکارنے لگا۔

آ..... آ..... آئے تو سالہا..... تمہار گشتی.....

گھوشال بابو بھی کھڑا ہو گیا۔ اے گشتی نام لیس نائے۔ سالہا دلال.....

کیا بولا، دلال.....

شور بڑھا دیکھ کر ہیڈ کلرک پاٹھک نے انہیں ڈانٹا۔

تم لوگ چپ رہو گے یا نہیں۔ یہ آفس ہے کہ مچھلی بازار.....؟

اقبال بابو نے اپنی رُائے ظاہر کی۔

جہاں دو بنگالی جمع ہو جائیں وہاں بک بک ہونی ہی ہے۔ حکمتِ چین اور حجتِ

بنگال دونوں مشہور چیزیں ہیں۔

دیکھئے آج مینجمنٹ کے ساتھ اتنی بڑی بات ہو گئی کہ ایسا بھی نہیں ہوا تھا۔ اور آپ

لوگ جھگڑا کرنے بیٹھ گئے ہیں۔

گھوشال بابو بولے۔

یہ سالہا بڈھا ہمارا پورا گشتی کو گامی دیا۔

ڈرائفس مین تمک کر بولا۔

اور تم ہم کو دلال نہیں بولا۔؟ تم تو سالہا جس برتن میں کھاتا ہے اسی میں چھید کرتا ہے،

ہیڈ کلرک نے ان کو پھر ڈانٹا۔

تم لوگ چپ رہو گے کہ نہیں۔ ہم لوگوں کو چاہیے کہ ہم لوگ سوچیں کہ ہمیں کیا کرنا چاہیے،

پٹ P ۴۵ نمبر سات کا اور مین جو نیچے سے اسمال صاحب کے ریزائن کی بات سن کر

اوپر آیا تھا تاکہ بات کی تصدیق بھی ہو جائے اور اس سلسلے میں آفس کا روتہ بھی معلوم

کیا جاسکے۔ اس نے آفس میں گھستے گھستے ہیڈ کلرک کا جملہ سن لیا تھا۔ بولا۔

کرنا تو ضرور کچھ رکھنا چاہیے۔ یہ کوئی معمولی بات نہیں ہے۔

پڑ کیا۔ ؟

ہم لوگوں کو دہائیٹ صاحب سے ملکر کہنا چاہیے کہ وہ اسمال صاحب کو منالین اور
اکس پر بھی نہ مانیں تو ان کے اعزاز میں ایک شاندار فیرویل پارٹی کا انتظام کیا جائے۔
راکھال بابو بولے۔

واہ کیا فیرویل پارٹی بھی نہیں ہوگا۔ کیا اصغر خاں کا راج چلتا ہے۔ ؟

راج اصغر خاں کا نہیں انعام النہاں کا چلتا ہے۔ وہ لیبر میں چلتا ہوگا۔ آفس میں نہیں۔
دن تپ گیا تھا۔ گرم لُو کے جھونکے چلنے لگے تھے۔ اس تپتے ہوئے دن میں آفس اسٹاف
ولہائیٹ صاحب سے ملا اور اپنی گزارش ان کے سامنے رکھی، دہائیٹ صاحب نے انکار
نہیں کیا بلکہ وعدہ کیا کہ وہ اسمال صاحب کو استعفا سے باز رکھنے کی ہر ممکن کوشش کریں گے،
رہ گئی فیرویل پارٹی کی بات تو یہ بعد کی بات ہے۔

ان سارے آفس اسٹافوں میں بس ایک آدمی نہیں تھا۔
گھوشال بابو۔



لوکس کا کتا لوکس سے بھی حرامی ہے۔

جب اسکو دیکھتا ہے بھونکنے لگتا ہے، جیسے وہ کوئی چور ڈاکو ہو۔ وہ تو خیریت ہے کہ زنجیر سے
بندھا ہوتا ہے۔ ورنہ سیدھے چیلانگ لگا دے۔ ایک بار تو چڑھ ہی بیٹھتا اس پر اگر مسز لوکس
اچانک مداخلت نہ کرتیں۔

یہ بات سوائے انعام النہاں کے اور کوئی نہیں جانتا کہ لوکس کے کتے پر ہی منحصر نہیں ہے۔
بلکہ پتہ نہیں کیوں جو کتا اسکو دیکھتا ہے ایک بار بھونکتا ضرور ہے۔ اس میں کچھ ایسی بات ہے
کوئی ایسی بوسے جو ان کتوں کو پسند نہیں، یہ بہت پہلے کی بات ہے اس کی سسراں میں بھی ایک

گستاخا۔ وہ جب سسرال جاتا یہ کتابے تماشہ بھونکن شروع کر دیتا۔ اس کی سالی کہتی بھائی جان آپ میں کچھ خاص بات ہے ورنہ یہ کتابے تو کبخت اتنا سیدھا ہے کہ چور اچکوں پر بھی نہیں بھونکتا۔ وہ ہنس کر کہتا۔ کچھ گتے صرف شریف آدمیوں پر بھونکتے ہیں۔

آج بھی جب انعام النماں کی گاڑی لوکس کے بنگلے میں داخل ہوئی اور وہ جیسے ہی گاڑی سے اترے، لوکس کے ایشین نے ہی اس کا استقبال کیا۔ وہ حسب معمول زنجیر سے بندھا تھا۔ اس لئے اس کو کوئی نقصان تو نہ پہنچا سکا۔ لیکن اس کے بھونکنے کی آواز پر لوکس باہر نکل آیا۔

ہلو مسٹر خان۔!

ہلو.....!

اس نے برآمدے کی تین سیڑھیاں طے کیں اور لوکس سے ہاتھ ملایا۔
لوکس کا ہاتھ ٹھنڈا تھا۔

میں سمجھتا تھا آپ نہیں آئیں گے۔ شاید آپ ہم لوگوں سے ناراض ہیں۔
انعام النماں نے نظر اٹھا کر اس کے چہرے کی طرف دیکھا اس کا چہرہ بھی اس کے ہاتھ کی طرح ٹھنڈا اور جذبات سے عاری تھا۔ اس نے یہ بھی محسوس کیا جیسے لوکس اس سیدھے سادھے محلے میں کہیں کوئی چھینے والی بات بھی تھی۔ اس نے لوکس کو جواب دینے کی بجائے پوچھا۔

میں وہائیٹ صاحب کے یہاں سے ہو کر آ رہا ہوں۔ معلوم ہوا وہ آپ کے یہاں ہیں۔
ہاں وہ اندر کمرے میں ہیں۔ اور مسٹر اسمال بھی ہیں۔

Good Luck یہ بڑی اچھی بات ہے کہ سب لوگ ایک ہی جگہ مل گئے۔
وہ لوکس کے ساتھ کمرے میں داخل ہوا۔ اندر لگا دو رچل رہا ہے کیونکہ تپائی پر بوتل اور جگ پڑے تھے۔

اس نے وہائیٹ صاحب سے ہاتھ ملایا۔ اور اسمال صاحب کا ہاتھ اپنے ہاتھ میں لے کر بولا۔

آئی ایم ویری ساری مسٹر اسمال۔ آج جو واقعہ ہوا اس کا مجھے بے حد افسوس ہے،

گفتگو سے انعام الخان کو اندازہ ہو گیا تھا کہ یہ لوگ سخت ناراض ہیں۔ چنانچہ اس نے اپنی سطح سے کسی قدر نیچے آتے ہوئے کہا۔

بھائی اگر آپ کہیں تو میں اصغر خاں سے معذرت کروادوں، یا اگر آپ چاہیں تو خود اصغر خاں کی طرف سے معافی مانگنے کو تیار ہوں۔

اسمال صاحب جو اتنی دیر سے چپ تھا۔ وقار سے گردن اٹھا کر بولا۔

نہیں مسٹر خاں اب یہ ممکن نہیں ہے۔ میں نے جو فیصلہ کر لیا، وہ کر لیا۔ میرے لئے یہ ممکن نہیں کہ میں اپنی بات سے پلٹ جاؤں۔ میری طرف سے آپ فکر مند نہ ہوں۔ کیونکہ انگلینڈ کے پاس نہ ابھی سرمائے کی کمی ہے اور نہ روزگار کی۔

فکر اسکو نہ اسمال صاحب کے مستقبل کی ہے اور نہ اس کو ہندوستان سے چلے جانے کی۔ اندیشہ بس اتنا ہے کہ یونین اور مینجمنٹ کے بیچ ایک کھائی بن گئی ہے جس کو نہ ہونا چاہیے۔ کیونکہ تجربہ بتاتا ہے کہ کھولتے دودھ میں اگر بوند بھر بھی ترشی پڑ جائے تو دودھ جلد یا بدیر بھٹ ہی جائے گا۔ پھر بھی اس کو اسمال صاحب کا آخری جملہ ذرا تکیھا لگا۔ اور وہ ایسا آدمی نہیں تھا کہ کسی تلخ جملے کو اپنے سر پر سے گذر جانے دے اس لئے وہ ہنس کر بولا۔

یہ تو مجھے معلوم ہے مسٹر اسمال کہ انگلینڈ کے پاس نہ سرمائے کی کمی ہے اور نہ روزگار کی کیونکہ پچھلے سو سالوں میں دنیا کے مختلف علاقوں سے جو دولت جہاز بھر بھر کر انگلینڈ پہنچائی گئی ہے وہ اتنی جلدی کیسے ختم ہو سکتی ہے۔ مگر پھر بھی آپ اتنی دور ہندوستان کی اس کالی نگرہی میں سیاہ دھول اور ایکٹورین گرمی میں کیوں موجود ہیں، یہ بات میری سمجھ میں نہیں آتی، بالکل نہیں آتی۔

جواب اسمال صاحب کی بجائے لوکس نے دیا اور ہنس کر ہی دیا۔

یہ بات آپکی سمجھ میں ابھی نہیں آ سکتی مسٹر خان کیونکہ آپ لوگ ایک محدود دائرے میں جیتے ہیں۔ ہندوستان کا یہ ایک چھوٹا سا علاقہ، بس یہی آپکی دنیا ہے۔ آپ اس سے اوپر آنکھ اٹھا کر نہیں دیکھ سکتے جبکہ ہم لوگوں کی نظر گلوب پر ہوتی ہے۔ ہم بین الاقوامی تجارت کرتے ہیں۔ ٹرنز مورس کمپنی اس چھوٹی سی کولیبری کے دم پر زندہ نہیں ہے۔ اسکی

بین الاقوامی شبنگ کمپنی ہے۔ سیکڑوں جہاز دنیا بھر کے سمندروں میں تیرتے رہتے ہیں، عرب ممالک میں تیل کے کنویں ہیں۔ جاوا سماترا میں ربر کی فیکٹریاں ہیں۔ یہ کوئیرا تو ٹرنر مورسین کمپنی کی دولت کی ایک بہت معمولی سی شق ہے۔

ہم اپنے محدود وسائل میں جینا زیادہ پسند کرتے ہیں مسٹر لوکس۔ مختلف ملکوں سے جائز اور ناجائز طریقے سے حاصل کی ہوئی دولت ہمیں نہیں چاہیے۔ جو ہمارے پاس ہے، ہم اسی میں خوش ہیں۔ مگر جو ہمارے پاس ہے وہ بھی ہمیں نہیں ملتا اور بدلے میں گالی دی جاتی ہے۔ تو غصہ زیر زمین آگ کی طرح پھٹ پڑنے کو مچھلنے لگتا ہے۔

فضا ایک دم سے بوجھل ہو گئی۔ اس سے پہلے کہ لوکس یا اسمال کوئی سخت جواب دے دہائیٹ صاحب نے موقع کی نزاکت کو بھانپ لیا۔ مسکرا کے بولا۔

Hang me Hy Khan اس طرح کی باتیں تو ہوتی رہتی ہیں۔ اسمال صاحب تو ذرا نازک مزاج ہیں۔ کسی بھی بات کا فوراً اثر لے لیتے ہیں۔ ہم لوگ تو ایک ہزار ایک گالی روز سنتے ہیں۔ پھلے منہ پر نہ سنتے ہوں، پیٹھ پیچھے ہی سہی۔ پھر وہ ہنس کر بولے۔

آپ بھی تو اپنے لیکچروں میں منگھٹ کو کم گالی نہیں دیتے مسٹر خان۔ !
انعام الخان نے دل ہی دل میں ایک بھدھی غلیظ گالی دی۔ مگر چہرے پر وہی رٹھی میڈ ہنسی لے آیا جس کو وہ اور اسکے جیسے بہت سے ذہین لوگ ماسک کی طرح استعمال کرتے ہیں۔

میں جو گالی دیتا ہوں مسٹر دہائیٹ وہ آپ لوگوں کو ناراض کرنے کیلئے نہیں بلکہ لیبروں کو خوش کرنے کیلئے دیتا ہوں۔ آپ تو جانتے ہیں ٹریڈ یونین چلانے کیلئے سیکڑوں بہروپ بھرنے پڑتے ہیں۔

تو مسٹر خان یوں سمجھ لیجئے کہ کوئیرا چلانے کیلئے بھی ہزاروں بہروپ بھرنے پڑتے ہیں۔ ہزاروں ہزار لوگوں سے کام لینے کیلئے۔ وہ بھی جاہل۔ اُجڑ۔ اور ایک سے ایک چھٹے ہوئے بد معاشوں سے کام لینے کیلئے مختلف ذرائع استعمال کرنے پڑتے ہیں۔ جس کی ایک معمولی چیز گالی ہے۔

انعام النخاں ہنس کر بولا۔

ہم دونوں دراصل غلط جگہ پر کھڑے ہیں۔ مسٹر وہائیٹ۔ نہ اسمال صاحب
اپنی گالی کیلئے Justified ہیں اور نہ ہی جو کچھ اصغر خاں نے کیا وہی مناسب
تھا۔

وہائیٹ صاحب مسکرا کر بولا۔

غلطی کس کی ہے مسٹر خان۔؟ میں سمجھتا ہوں کہ آپ کی۔ آپ اصغر خاں کو بہت آگے
بڑھا دیا ہے۔ مناسب یہ ہے کہ آدمی جس گھوڑے پر سواری کر رہا ہو اس کو جانگھنوں کے دریا
ڈاب کر رکھے ورنہ.....

آپ نے پھر غلط سمجھا مسٹر وہائیٹ اصغر خاں میرا گھوڑا نہیں۔ میرا شیر ہے میں نے اسکو
اپنی گھر کی، اور یونین کی حفاظت کیلئے رکھ چھوڑا ہے۔

کوئی کچھ نہیں بولا۔ گفتگو پھر ایک تلخ موڑ پر پہنچ گئی۔ اس لئے بات ختم کرنے کیلئے وہائیٹ
صاحب نے شراب نکالی جو کچھ ہو چکا ہے۔ اس کو بھول جانے کیلئے اور جو کچھ آنے والا ہے اسکی
تیاری کیلئے شراب بہترین چیز ہے۔

آن کورس مسٹر وہائیٹ۔

چاروں خاموشی سے پیتے رہے۔ بھراہستہ آہستہ بات چیت شروع ہو گئی موصو
مختلف تھے۔ ملکی سیاست۔ چین ہونے والی جنگ کے نقصانات۔ میک موہن لائیں وغیرہ
پھر اسمال صاحب کی کوئی بات نہیں نکلی۔... گو ذہن میں وہ تلخ ترش بوند موجود تھی۔ جو اعلیٰ
درجہ کی فرانسیسی شراب کے نشے کو بھی آہستہ آہستہ منتشر کر رہتی تھی۔

رات کو تقریباً آٹھ بجے انعام النخاں رخصت ہونے لگے۔ تو وہائیٹ صاحب نے اس
کا ہاتھ اپنے ہاتھ میں لیکر کہا۔

میں آپ کو ایک دوستانہ مشورہ دینا چاہتا ہوں مسٹر خان۔ اور وہ یہ کہ گھر کی حفاظت
شیر کے ذمہ کرنا عقلمندی نہیں ہے۔ اس کے لئے کتا ہی مناسب ہوتا ہے۔

بات ختم ہوتے ہوتے جیسے ہی وہ باہر آئے لوکس کا کتا اس کو دیکھ کر زور زور سے بھونکنے
لگا تو سب لوگ قہقہہ لگا کر ہنسنے لگے۔ صرف لوکس چُپ رہا۔ اس کی آنکھیں.....

اگر برآمدے میں اندھیرا ہوتا تو کسی خونخوار درندے کی طرح چمک رہی ہوتیں۔



یہ خبر جو دن بھر موہنا کو لیری کے آفس، کولڈ ڈپو، کانوں، بازاروں اور دھوڑوں میں گھومتی رہی اور طرح طرح کی قیاس آرائیوں میں مزید نکھرتی اور سنورتی رہی، دوسرے دن سارے کول فیلڈ میں پھیل گئی۔ اصغر خاں کا نام بیچ میں سے غائب ہو گیا تھا۔ اس واقعہ کی ساری ذمہ داری انعام الخاں اور اس کی یونین پر جا پڑی تھی۔ ایک طرح سے یہ انعام الخاں کے حق میں جاتا تھا۔ کیونکہ اس سے چاروں طرف اس کی طاقت کا شہرہ پھیل گیا تھا۔ انعام الخاں کی طاقت کا اندازہ سبھوں کو تھا مگر یہ بات کوئی نہیں جانتا تھا کہ وہ اتنا طاقت ور ہے کہ ایک سی، ایم، ای کو دھمکی میں کو لیری سے استعفاء دینے پر مجبور کر دے دوسری طرف دوسری پارٹیوں میں اس خبر سے کافی ہلچل تھی۔ خاص طور پر آئی این ٹی یوسی والوں کے یہاں۔ وہ ایک عرصہ سے اس کوشش میں تھے کہ کسی طرح موہنا کو لیری میں اپنے پاؤں جمائیں۔ اس سلسلہ میں درپردہ کوشش بھی ہو رہی تھی۔ خاموشی اور راز داری سے ممبر بنائے جا رہے تھے۔ اب تک تقریباً ایک سو ممبر بن چکے تھے۔ گو اس کی خبر نہ انعام الخاں کی یونین کو تھی اور نہ ہی منجمنٹ کو۔ یہ راز داری اس لئے برتی جا رہی تھی کیونکہ انعام الخاں کی یونین منجمنٹ کی منظور شدہ تھی۔ اس لئے کھلم کھلا کچھ بھی کر پانا ممکن نہ تھا۔ کسی یونین کو کسی کو لیری میں پاؤں جمانے کیلئے منجمنٹ کا سہارا ضرور چاہئے۔ چاہے یہ سہارا خفیہ طور پر ہی کیوں نہ ہو۔ چنانچہ یونین والے ایسے موقعوں کی تاک میں رہتے ہیں۔ جب کسی تسلیم شدہ یا Adopted یونین اور منجمنٹ کے درمیان کوئی دراڑ پڑ جائے۔ چھوٹی سی چٹکاری کو پھونک کر دکھتی آگ میں تبدیل کر دینے کے فن سے سبھی واقف ہیں یہ آئی این ٹی یوسی والوں کیلئے ایک سنہرا موقع تھا۔ چنانچہ رات کے نو بجے ان لوگوں کے پانچ آدمیوں کا ایک وفد جس کی قیادت لالہ دیپ نارائن کر رہے تھے لوکس صاحب کے

بنگلے پر اپنے غم و غصہ کا اظہار کرنے جا پہنچا۔ یہ پانچوں اسی موہنا کو لیری میں کام کرتے تھے۔ اور لوکس صاحب ان تمام لوگوں سے بخوبی واقف تھے۔ موقع بھی عمدہ تھا کہ ابھی کچھ دیر پہلے انعام الخان اٹھ کر گیا تھا۔ اس سے جو گرما گرم گفتگو ہوئی تھی۔ اس کی وجہ سے لوہا ابھی گرم تھا۔ لوکس صاحب نے ان کو دیکھ کر تعجب کا اظہار کیا۔

سرہم لوگ آئی۔ این۔ ٹی۔ یو۔ سی کے آدمی ہیں۔ تم لوگ تو ہمارا کو لیری میں کام کرتے ہو۔ ہم کو معلوم نہیں تھا۔ ہاں صاحب یہاں کھلم کھلا تو کوئی کام نہیں کیا جاسکتا۔ یہاں تو غنڈہ راج ہے۔ انعام الخان کے آدمی تمام سونگھتے پھرتے ہیں۔ انہیں گندھ ملجائے تو سمجھتے خیر نہیں، اب اسی کو دیکھئے نا حضور کہ جسکی روٹی پر جی رہے ہیں۔ اسی کو کاٹنے دوڑتے ہیں! لوکس کے دماغ میں آج سارے دن کی تذلیل اور متک کا احساس پھر جاگ اٹھا، غصہ جو تمام لوگوں کے جانے کے بعد ذرا دیر کیلئے سرد ہو گیا تھا پھر دہکنے لگا۔ اس نے ان لوگوں کو اندر کمرے میں بلا لیا۔

سرہم لوگوں کو بہت افسوس ہے کہ آج انعام الخان نے وہ کام کیا ہے جو کوئی بھی شریف آدمی کبھی نہیں کر سکتا۔ بس ایک ذرا سی گالی کیلئے بھجودیا اپنے رنگدار کو، صاحب اتنا بڑا افسر جب گالی دیتا ہے تو وہ مالک بن کر نہیں بلکہ باپ بن کے دیتا ہے۔ اور باپ کا گالی کون نہیں سنتا۔؟

پسچ پوچھیے تو یہ ایک بہانہ بھر تھا۔ اس کا اصل مقصد منجمنٹ کو ذلیل کرنا تھا۔ اس کو یہ بتانا تھا کہ تم ہمارے سامنے کچھ نہیں ہو۔

”ویل ہم چاہتا تو بہت کچھ کر سکتا تھا۔ ہمارا بھی پہلوان لوگ ہے کو لیری میں، پھر اگر اسکے پاس پٹھان دنگل ہے تو ہمارے پاس بھی دس دھو دنگل ہے۔ مگر اس سے بات بہت بڑھ جاتا۔ ہم تو خالی کو لیری کے پیس کا کو لیری کے ڈسپلن کا خیال کیا۔ اس سے ایک بات اور ہوتا کہ یہ جھگڑا دنگا میں بدل جاتا۔ ہندو مسلمان دنگا میں، ہمارا سب و کر کر تو بد معاش نہیں ہے۔ ہمارا اور کر تو غنڈہ نہیں ہے۔ اس میں ہندو بھی ہے اور مسلمان بھی!“

دکر کر تو صاحب سب منجمنٹ کے ساتھ ہے۔ اس بات کا سب کو بڑا لگا ہے،

جیسے ہی اسمال صاحب کے ریزائن کا بات چلا تمام لیبر میں کھلبلی مچ گیا۔ سب کھلم کھلا اصغر خاں کو، انعام انخان کو، اور اس کی یونین کو گالی بک رہا تھا۔
ہم جانتا ہے لیبر ایکدم انوسینٹ ہے۔

لیبر تو صاحب انعام انخان کا یونین سے بھی عاجز ہے مگر بے چارہ کیا کرے۔ کوئی من سے چندہ کھوڑے ہی دیتا ہے صاحب۔

اب اس کا ٹائم پورا ہو گیا ہے۔ تم لوگ کو ہم ایک صلاح دیتا ہے تم لوگ اپنا ایکٹیوٹی کھوڑا تیز کر دو۔ زیادہ ممبر بناؤ منجمنٹ تم کو سپورٹ کرے گا۔

صاحب ہم لوگوں کو گرین سگنل ملنا چاہیے۔ ہم لوگ اس یونین کو اکھاڑ کے پھینک دینگے، یہ بڑی اہم بات تھی کہ منجمنٹ خود انہیں یونین بنانے کی دعوت دے رہا تھا۔ لالہ جی کا چہرہ اس غیر متوقع کامیابی سے دکنے لگا۔ ادھر لوکس کی آنکھیں گہری فکر مند میں ڈوبی گئیں۔ چند لمحے تک لالہ جی کو بغور دیکھتے رہنے کے بعد اس نے کہا۔

آج ٹھیکیدار بھگت جی سے بات ہو گیا ہے۔ آپ لوگ ان سے بھی کنٹیکٹ لہہ Cam کیجئے۔ اور ہفتہ دس دن بعد جب نیا سی ایم ای آجائے تو ایک جلسہ کیجئے اپنے ورما کو بلو، ایک ادھر گرما گرم بھاشن دیجئے۔ یہ تھوڑا جو حکم کا کام ہے مگر اس کو کرنا۔ ہم انعام انخان کا یونین کے تابوت میں کیل ٹھونکے گا۔ ہم۔

لالہ جی ایکدم گدگد ہو گئے۔ وہ تو محض ذرا اندازہ لگانے آئے تھے کہ دیکھیں منجمنٹ اس معاملے کو کس ڈھنگ سے سوچ رہا ہے۔ یہاں تو قلعہ کا سارا اچھا ٹک ہی کھول دیا گیا۔ سر ہم لوگ کمپنی کے اتنے وفادار رہیں گے۔ کہ آپ کو کبھی شکایت کا موقع نہیں ملیگا۔ لوگ سمجھتے ہیں کہ یونین لیبر سے ہوتی ہے۔ حالانکہ یونین دراصل منجمنٹ کا ہاتھ سہارا نہ دے تو کوئی بھی یونین تادیر ٹکی نہیں رہ سکتی۔ اس لئے ہمیشہ یونین کا دانا ہاتھ منجمنٹ کے ہاتھ میں ہوتا ہے۔ اور بایاں ہاتھ لیبر کے ہاتھ میں۔

ویل مسٹر لالہ آپ کبھی کبھی ہم سے ملتے رہئے۔ یہ ہم دونوں کیلئے ٹھیک ہوگا۔ بے شک حضور۔ غلام برابر قدم بوسی کیلئے حاضر ہوگا۔

سب بڑا فائدہ یہ ہے مسٹر لالہ کہ آپ کا یونین کو گورنمنٹ بھی سپورٹ کرے گی کیوں کہ اسی پارٹی

حاکمیت بھی ہے۔ کوئی آپ پر طاقت استعمال کرے تو تھانہ پولس، ایس، پی، ڈی، ایس۔ پی، سب پکا مدر کو آجائیگا۔

یہی وجہ تو ہے حضور کہ ادھی زیادہ کو لیر یوں میں ہماری یونین بن گئی ہے در ما صاحب بہت بڑے لیڈر میں۔ بس ایک بار یہاں میں کھڑے ہونے کا موقع مل جائے۔

ویل مسٹر لالہ آئی ایم ٹیکنیک فل ٹو یو پیپل ط am thank u to you people رات کافی ہو آئی تھی اور لوکس صاحب کا جملہ اس بات کی علامت تھا کہ اب میٹنگ بنواتی جاتی ہے۔ وہ لوگ ہاتھ جوڑ کر شہد صاحب پر نام کرتے اٹھ کھڑے ہوئے۔

وہ پانچ آدمی جو لوکس سے ملے تھے ان میں ایک سہیل بھی تھا۔

اس کو انعام الخان کی یونین سے چڑھتی۔ اس کے نزدیک یہ یونین نہ مزدوروں کی نمائندگی کرتی تھی۔ اور نہ ان کے حقوق کی حفاظت، ایسا لگتا تھا جیسے شہ زوروں اور طاقتوروں کا ایک گروہ تھا جو اپنا خراج وصول رہا تھا۔ رشوت کی شکل میں مالک سے، اور چنارے کی شکل میں مزدوروں سے پی آئی ڈالوں کا کہیں پتہ نہیں تھا۔ گو محمد ارہیں تھا۔ محمد ار کی انتھک کوششوں کے باوجود پچیس تیس سے زیادہ آدمی اس گروپ میں جمع نہ ہو سکے۔ ان میں زیادہ تعداد آفیشلز کی تھی کہنے کا مطلب یہ کہ اتنے بڑے گرم توے میں یہ تیس بوند پانی بھی کیا کرے گا۔ سو سہیل کا ٹنگریس یونین میں شامل ہو گیا تھا۔ وہ یونین کا ایکٹو active ممبر نہیں تھا۔ بس ایک تبدیلی چاہتا تھا اور اسی لئے کا ٹنگریس کا سپورٹر بن گیا تھا۔ حالانکہ وہ ٹریڈ یونین پولیس سے وہ در رہنا چاہتا تھا۔ اس کو اپنے کام سے زیادہ دلچسپی تھی۔ پانچ سال کے مختصر عرصہ میں وہ موہنا کو لیری کا ایک انتہائی تجربہ کار اور بھروسہ مند لیڈر بن گیا تھا۔ خود لوکس صاحب اور وہ صاحب بھی اس کو بہت مانتے تھے۔ اس کی وسیع معلومات کی وجہ سے اس کے اوپر کے اسٹاف تو اس کو خوش رہتے ہی تھے، اس کے ساتھ کام کرنے والے اور جو نیر لوگ بھی اس کی بے حد عزت کرتے تھے۔ اور یہی وجہ تھی کہ لالہ دیپ نارائن نے پانچ آدمیوں میں اس کو بھی شامل رکھا تھا۔ دومی شام کو وہ بخمدار، جو ناخن اور حمید اکٹھا ہوئے تو ہر جگہ کی طرح یہاں کا بھی موضوع

اسماں صاحب کا استعفاء تھا۔ جو ناخن بولا۔

آخر فرق کیا پڑے گا۔؟ ایک گیا دوسرا آجائیگا۔

حمید بولا۔ فرق تو ضرور پڑے گا۔ تم کیا سمجھتے ہو کہ منجمنٹ اس طمانچے کو برداشت کر لینگا؟
وہ یقیناً کوئی نہ کوئی انتقامی کارروائی ضرور کرے گا۔

سہد یو جو گہری فکر میں تھا چپکے سے بولا۔

کارروائی تو شروع ہو بھی چکی ہے۔ بہت جلد یہاں آئی این ٹی یوسی آر ہی ہے۔ شاید ہم لوگوں کو اگلے سال کے چندے کی رسید اسی سے کٹوانی پڑے۔

محمد ارہنس دیا۔ یعنی اب سبیاں کو تو ال ہونے والے ہیں۔ لو بھائی تمہاری تو پانچوں گھی میں رنگی
محمد ارہنس دیا۔ یعنی اب سبیاں کو تو ال ہونے والے ہیں۔ لو بھائی تمہاری تو پانچوں گھی میں رنگی
وہ جانتا ہے کہ سہد یو دل سے اسکا کے ساتھ ہے۔ کولیری میں پارٹی کی کوئی فعال پوزیشن نہ ہونے
کی وجہ سے وہ کانگریس میں شامل ہوا ہے،

اس کے کانگریس میں شامل ہونے کی ایک وجہ جو سمجھ میں آتی ہے وہ یہ ہے کہ وہ
تبدیلی چاہتا ہے۔ اس کو ہمیشہ ایسا لگتا ہے جیسے وہ برف کی بڑی بڑی سلوں کے درمیان جم
گیا ہے وہ اس جی ہوئی برف کو پگھلانا چاہتا ہے کہ کوئی نئی بات ہو، کچھ ایسا جو رنجیروں کو
توڑ نہیں سکے تو ڈھیلا ضرور کر دے۔ یہ سب محمد ار کا اندازہ ہے۔ حالانکہ سچی بات یہ ہے کہ
وہ پولیٹیکل آدمی ہے ہی نہیں۔ وہ پریکٹیکل آدمی ہے۔ ایک کامگار۔ وہ اپنی ساری صلاحیتوں
کا مظاہرہ کان کے اندر ہی کرتا ہے۔ چنانچہ مزدوروں کے بیچ اس کی اتنی عزت ہے جتنی عزت
کسی بڑے افسر کو میسر نہیں۔ مزدور کبھی اس کی کوئی بات رد نہیں کرتے۔ کبھی اسکا حکم ماننے
میں لیت و لعل سے کام نہیں لیتے۔

جو نا تھن بولا۔ اچھا یا رجب تمہاری یونین بن جائے تو ذرا ہم دوستوں کا بھی خیال رکھنا،

سہد یو بولا۔ سیدھی بات ہے مجھے یونین و مین سے کوئی دلچسپی نہیں ہے۔

کیوں لیڈر بن کر نہیں گئے تھے۔ کوس صاحب کے پاس۔؟

ہاں وہاں گیا تھا۔ یا لے جایا گیا تھا۔ وہ جانتا ہے اس کو استعمال کیا گیا تھا۔ وہاں
اس نے جو منظر دیکھے، آہستہ آہستہ بنا جانے والا سازش کا جال، تلوے چاٹنے کا منظر،
خوشامدانہ جملے، ہمیشہ وفادار رہنے کے عہد و پیمان۔ اس نے اسکو اندر سے ایک دم مایوس
کر دیا..... کچھ نہیں ہوگا..... سب ایک ہی ہیں۔ لیڈر اور مالک..... یونین اور منجمنٹ

.... مزدور اس منظر نامے میں کہیں نہیں ہے۔ وہ محنت کش جس کی زندگی اندھیری سرنگوں میں ہر لمحہ موت سے جو جھتی رہتی ہے، کہاں ہے؟
محمد ارمانس کہہ بولا۔

میری یونین بن جائے گی تو میں تمہیں انڈر گراؤنڈ میں کام تھوڑے ہی کرنے دوں گا، میں تمہیں اپنا فرسٹ سیکریٹری بناؤں گا۔ بس فائل لئے میرے پیچھے پیچھے چلا کر نا۔
سہد یونے اسکی طرف نظر اٹھا کر دیکھا۔ چند لمحے دیکھتا رہا پھر دکھ سے بولا۔
وہ جو انڈر گراؤنڈ کام کرتا ہے۔ ہمیشہ انڈر گراؤنڈ کام کرتا رہے گا اس کی قسمت بدلنے والی نہیں۔ یہ ایک ایسا سچ ہے جس کو کہیں جھٹلایا نہیں جاسکتا۔ اوپر کی تبدیلیوں سے جن کو فائدہ پہنچتا ہے پہنچے گا۔ تم نے بہت پہلے کہا تھا۔ مزدوروں کے پیسوں سے چلنے والی یونین مزدوروں کی نہیں ہے۔ وہ چھوٹی چھوٹی مراعات دلا سکتے ہیں۔ مزدوروں کے چھوٹے چھوٹے مسئلے سلجھا سکتے ہیں۔ مگر ان کی فلاح کیلئے، ان کے مستقبل کیلئے کبھی کوئی بڑا اقدام نہیں کیا جائے گا۔ یہ ان کے بس سے باہر کی بات ہے۔ ان علاقوں میں سیکڑوں کو لیریاں ہیں، درجنوں یونین ہیں۔ مگر کیا ہوتا ہے۔ یہاں تو پھر کبھی غنمت ہے دوسری چھوٹی چھوٹی کو لیریاں میں تو لوگ کتوں سے بدتر زندگی گزار رہے ہیں۔ خوش قسمتی سے اس کا تجربہ محمد ارمان صاحب آپکو بھی ہے اور مجھے بھی۔

محمد ارمان کے ذہن کو ایک جھٹکا لگا۔ سب یا اتا ہے۔ کچھ دیر کیلئے خاموشی چھا جاتی ہے پھر محمد ارمان بولتا ہے۔

یار یہ لوگ مرے ہوئے آدمی کی لاش بھی مضم کر جاتے ہیں مسلم۔ رحمت میاں کا واقعہ مجھے آ بھی یاد ہے۔!

— یہ کس کا نام لے لیا ہے محمد ارمان نے۔؟ ذہن کے انگنت تار ایک دم سے جھننا اٹھے ہیں جیسے کسی بچے نے انجانے میں ساز کے سارے تاروں پر زور سے ضرب لگا دی ہو۔

رحمت میاں۔!

رحمت میاں.

..... رحمت میاں

وہ پھر خونیہ کے گھر نہیں گیا تھا۔ بہت ہی نہیں ہوئی۔ کیسے اس کا سامنا کرے گا۔ کیا کہے گا؟ وہ جھوٹ بول سکتا ہے۔ مگر اتنا بڑا جھوٹ نہیں۔ وہ عرفان کی آنکھوں کے خاموش نم دیدہ سوال کے جواب میں شاید جھوٹ بھی نہ بول سکے۔ اس لئے اس نے کبھی رسول پور جانے کی سوچی بھی نہیں،

جب وہ گھری پر تھا تو ایک صبح جیسے ہی جگا اس کی بھائی نے بتایا۔ باہر کوئی تم سے ملنے آیا ہے۔ وہ جلدی سے کرتا بدن پر ڈال کر باہر آیا۔

باہر فرسش پر ایک بوڑھا سیاہ فام، ہڈیوں کا ڈھانچہ آدمی اس کے انتظار میں بیٹھا تھا۔ بوڑھے نے اس کی آہٹ پر اپنی بینائی سے محروم ہوتی دھندلی آنکھوں پر ہاتھ کا چھبنا کر دیکھا۔ پھر کبھی نہ دیکھ سکا تو پوچھا۔

کون ہو بابو۔؟ سہدیو...؟

سہدیو اس کو پہچان کر دنگ رہ گیا۔ یہ رحمت میاں کا باپ تھا۔ اس کے بدن میں جھرجھری سی ہو گئی۔ وہ رحمت میاں کے سلسلے میں کسی طرح کے جرح کیلئے تیار نہیں تھا۔ وہ ڈر رہا تھا کہ سچ کہیں اس کے منہ سے تمام بندیشوں کو توڑ کر نہ نکل پڑے۔ اس کا جواب نہ پا کر بوڑھا تھوڑا سا بے چین ہوا۔ بیٹھے بیٹھے ہی ذرا سا آگے کھسکا زمین پر لیٹے ڈنڈے کو بھی اپنے ساتھ گھسیٹا اور اپنی بات کی تصدیق چاہی۔

ابو سہدیو ہونا۔؟

سہدیو نے اپنے ٹوٹ کر ٹکڑے ٹکڑے بکھر جانے والے وجود کو مجتمع کیا۔ پرنام کا کا۔ ادھر اوپر بیٹھے چوکی پر، نیچے زمین پر کا ہے بیٹھ گئے ہیں۔ وہ اسکو اٹھانے کیلئے جھکنے ہی والا تھا کہ بڈھا کھسک کر ذرا اور آگے بڑھا اور اسکے پیر تھا لئے۔

بابو ہمار رحمت...؟

آگے بولنے کا یا رانہ رہا۔ آواز بھجک کر بچھڑ کر رونے میں گم ہو گئی۔

سوال ادھر رہ گیا۔

اور تب مشکل ہو گیا تھا سہدیو کو کھڑا رہنا۔ لگا ساری کائنات، سارا زمانہ، سارا ارض و سماں

بس اس ایک سوال سے بھر گیا ہے۔ اور کہیں کوئی بات، کہیں کوئی آواز نہیں ہے، بس ایک سوال...
جواب اسکے پاس ہے۔ وہ سب بتا سکتا ہے۔ مگر کچھ باتیں ایسی ہوتی ہیں جو نہ کھلیں، جو
ہمیشہ ذہن پر دے میں چھپی رہیں تو شاید اچھا ہی ہوتا ہے۔ سہد یونے اس کو بازو سے پکڑ کر
اٹھایا اور چوکی پر لے جا کر بیٹھا دیا۔ بوڑھے کے اندر سے اٹھا ہوا بگولہ ذرا شانست ہوا اور
دھندلی آنکھوں کی برسات تھی تو اس نے پوچھا۔

اس بیٹا ہمارا رحمت کہاں چلا گیا؟ تم تو اس کے دوست ہو۔ میرا من کہتا ہے کہ ضرور
معلوم ہوگا۔ ننکو کی چھٹی آئی تھی اس میں بس اتنا لکھا تھا کہ وہ کام چھوڑ کر کسی عورت کے ساتھ بھاگ
گیا ہے۔ اس بابو ہمارا رحمت تو ایسا نہیں تھا۔ اس کی دلہن کو تم تو دیکھے ہو۔ لاکھوں میں ایک ہے کہ نہیں؟
ایسی عورت آگے کون عورت آگئی؟

کبھی کبھی، بولنے سے زیادہ اچھا چپ رہنا ہوتا ہے۔ سو سہد یونے چپ سا دل، اندر
سے پانی لاکر بوڑھے کا ہاتھ منہ دھلوا دیا اور اپنی بھابی کو کھانا بنانے کیلئے کہا۔
بھوک نہیں لگتی بابو! کچھ بھی کھانے کو من نہیں ہوتا۔ رات کو نیند بھی نہیں آتی۔ ایسا لگتا
ہے جیسے کسی دن کسی وقت اس عورت کے چنگل سے چھوٹ کر واپس آجائے گا میرا بیٹا!
وہ ذرا سار کا پھر پوچھا۔

اس بابو اس کو اپنا لڑکا بھی یاد نہیں آتا ہوگا۔؟

کوئی نہیں یاد آتا ہے وہاں جہاں رحمت میاں ہے۔ نہ باپ، نہ بیوی، نہ بیٹا، کوئی
نہیں۔ اس اندھیری گپھو میں۔ زمین کے تیرہ سو فٹ نیچے... جہاں اتھاہ اندھیرا ہے بیپناہ
جس ہے، اور قیامت کی خاموشی... بڑی گہری قبر ہے اس کی۔ اتنی گہری قبر دیکھی
ہے تم نے کسی کی؟

تیرہ سو فٹ گہری قبر...؟

”بہرور ز بولتی ہے کول دری چلو، بولو تو بیٹا وہاں جا کر کیا کرے گی اکیلی عورت میں
بڈھا قبر میں پاؤں لٹکائے بیٹھا ہوں، آنکھ سے سو جھٹا نہیں، پاؤں سے چلا نہیں جاتا، سوانگ
تھک گیا ہے۔ میں کہاں کھیٹتا پھر ڈگا اس کے ساتھ۔ کہتا ہوں دو مٹھی مٹی ڈال لو مجھ پر پھر
جو جی چاہے کرنا!“

اس کو بہت زور سے غصہ آتا ہے۔ یہ آدمی کیوں اتنا بولتا ہے۔ کیوں چپ نہیں رہتا؟ جو ہونا تھا وہ ہو چکا ہے۔ چھ مہینہ ہو گیا ہے۔ اب تک تو وہ گچھا بھی بند کر دی گئی ہوگی۔ اس کے منہ پر دیوار چن دی گئی ہوگی۔ فالوں کے انبار میں دبی ہوئی وہ رپورٹ بھی گم ہو گئی ہوگی۔ جس میں رحمت میاں کے بھاگ جانے کی تصدیق درج ہے۔

کسی نے اسکے کاندھے پر ہاتھ رکھا، اس نے چونک کر دیکھا وہ مجدد تھا۔ تم جو سوچ رہے ہو میں جانتا ہوں۔ مگر اس سے فائدہ کیا ہے۔؟ حالات سے ہر گز سمجھوتہ کرنا پڑتا ہے اگر حالات کو بدل ڈالنے کی شکتی آدمی میں نہیں ہوتی۔

اس کالی دنیا میں کچھ نہیں بدلے گا۔ کبھی نہیں بدلے گا۔ انعام انہاں جائے گا تو پی این ورما آجائے گا۔ درما جائے گا تو کوئی دوسرا، سب کا داہنا ہاتھ منجھڑ کے ہاتھ میں ہوگا۔ اور بایاں ہاتھ مزدوروں کے ہاتھ میں۔ سب کچھ یونہی چلتا رہیگا۔ چلتا رہے گا۔ قیامت تک ابد تک، اسی آخری دن تک جب تک یہ دنیا قائم ہے۔



نام رگھونندن بھگت ہے۔ مگر صرف بھگت کہلاتا ہے۔ موہنا کولیری سے کوئی دو کیو میٹر دور عین دھنباروڑ پر اس نے ایک پکا مکان بنا رکھا ہے دو منزلہ۔ قوی الجبہ آدمی ہے کبھی پہلوان نہ ہوگا مگر اب لنگوٹ اتار دیا ہے۔ شراب کم پیتا ہے مگر گباب زیادہ کھاتا ہے، مطلب یہ کہ نشہ پان سے اتنی دلچسپی نہیں ہے جتنی عورتوں سے ہے۔

عورت کے معاملے میں دو آدمی موہنا کولیری تو کیا دور دور تک مشہور ہیں۔ ایک تو دیلیفر آفسر جعفری صاحب اور دوسرے ہمارے بھگت جی۔ مگر دونوں کی عورت بازی میں بہت فرق ہے، جعفری صاحب تو اپنا سکار خود پھانتے ہیں۔ سیکرٹوں کامنوں میں سے کسی کو چکر ہانک پر چڑھاتے ہیں، پنج کر نکلنے کا سوال نہیں۔ کیونکہ ایک تو یہ کہ ناہر کھلاڑی ہیں اور دوسرے دیلیفر آفسر، جن سے روز کوئی نہ کوئی کام پڑتا ہی ہے۔ سو جعفری صاحب ہر روز

ایک نیا چراغ جلاتے ہیں۔ ان کے ایک بہت پرانے دوست مولوی جلال الدین کہتے ہیں۔
سائے تم پر تو شیخ سد و سوار ہے۔ روز ایک پلنگ اڑا لائے ہو۔ وہ برا نہیں مانتے۔ منہ پھاڑ
کر ایسا بلند بانگ تہقہہ لگاتے ہیں کہ اس تہقہہ میں سب اڑ جاتا ہے۔

مگر اس کے بالکل برعکس بھگت جی بہت قاعدے قانون والے آدمی ہیں، جو کام بھی
کرتے ہیں بہت سلیقے سے کرتے ہیں چاہے وہ عورت بازی ہی کیوں نہ ہو۔ اپنے سڑک والے
مکان کی ادھر والی منزل انھوں نے بالکل خالی رکھی ہے۔ اس پر جانے کی کسی کو اجازت نہیں
سوائے جامنی کے۔

جامنی اور اسکا شوہر دلیپ دونوں بظاہر ان کے یہاں نوکری کرتے ہیں مگر اصل قصہ
یہ ہے کہ وہ بنگال کے پچھڑے علاقے پر دلیا سے لڑکیاں لاتے ہیں۔ کبھی ہفتہ میں، اور کبھی
پندرہ دن میں۔ یہ بھگت جی کی مرضی پر ہے کہ جب ان کا دل بھر جائے۔ کبھی کبھی کوئی کوئی
لڑکی مہینوں رہ جاتی ہے۔ بھگت جی اس دوران لڑکی کو ادھر والی منزل میں اس طرح رکھتے
ہیں کہ اس کو باہر جھانکنے کی بھی اجازت نہیں ہوتی۔

اس سے یہ فائدہ ہوتا ہے کہ جعفری صاحب کی طرح ان کے قصے کہانیاں نہیں پھیل
پاتیں۔ گو یہ بات سب جانتے ہیں کہ بھگت جی کی اوپر ی منزل میں کیا کچھ ہوتا ہے،
بھگت جی بھاری بدن کے آدمی ہیں۔ مسلسل آرام پسندی اور مسلسل عیاشی کی وجہ
سے بدن کا تمام گوشت ڈھیلا پڑ گیا ہے۔ وہ اکثر گرمی کے دنوں میں برآمدے میں اور
سردیوں میں صبح کی دھوپ میں ننگے بدن بیٹھے مل جاتے گے۔ اس طرح کہ ان کی موٹی پلپلی جانگیہ
کسی لڑکے کی گود میں ہوگی۔ اور باز کسی دوسرے لڑکے کے کندھے پر۔ ان کا ایمان ہے کہ
روزانہ سرسوں تیل مالش سے آدمی پشٹ رہتا ہے۔ گھنٹہ بھر کی تیل مالش کے بعد وہ آشنا
کرتے ہیں تب کسی کام کو ہاتھ لگاتے ہیں۔ چاہے وہ کام، کام و اسنا ہی کیوں نہ ہو۔

ان کی آنکھوں کے پوٹے ہمیشہ سو جے رہتے ہیں۔ ان سو جے پوٹوں میں ان کی آنکھیں ہمیشہ
ڈبڈبائی رہتی ہیں۔ پتہ نہیں سو جے پوٹوں کی وجہ سے یا آنکھوں کے پانی کی وجہ سے ان کی آنکھیں
پوری کھل نہیں پاتیں۔ ہمہ وقت ادھ کھلی رہتی ہیں مگر چھ کی آنکھوں کی طرح۔ ان کا کوئی بھی جذبہ
ان کی آنکھوں یا چہرے سے کبھی مترشح نہیں ہو پاتا۔ شدید غصہ کے عالم میں بھی وہ اسی دھیے

لیجے میں حکم دیتے ہیں۔

جرمن سنگھ :- ذرا محبوب علی کے ڈنگل کو دیکھنا سالا بہت بد معاشی کر رہا ہے۔ اس میں

دو دسادھ لونڈے جو میں نابہت سر چڑھ گئے ہیں۔

جرمن سنگھ اور مہواد سادھ اور دلاور سنگھ اور اس کے آدھادر جن لوگ فوراً نکل

پڑتے ہیں۔ محبوب علی اور دونوں دسادھ لونڈوں کو دھوڑے سے گھسیٹ کر اتنا مارتے

ہیں کہ اس پاس کے تمام دھوڑوں میں دہشت جھا جاتی ہے۔ پھر مہنیوں کوئی چوں چاں نہیں کرتا۔

بھگت جی موہنا کو لیری کا سب سے بڑا ٹھیکیدار ہے۔ مٹی کاٹنے کا، یا بلڈنگ بنانے کا۔

یا بالوسپلائی کا اس کا ٹھیکہ نہیں ہے۔ اس کا ٹھیکہ آدمی سپلائی کا ہے۔ موہنا کو لیری کی

تینوں کانوں میں وہ لوڈر سپلائی کرتا ہے۔ لگ بھگ آٹھ سو لوڈر ہیں۔ ہر آدمی دو گاڑی

مال بوجھتا ہے۔ یعنی سولہ سو گاڑی روزانہ، فی گاڑی دو آنہ کمیشن ملتا ہے بھگت جی کو۔ یہ انکی

بلاشرکت غیرے آمدنی ہے۔ اس کام کو کنٹرول میں رکھنے کیلئے انہیں بیسوں پہلوان رکھنے

پڑتے ہیں۔ ان کا کام لوڈروں کو ٹھیک کرنا ہے۔ رات کو اکثر لیبر سو رہتے ہیں۔ یہ پہلوان

ان لوگوں کو دھوڑوں میں گھس کر گھسیٹ گھسیٹ کر باہر نکال لاتے ہیں اور انڈر گراؤنڈ

بھیجتے ہیں۔

کبھی کبھی نیچے سے خبر آتی ہے آج سات نمبر میں مین پاؤر Man Power کم ہے۔

آفس بھگت جی کو آرڈر بھیجتا ہے۔ سات نمبر پٹ Pmt میں پچاس لوڈر فوراً بھیجو،

بھگت جی جگلاتے ہیں۔ فوراً پہلوان دوڑ پڑتے ہیں۔ اور آن کی آن میں پچاس لیبر انڈر

آتا دیئے جاتے ہیں۔

بھگت جی کو یونین کی بھی مٹھی گرم رکھنی پڑتی ہے۔ چنانچہ ایک ماہواری رقم بندھی ہوئی

ہے، اس کے علاوہ بھی یونین والے چندہ کے نام پر بہت کچھ نوچ لے جاتے ہیں، یہ سب

اس لئے ہوتا ہے کہ لوڈروں پر ہونے والی زیادتیوں، حق تلفیوں اور مار پیٹ، گالی گلوچ

کے سلسلے میں یونین اپنے کان اور آنکھیں بند رکھے اور اگر اس پر بھی کوئی مسئلہ کھڑا

ہو جائے تو یونین لیبر کی بجائے بھگت جی کا ساتھ دے۔

یونین بھی دیکھتی ہے کہ بھگت جی ایک ایسا بینک ہے کہ جب جی چاہے کمیشن نکال لو،

اس کے علاوہ ایک اہم بات یہ بھی ہے کہ بھگت جی کے پاس آٹھ سو لوڈر ایک منظم شکل میں ہیں۔ اور ان لیبروں کو ممبر بنائے رکھنے کیلئے بھگت جی کی خوشنودی ضروری ہے۔

وہ جو یونین کے بارے میں کہا جاتا ہے کہ اس کا ایک ہاتھ مالک کے ہاتھ میں اور دوسرا ہاتھ مزدور کے ہاتھ میں ہوتا ہے۔ اس کے برعکس بھگت جی کا ایک ہاتھ مالک کے ہاتھ میں ہوتا ہے اور دوسرا ہاتھ یونین کے ہاتھ میں ہوتا ہے۔ مزدوروں سے نہ یونین کو کوئی مطلب ہے اور نہ ہی بھگت جی کو۔ یہ روز مار کھاتے ہیں۔ کام سے بھگا دیئے جاتے ہیں، ذرا سزا ٹھاتے ہیں تو کچل دیئے جاتے ہیں۔ کہیں کوئی شنوائی نہیں، کہیں کوئی پناہ نہیں۔

ایسے ٹھیکیدار بہت سے ہیں۔ لوڈر کے ٹھیکیدار، ٹرامر کے ٹھیکے دار۔ *causidars* لیبر کے ٹھیکیدار۔ بالو کے ٹھیکیدار۔ بلڈنگوں کے ٹھیکیدار۔ یہ سب طاقتور شخصیتیں ہیں۔ ان کا ایک الگ گروپ ہے۔ یا یوں کہہ لیجئے کہ یہ ایسے لوگ ہیں جن کے ذریعہ کمپنی مزدوروں کا استحصال کرتی ہے۔ انہیں کنٹرول میں رکھتی ہے۔ بکرس کے اس رنگ ماسٹر کی طرح جو اپنی بجلی کی چھڑی سے شیر کو بس میں کئے رہتا ہے۔

بھگت جی اس سال صاحب کے ہنگامے میں وہ پہلا آدمی تھا جو لوکس سے ملا تھا وہ بہت برہم تھا۔ یا کم از کم برہم ہونے کا مظاہرہ کر رہا تھا۔

صاحب آپ دبے کیوں۔ ہاٹھ سو آدمی میرے پاس ہیں، اگر آپ چاہیں تو انعام الٹی اور اسکی یونین کو چھٹی کی طرح چاٹ جائیں۔ آپ بس حکم دیجئے۔ میں راتوں رات ان لوگوں کو اجاڑ کر پھینک دوں گا۔

لوکس صاحب نے اس کو ٹھنڈا کیا تھا اور اپنے ساتھ آفس لیتا گیا تھا۔ پھر دروازہ بند کر کے گھنٹہ بھر تک بھگت جی اور لوکس صاحب میں کیا راز و نیاز ہوا یہ کوئی نہیں جانتا۔!



نئے سی ایم ای کو آئے ابھی دس دن بھی نہیں ہوئے تھے کہ ایک دوپہر دوکابریں
 آکر آفس کے سامنے رکیں۔ ان میں سے دس بارہ آدمی اترے۔ ان ہی میں کول نیلز کا ایک ابھرتا
 ہوٹریڈ یونین لیڈر پی این ورما بھی تھا۔ لمبا قد، چوڑا پر جلال چہرہ اور اونچی پیشانی آنکھوں کا رنگ
 سیاہ نہیں بلکہ ہلکا کتھی تھا۔ غضب کی شخصیت تھی اس کی۔ اس کے سامنے آتے ہی اس کا رعب
 طاری ہو جاتا تھا آدمی پر۔

اسکے ساتھ اترنے والوں میں اس کے باڈی گارڈ تھے، اور کچھ چھوٹے لیڈر جو ای کے دم
 سے جباڑے تھے۔

گھوشتال بابو نے کھڑکی سے جھانک کر انہیں اترتا ہوا دیکھا پھر حیرت سے پوچھا۔

ای کے رے (یہ کون ہے رے)

ارے یار ہو گا کوئی ما۔ نیسی ایم ای آیا تو سب چارہ ڈال رہا ہے۔

نہیں یار کوئی کانگریسی ہے۔

ہم کو تو کوئی موٹا مرنا لگتا ہے۔

گھوشتال بابو نے کارنگا ترنگا دیکھ کر اندازہ لگایا۔ آفس سے نکل کر کھدر کے کرتے کا
 کار کھڑا کیا، لیسے سے مٹن لگائے اور شر دھاسے پڑھ کر پی این ورما کا ہاتھ تھام لیا۔ آری ناش
 نے جو اسی کو لیری میں کام کرتا تھا۔ آگے بڑھ کر تعارف کرایا۔

سر پر گھوشتال بابو ہیں۔ بہت پرانے کانگریسی ہیں، فریڈیم فائٹر بھی رہ چکے ہیں اور جیل بھی
 جابچکے ہیں۔

وڈ ناگرم جوشی سے اسکا ہاتھ دباتے ہوئے کہا۔

بھئی تعجب ہے کہ آپ جیسے لوگوں کے ہوتے ہوئے بھی موہنا کو لیری میں کانگریسیں کا

کام نہیں ہو رہا ہے!

کام تو سہ ہونا ہی ہونا ہے بس یہاں کیڑوں کی ذرا کمی ہے۔

یہ کام بھی آپ ہی کا تھا گھوشتال بابو۔

سر اب کوئی کمی نہیں ہو گا۔ آپ کا پاؤں ہمارا کو لیری میں آ گیا تو سمجھے کام ہو گیا۔ ہے
 ورنے پیار سے اس کے کندھے پر ہاتھ رکھا۔ اب تو تو سب کچھ آپ ہی لوگوں کو کرنا۔

گھوٹال بابو سہر شاہ ہو گئے اتنی عزت افزائی کے وہ متوقع بھی نہیں تھے۔ آفس میں بیٹھے لوگوں کو آج معلوم ہو گیا ہو گا کہ گھوٹال بابو کیا میں ذرا یہاں نئی یونین برسرِ اقتدار آجائے پھر دیکھنا۔ ابھی وہ کچھ کہنے ہی جا رہے تھے کہ سی ایم ای آفس کا چیرا سی پٹوا کیلئے آگے بڑھا اور آفس کا دروازہ کھول دیا۔ اگرچہ کہ آفس کی پیشانی پر سُرخ بتی جل رہی تھی۔ صرف دو آدمی اندر گئے۔ ایک ذرا صاحب، اور دوسرے نند کشور دُورِ ما کا معتمد خاص۔ آفس کے اندر بھی دو ہی آدمی موجود تھے۔ ایک لوکس صاحب اور دوسرے نئے سی ایم ای آئی ون صاحب۔ مصافحہ اور رسمی مزاج پر سی اور مبارکباد کے بعد جب لوگ اطمینان سے بیٹھ گئے تو آئی ون صاحب نے ذرا سا جھک کر قدرے رازداری سے کہا۔

قصہ یہ ہے سٹر دُورِ ما کہ اب سوشلسٹ یونین نے کمپنی کے ساتھ کھلاؤ شروع کر دیا اور یہ بات ہائیر ادھر می کو سخت ناپسند ہے۔ چنانچہ مجھے اس طرح کے خاص احکامات ملے ہیں۔ کہ میں مناسب کاروائی کروں۔

سوشلسٹ یونین کرپٹ ہو گئی ہے۔ اس کے پاؤں ہر جگہ سے اکھڑ رہے ہیں کتر اس فیڈ جو ان کا گرمہ ہے وہاں سادھن دانے کی کولیبریاں چھین لی ہیں۔ آس پاس کی کولیبری میں طوفان کی طرح بڑھتی آرہی ہے۔ موہنا کولیبری میں بھی اس کو پاؤں جمانے میں دیر نہیں لگے گی۔ اگر آپ چاہیں.....

آخری جملے پر بہت زور دیکر دُورِ مانے گہری نظروں سے آئی ون صاحب کو دیکھا۔ آئی ون صاحب ایسے سادھان آدمی نہیں تھے جسکے چہرے پر کوئی ردِ عمل آسانی سے دیکھا جاسکے۔ لوکس نے بات بڑھائی۔

ہاں بشرطیکہ آپ اس بات کا یقین دلائیں کہ کمپنی کے مفادات کا خیال رکھا جائیگا۔ یہ تو دونوں ہاتھ سے ہونا ہے سٹر لوکس۔ یہ بات آپ پر بھی اتنی ہی عائد ہوتی ہے۔ جتنی ہم پر۔ ہم اگر آپس میں ٹکراؤ کی صورت نہ پیدا ہونے دیں تو باقی چھوٹے چھوٹے مسائل تو بہ آسانی طے ہو جائیں گے۔

دیکھئے سٹر دُورِ ما۔ ٹر ٹر مورسین انگلش فرم ہے۔ اور انگلش فرم میں لوز پواسٹس بہت کم ہوتے ہیں۔ یہ تو آپ بھی جانتے ہو لگے۔ اس لئے اگر تھوڑی سی رواداری برتی جائے تو

میں سمجھتا ہوں۔ تعلقات بگڑنے کی کوئی وجہ نہیں ہے۔

ہماری یونین جس کو لیری میں برسرِ اقتدار ہے وہاں اس نے مالکوں سے اپنے تعلقات بحال کر رکھے ہیں۔

اسی لئے تو ہم نے آپکو بلوایا ہے۔

یہ آپ کا کرم ہے۔!

آئی ون صاحب نے ذرا سا جھک کر رازداری سے کہا۔

مسٹر ورمہ میں آپکو ایک موقع دینا چاہتا ہوں۔ ایک مسزہرا موقع، اس امید

کے ساتھ کہ آپ اس سے فائدہ بھی اٹھائیں گے اور ہمیشہ اس کو یاد بھی رکھیں گے۔

ورما ہمہ تن گوش ہو گیا۔

کوئی ایک مہینہ پہلے تمام مزدوروں اور لوگر گریڈ آفس اسٹاف کی تنخواہوں میں فضا

کے آرڈر میڈ آفس سے آگے ہیں۔ ہم نے اس آرڈر کو روک رکھا ہے۔ اب آپ ایک ڈرامہ

کیجئے۔ آپ سو دو سو یا جتنے بھی مزدور آپ جمع کر سکتے ہیں انکو جلوس کی شکل میں لیکر آئیے۔

منجمنٹ کو گالی دیجئے۔ خوب نعرہ بازی کیجئے۔ کہنی کو الٹی میٹم دیجئے۔ ہم لوگ تنخواہ میاں فضا

کا اعلان کر دیں گے۔ اس اضافہ کا سارا کریڈٹ آپ کو ملے گا اور آپ کو موہنا کو لیری میں قدم

جمانے کی آسانی ہو جائے گی۔

یہ بہت بڑا آفر تھا۔ ورمہ ایک دم سے خاموش ہو گیا۔ اٹھ کر آئی ون صاحب سے

باتھ ملایا۔

آپ کا بہت بہت شکر یہ مسٹر آئی ون۔ لیکن اس سے پہلے ہم ایک جلسہ کریں گے

یعنی اسٹیج ڈرامہ کیا جائے گا وہ مکمل ہونا چاہیئے۔!

یہ آپ کا کام ہے مسٹر ورمہ اس سے ہم لوگوں کو کوئی مطلب نہیں۔

ورما اٹھ کھڑا ہوا سب لوگوں نے بہت ہی دوستانہ فضا میں ایک دوسرے کو

باتھ ملایا۔ اور ورمہ مسکراتا ہوا آفس سے باہر نکل آیا۔



پہلی بار کولیری میں مزدور سنگھ کا جلسہ ہوا۔ موہنا کولیری میں نہیں، کیونکہ وہاں ڈرتھا کہ کہیں ٹکراؤ نہ ہو جائے۔ اس لئے جلسے کا اہتمام دھوبن بازار میں کیا گیا تھا۔ اتوار کے دن ۴ بجے شام کو۔ ایڈمنسٹریشن کی طرف سے پورا انتظام تھا کہ کوئی غیر معمولی واقعہ رونما نہ ہو۔ تین تین ڈاروغہ، پولس، لائٹھی والی پولس، اور پھر سادہ میں کچھ جوان، کسی جلسے میں کبھی آنا انتظام دیکھنے میں نہیں آیا۔ کانگریس اعلیٰ کمان کا آرڈر تھا کہ پی، این، اور ما۔

کی ہر طرح حفاظت کی جائے۔ اس لئے ڈی۔ ایس پی تک موجود تھا۔ اپنی جیب لیکر۔ اس کھلی جگہ کو جہاں سینچر کے دن ہاٹ لگتی ہے۔ رنگین کاغذ کی جھنڈیوں سے سجایا گیا ہے۔ پر کھولا علوانی اور بھین لال بننے سے ایک ایک چوکی لیکر اسٹیج بنایا گیا ہے۔ ایک گیٹ بھی بنا ہے جس پر سفید کپڑے پر سنہرے کاغذ کو تراش کر لکھا ہے دلت مزدور سنگھ زندہ باد جلسہ گاہ کے چاروں طرف اور پھر جلسہ گاہ سے گیٹ تک دورویہ ترنگی جھنڈیاں لگی ہیں۔ مائیک پر دس بجے دن سے فلمی گانا بج رہا تھا۔

تین بجے سے ہی جلسہ گاہ بھرنے لگی تھی۔ ایک ایک دو دو کے لوگ آنا شروع ہوئے۔ ان میں عورتیں اور بچے زیادہ تھے جو اس جلسہ کو تماشہ سمجھ کر آ رہے تھے۔ مردوں میں بھی زیادہ تعداد دکانداروں اور بے کار آدمیوں کی تھی۔ مزدور بہت کم تھے۔ جو آج ذرا کھل کر نئی یونین کا سپورٹ کر رہے تھے۔ انہیں معلوم تھا کہ آج کے بعد انعام النماں کی یونین سے دشمنی شروع ہو جائے گی۔ مگر ساتھ ہی اندازہ ہو گیا تھا کہ مارنے والے سے بچانے والا زیادہ مضبوط ہے۔

صبح چھ بجے سے دو گاڑیاں مائیک لگائے تمام اعلان کرتی پھر رہی تھیں۔ نئے سامنے ترنگا جھنڈا ہوا میں ہرا رہا تھا۔ ہر آن مائیک کے بھونپو سے نکلتی ہوئی اپیل بار بار گلی گلی، محلہ محلہ، گوبنچ رہی تھی۔ خاص طور پر موہنا کولیری کے دھوڑوں، بازاروں، آفس اور واٹسنگ روم کے پاس جہاں مزدوروں کی بھیر تھی۔ رات پہلے سے باہر آئے، اور جنرل شفٹ کیلئے اندر اترتے مزدور آج صبح سے ہی چونک چونک کر ان اعلانوں کو سن رہے تھے۔

”مزدور بھائیو! آج ۴ بجے شام کو کولیری مزدور سنگھ کی ایک میٹنگ دھوبن بازار

میں ہونے جا رہا ہے۔ کولیری مالکوں کے ظلم کے خلاف کھلم کھلا اعلانِ جنگ کر رہے ہیں، ہمارے نیتا شری پی این ویرما۔ آپ لوگوں سے نویدن ہے کہ ہزاروں کی سنگھیا میں پدھار کر ان کے بھاشن سے لاجھ اٹھائیں۔“

گلی گلی سڑک سڑک مائیک کی آواز گونجتی ہے۔ انعام الخاں کی یونین والے پیچ و تاب کھا رہے ہیں۔ مگر کوئی چارہ نہیں چل رہا۔ پولس کا اتنا سخت انتظام ہے کہ کھانا بھی مشکل ہے، اعلان کرنے والی ایک گاڑی کو روکنے کی کوشش کی گئی تو دس منٹ کے اندر اندر پولس کی بھڑا ہو گئی۔ خود ڈی ایس پی صاحب موقع واردات پر پہنچ گئے۔

ایسا جلسہ کبھی نہیں ہوا۔ اتنا بڑا شامیانہ کبھی نہیں لگا۔ اور نہ ہی اتنی رنگین جھنڈیاں سجائی گئی ہیں کبھی۔ لوگوں کا اشتیاق بہت بڑھ گیا ہے۔ عورتوں بچوں کے علاوہ اب مزدوروں کے بھی جھنڈ کے جھنڈ چلے آ رہے ہیں جلسہ گاہ بھرتی جا رہی ہے۔ بھیر کو دیکھتے ہوئے ڈی ایس پی صاحب نے اور فورس منگوائی ہے۔

انعام الخاں کو یقین تھا کہ موہنا کولیری کا کوئی لیبر اس جلسے میں نہیں جائے گا۔ مگر سب سب وہاں موجود تھے۔ لوڈ، ٹرام سب، بلکہ آفس اسٹاف بھی۔ ایک مہینہ بعد ممبر شپ کی تجدید کا وقت تھا۔ چندہ کی رسید کاٹنے کا۔ اسی میں یونین کی مقبولیت کا اندازہ ہوتا ہے۔ یہی وقت پرانی یونین کو پاؤں جمانے کا ہوتا ہے۔ اور اسی وقت کوئی نئی یونین پرانی یونین کو اکھاڑ پھینکنے کی بھی کوشش کرتی ہے، انعام الخاں بے چین ہے۔ یہ حرامزادہ ویرما۔ سادون کے تیز رفتار بادلوں کی طرح چھاتا چھلا جا رہا ہے۔

جلسہ کا وقت چار بجے دیا ہوا تھا مگر کاروائی پانچ بجے شروع ہوئی۔ کیونکہ نیتا جی کی کار ایک گھنٹہ لیٹ آئی۔ کار کے آتے ہی لگا جیسے بونڈر آگیا ہو، ہر طرف ہٹر کپ مچ گیا۔ ساری بھیر اپنے نیتا کو دیکھنے اُمنڈ پڑی۔

سفید، دودھ کی طرح سفید کھادی کے لباس میں ایک گورا چٹا قد آور، وہ پھول نالا جو ان کے گلے میں ڈالی گئی تھی، گلے سے اتار کر ہاتھ میں پکڑے، بید غرتا سے پر نام کرتا ہوا، ایک شان بے نیازی سے بڑھا اور سیدھے ایسٹج پر چڑھ گیا۔ ان کے اعزاز میں ایسٹج کے تمام لوگ کھڑے ہو گئے۔ وہ پاس پڑی کرسی پر بیٹھ گئے۔ نعروں کی پرشور

آواز سے سارا شامیانہ بھر گیا۔

سہدیو کے پاس بیٹھے گوہانے کان کے پاس پھسپھسا کر کہا۔
ایک دم ہیر و لکتا ہے ہو۔

سہدیو نے کوئی جواب نہیں دیا کیوں کہ جلسے کی کاروائی شروع ہو گئی تھی۔
یہ چھوٹے لیڈر بڑے لیڈروں سے زیادہ جوشیلا بکاشن کرتے ہیں۔ شاید اپنی
خطیبانہ صلاحیتوں کا خود ہی امتحان لیتے ہیں۔ ہاتھ نچا نچا کر، مٹھی باندھ باندھ کر،
چہرے کو ادھر سے ادھر اور ادھر سے ادھر گھاگھا کر پورے جوش میں تقریباً انگوٹھوں
پر کھڑے ہو ہو کر بے تحاشہ بولتے جاتے ہیں۔

ایکے گوہا ایک دم سے ہنس پڑا تو سہدیو نے اس کو ڈانٹا۔
کیا کھی کھی لگا رکھی ہے !

نہیں سہدیو بجائی — وہ سہدیو کی طرف ذرا سا جھک کر بولا۔ درگا پوجا کے
میلے میں ایک کھلونا ملتا ہے۔ ماڑ کے پتوں کا بنا ہوا ایک بالشت بھر کا آدمی۔ وہ ایک موٹے
تنکے میں لگا ہوتا ہے۔ سزا ذرا سا گھاؤ تو اس کا ہاتھ کبھی اوپر اٹھ جاتا ہے اور کبھی نیچے گر جاتا
گر دن بھی ہر آن گھومتی رہتی ہے، دیکھو یہ آدمی بالکل ویسا ہی لگ رہا ہے کہ نہیں۔
سہدیو کو ہنسی آگئی،

عورتوں کو بیٹھنے کا الگ انتظام تھا۔ مگر پارٹیشن محض ایک رسی کا تھا۔ رسی کے
ایک طرف مرد تھے۔ اور دوسری طرف عورتیں۔ اتفاق سے سہدیو اور گوہا بالکل سرحد پر بیٹھے
تھے۔ سہدیو کے بے ساختہ ہنس پڑنے سے برا فروختہ ہو کر ایک عورت نے گالی دی۔
منہ جو نسا۔ ادھر دیکھ کے کلہے ہنسا ہو۔

ایکے گوہا خوب زور سے ہنسا۔ اتنے زور سے کہ والیڈوں کو چپ کرانا پڑا۔
چپ کرو۔ خاموش! مہربانی کر کے شانتی بنائے رکھو۔

منہ جو نسا اور کھال بھورا کول فیڈ میں دو ایسی گالیاں ہیں جنکو سن کر کوئی برس نہیں
ہوتا۔ بلکہ لوگ ہنس پڑتے ہیں۔ ان گالیوں میں جو لگاوٹ اور جو پیار ہوتا ہے اس کا مزہ کچھ
دوبلوگ جانتے ہیں جو اس کو سننے ہیں۔ ذرا سا ہونٹ مسکیر کر، آنکھوں میں بے پناہ لگاؤ

پیدا کر کے دھیمی آواز میں کہا گیا منہ جھونسا ایک طرف سے دعوتِ خاص ہوتی ہے۔ ویسے منہ جھونسا کا مطلب ہے کہ تم مر جاؤ اور تمہارے منہ میں آگ دی جائے۔ ایک مطلب یہ بھی ہو سکتا ہے جلے ہوئے منہ والا۔ یعنی بد شکل۔

یہ گالیاں روزمرہ کی چیزیں ہیں۔ اکاؤڈ کا عورت کو چھیڑ دیجئے اگر وہ نظر تر چھی کر کے زیر لب کہدے چل منہ جھونسا، یا بھاگ کھال بھورا، تو سمجھ جائیے معاملہ پٹ جائے گا۔ آج بھی گواہ سہدیو کو جو اتنے زور سے چنکی بھر کے ہنسا تھا وہ بے مطلب مقوڑے ہی تھا۔ سہدیو کی جگہ دوسرا کوئی آدمی ہوتا تو چھیڑ چھاڑ شروع ہو جاتی۔ اور ممکن ہے معاملہ میٹنگ سے چپکے کھسک جانے کا آجاتا۔ مگر سہدیو اس قماش کا آدمی نہیں تھا۔ وہ مردوں کی بھیر میں سے ذرا سا کھسک کر بھاشن سُننے لگا۔

اب درما صاحب کھڑے ہو گئے تھے۔ ان کا لانا بقاد اور گورا چٹا رنگ چہرے کا رعب اور آواز کی کڑک نے سب کو متوجہ کر لیا تھا۔ کالی، میلی، سیاہ، بد ہیئت دنیا میں وہ ایک الگ مخلوق لگ رہا تھا۔ اس کی اونچی آواز ایک دم صاف اور بے خوف تھی۔

”ہماری یونین کسی مصلحت کو نہیں مانتی۔ ہم کسی کے آگے سر نہیں جھکاتے۔ ہم کسی سے سبھوتہ نہیں کرتے۔ کیونکہ ہم محنت کرتے ہیں، ہم مزدور ہیں۔ یہ جو عمارتیں آپ دیکھ رہے ہیں۔ یہ جو کارٹریاں، یہ جو ٹھاٹھ باٹھ ہے۔ بلکہ یہ جو نالکوں کے چہروں پر رونق جھلک رہی ہے ان سب میں ہمارا خون، ہمارا پسینہ شامل ہے۔ مگر اس خون اور پسینے کی جو قیمت ہم کو ملتی ہے وہ اتنی بھی نہیں ہوتی کہ ہم اپنا پیٹ بھر سکیں، ہم آواز بھی اٹھانا چاہیں تو کیسے اٹھا سکتے ہیں۔ جب رکھشک ہی بھکشک بن جائے تو بڑی مشکل ہو جاتی

ہے۔“

تالیوں سے سارا پنڈال گوبخ گیا۔ نعروں کا تیز بلند آواز مدھون بازار سے بونڈر بن کر اڑی اور موہنا کولیری کے آفس، اسکے دھوڑوں اور بازاروں میں گوبخ گئی۔

انقلاب زندہ باد۔

دلت مزدور یونین زندہ باد۔

ہمارا نیتا پاپا این ورا۔

انقلاب.....

بہت دیر تک نعرہ بازی چلتی رہی۔ لگتا ہے جیسے آگ لگ گئی ہے چاروں طرف، اور
 درماجی کے الفاظ جیسے گھی سے بھرے کٹورے ہیں جو اس آگ میں اٹڈل رہے ہیں۔
 بھائیو! مزدور سنا تھیو! میں تمہارے ساتھ ہوں۔ میری یونین تمہارے ساتھ ہے،
 میں وعدہ کرتا ہوں کہ میں تمہیں تمہارا حق دلا کر رہوں گا۔ میں تمہیں بھوکا نہیں رہنے دوں گا میں
 تمہیں دواؤں کے بغیر مرنے نہیں دوں گا۔ ہم نے تہیہ کر رکھا ہے کہ ان حرام زادے مالکوں کو
 بتا دینگے کہ مزدور کیا ہیں۔ یہ جن کو تم روزگالی دیتے ہو، مارتے ہو، یہ اگر اٹھ کھڑے ہوں
 تو سارا کولفیلڈ دیکتے ہوئے انکاروں کے ڈھیر میں بدل جائے۔
 پھر تالیوں کا شور اٹھا۔
 نعرے بلند ہوئے۔

ورما صاحب اپنی تقریر کا جوش ذرا کم کرتے ہوئے بولے۔

”ہم کل کمپنی کو تیرہ دن کا نوٹس دینے جا رہے ہیں کہ مزدوروں کی تنخواہ بڑھائی جائے
 ورنہ ہم ہڑتال کرینگے۔ سارا کام بند کر دینگے۔ واٹنڈنگ روم کا چکہ نہیں
 چلے گا۔ ڈولیاں اپنی جگہ کھڑی ہو جائیں گی، ہارڈ لوک بھٹہ ٹھنڈا کر دیا جائیگا
 پلانٹ میں تالا لگ جائے گا۔ میرے مزدور بھائیو! ہمیں صرف آپ کا سپورٹ
 چاہیے۔ یہ مت سمجھئے کہ میں اکیلا آپ کو اس رن بھومی میں ہانک دوں گا،
 میں آپ لوگوں کے ساتھ رہوں گا۔ میں آپ سب کے آگے رہوں گا۔ اگر لاکھی
 چارج ہوگا تو پہلی لاکھی میں اپنے سر پر لونگا۔ اگر گولی چلی تو پہلی گولی میری
 چھاتی پر لگے گی.....“

پرزور نعروں میں باقی کی تمام تقریر گم ہو گئی۔ سہیلو نے پیچھے پلٹ کر دیکھا گو باپتہ
 نہیں کب کا چلا گیا تھا اور اس عورت کی جگہ بھی خالی تھی، جس نے اسکو گالی دی تھی۔

”گوہا کا معاملہ فٹ ہو گیا!“

کسی اسکو بجل سے اطلاع دی۔ اس نے پلٹ کر دیکھا وہ کھونٹا مستری دلچیت سنگھ تھا۔

تم کو کاہے کھجلی ہو رہی ہے۔

بے پلے وہ بنگالی بچہ شکار سامنے سے لے گیا اور میں دیکھتا رہ گیا۔
تبھی مجمع میں کچھ خلفشار مچ گیا۔ تقریر کے دوران کسی نے چلا کر کہہ دیا تھا۔

چور ہے — !!

..... یونین کے ورکر ڈور پڑے۔ وہ بھی چار پانچ کی تعداد میں تھے: ہاتھ پائی ہونے لگی۔ مجمع کے آدھے لوگ اٹھ کھڑے ہو گئے۔ اسی وقت اچانک پولس والوں نے ہنگامہ کرنے والوں کو دبوچ لیا۔ وہ انہیں لیکر جیپ کی طرف جانے لگے جیسی درما صاحب کی سیٹھی آواز سنائی دی۔

انسپکٹر صاحب ذرا رک جائیے، پلیز انہیں اسٹیج کے پاس لے آئیے۔
انسپکٹر ان چاروں کو پکڑے ہوئے اسٹیج کے قریب لے گئے۔ درما ان کو مخاطب کر کے بولے۔

آپ کون ہیں، میں نہیں جانتا، آپ کو کس نے یہاں ہنگامہ مچانے بھیجا یہ بھی معلوم نہیں، مگر اتنا جانتا ہوں کہ آپ بھی ورکر ہیں، مزدور ہیں، اگر اس کو لیری کے زبھی ہوئے تو کسی دوسرے کو لیری کے ہیں۔ مجھے صرف ایک بات بتائیے۔ آپ نے ہنگامہ کرنے کی کوشش کیوں کی، کیا میں نے کسی یونین کے خلاف کچھ کہا۔ کیا میں کسی لیڈر کو گالی دی۔ کیا میں نے مزدوروں کو غلط راستے پر چلانے کی کوشش کی۔ میں نے تو صرف مزدوروں کے بھلے کی بات کی، ان کی بھوک مری، ان کے دکھ کا ذکر کیا، یہ ذکر آپ کا بھی تو ہے۔ میں نے مالکوں سے ایک لڑائی چھیڑی ہے، یہ لڑائی صرف میری تو نہیں۔ ان ہزاروں مزدوروں کی ہے۔ آپ لوگوں کی بھی ہے، کیا میں غلط کیا۔ میں یہاں اسٹیج پر کھڑا ہوں، میں آپ لوگوں کے سامنے شپتہ لیتا ہوں، قسم کھاتا ہوں کہ میں آپ کی تنخواہ بڑھا کے رہونگا اور اگر ایسا نہیں کر سکا تو لیڈری چھوڑ دوں گا۔ یہ کھادی بستر اتار دوں گا۔

ایک بار پھر نعروں سے سارا ماحول گونج اٹھا۔

انقلاب۔ زندہ باد۔

۱۸۱
ہمارا نیتا — پی این ورما۔

یونین — زندہ باد۔

سہد یو بہت مشکل میں ہے۔ سچ کہاں ہے۔؟ جو بات حیت لوکس سے ہوئی تھی۔ وہ اس میں شامل تھا۔ لیڈروں کا گھگھایانا اور جھکنا اسے یاد تھا۔ اس کو وہ سارے خوشامدرا نہ جملے بھی یاد تھے جو وہاں ادا کئے گئے تھے۔ وہ وعدے بھی ابھی تک اسکے کان میں گونج رہے ہیں۔ جو لوکس صاحب کئے گئے تھے۔ اس کو تکلیف نہیں ہوئی۔ اسے تکلیف نہیں ہوتی۔ اتنا اس نے دیکھ لیا ہے سمجھ لیا ہے کہ جس سچ کو وہ چھوتا ہے اس پر سے کائی اتر جاتی ہے۔ اور ننگا تیکھا جھوٹ اسکے سامنے اکھڑا ہوتا ہے۔ اس لئے آج بھی جب کسی نے بتایا کہ میٹنگ میں ہنگامہ کرنے والے خود درما صاحب کے آدمی تھے تو اس کو ذرا تعجب نہیں ہوا، اس نے بغل میں دیکھا دلجیت سنگھ بھی غائب تھا۔ پتہ نہیں کون سی کڑی کے ساتھ



الواد کے دن صبح سے لوگ دو دو چار چار کر کے ڈانڈنگ روم کے پاس جمع ہونے لگے۔ اس میں کانگریسی بھی تھے۔ اور غیر کانگریسی بھی۔ زیادہ تعداد ایسے لوگوں کی تھی جو آج ایک نیا تماشہ دیکھنے جمع ہو رہے تھے۔ ان میں عورتیں اور بچے بھی شامل تھے۔ ایک ٹین کی پرانی کرسی جو گھوسال بابو پتہ نہیں کہاں سے اٹھا لائے تھے۔ اس پر انھوں نے لارڈ پی ناراین کو بٹھا دیا۔ خود کڑی کے ایک خالی بکس پر بیٹھے تھے۔ کچھ لوگ اینٹوں پر بیٹھے تھے۔ مگر زیادہ تعداد کھڑے ہی لوگوں کی تھی۔ پارٹی کا میز دو ڈنڈوں میں لپیٹ کر رکھا ہوا تھا۔ مانگوں کے تختے جن پر ہندی اور انگریزی میں مطالبات لکھے تھے۔ ابھی زمین پر پڑے تھے۔ آج تک موہنا کو لیر، کی تاریخ میں کوئی ایسا جلوس نہیں نکلا ہے۔ انعام الخان کی یونین کچھ گڑبڑ کر سکتی ہے۔ ایسے پولس کو بھی خبر دے دی گئی ہے۔ اور کافی تعداد میں لاٹھی دھاری اور چھ عدد بندوق دھاری پولس والے موجود ہیں۔ ایس پی صاحب درما صاحب کے ساتھ آئیں گے، ان کی حفاظت کیلئے الگ سے بھی پولس

ہوگی۔ ہوا خراب ہے۔ پولس والوں کی اتنی بڑی تعداد سے لوگ ڈر بھی رہے ہیں۔ مگر جمع بھی ہو رہے ہیں۔ اس بھیڑ میں دوسری کولیروں کے لوگ بھی شامل ہیں۔ کچھ لٹھیٹ اور غنڈہ قسم کے لوگ بھی آگئے ہیں۔ یہ انتظام آئی این ٹی یوسی والوں نے اپنی طرف سے کیا ہے۔ خود موہنا کولیبری کے وہ در کر جو کافی عرصہ سے کانگریس میں خفیہ طور پر شامل تھے۔ آج کھل کر سامنے آگئے ہیں۔ اب چھپنے کی ضرورت نہیں رہ گئی ہے۔

بہت دیر انتظار کے بعد میں کاریں کولیبری کی کچی سڑک پھدکتی، سیاہ دھول کے بادل بکھیرتی آتی نظر پڑیں۔ ایسا لگا جیسے تمام لوگوں میں ایک ساتھ بجلی کا کرنٹ دوڑ گیا ہو۔ سب لوگ جھٹ پٹ کھڑے ہو گئے۔ بیز کھول لیا گیا۔ تختیاں جو زمین پر پڑی تھیں انہیں اٹھا لیا گیا اور نعروں کی آواز مسلسل سنائی دینے لگی۔

پی این ورما — زندہ باد

انقلاب — زندہ باد

روٹی دو — لنگوٹی دو

کمانے والا — کھائے گا

ہمارا نیتا — پی این ورما۔

آوازوں کے بگولوں کے درمیان گاڑی رکی۔ ورما صاحب اپنے دل بیل کے ساتھ اترے۔ بھولوں کے گجرے جو جھریا سے منگوا کر پہلے سے رکھے ہوئے تھے۔ ورما صاحب کو پہنائے گئے۔

یہ چھ نمبر پٹ کی طرف سے۔

یہ براری اوپن کاسٹ کی طرف سے۔

یہ کوک پلانٹ کی طرف سے۔

..... یہ

ورما صاحب کا چہرہ بھولوں سے چھپنے لگا تو انہوں نے ایک گجرا نکال کر گھوشال بابو کو پہنا دیا۔ ایک دلیپ نارائن کو اور باقی کے تین گجرے اپنے ساتھ جو آئے جو نیو لیڈرو کو پکڑا دیئے۔

گھوشال بابو اس عزت افزائی سے نہال ہو گئے۔ بھرے مجمع میں گھوشال بابو کی وہ پذیرائی ہوئی کہ جس نے بھی دیکھا حیرت زدہ رہ گیا۔

اُسے گھوشال بابو کو درما صاحب نے سویم اپنے ہاتھ سے مالا پہنائی۔ اُسے وہ بھی کوئی معمولی آدمی نہیں فریڈم فائٹر ہے۔ جیل جا چکا ہے۔ بھائی ہملوگوں کو تو معلوم ہی نہیں تھا کہ گھوشال بابو اتنے پیچھے ہوئے آدمی ہیں۔ ہم لوگ تو ان کو گھر کی مرغی دال برابر ہی جانتے تھے،

اُسے گھوشال بابو سے تو اب دیکھنا منجھٹ بھی ڈرے گا۔ خود گھوشال بابو پسنے پسنے ہوئے جا رہے تھے۔ بلڈ پریشر بھی بڑھ گیا ہے۔ اچانک انھوں نے بے انتہا جوش میں بھر کر مکافضا میں لہرایا اور اپنی کھٹی ہوئی آواز میں چنگھاڑے، ہمارا نیتا.....

مجمع نے جی کھول کر آواز لگائی — پی این ورما۔ پی این ورما.....
اپنی مانگیں — لے کے رہیں گے، لے گے رہیں گے۔

انقلاب، زندہ باد۔ زندہ باد۔

فضانگروں کی آوازوں سے معمور ہو گئی، کوارٹروں، اور دھوڑوں، اور جہاں تہاں جھونپڑوں سے ساری خلقت اُمنڈ پڑی۔

درما صاحب کی تین کاروں کے پیچھے ایک جیپ بھی آئی تھی۔ اس میں پولس کے حکام اعلیٰ بیٹھے تھے۔ نعرے کی گرج اور مجمع کے خوش و خروش کو دیکھتے ہوئے تمام افسر جیپ اتر کر ایک دم مستعد ہو گئے اور پہلے سے موجود پولس کو الٹ کر دیا۔

بینر — لال کپڑے پر سفید کاغذ چسپاں کر کے جو تحریر ابھاری گئی تھی وہ تھی.....
آگے یوسی نیچے یعنی دوسرے لائن میں لکھا تھا۔ پی این ورما اور بالکل نیچے کی آخری سطر میں دونوں طرف مرقوم تھا،

کوئلہ مزدور زندہ باد — کوئلہ مزدور زندہ باد۔

بینر حرکت میں آیا۔ تختیاں بلند ہو کر بینر کے پیچھے چلیں اسکے پیچھے سیکڑوں نہیں بلکہ ہزاروں لوگ قدم اٹھانے لگے۔ مگر سب آگے یعنی بینر سے بھی آگے درما صاحب

اپنے دل بل کے ساتھ چل رہے تھے۔ ان کے داہنے گھوشال بابو اور بائیں لالہ دیپ نارائن چل رہے تھے۔

ایک مزدور دوسرے کے کان میں پُھسپُھسایا۔

آئی ون صاحب شکر قند دینگا۔

کسی نے مذاق میں پوچھا۔ چھیل کر یا بغیر چھیلے،؟

مذاق مت کرو۔ ورم صاحب جان لڑا دے گا۔ اپنا بات منوا کے رہے گا۔

اُرے انعام الخاں سے اتنا ڈرتا ہے منجھٹ اسکا تو آج تک سنا نہیں۔

اُرے یار یہ سالا انعام الخاں کبھی بولتا ہے مزدور کیلئے۔ جا کے پیٹ بھر دارو پی لیتا

لوکس صاحب کے پاس اور بھگت جی کے یہاں سے نوٹ کا بنڈل مل جاتا ہے، اور کیا

چاہئے اسکو۔

اُرے بھائی سب نوٹ کا کھیل ہے۔ ای سالا اور ما کون دودھ کا دھویا ہے۔ خالی

اپنا یونین بنانے کیلئے تگم پھیلا رہا ہے۔

آئی ون صاحب ہو یا و بائیٹ صاحب کوئی نہیں سنے گا۔ انگریز بچہ ایسی پی پر تھا

کہ سب برابر ہو جائے گا۔ آج تک مزدور کا پیسہ بڑھا ہے۔؟ داواراج سے وہی ڈیڑھ

سورویہ مہینہ۔ مانگ پتر دینے سے کیا ہوگا۔ کونوور صاحب کا جمینداری ہے۔ کی اوکو نو

گور رہے۔

جلوس بدستور نعرے لگانا قدم قدم بڑھتا جا رہا تھا۔ گھوشال بابو کا چہرہ لال

ہو گیا تھا۔ بوڑھے آدمی تھے۔ دن بھر کرسی توڑتے تھے۔ ایسی تیکھی دھوپ کو چھیل پانا

مشکل لگ رہا تھا۔ مگر اس تھکاوٹ کے باوجود جوش میں کسی طرح کی کمی نہیں آئی تھی۔

اس علاقے میں جہاں انعام الخاں کا زور تھا پولس کی ایک بڑی ٹکڑی لگا دی گئی

تھی، اسلئے جلوس مزے میں خراماں خراماں بڑھا گیا۔ اور لوگوں کا یہ اندیشہ غلط ثابت

ہوا کہ کسی جگہ بھی پتھراؤ ہو سکتا ہے یا پٹھان دنگل کے لوگ حملہ کر سکتے ہیں۔

جلوس جب آفس پہنچا تو آفس میں ایک دم سناٹا تھا۔ آفس اسٹاف کو ہدایت تھی

کہ کوئی آدمی باہر نہ نکلے۔ اور بدستور اپنا کام کرتا رہے۔ جلوس آفس کے سامنے رک گیا،

نہروں کی آواز گونجتی رہی۔

انقلاب — زندہ باد۔

ہماری مانگیں — پوری ہوں۔

کافی دیر بعد ایک آدمی آفس سے باہر آیا اور درِ ماصاحب سے بولا۔

سراپ میں سے پانچ آدمی سی ایم ای کے آفس میں جاتیں اور مانگ پتر پیش کریں
درِ ماصاحب نے فوراً پانچ آدمیوں کو منتخب کیا۔ ان میں گھوسال بابو اور لالہ دپا
نارائن بھی شامل تھے، ایک شان بینا زئی سے پانچوں سی ایم ای آفس میں داخل ہوئے۔

آفس میں نئے سی ایم ای آئی ون صاحب کے علاوہ لوکس صاحب، جعفری صاحب
مینجر سنگھ اور بگت جی پہلے سے منتظر بیٹھے تھے، آئی ون صاحب نے کرسی چھوڑ کر درِ ماصاحب
کا استقبال کیا اور تمام لوگوں کو بیٹھنے کی پیشکش کی،
سب لوگ آرام سے بیٹھ گئے۔

گھوسال بابو کی پندرہ سالہ نوکری میں یہ پہلا موقع تھا کہ وہ سی ایم ای آفس میں
بیٹھے ہوں۔ سال میں دو چار بار اس آفس میں داخل ہونے کا شرف ضرور حاصل ہوتا تھا مگر بیٹھے
کا نہیں جو کام ہوتا بس کھڑے کھڑے ٹانگ کانپ رہی ہوتی۔ دل دھک دھک کر رہا ہوتا۔
الفاظ ٹوٹ ٹوٹ جاتے۔ جلدی سے فارغ ہو کر بھاگ نکلتا، مگر آج خود سی ایم ای صاحب نے
کرسی پیش کی، سو وہ اتنے خوش تھے۔ اتنے مغرور تھے اور کرسی میں اس طرح اکر کر بیٹھے تھے،
جیسے موہنا کو لیری کے سی ایم ای وہ خود ہوں اور سامنے بیٹھا ہوا گوری چٹری والا اسکے کیش
ڈپارٹمنٹ کا آدنی کلرک ڈیم فل کام نہیں ہوتا تو چھٹی کا ہے نہیں لے لیتا۔

درِ ماصاحب نے صاف کہہ دیا کہ وہ اپنا مانگ پتر اس بند کمرے میں نہیں دینگے، انکو
باہر برآمدے میں آنا ہو گا تاکہ جو بھی بات ہو وہ مزدوروں کے سامنے ہو۔

آئی ون صاحب وفد کی بات مان گئے۔ سب لوگ باہر آئے تب درِ ماصاحب نے اپنا
مانگ پتر ان کے حوالے کیا اور ساتھ ہی یہ دھمکی بھی دی کہ اگر ایک مہینہ کے اندر منجھٹ نے
کوئی فیصلہ نہیں کیا تو مزدور ہڑتال کریں گے۔ اور یہ ہڑتال تب تک نہیں ٹوٹے گی جب تک
مزدوروں کے مطالبات منظور نہیں ہو جاتے۔

مزدور عیش عیش کراٹھے۔ غضب کا ہمت والا ہے۔ در صاحب ایک دم صاف صاف
کہدیا کہ پیسہ نہیں بڑھا تو ہڑتال ہو جائے گا۔
ایسے ڈٹ کر تو کبھی انعام الخاں بھی نہیں بولا تھا۔

آئی دن صاحب نے در صاحب سے اور سامنے کھڑے مزدوروں سے کھلے الفاظ
میں وعدہ کیا کہ وہ ان مانگوں کو ہیڈ آفس بھیج دیں گے۔ تمام لوگوں کو اُمید رکھنی چاہیے کہ اس
بات کا کچھ نہ کچھ فیصلہ ضرور ہوگا۔

آئی دن صاحب کے اسی وعدے پر میٹنگ ختم ہو گئی تماشائی دو دو چار چار کی ٹولیوں
میں بٹ کر بکھر گئے۔ تماشہ ختم ہو گیا۔ در صاحب اپنے تمام ساتھیوں کے ساتھ کار پر بیٹھ کر
روانہ ہو گئے۔ آفس کے سامنے کامیدان جو تھوڑی دیر پہلے آدمیوں سے بھرا ہوا تھا۔ ایک دم خالی
ہو گیا۔

انعام الخاں کے ایک در کر نے شام کو گھوشال بابو سے پوچھا۔

کیا لیڈر صاحب مل گیا شکر قند۔؟

گھوشال بابو آپ سے باہر ہو گیا۔ کیا بولا۔؟

بولاکہ باپ لوگ تو گاڑی میں بیٹھ کر چلا گیا اب کیا ہوگا۔؟

اب کیا ہوگا جو ہونے کو تھا ہو گیا۔

ابھی کہاں ہوا بیٹا ابھی تو بانس ہوگا۔

بانس تو بیٹا تم لوگ کو ہوگا۔ بنا چھیلا بانس۔

کیا بولارے سالابنگالی۔ پوچھا ماچھ، بانس تو ہم لوگ کریں گے ایک ایک کو۔

بات بڑھ گئی۔ گھوشال بابو نے جوش میں آکر فریق کو دھکے دیا۔ وہ گر پڑا، پھر کیا تھا۔

انعام الخاں کے سپورٹرز دوڑ پڑے۔ ادھر آئی این ٹی یوسی کے در کر بھی جمع ہو گئے دونوں طرف

سے کچھ پتھر بھی چلے۔ پائے پان کا دکانیں دھڑا دھڑ بند ہو گئیں۔

اس واقعے کا رپورٹ تھانے میں کی گئی اور تو کچھ نہیں ہوا۔ دونوں پارٹی کے لوگوں پر دفعہ

۱۰۷ کا مقدمہ قائم کر دیا گیا۔



تنخواہ ملنے سے صرف ایک دن پہلے، کولیری افس کے نوٹس بورڈ پر ایک نیا نوٹس آویزاں کیا گیا۔ جس میں درج تھا کہ تمام مزدوروں اور لوگر گریڈ اسٹاف کی تنخواہوں میں بیس فیصد کا اضافہ کر دیا گیا ہے، یہ نوٹس کیا تھا ہم کا دھا کہ تھا۔ ادھا گھنٹہ کے اندر افس کے برآمدے میں ہزاروں مزدوروں کی بھیڑ لگ گئی۔ گھوشال بابو اور دو ایک دوسرے کانگریسی نوٹس پڑھ پڑھ کر مزدوروں کو سمجھا رہے تھے۔ اور مزدوروں کی بھیڑ بڑھتی ہی جا رہی تھی۔ جس نے بھی سنا حیرت کا اظہار کیا۔

ایں ہودس برس میں انعام انجان کچھ نہیں کر سکا اور دس دن میں پی این ورمانے منجھٹ کو اپنے پیروں پر جھکا دیا۔

ارے یا بڑا دھا کر لیڈر ہے۔

کپنی بھی سمجھ گئی تھی کہ اگر ورنہ کی بات نہیں مانی گئی تو ہڑتال ضرور ہو جائے گی۔

ارے وہ کھانے والا آدمی نہیں ہے خان صاحب کی طرح۔

بیسوں کولیریوں میں اس کی یونین یونہی تو نہیں چل رہی۔

ادھر کانگریس کے سپورٹرز بغلیں جا رہے تھے۔ ادھر شوٹلسٹ یونین کے خیمے میں

بھونچال اگیا تھا۔ یہ کپنی کی کھلی ہوئی غداری تھی۔ وہ کپنی کی لے لے لے یونین تھی، اس کو پس

پشت ڈال کر کولیری مزدور سنگھ والوں کے ایک میمورنڈم پر تنخواہ بڑھا دینے کا مطلب مٹا

ظاہر تھا۔ یہ کھلا ہوا شواش گھات تھا۔ انعام انجان جانتا ہے کہ یہ انتقامی کاروائی ہے۔ اس کو

معلوم ہے کہ اسکی پیٹھ میں چھرا گھونپا گیا ہے۔ وہ غصہ سے تلملارہا ہے۔ دیک رہا ہے، مگر کرنیکو

کچھ نہیں ہے۔ اس نے وہاٹ صاحب سے، آئی ون صاحب سے، سب رابطہ قائم کیا تھا مگر ہر جگہ

سے وہی ریڈی میڈ جواب ملا تھا کہ یہ فیصلہ سپیڈ افس نے کیا ہے۔

بوکھلاہٹ میں چاہا کہ مزدوروں کو تنخواہ لینے سے روک دیا جائے تاکہ اضافہ چاہیے

فیصلہ نہ ہو جائے۔ مگر یہ حربہ بھی کارگر ثابت نہ ہوا۔ کیونکہ دوسرے دن تمام مزدوروں نے

ہنسی خوشی تنخواہیں اٹھالیں۔

جھنجھکے آج خوب پی لی ہے۔ مفت ملی تھی، کانگریسیا لوگوں نے آج دارو بانٹا ہے

پیو پیو اور پیو، جتنا پیا ہو پیو۔ کوئی روک نہیں ہے، بیلدار، بھوسیاں، باوری سب پی کر منت

ہیں۔ عورتوں نے بھی چڑھائی ہے۔ اور تو اور گھوشتال بابو بھی پی کر بورا گئے ہیں۔ بھری
 مڑک میں بھگوان داس کو پکڑ کر ناچنے لگے۔ لوگوں کی بھیڑ لگ گئی، تماشہ ہو گیا نپا پیہ کا،
 ادھر باوری پاڑہ میں ناچ چل رہا ہے۔ بیلدار لوگوں نے مردنگ نکال لی ہے،
 خوب دھما دھم ہو رہی ہے، ادھر انعام الخاں اور اسکے ساتھیوں کے کلیجے پر آدا چل رہا ہے
 گلنے کی آواز، خوشیوں کے نعرے اور بے ساختہ لگائے گئے قہقہے انہیں چھو رہے ہیں،
 وہ بیچے و تاب کھا رہے ہیں۔ کھول رہے ہیں۔ کچھ کرنا چاہیے، اگر ابھی نہ کیا گیا تو پھر کبھی کیا جائے گا
 سز جو کر باتیں ہو رہی ہیں سرگوشیوں میں مشورہ چل رہا ہے، طاقت کا مظاہرہ ضرور
 ہو گیا ہے۔ کمپنی کو معلوم ہونا چاہیے کہ یہاں شوشلسٹ یونین ہے۔ ابھی زندہ ہے، مری نہیں ہے،
 اور جب تک وہ زندہ ہے.....

پہلا ٹکراؤ مدھوبن بازار ہی میں ہوا۔ شوشلسٹوں نے کولیری مزدور سنگھ کے
 ایک ورکر کو پکڑ کر پیٹ ڈالا۔ وہ آدمی شراب کے نشے میں دھت شوشلسٹوں کو گالی بک رہا تھا
 یہ جو از کافی تھا۔ اس کو پیٹنے کو، چند کانگریسیوں نے اس آدمی کی حمایت کرنی چاہی تو انہیں
 بھی خوب پیٹا گیا۔ لٹھی چل گئی۔ ایک آدمی کا سر پھٹ گیا۔ ایک کے ہاتھ کی تین انگلیاں ٹوٹ گئیں،
 تمام شور مچ گیا، تمام سنسنی پھیل گئی۔ آخر وہی ہوا جس کا ڈر تھا۔ دونوں یونین کے لوگ
 دوخیموں میں بٹ گئے، دونوں پارٹیوں کے حمایتی دوسری آس پاس کی کولیریوں سے جمع ہو گئے،
 دونوں طرف سے جماؤ ہوا، دونوں طرف سے صف آرائی ہو گئی۔ انعام الخاں خود کھڑے ہو کر
 للکار رہے تھے۔ ادھر ابھی ابھی ایک ٹرک آدمی لیکر پی این ورما بھی آگئے تھے، پہلے دونوں
 طرف سے پھراؤ ہوا، سیاہ پتھر کے ٹکڑے کوڑوں کے جھنڈ کی طرح اڑنے لگے۔ تماشہ دیکھنے کیلئے
 دُور دور میں کھڑے لوگ بھاگ نکلے، موہنا کولیری کی بیشتر آبادی اپنے گھروں میں بند ہو گئی،
 باہر شور ہوتا رہا۔ گالی گلوچ، پتھر بازی، للکارنے کی آوازیں، سب سنائی دیتی ہیں،
 ہواؤں کے دوش پر سوار، افواہیں بند کالوں میں گونجنے لگیں،
 پٹھان دنکل کا دوا آدمی گر گیا ہے۔

پانچ آدمی کولیری مزدور سنگھ کے گرے میں۔
 گھوشتال بابو کے سامنے کا دودانت پتھر لگنے سے ٹوٹ گیا ہے،

دورما صاحب کا پانچ ٹرک آدمی آرہا ہے ہتھیار کے ساتھ۔
 آج بہت لاش گرے گی۔
 آج انرکھ ہو جائے گا۔

دورما صاحب کے پانچ ٹرک آدمی نہیں آئے۔ البتہ پولس آگئی، پولس نے
 بندوقین دکھا کر اور ہوائی فائر کر کے دونوں پارٹیوں کو منتشر کیا۔ دونوں طرف سے آٹھ آٹھ
 دس دس آدمی گرفتار کئے گئے باقی سب بھاگ نکلے۔

انواہیں بہت غلط نہیں تھیں۔ پھروں سے اور پھر لاکھٹیوں سے بہت سے لوگوں کو
 چوٹ لگی تھی۔ گھوشال بابو کے واقعی دودانت ٹوٹ گئے تھے، ٹوٹے دانت سے بہتے خون کو انھوں
 نے اپنے سفید کھدر کے کرتے میں اس طرح لیا تھا کہ دیکھنے سے ایسا لگتا تھا کہ سب سے پیشی چوٹ
 انہیں کو لگی ہے۔ پولس نے انہیں فوراً علاج کیلئے سرکاری اسپتال بھیجا یا۔

بہت تناؤ ہے۔ ابھی بھی دونوں طرف سے کافی تیاری ہے گو عارضی طور پر پولس نے حالات
 پر قابو پایا ہے۔ مگر اندیشہ ہے کہ کبھی بھی کچھ ہو سکتا ہے۔

منجمنٹ ایک دم مطمئن ہے۔ یہ دو پارٹیوں کا جھگڑا ہے اس جھگڑے سے انہیں کیا لینا
 ان کو تو ایک حد تک پہلے سے بھی اندازہ تھا کہ کچھ نہ کچھ ضرور ہوگا۔ خاص طور پر لوکس بہت
 اطمینان سے ہے۔ اس نے کئی بار پولس کو فون کر کے امن بحال کرنے کیلئے کہا تھا۔ یہ اس کا فرض
 تھا۔ گھوشال بابو ٹھیک کہتے ہیں یہ انگریز لوگ اپنے کام میں کہیں جھول نہیں چھوڑتے۔ کوئی ایسی
 جگہ نہیں ہوتی جہاں آدمی انگلی رکھ کر بتلا سکے یہاں ان کی غلطی ہے۔

رات، آج موہنا کو لیری میں سرشام آگئی ہے۔ دکانیں سب بند ہیں، شراب والوں نے
 بھی آج دیا نہیں جلا یا ہے۔ جوئے کے اڈے دیر ان ہیں، دھول تاشہ، گانا ناچنا سب
 موقوف، تمام آٹوبول رہا ہے۔ بھائی زمانہ خراب ہے۔ اچھا ہے، آدمی چپ چاپ اپنے گھر میں
 پڑا ہے۔ نہ باہر نکلیں گے نہ کسی آفت میں پھنسیں گے۔

سہد یو ڈیر رات تک جاگتا رہا، شام کو اس کی ملاقات جو نا تھن سے ہوتی تھی، اس
 نے بتلایا تھا دونوں طرف سے کافی تیاری ہے۔ ممکن ہے کل، یا دو ایک دن بعد پھر ٹکراؤ ہو جائے،
 اب کی جو ٹکراؤ ہوگی اس میں امید ہے بہت زیادہ خون خرابہ ہوگا۔

ان لوگوں کو بتا دو لگا کہ انہوں نے کس کے گھر نیو تا دیا ہے۔

ایس پی آیا تو اس پر تو ایسے بڑسا کہ لگا کہ ماری بیٹھے گا۔

پولس کے ناک کے نیچے دو دو خون ہو گئے۔ ہمارے دو آدمی مارے گئے۔ آخر یہ پولس کے جوان جو یہاں تعینات تھے۔ وہ کیا کر رہے تھے، کیا بھانگ پی کر سو رہے تھے؟ ہم کل ہی فیصلہ کر لیتے اگر آپ نے روک نہ دیا ہوتا۔ اب بولے ہم کس پر بھروسہ کریں؟ ان نکتے گھوس خور پولس کے میوں پر.....

ایس پی صاحب نے بڑی مشکل سے ان کو ٹھنڈا کیا۔ ساتھ ہی وعدہ بھی کیا کہ وہ ہتھیاروں کو ضرور پکڑیں گے۔ اور ایسے لوگوں سے بھی نپٹینگے جن کی حمایت میں یا جن کی شہہ پر اتنا بڑا کانڈ ہوا، لاش کا پچنما نہ بنا کر پوسٹ مارٹم کیلئے بھیج دیا گیا۔ اور گرفتاری شروع ہو گئی۔ پی این ورما نے خود ایسے پچاسوں نام دیئے تھے جن پر ان کو شک تھا۔ نتیجہ یہ ہوا کہ شوشلسٹ پارٹی کے بیشتر اہم آدمی گرفتار کر لئے گئے جن میں انعام الخان بھی تھا۔ بہت سے لوگ بھاگ نکلے، پٹھان ونگل سب کا سب روپوش ہو گیا صرف اصغر خاں اور قاسم خاں پکڑے گئے۔

تب موہنا کولیری شوشلسٹوں سے پاک ہو گئی جس طرح پرانے زمانے میں فاتح۔ لوگ بار کر منتشر ہونے والی غنیم فوجوں کے جوانوں کو رفتہ رفتہ اپنی فوج میں شامل کر لیتے تھے۔ ویسے ہی پی این ورما نے ان تمام لوگوں کو سمیٹ لیا جو شوشلسٹ یونین کے خاتمے سے بے سہارا ہو گئے تھے۔ یہ بات بھی دلچسپی سے خالی نہیں کہ اصغر خاں اور قاسم خاں کی ضمانت خود پی این ورما نے کروائی۔ اور اسی نے ان دونوں کو عدالت سے بری بھی کر دیا، کولیری مزدور سنگھ کی یونین بن گئی۔ دُکروں کے ایک کوارٹر میں اسکا آفس قائم ہو گیا اور خود کمپنی نے اسکو تسلیم کر لیا۔

اس طرح شوشلسٹ یونین کا وہ کاٹنا نکل گیا، جو بہت دنوں سے کمپنی کو چبھ رہا تھا۔



ایک دن مجددار نے اس سے پوچھا تھا۔

میرے ساتھ ایک جگہ چلو گے۔؟

کہاں۔؟

سوناپور۔ جہاں میں پہلے رہتا تھا۔

کیا کام پڑ گیا تم کو وہاں۔؟ میں تو ادھر کام نہ کر کے تھوکتا بھی نہیں۔

سرسا کویری نہیں جانتا ہے۔ بس اوپر اوپر چلے جلتے ہیں۔

آخر کام کیا ہے۔؟

بس ایک آدمی سے ملنا ہے۔ تمہیں بھی ملا دوں گا۔

کوئی خاص آدمی۔؟

میرے لئے تو بہت خاص ہے۔

وہ تیار ہو گیا تھا۔ دوسرے دن اتوار کی چھٹی تھی چنانچہ دونوں سونا پور جا پہنچے، اسی

گھر کے اسی کمرے میں جس میں پہلے کبھی مجددار رہتا تھا۔ گھر میں اور کوئی نہیں تھا بس ایک عورت

تھی۔ سر سے پاؤں تک سفید لباس میں ننگے پاؤں ننگے ہاتھ۔ بڑا سا گھونگھٹ نکالے۔ اس کو

سمجھتے دیر نہیں لگی کہ وہ کوئی بیوہ عورت ہے۔

عورت نے مجددار کے پاؤں چھوئے۔ مجددار بولا۔

اس بار یونین کے چکر میں کافی دیر ہو گئی۔ ہمارے یہاں خوب مارا ماری چل رہی تھی

عورت دھیمے سے بولی۔ ہاں میں نے سنا تھا۔ آپ کی طرف سے بہت چنتا تھی۔ کیونکہ

آپ بھی تو ایسے چکر میں رہتے ہیں۔

مجدد ارہنسا۔ میرا چکر دوسرا ہے۔ میں اگر کبھی لڑا بھی تو پیسے یا اقتدار کیلئے نہیں لڑوونگا۔

بس صرف مزدوروں کیلئے لڑوونگا۔!

سہد یو بولا۔

اب ذرا ہانکومت۔!

مجدد ارہنس دیا مگر اس کو کچھ کہنے کی بجائے عورت سے پوچھا۔

تم کو تکلیف تو بہت ہوتی ہوگی۔؟

ہیں تکلیف تو نہیں ہوئی۔ دھرم پال پیسے کیلئے بول ضرور رہا تھا۔ پر اُس نے سودا بند نہیں کیا۔

بھلا سودا بند کر دیگا۔؟ رہنا ہے اسکو سونا پور میں کہ نہیں۔؟
سہدیو نے چٹکی لی۔ ہاں بھائی موہنا کو لیری والوں سے تو اب لوگ ڈرنے بھی لگے ہیں
مجھ دار بولا۔ بہت بولنے لگے ہو آجکل.....
مجھ دار نے اسکی طرف سے توجہ ہٹائی اور جیب سے پچاس روپے نکال کر عورت کی طرف بڑھا دیا
میں تو ڈر رہا تھا کہ کہیں میری بہن بھوک نہ مر رہی ہو۔

عورت نے کوئی جواب نہیں دیا، وہ خود ہی بولا۔

اور دیکھو آج کھانا ہم لوگ ہمیں کھائیں گے۔ کوئی حرج تو نہیں ہے۔؟

عورت دھیرے سے بولی۔ ہرج کیا ہوگا؟

وہ اب تک گھونگھٹ کاڑھے ہوئے تھی۔ بولنے کا لہرہ بھی بہت دھیماتھا مجھ دار سمجھ گیا کہ

وہ سہدیو کی وجہ سے شرمناک ہے چنانچہ اس نے کہا۔

یہ میرا ساتھی سہدیو ہے۔ ہمیرا آدمی ہے۔ ہم دونوں ایک ساتھ اسی سرساکو لیری میں کام
کرتے تھے اور اب بھی اس نے میرا پیچھا نہیں چھوڑا ہے۔ موہنا کو لیری میں بھی میرے ساتھ
ہے۔ فرق صرف یہ ہوا کہ یہاں تھا تو کمیونسٹ تھا۔ وہاں گیا تو کانگریسیا ہو گیا ہے۔ اب تو
موہنا کو لیری میں اسی کی یونین بن گئی ہے۔ مطلب یہ کہ سیاں کو تو ال ہو گئے۔

آخری جملہ پر سہدیو مسکرا کے رہ گیا۔ اور کوئی جگہ ہوتی تو وہ کچھ کہتا بھی مگر یہاں.....

اگر کمرہ ایک ہی ہو، وہی باورچی خانہ بھی ہو اور کھانے کا کمرہ بھی اور آرام کرنے کا

بھی تو پورا زیادہ دیر تک قائم نہیں رہ سکتا۔ چنانچہ کھانا بناتے، برتن مانجھتے جلد ہی اس عورت

کا گھونگھٹ بکھرنے لگا۔ گو پوری طرح سے اس نے گھونگھٹ ہٹایا نہیں مگر پھر بھی بہت کچھ

دکھلائی دے گیا۔ تب دیکھا سہدیو نے ایک سانولی سلونی لڑکی کو، بڑی بڑی ہرن جیسی سیاہ

گہری آنکھیں، بے تماشہ لانبے گھنے اور اچھے ہوئے بال تیکھنے میں نقش اور بے حد دلاور جمنا

ساخت۔ کھانا کھلاتے وقت وہ کبھی کبھی آنکھیں میڑھی کر کے اس کو بھر نظر دیکھ لیتی تھی۔ اسکی

آنکھوں میں کچھ نہیں تھا۔ کوئی جذبہ نہیں، کوئی لٹک نہیں، کوئی لگاؤ نہیں، بس ایک حزن تھا۔

اور ایک لاتعلقی یہ لاتعلقی سہدیو کو اچھی لگی۔

محمد نے بعد میں بتایا تھا کہ جب وہ یہاں تھا تب وہ نئی بیاہ کر آئی تھی قسمت کی ایسی ہیٹی تھی کہ ابھی سال بھر بھی نہ ہوا تھا کہ بیوہ ہو گئی۔ کوئی رشتہ دار نہ تھا۔

کوئی اثاثہ نہ تھا۔ اتنی بڑی دنیا میں اکیلی لڑکی کہاں جائے؟ وہ اندھیرا راستہ کھلا پڑا تھا جو اس کو پتہ نہیں کہاں پہنچا دیتا، وہ چل بھی پڑتی اس راستے پر مگر تب محمد نے اسکا ہاتھ تھام لیا۔

تب سے محمد اس کو پچاس روپہ مہینہ خرچ کیلئے دیتا ہے۔ گھر میں ایک سلامتی مشین ہے، بیس تیس روپہ مہینہ اس سے بھی کما لیتی ہے۔ دن کسی طرح کٹ جاتے ہیں، اکیلی جان کا کیا ہے، کھایا کھایا نہیں کھایا۔ کون رونے والا بیٹھتا ہے۔ محمد اس کے اکیلے پن کے درد کو جانتا ہے شاید اسی لئے اپنی اس بہن کیلئے کوئی لڑکا، کوئی آدمی ڈھونڈ رہا ہے، مگر بیوہ عورت سے شادی کرنے کیلئے کوئی تیار نہیں ہوتا۔ کون تیار ہوگا۔

اس واقعے کے کوئی تین مہینے بعد محمد کو ملیا ہو گیا۔ اپنی تنخواہ تولے آیا تھا اب پریشانی یہ تھی کہ سونا پور پیسے بھیجے کیسے جائیں۔ سوائے سہدیو کے کسی نے اسکا گھر بھی نہیں دیکھا تھا۔ چنانچہ محمد نے اس کو کسی طرح تیار کر لیا کہ وہ سونا پور پیسے پہنچا دے۔

پرتی بالانے اس کے پاؤں نہیں چھوئے کو اڑکی آڑ میں کھڑے ہو کر اس نے محمد کے نہ آنے کی وجہ پوچھی اور جب اسکو معلوم ہوا کہ محمد کو ملیا ہو گیا ہے تو وہ ایک دم سے بے چین ہو گئی۔

کب بیمار ہیں وہ،؟ کون دیکھ بھال کرتا ہوگا۔ کوئی تو نہیں ہے اُن کا۔ ڈاکٹر کو دکھانا کہ نہیں، دوا کھا رہے ہیں کہ نہیں۔ بہت سارے سوال پوچھ ڈالے اس نے، سہدیو کیلئے اس طرح کھڑے کھڑے سارے سوالوں کا جواب دینا مشکل ہو گیا شاید وہ بھی اس صورتِ حال کو سمجھ گئی، دروازے سے ذرا ہٹ کر بولی،

آئیے نا۔ اندر نہیں آئے گا۔؟

اندر آنے کا راستہ ملیگا تب نا۔؟

سہدیو کے جملے پر چونک کر اس نے اسکی طرف دیکھا، عورتیں الفاظ کا وہ مطلب بھی بہت جلدی نکال لیتی ہیں۔ جو بہت اندر کہیں چھپا ہوتا ہے۔ حالانکہ سہدیو نے اس مطلب سے یہ بات نہیں کہی تھی۔

اس بار گھونگھٹ چھوٹا تھا۔ اس کی گہری سیاہ آنکھوں کا حزن بھی مدغم تھا۔ اس زمین کی طرح جس پر کچھ ہی دن پہلے تھوڑی سی بارش ہو گئی ہو۔ اور گونہی نہ ہو مگر دھول گرد سب بیٹھ گئی ہو اور ایک صاف ستھرا احساس جاگتا محسوس ہو حالانکہ وہ اب سیدھی آنکھوں سے اسکی طرف نہیں دیکھ رہی تھی بس کبھی کبھی آنکھوں کے گوشے سے نظر ڈال لیتی۔

دادا اچھی اتنی تعریف کیا کرتے ہیں، اتنا بھان کرتے ہیں کہ مجھے تو آپسچرچ ہوتا ہے کیونکہ وہ ایسے آدمی نہیں ہیں۔ جو جلدی کسی سے متاثر ہو جائیں،

یہ سچ ہے کہ میں اتنا اچھا آدمی نہیں ہوں جتنا وہ سمجھتے ہیں۔ شاید کافی دنوں سے ایک سا تھوڑے ہنسنے کی وجہ سے ایسا ہو۔ یا یہ بھی ہو سکتا ہے کہ وہ خود اتنے بھلے ہیں کہ ان کو سب ہی آدمی اچھا لگتا ہو۔!

وہ ہنسی تو نہیں، مسکرائی بھی نہیں۔ مگر ایک روشنی سی ضرور اسکے چہرے پر آئی جیسے اندر کوئی چراغ جل اٹھا ہو اور اسکی مدغم روشنی کا یہ ایک انعکاس بھر ہو۔ تب تو آپ ان کو جانتے ہی نہیں ہیں۔ کبھی کو لیری لیڈروں، مالکوں، یا سو دھوروں کی بات چھیڑیے تو وہ ایک دم چھوٹے لوگوں کی طرح گالی گلوچ پر اتر آتے ہیں۔ میں نے کتنی بار منع کیا ہے، مگر ان کو غصہ آجائے تو بڑی مشکل ہو جاتی ہے۔!

وہ جس سدھانت کے آدمی ہیں۔ اسکے بالکل اٹل ہے یہاں سب کچھ۔ اسی لئے وہ جھلائے رہتے ہیں۔ اب اسی کو دیکھو تین دن سے بخار لگ رہا ہے۔ جاتے ہیں کو لیری ڈاکٹر مکھرجی سے گولی لیکر کھا لیتے ہیں۔ مکھرجی کے بارے میں ایک لطیف مشہور ہے مونا کو لیری میں کہ جب کو پر لوک کا ٹکٹ لینا ہو وہ جگے مکھرجی کے پاس۔

اس نے ایک دم سے گفتگو کو پلٹ کر پوچھا۔

کب سے بخار لگ رہا ہے ان کو۔؟
آج چار دن ہو گیا ہے۔

وہ چپ ہو گئی۔ تھوڑی دیر چپ رہی پھر بولی،
 وہ نہیں آتے تو میں ڈر جاتی ہوں۔ کیونکہ کوئی بڑی بات ہو جائے جب ہی وہ
 نہیں آتے۔ ورنہ معمولی رکاوٹیں انہیں نہیں روک سکتیں،
 میں پہلے بھی یہاں اکثر آتا رہتا تھا۔ جب مجدد ارہاں رہتا تھا۔ اسی کمرے میں لیکن
 میں نے پہلے کبھی آپ کو نہیں دیکھا تھا۔
 تب میں دوسرے گھر میں رہتی تھی۔ پھر جب میں بے سہارا ہو گئی اور مجدد ازاد کی بھی نوکری
 چھوٹ گئی تو انھوں نے یہ کمرہ مجھے دیدیا۔ اس کا کرایہ بھی کم ہے اور مالک مکان اچھے لوگ ہیں، ایک
 نظر مجھے بھی دیکھتے ہیں۔ سچ پوچھئے تو اکیلی عورت کیلئے تمام بڑی مشکلات ہیں۔
 ایک اکیلی عورت کا سارا سونا پن کمرے میں بھرا پڑا ہے، سارا سامان سلیقے سے رکھا
 ہوا ہے۔ کہیں کوئی بے ترمیمی نہیں، کہیں کوئی بکھراؤ نہیں۔ جیسے ان کو چھپڑنے والا، بکھیرنے والا
 کوئی نہ ہو۔

ہاں مشکلات تو ہیں، لیکن آپ باہر نکل کر کوئی کام کرئیں تو اچھا ہوتا، اس علاقے میں کام
 کی کوئی ایسی کمی نہیں ہے۔ اور کچھ نہیں تو کسی کو لیرہ میں نوکری تو مل ہی جاتی ہے!
 میں نے شروع شروع میں یہی سوچا بھی تھا۔ اور باہر نکل بھی پڑتی، کیونکہ زندہ رہنے کیلئے
 کچھ نہ کچھ تو کرنا ضروری تھا۔ مگر دادا نے روک دیا۔ بولے ہم میری چھوٹی سی بھولی بھالی بہن ہوں،
 اور یہ ایک ہونک جنگل ہے۔ یہاں ہزاروں بھڑیئے، ہزاروں درندے آزادانہ گھومتے
 پھرتے ہیں۔ تم کیا کرو گی؟ اچھا ہے اپنے آپ کو بچا کے رکھو، میں جب تک زندہ ہوں تمہیں
 کوئی تکلیف نہیں ہونے دوں گا۔

سہیلوہنس دیا۔ اتنے بڑے کیونسٹ ہیں، مجددار صاحب مارکس اور اینجل
 سے نیچے بات نہیں کرتے، حیرت ہے، ان کو صرف اپنی بہن دکھائی دی، یہ جو ہزاروں عورتیں
 مختلف کو لیرہوں میں کوند لوڈ کرتی ہیں۔ کوند چرا کر بیچتی ہیں۔ اور دوسرے بیسوں طرح کے کام
 کرتی ہیں۔ وہ بھی تو اسی جنگل میں رہتی ہیں۔ انہیں بھڑیوں اور درندوں کے بیچ۔ ان کا خیال
 نہیں آیا ان کو۔؟

وہ کچھ بولی نہیں۔ اسکو شاید برا لگا۔ شاید وہ اپنے منہ بولے بھائی، اپنے دادا کی خلا

کچھ بھی سننا نہیں چاہتی تھی۔ مگر یہ ناراضگی یا ناپسندیدگی اس کے چہرے سے ظاہر نہیں ہوئی۔ سہدیوں نے اسکو پیسے دیئے اور اٹھ کھڑا ہوا۔

اچھا میں چلتا ہوں!۔

کیوں۔؟ کھانا نہیں کھائے گا۔

وہ سنس کر بولا۔ ہر بار کھانا ضروری تو نہیں ہے۔

ایک دم ضروری ہے۔ اگر دادا ہوتے تو کوئی بات نہیں تھی۔ اب تو انہیں شکایت ہوئی جا رہی ہے کہ میں نے تمہیں پوچھا نہیں!۔

اگرے پوچھ تو تم رہی ہو۔ انکار تو میں کر رہا ہوں!۔

کیا واقعی آپ انکار کر رہے ہیں۔؟ اس نے یہ سوال کر کے سہدیو کی طرف دیکھا تو اسکو جواب دینا مشکل ہو گیا۔ آخر وہ خود ہی بولی۔ اور ایسے بولی جیسے حکم دے رہی ہو۔
کھانا بنا ہوا ہے کھا کر جائے گا۔

کھانا کھاتے ہوئے سہدیو نے بڑی نرمی سے اس سے پوچھا۔

اچھا ایک بات بتاؤ۔ پتہ نہیں یہ بات مجھے پوچھنی چاہئے یا نہیں، مجددار آپ کے لئے کوئی لڑکا دیکھ رہا ہے۔

وہ چُپ رہ گئی سہدیو نے دوسرا سوال کیا۔

کیا آپ کے یہاں بیوہ کی شادی ہوتی ہے۔؟

نہیں ہمارے یہاں بیوہ کی شادی نہیں ہوتی۔ میں براہمن ہوں، دادا نے آپکو بتایا ہوگا۔ مگر دادا کیونست آدمی ہیں دھرم ورم کو نہیں مانتے اس لئے چاہتے ہیں کہ مجھے کوئی سہارا ملجائے۔

اور آپ۔؟ آپ کیا سوچتی ہیں۔؟

جواب جلد نہیں دیا نہ تھی بالانے بلکہ کوشش کی کہ اس کا جواب دے ہی نہیں، پر سہدیو کے کئی بار پوچھنے پر اس نے کہا۔

میرے لئے دھرم بہت بڑی چیز ہے۔ مگر اس سے بھی بڑی چیز میرے دادا ہیں، اگر وہ کہیں کہ تم کنویں میں کود جاؤ تو میں ایک پل کیلئے بھی نہیں سوچوں گی۔

مگر یار تعجب ہے تمہیں یہ محبت ہوئی کیسے۔؟ یہ تو ہوا کرتی ہے اپنے لکھنؤ یا پھر دلی میں،
پاک محبت.... مکر سے اُد پر والی۔ کول فیلڈ میں تو ہر آدمی ڈائریکٹ بہٹ کرنا چاہتا ہے،
شاہی صاحب اور بیسوال زور سے ہنس پڑے، سہدیو ایک دم سے جھینپے گیا۔
ہنسی ذرا رگڑ کی تو شاہی بولا۔

جعفری صاحب! ہر آدمی آپ کی طرح تو ہے نہیں۔ آپ تو نیچے سے چلتے ہیں۔ پاؤں
کے انگوٹھے سے شروع ہوتے ہیں اور مکر تک جاتے جاتے ختم ہو جاتے ہیں۔ اس سے اوپر جانے
کی کبھی ضرورت ہی نہیں سمجھی آپ نے!!

اُدے یار اسکے اوپر جو ہے وہ بچوں کیلئے ہے۔!
ایکے پھر لمبا تہنہ لگا۔ سہدیو نے پھر بھاگ نکلنے کی کوشش کی اور جعفری نے پھر کپڑا لیا۔
اُدے بھائی بھاگو مت۔ آج کل تو تمہارا ستارہ بلندی پر ہے پہلے تو ماٹنگ سے
سُر واری کیلئے درخواست دے ہی دی ہے۔ پھر بیٹھے بیٹھائے بغیر خرچ پانی کے بیوی حاصل
کر لی۔ اب اور مین (over man) ہونے میں کتنی دیر لگے گی۔ تو کم سے کم سیٹھائی تو کھلاؤ،
سہدیو لجا کے بولا۔ کھلائیں گے صاحب آپ جب بولتے۔

اچھا چھوڑو۔ کسی دن مچھلی بھجات کھائیں گے تم سے۔ ابھی فی الحال چائے بھیجو اور میرے
آفس میں۔

جان بچی اور لاکھوں پائے۔ جلدی سے چائے والے کو تین چائے جعفری صاحب کے
یہاں بھیجنے کو کہہ کر بھاگا تو سیدھے وائٹنگ روم اور وہاں سے نیچے.....
وہ تو گیا تھا وہاٹ صاحب سے بولنے کہ دو گارڈ کی ضرورت ہے سپورٹ کیلئے اور
پھنس گیا جعفری کے پھیر میں۔

اس شادی پر کولیری کے دوسرے لوگوں کو بھی تعجب تھا۔ دھوڑوں کی عورتیں روز کوئی
نہ کوئی بہانہ بنا کر اسکی بیوی کو دیکھنے آ جاتیں۔

بگالین ہے۔ مگر ہندی بولتی ہے ٹٹاٹ.....
بڑی سندر ہے!!
اُدے سندر ہے تو کیا ہوا ہے تو بیوہ۔

جوٹھی بانڈی.....

ابھی شادی ہوئے ڈیڑھ ماہ ہی ہوئے تھے کہ ایک دن وہ کام پر سے واپس آیا تو یہ دیکھ کر حیران رہ گیا کہ پرستی بالابے حد گھبرائی ہوئی کبھی دروازے کے باہر جھانکتی ہے کبھی اندر چلی جاتی ہے۔ اس کو دیکھا تو ایک دم باہر نکل آئی۔

جیٹھی آئے ہیں دیش سے۔

کون بھٹیا۔؟ کہاں ہیں۔؟

پتہ نہیں جھولار کھکر بولے کہ کھدینا تمہارا بھائی آیا ہے۔ بہت ناراض تھے، میں نے کتنا کہا اندر آنے کو مگر وہ آئے نہیں، بلکہ کوئی جواب بھی نہیں دیا۔

سہد یو اٹھے پیروں نکلا تھا بھائی کو ڈھونڈنے، زیادہ کھوجنا نہیں پڑا تھا۔ وہ بازار کی ایک چائے کی دکان پر بیٹھے تھے چپ چاپ۔

چلئے گھر نہیں چلئے گا۔؟

کونسا گھر۔؟ گھر تو تم نے برباد کر دیا۔ باپ دادا کی عزت مٹی میں ملا دی تم چلو گھر، دیس..... میں تمہیں لینے آیا ہوں۔ اس کے بھائی نے سید غصہ سے کہا، پہلے آپ تو گھر چلئے۔ پھر آپ جیسا کہیں گے ویسا ہوگا۔

کہو ننگا کیا۔ سیدھی بات ہے۔ اس بنگال کو چھوڑو اور میرے ساتھ چلو، بہت کر چکے نوکری چلو وہیں دونوں جن کھیتی کریں گے۔ کم سے کم باپ دادا کی عزت تو بچی رہے گی۔ غصہ مت ہوئے۔ میں نے کچھ غلط نہیں کیا ہے۔

ارے یہ غلط نہیں ہے؟

کیا غلط ہے۔؟

کیا وہ بیوہ نہیں تھی۔؟ کیا بیوہ سے شادی.....

کہاں لکھا ہے کہ بیوہ سے شادی نہیں کی جاسکتی۔؟

ایکے اس کا بھائی بگڑ گیا۔

میں تم سے بحث نہیں کرنا چاہتا۔ سیدھے سیدھے کہتا ہوں کہ اس عورت

کو چھوڑ دو۔ نہیں تو.....

نہیں تو کیا۔؟

نہیں ہم لوگوں کو چھوڑنا ہوگا۔ تم کو۔

ٹھیک ہے پہلے آپ گھر چلیے۔ اس طرح سڑک کنارے بچان کرنا کیا اچھا لگتا ہے،
مگر میں اسکے ہاتھ کا کھانا نہیں کھاؤنگا۔
مت کھائیے گا۔ مگر چلیے تو۔۔۔۔۔

وہ گھر میں داخل ہوا تو پرتی بالانے گھونگھٹ نکالا۔ سارٹھی کے گوشے کو
گلے میں لپیٹ کر آگے بڑھی اور اسکے پاؤں کی مٹی چھو کر ہاتھ سر پر بھیرا۔ اسکے بھائی کا ہاتھ
غیر ارادی طور پر آشیرداد کیلئے اٹھ گیا۔ دراصل اسے اندازہ نہیں تھا کہ وہ اتنی کمسن اور
اتنی خوبصورت ہوگی۔ سب سمجھ رہے تھے کہ وہ کوئی بچے عمر کی بیوہ بنکا لن ہے، جس کو سہیل یو
نے گھر ڈال لیا ہے۔ اپنے بھائی کے چہرے کا بھاؤ سمجھ کر سہیل یو مسکرایا۔ اس نے پرتی
بالا سے پوچھا۔

کھانا تیار ہے۔؟

ہاں۔!

پانی لے آؤ۔

اس کا بھائی چمک کر بولا۔ میں کھانا نہیں کھاؤں گا۔

براہمن کے ہاتھ کا پروسا کھانا ٹھکرا دینگے آپ۔؟

میں کل چلا جاؤں گا۔ تم کو بھی چلنا ہے۔

سہیل یو بولا۔ کل کی بات کل کرینگے۔ پہلے کھانا کھائیے۔

نہیں کھاؤں گا۔

انکی پرتی بالا آگے بڑھی اور دھیر سے بولی۔

جیٹھ سے کہئے کھانا کھالیں، میں ابھاگن ضرور ہوں مگر اچھوت نہیں۔ میرے ہاتھ کا

کھانے سے دھرم بھرشٹ نہیں ہوگا۔ جو باپ لگتا ہے وہ مجھے لگے گا۔

اب انکار کی گنجائش نہیں تھی چنانچہ وہ بیٹھ گئے۔

دونوں بھائیوں نے کھانا کھایا اور دیر رات تک بات چیت کرتے رہے، طے یہ ہوا

کہ دونوں مع پرتی بالا کے گھر جائیں گے یعنی گاؤں —
گاؤں نے پرتی کو قبول نہیں کیا.....

بڑی تھوکتھو ہوئی تھی۔ ایسا کبھی ہوا نہیں تھا گاؤں میں۔ کسی جگہ میں نہیں ڈرونی چینی کو لوگوں نے رکھ لیا تھا داشتہ بن کے۔ رات کے اندھیرے میں اسکے گھر آنا جانا بھی ہوتا تھا مگر شادی کر کے کسی نے گھر کبھی نہیں بسایا۔ عورتیں دیکھ دیکھ کر جانیں اور سوسو طرح کی باتیں بتائیں بنگال ہے مگر فات کیا ہے۔

براہمن۔؟ براہمن تو کبھی ہوگی نہیں۔ براہمن کیا کہاں سے شادی کریگی۔؟
بھائی رائد عورت جس گھر میں گھسی اس کا ستیہ ناس کیا۔
پھنسا یا ہے سہدیو کو۔

بنگالی لوگ جہیز دینے کے ڈر سے اکثر لڑکیوں کی رسی ڈھیلی کر دیتے ہیں۔
پرتی بالا اکیدم سے بچھ گئی ہے۔ وہ کہیں نہ کہیں سے اس طرح کے جملے سن ہی لیتی ہے،
ہنگامہ احساس اسکو جلائے ڈال رہا ہے۔ وہ غصہ سے ہمہ وقت لمللاتی رہتی ہے۔ اس کا بس نہیں چلتا اور نہ وہ ایک دن بھی یہاں نہیں رہے۔ حالانکہ اسکی جیٹانی اور جیٹہ اسکی کافی آؤ بھگت کر رہے ہیں۔ سہدیو اس کے دل کا حال جان رہا ہے۔ اس کی ساری دلی کیفیت کو سمجھ بھی رہا ہے۔ اسلئے صرف سات دن رہ کر لوٹ آیا۔ ان سات دنوں میں دو بہت اہم باتیں وقوع پذیر ہوئیں،
ایک تو بلیا اس سے ملنے آئی اور ذرا سا ایک نیت پاتے ہی اس سے پیسہ مانگا بیٹھی۔

کچھ پیسے ہوں تمہارے پاس تو..... آج کل بہت تکلیف میں ہوں۔ تین مہینے سے بیمار ہوں،
سسرال والوں نے یہاں دھکیل دیا ہے!

سہدیو نے اس کو سو روپے کا نوٹ دیدیا۔

سہدیو کو افسوس نہیں ہوا۔ صرف حیرت ہوئی کہ کیا محبت میں بھی پیسے کو اتنا دخل ہے! کیا تمام چیزیں چل کر صرف ایک ہی مرکز تک پہنچ جاتی ہیں۔ پیسہ..... اس زمانے کی غالباً سب سے سفاک چیز۔ سب سے قابلِ نفرت چیز بھی ہے۔ مگر ٹھہرو۔ کیا واقعی یہ سفاک اور قابلِ نفرت چیز پیسہ ہی ہے۔ یادہ غریبی، وہ مجبوری، وہ مسلسل ترسندگی ہے جو زندگی کو رفتہ رفتہ ذلیل کرتے کرتے اس حد تک پہنچا دیتی ہے کہ ایک مجبور اپنے محبوب کے سامنے پیسے کیلئے ہاتھ پھیلانے پر مجبور

ہو جاتی ہے۔ وہ جلیا سے آنکھ نہیں ملا پارہا تھا، اگر آنکھ ملا پاتا تو کم سے کم اتنا فرود کہتا کہ تم نے محبت کی قیمت بہت کم آنکی ہے۔

جلیا سمجھ رہی ہے کہ سہدیو کیا سوچ رہا ہے۔ وہ پاؤں کے انگوٹھے سے زمین گریدتی جا رہی ہے اور اسکی گرم ہتھیل میں سو روپے کا مڑا ترانٹھ پینے سے بھگتا جا رہا ہے، ہلکے بخار میں دھیرے دھیرے سلگتا بدن اب زیادہ دن نہیں ٹکے گا۔ جلیا جانتی ہے، یہ بھی اس کو معلوم ہے کہ سو روپے میں اسکا علاج نہیں ہو سکتا، مگر تھوڑی سی راست، مہینہ بھر کی امید، دکھ اور غریبی کے اس پلٹتے ہوئے صحرا میں مہا کا ایک ٹھنڈا تھوڑا لگا۔ پھر اس نے کسی غیر سے تھوڑے ہی کچھ مانگا ہے۔ سہدیو سے تو وہ کچھ بھی مانگ سکتی ہے..... کچھ بھی..... وہ نیچے جھکا ہوا سر اوپر اٹھاتی ہے تو آنسو کی رو چنچل بوندیں آنکھوں سے چھلک پڑتی ہیں، جلیا اسے اتنے صفائی سے چھپاتی ہے کہ اس کی طرف دیکھتا سہدیو بھی نہیں دیکھ پاتا۔

اور دوسری بات جو ہوئی وہ بھی کم حیرت انگیز نہیں تھی۔ جس دن وہ آنے لگا اس کے ایک دن قبل بھائی نے رات کے کھانے پر کہا۔

اب تو تم پتہ نہیں کب آؤ گے۔ ایک بات کا فیصلہ کر جاتے تو اچھا تھا۔

کون سی بات۔؟ وہ چونک گیا تھا۔

یہی گاؤں گھر کی جائیداد کے بارے میں۔ اب تمہارے بھی بچے ہوں گے۔ میرے بھی ہیں۔ آگے

پلنگر بچوں میں خون خراب کیوں ہو۔ بہتر ہے کہ ہم لوگ پہلے ہی کوئی فیصلہ کر لیں۔

آپ کیا فیصلہ کرنا چاہتے ہیں۔؟ سہدیو کو کافی حیرت ہوئی تھی۔

اب دیکھو نا۔ تم شہر میں کماتے ہو۔ اور بھگوان کی کرپا سے اچھا کماتے ہو تمہیں کمپنی کا گھر بھی

ملا ہوا ہے۔ تم وہ سب چھوڑ کر یہاں آنے سے تو رہے۔ تو کیوں نہ کو لیری کا جو کچھ ہے تم لے لو،

اور یہاں کی زمین اور گھر لڈو کو دیدو۔ لڈو کو تم مانتے بھی بہت ہو۔

سہدیو بہت آسانی سے سمجھ گیا ہے۔ اسکے بھائی کی گفتگو صاف تھی۔ اتنے دنوں سے انکی

جو آؤ بھگت ہو رہی تھی، وہ بے مطلب تھوڑے ہی تھی۔ ابھی وہ کچھ بول بھی نہ پایا تھا کہ فیصلہ پڑتی بالا

نے کر دیا۔

جیسے ہی ٹھیک کہہ رہے ہیں۔ ہم آخر گاؤں کی زمین لیکر کرینگے بھی کیا۔ ہمیں یہاں نہ رہنا ہے،

اور نہ بار بار آنا ہے نہ ہی گڑھستی کرنی ہے۔

سہدیوں نے نظر اٹھا کر پرتی بالا کو دیکھا۔ عورت نہیں جانتی کہ زمین ایک ایسی چیز ہے جس کی وجہ سے گاؤں سے رشتہ بنا رہتا ہے۔ اتنے زمانے سے، پرکھوں سے بنا ہوا یہ رشتہ آسانی سے نہیں توڑنا چاہیے، پھر بھی اس نے پرتی بالا کی بات نہیں اٹھائی اور اپنے بھائی سے بولا۔
ٹھیک ہے بھیا میں حقہ لڑو کو دیتا ہوں۔

سہدیوں کے علاوہ صرف ایک آدمی اور ایسا تھا جس کے چہرے پر یہ مسن کر چمک اُگی تھی، اور وہ تھی پرتی بالا۔

گاؤں سے ہمیشہ کیلئے رشتہ توڑ کر وہ خوش تھی۔!



وہ اتوار کا دن تھا اور وہ جو ناخن کے ساتھ جھریا گیا تھا۔ اس دن ٹھنڈ بہت تھی۔ سو وہ سجدہ میں جو ناخن نے ایک چائے کی دکان پر روک لیا۔

اُد چائے پی لو بہت ٹھنڈ ہے۔!

وہ دونوں وہیں چائے پینے لگے۔ وہیں سڑک کے کنارے بید کی تھوڑیاں اُلٹ کر بیٹھی ہوئی چند کونکر بیچنے والی عورتیں بھی چائے پی رہی تھیں۔ ان میں سے ایک بہت دیر تک غور سے سہدیوں کو دیکھتی رہی۔ پھر دھیرے سے اٹھ کر اسکے پاس چلی آئی۔

سہدیو بھیا ہونا۔؟

اپنا نام سن کر وہ حیرت زدہ رہ گیا۔ غالباً اسکی حیرت کو بھانپ کر عورت بولی۔

بھکو نہیں پہچانے۔؟

کہیں کچھ تھا جو بانا پہچانا لگ رہا تھا۔ اسکی آواز، آنکھیں، چہرہ، کوئی چیز ایسی ضرور تھی جو اپنی شناسائی کا یقین دلارہی تھی۔ مگر دماغ پر زور دینے کے باوجود وہ اس بوڑھی عورت کو پہچان نہیں سکا۔ ادھر جو ناخن بھی حیرت میں تھا۔ عورت بولی۔

ہم تم تو نہیں بھیا رسول پور والی۔!

ایکدم سے جیسے گھپ اندھیرا ہو گیا۔ جیسے ذہن کی ساری بتیاں اچانک بجھ گئیں، اس کو ایسا لگا جیسے پوچھ رہی ہو۔ عرفان کے ابو کہاں ہیں۔؟ جیسے وہ مانگ رہی ہو۔ عرفان کے ابو کو لا دو، اب بہت دن ہو گیا ہے۔۔۔۔۔

جونانگھن سہیلو کی اڑی ہوئی رنگت اور سوکھتے ہوئے ہونٹوں کو دیکھ کر ایکدم سے خائف ہوا اٹھا۔

کیا بات ہے سہیلو۔۔۔۔۔ یہ عورت کون ہے۔

جواب خاتون نے ہی دیا۔

ہم ختو نیا ہیں بھتیار سولپور والی۔ بھتیا ہم کو پہچانے نہیں۔ ہمرے میاں انہیں کے ساتھ کام کرتے تھے۔ ای ایکبار ہمرے گھر بھی گئے تھے۔ ہمرے گھر کا کھانا بھی کھایا تھا۔۔۔۔۔

مت بولو۔۔۔۔۔ اور کچھ مت بولو۔۔۔۔۔ بھگوان کیلئے۔۔۔۔۔

تیزاب آنکھوں میں پڑا ہے، دماغ پر انڈیلا گیا ہے۔ یا ساری کائنات اس زہر اب میں ڈبو دی گئی ہے۔ شدید جلن کا ایکدم تیکھا، ناقابل برداشت احساس۔۔۔۔۔

جونانگھن اس کو بازو سے پکڑ لیتا ہے۔

سہیلو کیا بات ہے، تمہاری طبیعت تو ٹھیک ہے۔

وہ رفتہ رفتہ اپنے آپ کو پاتا ہے۔ اپنے آپ کو دریافت کرتا ہے، اس جگہ کو محسوس کرتا ہے جہاں وہ کھڑا ہے۔ اس عورت کو پہچان جاتا ہے جو بے حد حیرت سے اسکی طرف دیکھنے جا رہی ہے۔ اور تب وہ ڈرتا ہے کہ شاید آج اس سے جواب طلب کیا جائیگا۔ آج ختو نیا اس سے ضرور معلوم کر کے رہیگی کہ رحمت میاں کہاں ہے۔

ایں بھتیا، ہم کو پہچانے نہیں۔؟

وہ پہچان گیا ہے۔ چہرے کا جھڑیوں کے پیچھے، بھٹی ہوئی آنکھوں کے اندر، بیداد اس چہرے کی دوسری طرف وہ خوبصورت، ہنس مکھ بے ساختہ بولنے والی، بے ساختہ ہنسنے والی عورت صاف دکھائی دی اس ڈر سے کہ کہیں وہ کچھ پوچھ نہ لے ماس نے خود ہی پوچھا

بابا ٹھیک ہیں۔؟

بابا کو گذرے تو زمانہ ہو گیا۔

اوہ.... اچھا بیار تھے کیا۔؟
 بیار کیا تھے بھیا، بس بیٹے کا سوگ لے گیا۔
 مگر تم یہاں کب آئیں۔

ہم کو آئے تو چھ برس ہو گیا۔ وہاں رہتی تو کیا کرتی بھیا۔ وہی خانصاحب لے گئے
 کالات جو تاملتا۔ سو یہاں چلی آئی کہ بھیک مانگ کر جی لونگی مگر رسولپور میں نہیں رہوں گی۔
 وہ کسی اندرونی انجانے خوف سے عرفان کے بارے میں کچھ نہیں پوچھتا۔ وہ خود ہی بتلاتی ہے
 ہمارا عرفان اب بڑا ہو گیا ہے۔ بڑے اسکول میں پڑھتا ہے۔ ہم کو منع کرتا ہے کہ
 کوئلہ مت بیچو۔ ہم بولے بھیا کہ جب تم کمانے لگو گے تب نہیں بیچیں گے۔
 اس کے میلے بوڑھے چہرے پر تھوڑی سی چمک آجاتی ہے۔ اسکے ساتھ بیٹھی عورت
 اٹھ کر کھڑی ہو جاتی ہے۔

اے ختونا گھر نہیں چلو گی۔؟

ٹھہر داتے دن پر ہمارا دیور ملا ہے، پھر وہ سہدیو سے پوئی۔

کہاں کام کر رہے ہو بھیا، کون کولیری میں؟

موہنا کولیری میں ہوں بھابی۔ کسی دن آؤنا۔ کسی سے بھی پوچھ لو گی کہ لوڈر سہدیو کا گھر

کون ہے تو وہ بتا دے گا۔

اچھا بھیا آؤں گی کسی دن۔!

وہ ٹوکری کو سر پر رکھ کر نہیں بلکہ اڈرھ کر ان عورتوں کے ساتھ چلی گئی۔ جو ناخن بڑی دیر

سے صبر کئے ہوئے تھا۔ جیسے ہی وہ بالو گادا کی پگڈنڈی پر پڑے اس نے بے صبری سے پوچھا۔

کون تھی یہ عورت۔؟

سہدیو اسکو جواب نہیں دیتا۔ چھ برس سے وہ یہیں ہے۔ اسی کو لفیلڈ میں، وہ جھوڑی میں

بھر کر نکلی گئی گھوم کر کوئلہ بیچتی ہے۔ کیا اس کو معلوم ہے کہ رحمت میاں کے ساتھ کیا ہوا تھا۔؟

کیا وہ جانتی ہے کہ وہ کونسی کولیری ہے۔ اس کولیری کی کون سی گچھا ہے۔ اس گچھا کا وہ کون سا

تاریک گوشہ ہے، جہاں اسکے بیٹے کا باپ، اس کے ستراج، اس کی خوشی، اس کی ہنسی، اس کی جوانی

اسکی تازگی، اسکی ساری کائنات سونٹی پڑی ہے۔ شاید وہ نہیں جانتی، شاید وہ اس سے پوچھ لے،

.... کیا جواب دیگا وہ۔؟ کیا بتا دیگا۔؟ سب کچھ ذرا ذرا پوری تفصیل کے ساتھ، یا پھر وہ چپ رہ جائے گا جیسے وہ تب چپ رہ گیا تھا جب رحمت میاں باپ اس سے ملا تھا۔ مگر رحمت کے باپ اور ختونیا میں بہت فرق ہے۔ وہ اتنی آسانی سے دھوکہ نہیں کھائے گا۔ اتنی آسانی سے بہل نہیں سکتی۔

جونانہن پھر اپنا سوال دہراتا ہے،

یہ عورت کون ہے۔؟ میں نے اسے کبھی نہیں دیکھا۔ اس کو دیکھ کر تم اتنا پریشان کیوں ہو گئے تھے اس کا ایک بڑا قرض ہے مجھ پر۔!

سو دو الا ہے یا بغیر سو دو والا۔؟

مذاق مت کرو۔ یہ عورت مجھ کو نہ ملتی، کبھی نہیں ملتی، زندگی بھر نہیں ملتی تو اچھا تھا۔

اب میں تم سے اور کچھ نہیں پوچھوں گا۔!

کبھی بتاؤں گا میں خود ہی، بڑی لمبی کہانی ہے۔

گھر پہنچ کر اس نے تھیلا دیوار کے ساتھ لگا کر کھڑا کر دیا اور خلاف معمول برآمدے میں کھینچی چار پائی پر لیٹ گیا۔ دوسرے بیشتر لوگوں کی طرح وہ بھی تقریباً ہر اتوار کو صبر یا جاتا تھا اور ضرورت کی خاص خاص چیزیں جس میں سبزی اور کبھی کبھی گوشت بھی شامل ہوتا تھا لے آتا تھا، لیکن ہر اتوار کو وہ پرتی بالا کو پکار کر تھیلا اس کے ہاتھ میں پکڑا کر خود آنگن میں رکھے پانی کے ڈراما کے پاس پہنچ جاتا، وہاں اچھی طرح ہاتھ منہ دھو تا تب جا کر چار پائی پر بیٹھتا۔ مگر آج وہ ایسے چپ چاپ آکر لیٹ گیا کہ پرتی بالا کو تشویش ہو گئی۔

کیا بات ہے۔؟ ایسے کیوں لیٹ گئے۔ طبیعت تو ٹھیک ہے نا۔؟

اس نے آنکھیں جو ذرا کی ذرا بند کر لی تھیں، کھول کر پرتی بالا کو دیکھا اور دھیرے سے بولا،

آج خاتون ملی تھی۔!

کون۔؟

ختونیا۔ تم کو رحمت میاں کا قصہ بتایا تھا نا، اسی کی بیوی.....

اچھا وہ..... ابھی تک زندہ ہے۔؟

تمبارا کیا خیال ہے اس کو مر جانا چاہیے تھا۔؟
 نہیں نہیں..... پرتی بالا گھبرا گئی۔ میرا مطلب ہے اتنا بڑا حادثہ ہوا اسکے ساتھ، اتنا
 بڑا صدمہ تو کسی کی بھی جان لینے کیلئے کافی ہے۔
 تم کو یاد ہے۔؟ اس کا ایک لڑکا بھی تھا۔؟ اب وہ جوان ہو گیا ہے۔

اچھا۔؟

وہ ہیں جھریا میں پڑھ رہا ہے۔ ہائی اسکول میں۔

چلو اسکے اچھے لوٹ آئیں گے۔!

سہدیو نے کر دٹ لیکر غور سے اس کی طرف دیکھا پھر پوچھا۔

کیا واقعی اسکے اچھے دن لوٹ آئیں گے۔؟ ایسے دن جیسے رحمت میاں کی زندگی میں

تھے۔؟

پرتی بالا تلملا گئی اس سوال پر۔ جواب وہ دے سکتی ہے، ہر عورت دے سکتی ہے، مگر دیکھی
 کوئی نہیں، خانگی زندگی کا سگھ، چاہے اوپر چھپر ہو یا نہ ہو۔ چاہے فرش پر بستر پڑا ہو یا نہ ہو،
 چاہے ساڑھی تار تار ہو گئی ہو۔ چاہے پیٹ میں مٹھی بھراں بھی نہ ہو، مگر مضبوط بانہوں کا حصار
 جوڑی بال بھری پھاتی کالمس اسکی ان خوشیوں کی ضمانت ہوتا ہے جو اسے پھر کبھی میسر نہیں آتی،
 یہ خوشیاں جو شاید دنیا کی ہر عورت کیلئے سب سے اہم ہوں،
 پرتی بالانے ہوشیار عورتوں کی طرح بات بدل دی۔
 اسکو لائے نہیں ساتھ، میں بھی دیکھتی ذرا۔

اس نے آنے کو کہا تو ہے۔!

کیا کرتی ہے وہ۔؟

کوئلہ بیچتی ہے۔

کوئلہ بیچتی ہے۔؟ پڑھاتی کہاں سے ہے لڑکے کو۔؟

پتہ نہیں۔ شاید اور کوئی کام کرتی ہو۔

ادھر وہ باتوں میں مصروف تھے ادھر دونوں لڑکوں نے موقعہ کا فائدہ اٹھا کر
 تھیلے کو الٹ دیا، ہر ہفتہ سہدیو ان کے لئے جھریا سے کچھ نہ کچھ لے آتا تھا۔ کبھی میٹھی، کبھی

بسکٹ، کبھی کوئی نکین چیز، اسی کی تلاش تھی ان کو۔ ماں کی نظر پڑی ان پر تو وہ دوڑی۔

اے ری سر بوناش کورے چھی۔

وہ کبھی کبھی بے ساختہ بنگلہ بول اٹھتی تھی۔ اور تب سہدیو کو مزہ آجاتا تھا، مگر آج اس کی بنگلہ سن کر بھی وہ چپ ہی رہا۔

جس دن ختونیہ اس کے یہاں آئی یعنی دوسرے اتوار کو اس دن بھی چپ چپ ہی رہا زیادہ تر باتیں پرتی بالا ہی کرتی رہی۔

آپ کو کتنا مل جاتا ہے کوئلہ بیچنے سے دن بھر میں۔؟

سہدیو کو بڑا غصہ آیا، کبھی عورت چاہے کوئی ہو سب سے پہلے سوال پیسے کا کرے گی۔ چاہے وہ لکھتی کی بیوی کیوں نہ ہو۔

پانچ چھ روپیہ۔۔۔

چھ روپیہ۔۔۔ پرتی بالانے تعجب کا اظہار کیا تو سہدیو بولا۔

تم بھی چل دو کل سے اپنی جیٹھاتی کے ساتھ۔

ختونیہ جلدی سے بولی۔ ارے یہ کیوں جائیگی کوئلہ بیچنے میں تو اچھا گن تھی۔ میرا نصیب

جل گیا تب نانا کلنا پڑا گھر سے۔ اللہ ایسا دن کسی کو نہ دکھائے۔

اس کے آخری جملے میں جو درد تھا اس نے اچانک سارے ماحول کو سنجیدہ کر دیا۔

سہدیو نے ڈرتے ڈرتے اسکی طرف دیکھا کہ کہیں نہ وہ کچھ پوچھ بیٹھے مگر کچھ پوچھنے کی بجائے وہ خود ہی بولی۔

ہم کو تو بھیا شروع سے اندازہ ہو گیا تھا۔ عرفان کا ابو ایسا آدمی تھا ہی نہیں، سو جب

نکو کی چھٹی آئی کہ وہ کسی عورت کے ساتھ بھاگ گیا ہے اسی وقت کہہ دیا کہ یہ غلط ہے۔ ان کو کچھ

نہ کچھ ہو گیا ہے۔ یہ بات تو یہاں آنے پر معلوم ہوئی کہ ان کے ساتھ کیا ہوا۔ وہ بھی دو برس بعد،

پرتی بالا دال چن رہی تھی۔ تعالیٰ زمین پر رکھ کر پوچھا۔

دیدیں تم کو معلوم ہے کیا ہوا تھا۔؟

یاں ایہاں آنے کے بعد میں پتہ لگایا۔ سرتا کو لیری بھی گئی۔ بہت سے لوگوں سے پوچھا۔

تھوڑا تھوڑا بہت سے لوگوں نے بتایا۔ کچھ دن کے بعد گلشیر سے کھینٹ ہوئی، ست گاناواں والا وہ بھی تو سہد یو بھیا کے ساتھ ہی کا کرتا تھا۔ اسی نے پوری بات بتائی۔!

سہد یو کو ذرا سا اطمینان ہوا، چلو اچھا ہوا اس کو بتانا نہیں پڑا کچھ، پرتی بالا ادھن میں ڈال ڈال کر لوٹی تو دوسرا سوال کیا۔

عسرفان کو معلوم ہے یہ سب کچھ۔؟

خاتون دھیمے سے مسکرائی۔ بھلا معلوم نہیں ہوگا۔ وہ آٹھ سال کا تھا۔ چار کلاس میں پڑھ رہا تھا جب اسکے ابو کا انتقال ہوا، یہاں آیا تو وہ اکثر سراسر کولیری بھاگ جاتا، کبھی کبھی تو دن دن بھر وہیں رہتا مگر ادھر تین چار سال سے اس نے ادھر جانا چھوڑ دیا ہے۔

تم سے کچھ بولا نہیں۔؟

کیا بولے گا۔ ایک دن اس نے کہا تھا۔

اماں! ابو کی میت سراسر کولیری کی کسی بندگچھا میں ہے۔ کیا اب اس کو نکالا جاسکتا ہے؟

کیا کرو گے اس کو نکال کر کے۔؟

میں سوچتا تھا۔ تھانہ میں لکھا دوں کہ میرے باپ کو ان لوگوں نے مار دیا ہے، اور وہاں سے لاش نکل جائے تو بات ثابت ہو جائے گی۔

پرانے پانچ سال بعد کیا بچا ہوگا وہاں، ہڈی بھی مٹی ہوگئی ہوگی۔

پھر اس نے کچھ نہیں پوچھا۔ جا کر چپ چاپ سے اپنی چار پائی پر لیٹ گیا۔ بہت دیر کے بعد میری نظر اس پر پڑی، دیکھا تو وہ رو رہا تھا۔ ادھا تکیہ بھیگ گیا تھا۔ اس کے آنسو سے۔

اب نہیں پوچھتا کچھ۔؟

نہیں اب نہیں پوچھتا کچھ، صرف ہم کو منع کرتا ہے کہ کوئلہ مت بچو۔ ایک دن جی بل گیا۔ بولی کوئلہ نہیں بچو گی تو کھانا کہاں سے چلیگا۔ تمہاری پڑھائی کیسے ہوگی۔ اسی دن جو صبح گھر سے نکلا تو دن بھر غائب رہا۔ رات ہوگئی اس کا کوئی پتہ نہیں، میں پریشان کہہاں رہ گیا۔ اس سے پوچھا کوئی پتہ نہیں۔ آٹھ بجے آیا بولا میں نے دو جگہ لڑکا پڑھانے کا کام کر لیا ہے۔ اب تم کو میری فکر نہیں کرنی ہوگی؟ پھر وہ سہد یو سے بولی، بھیا بڑا آنی ہے، بڑا غصہ و رکسی کی بات برداشت نہیں کرتا۔ اپنے باپ کی طرح نہیں ہے۔

سہدیو اس موضوع کو جاری رکھنا نہیں چاہتا۔ چاہتا ہے کہ رحمت کا ذکر نہ ہو، اسکی کوئی بات نہ چلے مگر پرتی بالا کو کیا معلوم کہ ہر سوال جواب اس کو یادوں کے بھنور میں دھکیلتا بار بار ہے۔ ایک نامعلوم شخصے میں کتا چار بار ہے۔ اس لئے اس نے بات بدلنے کیلئے پوچھا۔
 جگیشرا جکل کیا کر رہا ہے۔؟

اے بھیا ا تو بہت بڑا آدمی ہو گیا ہے۔ بہت بڑا ٹھیکیدار۔ ست گانواں میں وہ اتنا بڑا مکان بنوایا ہے کہ پوری بلٹن اس میں سما جائے۔ اونچا اتنا ہے کہ دیکھو تو سر کی ٹوپی گر جائے، وہی بیمار تو بڑا مدد کیا شروع شروع میں چیرا سی لوگ کو کولہ نہیں اٹھانے دیتے تھے۔ وہی بولدیا تو اب کوئی کچھ نہیں بولتا۔ وہی بولتا ہے کہ عرفان کو کام میں لگا دینگا۔ ابھی عمر کم ہے۔

اس کو تعجب نہیں ہوا جگیشرا کے بارے میں سن کر۔ وہ شروع ہی سے کپل سنگھ کیساتھ لگا رہا تھا۔ ظاہر ہے اسی کی رسی پکڑ کر اوپر بھی اٹھا ہوگا۔
 پرتی بالا پھرنج میں ٹپکی۔

دیدیا کھانا تیار ہو گیا ہے۔

خاتون چونکی۔ ہم کھانا نہیں کھائیں گے۔ بیکار میں کسی کا دھرم.....

پرتی بالا بہت زور سے ہنسی۔ میں آپ کا سنکوج سمجھ رہی ہوں، مگر یہ تو پہلے ہی آپ کے یہاں کا کھانا کھا کر اپنا دھرم گنوا چکے ہیں۔ چلتے اٹھتے۔ پرتی بالانے اسکا ہاتھ پکڑ کر اٹھالیا۔

خاتون اٹھتے ہوئے بولی۔

بڑی سندر ہے ہماری دیورانی۔ ہم سمجھ گئے بھئی اپنی پسند سے بیاہ کئے ہو۔

سہدیو ہنس کر بولا۔ میں نے کہاں کیا بیاہ بھابی۔ اسی نے کر لیا ہے۔ تمہاری دیورانی نے پرتی بالا تک کر بولی۔ اب اتنا صاف جھوٹ تو مت بولو۔ تم نے نہیں کہا تھا میرے دادا کو؟ کیا کرتا تمہارا بھائی اتنا پریشان تھا کہ مجھ سے اس کی پریشانی دیکھی نہیں گئی۔

خونیا چھ برس سے اس علاقے میں رہ کر جان گئی ہے کہ بنگلہ میں دادا بڑے بھائی کو

کہتے ہیں۔ چنانچہ اس نے پرتی بالا سے پوچھا۔

تمہارا بھائی یہیں رہتا ہے۔؟

جواب سہدیوں نے دیا۔ رہتا تھا، اب نہیں رہتا۔ مجدد راجو۔ ہمارے ساتھ سرساکو لڑی میں بھی تھا۔ ہم دونوں کو ایک ساتھ ہی نوکری سے نکالا گیا تھا۔

ارے وہی.....! وہ چونکی پھر سہدیو سے بولی۔ تم کو بھی تو وہ لوگ بہت مارا تھا سڑیچاڑ دیا تھا۔ بچنے کی امید نہیں تھی۔ تم دو مہینہ اسپتال میں بھی تھے۔ مجھے سب معلوم ہوا یہاں اگر نہ مگر بھیا اتنی بڑی کول وری میں جب کوئی نہیں بولاتا تم کیوں اتنی رات کو اکیلے نکل گئے تھے۔ اگر تم کو کچھ ہو جاتا بھیا.....

سہدیو پہلی بار اس موضوع پر دھیرے سے بولا۔
مجھے آج بھی اس بات کا قلق ہے کہ میں اس کے لئے کچھ کر نہ سکا۔
تم کیا کرتے بھیا میرا ہی نصیب خراب تھا۔ اگر نصیب نہ خراب ہوتا اتنی دور پردش میں اگر مجھے غصہ اس بات کا تھا کہ انھوں نے لاش کیوں برباد کر دی۔ مت دیتے معاوضہ مگر لاش تو دیدیتے۔

ہاں بھیا ایک بار مرانہ دیکھ لیتے ہم لوگ تو صبر آ جاتا۔
اس کی آواز میں کہیں کوئی کپکپا ہٹ، کہیں کوئی ککنت نہیں تھی۔ مگر آنسو ابل کر آئے اور چھلک کر رخساروں پر بہہ آئے، خاتون نے آہستہ سے آنچل کا کونہ اٹھایا اور ان بھتے آنسوؤں کو لو پونچھ لیا۔
ماحول ایک بار پھر غم انگیز ہو گیا۔

میں تمہارا بھی گنہ گار ہوں بھابی کہ میں تمہیں اس بات کی خبر نہ دے سکا۔ مجھے دراصل کبھی ہمت ہی نہیں ہوئی رسو پور جلنے کی میں سوچتا تھا میں کیسے سامنا کر پاؤں گا تمہارا۔ کیا بتاؤں گا تمہارے بیٹے کو اور اس آدمی کیلئے الفاظ کہاں سے لاؤں گا جو رات دن اپنے بیٹے کی سلامتی کیلئے دعا مانگتا رہا ہے۔ اتنا سا ہس مجھ میں کبھی نہیں تھا۔ آج بھی نہیں ہے۔
اب روکنے کی کوشش کے باوجود سہدیو ان آنسوؤں کو روکنے میں ناکام ہو گیا ہے
جبکہ نو سال سے روکے روکے اس کا سارا وجود بچھا گیا ہے۔

خونیا کھر ہی ہوئی۔ دو قدم آگے بڑھ کر سہدیو کے سر پر ہاتھ رکھا۔ ایسے جیسے وہ اسکی ماں ہو اور بولی۔!

بُغیا اس میں تمہارا کیا قصور تھا۔ یہ تو ہمارے بھاگ میں بدلتا تھا۔
 پرتی بالا حیران کھڑی ہے۔ وہ دیکھ رہی ہے آنسو سہدیوں کے رخساروں سے بہکر
 اس کی گردن میں اتر گیا ہے۔ رونے کی آواز نہیں ہے۔ صرف کھوڑی کھوڑا کھوڑا کانپ رہی
 ادھر خونیا کا اس کے سر پر رکھے ہاتھ پر خونیا کی آنکھوں سے برسنے والی بوندیں ٹپاٹپ رہی ہیں
 پرتی بالا سوچتی ہے ان دونوں میں کیا رشتہ ہے۔



سہدیوں کو سب خبر مل رہی ہے۔

کولیری مزدور سنگھ کی مینگ ہوئی تھی۔ اس بات پر تشویش کا اظہار کیا گیا ہے کہ کل تین برسوں
 میں کولیری مزدور سنگھ کی ساکھ موہنا کولیری سے اکھڑ گئی ہے۔ اور اتنی اکھڑ گئی ہے کہ اس سال چند
 کے وقت شاید پچیس فیصد سے زیادہ ٹکٹ نہیں کٹ سکے۔ پی۔ این درما بہت پریشان ہے اب۔
 وہ چھوٹا موٹا لیڈر نہیں ہے کونسلڈ کا۔ اس سارے علاقے کا سب بڑا انتیلا ہے۔ اس کے رب
 اور دبدبے کا یہ عالم ہے کہ اس کے سامنے کھڑا ہو کر بات کرتے ہوئے اچھے اچھوں کی ٹانگیں
 کانپتی رہتی ہیں۔ پانچ ڈیہہ سے سونا ڈیہہ تک پچاسوں کولیریوں میں اس کا جھنڈا لہرا رہا ہے،
 اب پی این درما کو اتنی فرصت کہاں ہے کہ وہ کولیریوں کی دیکھ بھال کرتا رہے۔ ادگھاٹوں اور بڑی
 بڑی پارٹی مینگوں سے اسکو فرصت ہی کہا ملتی ہے۔

جس طرح پہلے زمانے میں حکمران لوگ علاقے فتح کر کے اپنا ناماندہ مقرر کر کے آگے
 بڑھ جاتے تھے، ویسے ہی پی، این درما نے تمام چھوٹے درجے کے لیڈروں اور خیر خواہوں کو مقرر
 کر دیا ہے، موہنا کولیری الکھ بابو، گھوشال بابو، دلدار خاں، اور رام بھجن پانڈے کے سپرد
 کر دی گئی ہے۔

الکھ بابو ویسے آدمی تو ٹھیک ٹھیک ہے۔ سیاسی سمجھ بوجھ کے علاوہ ٹریڈ یونین ازم کا تجربہ بھی ان
 کے پاس ہے۔ عیب بس اتنا ہے کہ پیسے بہت ہیں۔ انگلش پیسے ہیں۔ اور اتنی زیادہ پیسے ہیں

کہ ٹھیک سے آنکھ بھی نہیں کھول سکتے، چنانچہ ان ا دکھلی آنکھوں سے کچھ دکھائی دیتا ہے تو کامنوں کی کسی ہوئی چھتیاں، کمر اور سڑول پنڈلیاں، عورت انکی دوسری بڑی کمزوری ہے اور اس بات کو تقریباً سبھی جانتے ہیں۔ چنانچہ ٹھیکیدار اپنی جائز اور ناجائز حرکتوں کیلئے لچھی پور ڈھال اور کبھی کبھی کلکتہ سے پیشہ ور عورتوں کو بلا کر ان کی نواب گاہ سجا دیتے ہیں۔ اب بھلا بتلائے اسے میں اللکہ بابو اگر ٹھیکیدار کا کام نہیں کریں گے تو کیا مزدوروں کا کریں گے۔ یہ کمبخت، بد ذات، مزدور کے جاتی ہوئی نوکری بھی بچا دیں تب بھی پچاس روپیہ دینے میں دم نکلتا ہے، مانو اللکہ بابو بھیک مانگ رہے ہوں ارے سو پچاس تو یہ ٹھیکیدار بغیر مانگے جیب میں بھر جاتے ہیں، اگر ٹھیکیدار نہ ہوتے تو وہ تو بھیک مانگتے نظر آتے۔

گھوشال بابو بڑے مڑے میں ہیں۔ اب انھوں نے کھاٹکے کرتے پر صدری کا اضافہ کر دیا ہے۔

خوب کلف لگا ہوا کھڑکھڑاتا لباس پہنتے ہیں، سڑ اور سندرری دونوں سے پڑھیز ہے۔ باضابطہ کبھی نہیں پیئے۔ کسی پارٹی وارٹی میں چل گئی تو دوسری بات ہے۔ ان کو تو بس ایک ہی نشہ ہے، پیسہ کمانے کا نشہ، سو وہ جہاں موقع پاتے ہیں۔ نوچ لیتے ہیں مزدور سے پانچ پانچ دس دس روپیہ بھی وصول کر لیتے ہیں انہیں عار نہیں ہوتا۔ پی این ورما کے نزدیک کا آدمی ہے۔ اس لئے وہ ہارٹ صاحب اور لوکس صاحب دونوں اس سے دھو ہیں جس آفس میں داخل ہوتے ہوئے انہیں کبھی خفقان ہوتا تھا۔ بدن پر خوف کا لرزہ طاری ہو جاتا تھا۔ اس میں اب ایسے داخل ہوتے ہیں۔ ایسی بے تکلفی سے کرسی کھینچ کر بیٹھتے ہیں جیسے یہ ان کا اپنا آفس ہو۔ وہ ہارٹ صاحب اور لوکس صاحب سے مزدوروں کا چھوٹا موٹا کام کروانے کے مزدوروں سے تو وصول کرتے ہی ہیں۔ ساتھ ہی منجمنٹ کی چھوٹی موٹی زیادتیوں کو دبا کر وہ ہارٹ صاحب اور لوکس صاحب کی خوشنودی بھی حاصل کئے رہتے ہیں، یہ اسی کا کرشمہ ہے کہ بھوس بنگلہ میں لپ سڑک انھوں نے ایک پنختہ مکان بنو الیا، سنٹ کمپنی کا، اینٹ کمپنی کی، لوہا کمپنی کا۔ بس مزدوری بھر خرچ آیا وہ بھی ٹھیکیداروں نے پورا کر دیا۔ دن رات نوٹ کے چکر میں ایسے پڑ گئے ہیں گھوشال بابو کہ اب کوئی دوسری چیز انہیں نظر نہیں آتی۔

دلدار خاں اور رام بجن پانڑے کو لیڈری سے کوئی دلچسپی نہیں ہے۔ وہ تو ٹھیکیدار کی
کیلئے اس لائین میں آئے تھے۔ اور ورام سب کے ایک اشارے سے ان کا کام
ہو گیا۔ کپنی کو بھی شبکہ دینا ہی تھا کسی نہ کسی کو سوا نہیں کو ویدیا کم سے کم یہ دو آدمی تو ہاتھ
میں رہیں گے۔

مزدور سنگھ کے آفس میں کافی بھٹیڑ رہتی ہے۔ مگر مزدوروں کی نہیں، اس لوٹ میں
مقتور ابھت حرقہ لینے کے لالچ میں کچھ ابن الوقت قسم کے لوگوں کا مجمع۔ خوب خوش گسپاں
چلتی ہیں مزدوروں کا ذکر نہیں ہوتا۔ ان کے مسائل پر بات نہیں ہوتی۔ بس یونین اور درما
صاحب کے کارنامے بیان کئے جاتے ہیں۔ ایک دوسرے کی واہ واہ ہوتی ہے۔ مزدور اب
اس تمام بھٹیڑ سے نفرت کرنے لگے ہیں۔ مزدور سنگھ کے کرتا دھرتا لوگوں سے انہیں گھین آنے لگی ہے
وہ اب اتنے بے وقوف نہیں رہے کہ بعد سرجی پاپا ہانک دیا۔ اب وہ سمجھنے لگے ہیں۔ کم از کم
اتنا مزدور جان گئے ہیں کہ کون کام کر رہا ہے۔ اور کون نوچ کھسوٹ کر اپنا گھر بھر رہا ہے
منہ سے کوئی کچھ نہیں بولتا چاہے مصلحت سے چاہے خوف سے مگر اندر نفرت کا ایک
شعلہ ضرور لہک رہا ہے۔

سہد یو یہ سب اچھی طرح جانتا ہے شروع سے اس کو معلوم ہے کہ یونین امداد
باہمی کا ایک ایسا ادارہ ہے جس کو مزدوروں سے کوئی دلچسپی نہیں ہے۔ کوئی نہیں دیکھتا کہ
کون جی رہا ہے اور کون مر رہا ہے۔ حد تو یہ ہے کہ اس یونین کی بنیاد کا پہلا پتھر رکھنے والے
اور اسی یونین کیلئے اپنی جان گنوانے والے لالہ دیپ نارائن کو بھی لوگ بھول گئے ہیں۔
پچھلی تین برس توں نے بنامی کی بھارتیوں پر جمع ہوا خون دھو دیا ہے۔ ویسے کبھی ان
غریب مزدوروں کے خون میں اتنی لال اور اتنا جامد کہاں کہ زیادہ دن تک دکھائی دے سکے،
سیاہ زمین لہو کی ساری سُرخ کو آہستہ آہستہ جذب کر لیتی ہے۔ ایک بیوہ عورت کی مجنونانہ
چینٹیں، ایک بوڑھی ماں کی ناموش بہتی ہوئی آنکھیں اور تین معصوم بچوں کی سسکیاں۔
کتنی جلدی معدوم ہو جاتی ہیں سب۔ تیرہ دن کے بعد پھر پیٹ کی فکر ہوتی ہے۔ ہمدردی
سے سر پر رکھے ہوئے ہاتھ اٹھائے جاتے ہیں۔ اور تب اوپر کھلا ہوا نیلا بے رحم آسمان
ہوتا ہے۔ اور نیچے سخت، پتھر ٹی، کٹھورا، اور سیاہ دل زمین، اور فضا میں چاروں طرف

بھوک کے بگولے لہراتے ہیں۔ بچوں کے سوکھے ہونٹ اور ترستی ہوئی آنکھیں کلیجہ نوچنے لگتی ہیں۔ تب فکر دامن گیر ہوتی ہے کہ کچھ کرنا ہوگا۔ اب بغیر کچھ کئے گزارہ نہیں۔

چنانچہ لالہ دیپ نارائن کی ماں اور بیوی دونوں لوڈنگ کی نوکری کر لیتی ہیں، بوڑھی جھوڑی بھر کو ملے بیکر بلیتی ہے تو پسینہ پسینہ ہو جاتی ہے۔ پاؤں لڑکھڑاتے ہیں۔ اب گری کہ اب گری، بہوز یادہ تر اس کے ساکت رہتی ہے کہ کہیں بوڑھی کا پاؤں پھسلے تو وہ اس کو سنبھال لے۔ بے وقوف سنبھال سکے گی اسے؟ اب تو اس میں کتنی طاقت رہ گئی ہے۔

مگر قدرت بھی کتنی ستم ظریف واقع ہوئی ہے۔ بہو جو ہر اپنی ساس پر نظر جمائے رہتی تھی کہ کہیں گرنے جائے۔ وہ نہیں گری۔ گری خود۔ وگن اور ناراضی پلینٹ فارم کے درمیان لگے تختے سے بھری جھوڑی لئے وہ ایسا پھسلی کہ ایلیم میچے ریلوے لائن پر جا گری۔ کمر میں ایسی چوٹ آئی کہ اٹھ ہی نہ سکی بلکہ کچھ دیر کیلئے تو بے ہوش ہو گئی۔ اس کو گھر آدیکھ کر ساکت کی غور میں دوڑیں۔ لوڈنگ بابو دوڑے۔ آفس نمبر پہنچی تو وہاں سے ڈھیر سارے لوگ پہنچ گئے۔ اسکو اٹھایا گیا۔ ڈاکٹر نے بتایا جاگمہ اور کمر کو جوڑنے والی کوئی بڑی ٹوٹ گئی ہے۔

تین مہینے سے پلاستر میں پڑی ہے۔ دھوڑے کے کونے میں ایک جھیلنگ چار پائی ہے اسی پر قبولتی رہتی ہے۔ بوڑھی ساس کے بدن میں اتنا بل نہیں کہ اسے اٹھا بٹھا کر ضرورت سے فارغ کر سکے۔ وہ تو چرخی ربا داس کی گھر والی بیچاری آکر کسی طرح اس کو فارغ کر دیتی ہے۔ اور میلا بھی پھینک آتی ہے۔ پھر کھی کو کھڑی میں بہت کچھ رہ جاتا ہے اور کچھ نہیں تو بدبو تو رہ ہی جاتی ہے۔ چنانچہ سہد یو جب اس اندھیری کو کھڑی میں داخل ہوا تو اس کو ایسا لگا کہ مارے گندہ سے اس کی آنتیں اُٹ کر اسکے نلق میں آگئی ہیں۔ آنکھیں اندھیرے سے ذرا مانوس ہوئیں تو اس نے دیکھا ایک گوشے میں ایک چار پائی پڑی ہے اور اس چار پائی پر بڈیو کا ایک ڈسائچ پڑا ہے۔

یہ لالائین تھی۔؟

ساڑھے پانچ ڈنٹ اونچی بھرے بدن کی کسی ہوئی عورت لالائین جب توڑے پہنکر نکلتی تو اسکے توڑے کی آواز پر لوگ پلٹ پلٹ کر اس کو دیکھتے۔

کون باہو۔؟

لالہ دیپ نارائن کے جہارو با۔!

اب لالائین چارنٹ کے سکرٹے سمٹے ہڈیوں کے ڈھانچ میں بدل گئی ہے۔ اس نے
سہدیو کو دیکھا تو ریں ریں کر کے رونے لگی۔

آج صبح صبح لالہ دیپ نارائن کی بوڑھی ماں آئی تھی۔

ایں ہوا۔ بہو کا حال ٹھیک نہیں ہے۔ تم کو بلایا ہے، بڑی بھوک مری ہے بیٹا۔!
مگر چاچی کمپنی پیسے تو دیتی ہے۔

ہاں ہوا، مگر ایک ٹھوکا نے دیتی ہے، ایک جن کے پیسے سے اتنا بڑا پر یوار کیسے چلیگا۔
تین ٹھوریزہ ریزہ بچے میں۔ ہمد سوانگ تھک گیا بابو۔ بھگوان کا ہے جو ہم کو چھوڑ دیا
دھکے کھانے کو۔

وہ صبح تو نہیں جا سکا تھا، لیکن ڈیوٹی کے فوراً بعد اس کے دھوڑے میں جا پہنچا
تھا۔ جب تک لالہ جی زندہ تھے وہ بڑے وقار سے رہتی تھی، باہر نکلتی تو ہاتھ بھر کا گھونگھٹ
کھینچا ہوتا۔ سہدیو کے سامنے کبھی ٹپ جاتی تو ایک دم سے سمٹ جاتی۔ پر لالہ جی کے گزرنے
کے بعد تو اس کو سب کچھ تیاگنا پڑا، لوڈنگ میں عام طور پر باورنیں مسہ نہیں یعنی بالکل
نچلے بلینے کی عورتیں ہی کام کرتی تھیں، لالہ مین نے اپنی لوک لاج تیاگ کر، چھ برسوں کا
گھونگھٹ کھول کر جو باہر پاؤں نکالا تھا تو اس کی ایک ہی وجہ تھی۔ اس کے بچے، انہیں
کیلے اس نے یہ لمبی لڑائی لڑنی شروع کی تھی، پر کبھی کبھی بدھاتا بھی عجب کھیل کھیلتا ہے
آج سہدیو نے نظر بھر کر اس ہڈیوں کے ڈھانچ کو دیکھا، آج گھونگھٹ نہیں تھا،
اب اس کی ضرورت بھی نہیں تھی۔ سہدیو نے چاروں طرف کمرے میں نظر دوڑائی اور ایک
پہیا کھینچ کر اسکے قریب بیٹھ گیا۔

کیسی ہو بھوجی۔؟

لالائین رونے لگی۔ آواز نہیں نکلی اس کے منہ سے۔

کوئی تکلیف ہے بھوجی۔ اب تو پلاستر بھی کٹ جائے گا جلد ہی۔!

اب نہیں بچو گی، اب ساہس نہیں رہا بھتیآ۔

وہ ہانپنے لگی، سہدیو اسکی طرف جھک گیا۔ اور اپنے لہجے کو کسی قدر بشاش بنا دے ہوئے بولا۔

ہٹ! خراب بات کا ہے سوچتی ہو۔ تمہارے تین بیٹے ہیں۔ بڑے ہو جائیں گے تو تمہارا گھر بھر دیں گے کما کر۔ کمپنی ان کو نوکری دیگی، یونین ان کیلئے لڑے گی۔
بڑے ہوں گے جب نابابو۔ میں تو چلی۔ کون ان کو پالے پوسے گا۔ بوڑھی تو اپنے دم کو روتی ہے۔ بچوں کی پنتا ہی مجھے کھائے جا رہی ہے۔

دیکھو بھوجی! سہدیو سمجھانے لگا۔ جس کا کوئی نہیں ہوتا اسکا بھگوان ہوتا ہے جو اتنی بڑی شر شٹی چلاتا ہے۔ وہی ان بچوں کا بھی انتظام کر دیگا۔ تم کا ہے فکر کرتی ہو۔
اب تو بھیا اس پر بھی بھروسہ نہیں رہ گیا۔ ہم لوگوں نے کیا بگاڑا تھا کسی کا۔ لالہ جی بھی ایسے آدمی نہیں تھے جو کسی چیونٹی کا بھی دل دکھاتے۔ پھر یہ ڈنڈ کیوں دیا گیا۔

سہدیو چپ ہے۔ لالائین کی باتوں میں جو سچائی ہے۔ اس کو کاٹنے کا، اپنے جھوٹے شبہوں سے ہی کاٹنے کا ساہس نہیں ہو رہا ہے اس میں بھگوان کو وہ بھی نہیں مانتا۔ مجدار کے ساتھ رہ کر یہ بھرم بھی توڑ لیا ہے اس نے۔ پر دنیا کے ہزاروں لاکھوں دکھیوں، مجبوروں اور ٹوٹ کر بکھرنے والوں کیلئے یہ نام بڑا سہارا ہے۔ اگر یہ بھی نہ ہوتا..... اگر یہ بھی نہ ہوتا.....

بڑھیا جو کھٹ پر بیٹھ کر بے آواز زور رہی ہے۔ پتہ نہیں اس بوڑھی کمزور اور لمحہ زائل ہوتی ہوئی آنکھوں میں اتنا آنسو کیسے رہ گیا ہے۔ لالہ جی کا بڑا لڑکا جس کی عمر اب آٹھ سال کی ہے۔ ناں کے پانتانے بیٹھا اسکے پاؤں دھیرے دھیرے دبا رہا ہے۔ جہینوں سے لیٹے لیٹے سارا بدن تختہ ہو گیا ہے۔ بڑا لڑکا ہوشیار ہے۔ غریب اور بے سہارا لوگوں کیلئے آٹھ سال کی عمر بہت ساری باتوں کو سمجھنے کیلئے کافی ہوتی ہے۔ زمانہ انہیں روز کر کچل کر جلد تیار کر دیتا ہے کہ وہ اس لڑائی میں شامل ہو سکیں جسے ہم آپ نے ایک خوبصورت نام زندگی دے رکھی ہے۔

لالائین تھوڑی دیر چپ رہی پھر بولی۔

بابو ہم تم کو اسلئے بلائے تھے کہ بھیم کو کہیں کسی کام سے لگا دیتے۔!

بھم اسکے بڑے بیٹے کا نام ہے۔ وہی بڑا بیٹا جو ماں کے پاؤں دُبار ہلے۔ سہدیو سوچ میں پڑ گیا۔ وہ آٹھ سال کے لڑکے کو کہاں کام پر لگا دے۔ کولیری میں کام کرنے کیلئے کم سے کم اٹھارہ سال کا ہونا ضروری تھا۔

اگر کہیں کسی ٹھیکیدار کے یہاں بھی کہہ سکرے کام دلادے تو پھر وہ اتنے چھوٹے بچے سے کیا کام لے گا۔ لالائین اسکو سوچتا دیکھ کر بولی۔

اور نہیں تو کسی ہوٹل میں لگا دو بھیا۔ تمہاری تو بہت جان پہچان ہے۔ اور کچھ نہیں تو اپنا پیٹ تو بھر لے گا۔

کولیری میں ایسے ہوٹل بھی نہیں ہیں۔ البتہ پھوس بنگلہ یا جھریا میں کسی جگہ اسکو لگایا جاسکتا ہے۔ مگر پھر سوال ایک یہ بھی اٹھتا ہے۔ کہ لالہ گھرانے کا لڑکا کیا جھوٹے پلیٹ دھوئے گا۔؟ صبح چھ بجے سے دس بجے رات تک کام لیا جائے گا اس سے۔ کتنے دن بچے گا یہ۔؟ لالائین بولی۔

بہت آدمی سے کہا بھیا۔ مگر کوئی نہیں سنتا، سب بولے کہ سہدیو بابو کہہ دینگے تو کوئی نہ کوئی کام مل جائے گا۔ اسکی بہت پہنچ ہے۔

سہدیو اپنے آپ سے سوال کرتا ہے۔ کیا واقعی اسکی بہت پہنچ ہے کہاں؟ یہ پہنچ۔ یہ ٹھیک ہے کہ وہاٹھیٹ صاحب اسکو مانتے ہیں۔ مزدور اسکی بہت عزت کرتے ہیں۔ مگر کیا ان سے یہ کام ہو جائے گا۔ وہاٹھیٹ صاحب ضابطے کی پابندی کیلئے عمر کا سوال کھڑا کریں گے۔ اور مزدوروں کے اختیار میں ہے ہی کیا۔ رہ گئی یونین۔۔۔۔۔ وہ بولا۔ دیکھو بھو جی! اتنے چھوٹے سے بچے کیلئے کوئی بھی کام بہت مشکل ہے، پھر بھی میں یونین سے بات کروں گا کہ وہ کوئی ایسی صورت نکال دے کہ تمہاری پریشانی دور ہو جائے۔

یونین۔؟ ہم کو تو بھیا یونین پر ذرا بھروسہ نہیں۔ ہمارے مالک کو..... وہ بلک بلک کر رونے لگی۔ جھینگ چار پائی پر اس کا بدن ہلنے لگا۔ اگر اس کے شہر میں طاقت ہوتی تو اتنے زور سے چیخ کر، دھار دھار روتی کہ سارا ارض و سما ہل جاتا، مگر وہ کمزوری کی اس آخری حد پر تھی۔ جہاں آواز نکالنا اس کے بس سے باہر ہو گیا تھا۔ اس

صرف ہڈیوں کا ڈھانچ ہٹا رہا۔ ریں ریں کا آواز آتی رہا۔ اور اندر کو دھنسی ہوئی آنکھوں سے سیال آگ قطرہ قطرہ چمکتا اور اسکے سوکھے مرجھائے رخساروں پر بہتی رہی۔ سہدیو چپ چاپ اسکو دیکھتا رہا۔ زندگی میں ایسے مقام کیوں آتے ہیں۔ جہاں الفاظ اپنی تمام قوت اور شدت کے باوصف بیکار ہو جاتے ہیں۔ بیکار محض۔

لالائین بہت دیر تک روٹی رہی۔ پھر دھیرے دھیرے اس کے اندر کا طوفان کم ہوتا گیا۔ بہت دیر بعد وہ بولی۔

سہدیو بھیا ایک بات میں تم سے بولنا چاہتی ہوں۔ کسی سے نہیں کہا ہے۔ پر اب مرنے کنارے آئی اسلئے تم کو بتا کے جانا چاہتی ہوں۔ یہ بات ہمیشہ میرا کلیجہ نوچتی رہتی ہے۔ سہدیو ہمہ تن گوش ہو گیا۔ اس نے سہدیو سے ایک سوال پوچھا۔

بھیم کے بابو کو کون مارا تھا۔؟

سہدیو نے جواب نہیں دیا۔ اسی کے بولنے کا انتظار کرتا رہا۔

سب سمجھتے ہیں کہ اس کو خان لوگ مارا۔ انعام الخاں کی پارٹی نے مارا پر یہ سچ نہیں ہے، تب سچ کیا ہے۔؟ ایک سوال سہدیو کے دماغ میں بجلی کی طرح کونڈ گیا مگر اس نے پوچھا نہیں۔

اسکو دریا صاحب کے آدمیوں نے ہی مارا تھا۔!

وہ حیرت زدہ رہ گیا۔ یہ کیسے ہو سکتا ہے۔؟ سب جانتے ہیں کہ انعام الخاں کے آدمیوں نے ہی اسکی جان لی تھی۔ بہت سے لوگ پکڑے بھی گئے تھے۔ دو آدمیوں کو دس دس سال کی سزا بھی ہوئی تھی، یہ سب کس نے کہہ دیا لالائین سے۔ اس نے ہسبج بھاؤ سے پوچھا۔

یہ بات تم کیسے کہہ سکتی ہو بھوجی۔؟ کس نے کہا تم سے۔

اگر کوئی کہتا تو میں دشواری نہیں کرتی۔ میں نے خود اپنی آنکھوں سے دیکھا تھا۔ ان تین آدمیوں نے جنھوں نے انکی ہتیا کی، وہ تینوں کچھ ہی دیر پہلے میرے گھر سے چائے پی کر گئے تھے۔ لارجی کی چنج سنکر باہر نکلی تو ان لوگوں نے مجھے بھی پکڑ لیا۔ جان سے مارنے کی دھمکی دی۔ اور ہمیشہ کیلئے چپ رہنے کو کہا۔ انھوں نے صاف کہا کہ اگر تم نے زبان

کھولی تو تمہارے تینوں بچوں کو چانک میں ڈال میں دینگے۔ سو بابو میں ڈر گئی۔ مانگ تو اُڑھ رہی
چکی تھی۔ اب کم سے کم کوکھ تو بچ جائے۔

سہد یو کو ایسا لگا جیسے کسی خوبصورت، بارعب، بے حد نرم چمکیے چہرے کو کسی نے
نوج لیا۔ پرے چلا کہ وہ صرف ایک مکھوٹا تھا۔ اصل صورت اتنی کرہیہ اتنی بھیانک، اتنی گھناؤنی
ہے کہ اس کو نظر بھر کر دیکھنا بھی مشکل لگتا ہے۔

لالائین پھر رونے لگی ہے۔ یاد خجز اسکے دل میں بہت دُور تک اُتر گیا ہے قطرہ
قطرہ بوند بوند لہوا سکی آنکھوں سے اُبل رہا ہے۔ یہ جو کمرے کی خاموشی میں مسلسل ایک
آواز ڈوب کر ابھر رہی ہے۔ یہ رونے کی آواز نہیں ہے۔ یہ ایک مسلسل چیخ ہے جو اندر ہی
اندر اپنی چتکاری کھو چکی ہے۔ سہد یو کو لگتا ہے اس کا دم گھٹ جائے گا۔ سانس ایک
آزار کی طرح تکلیف دہ ہو گئی ہے۔ وہ اٹھ کھڑا ہوتا ہے۔
ٹھیک ہے بھوجی میں کوشش کرونگا کہ بھیم کیلے کچھ کر سکوں۔

وہ کمرے سے باہر آتا ہے۔ کھلی ہوا اس کو زندگی کا، زندہ ہونے کا احساس
دلاتی ہے۔ وہ آس پاس چلتی ہوئی بھیر کو دیکھتا ہے۔ چائے کی دکانوں اور شراب خانوں
سے لوٹتے لوگ، جو اکیلے کیلے جاتے لوگ، ہنستے بولتے، بات چیت کرتے لوگ، زندہ
گرم اور جوان لوگ۔ یہ سب کون ہیں۔ کیا واقعی یہ لوگ زندہ ہیں۔؟ اور اگر زندہ ہیں تو
کیا انہیں احساس ہے کہ موت ان کی پشت پر کھڑی ہے۔ ان کے ساتھ پہلو نہ پہلو چل رہی،
روزانہ کا شکار ہوتا ہے۔ یہ روز مرتے ہیں جو عادتوں سے بچ جاتے ہیں۔ وہ بھوک سے مرتے
ہیں۔ جو بھوک سہلتے ہیں۔ وہ کبھی نہ اچھی ہونے والی بیماریوں سے مرتے ہیں۔ جو بیماریوں
سے بھی بچ جاتے ہیں۔ وہ قرض کی ذلت اور امانت سے مرتے ہیں۔ اور کبھی کبھی آستین
میں چھپے ہوئے خجروں سے بھی مرتے ہیں، چاروں طرف موت کی گرم بازی ہے۔ انگنت اندھیری
کوٹھریاں، انگنت جھیلنگ چار پائیاں، اور ان چار پائیوں پر جھولتے ہوئے ان گنت کنکال اور
پی این درمالی سفید کار سے اڑی ہوئی سیاہ دھول جو آہستہ آہستہ پھیپھڑوں پر پڑتی جا رہی ہے،
وہ گھراتا ہے تو یونین کے ایک آدمی کو اپنا منتظر پاتا ہے۔
دور ما صاحب نے آپ کو بلا یا ہے آفس میں۔
کہدو میں نہیں جاؤں گا۔

وہ آدمی ہکا بکا کھڑا ہے۔ بات اسکی سمجھ میں نہیں آرہی ہے۔ ورنہ صاحب بلائیں اور کوئی آدمی جانے سے انکار کر دے۔ ایسا کیسے ہو سکتا ہے۔ کیا اتنی بہت رکھنے والے بھی اس موہنا کو لیری میں رہتے ہیں۔ اتنی جرات تو شاید سی ایم ای۔ ڈبلیو جی و ہارٹ بھی نہ کر سکیں۔ وہ بات کو اور وزن دار بنانے کیلئے پھر کہتا ہے۔

الکھ بابو۔ گھوشال بابو۔ بھگت جی سب آفس میں موجود ہیں۔ ورنہ صاحب آپ کو خاص طور پر یاد کر رہے ہیں۔

جا کر کہہ دو میری طبیعت ٹھیک نہیں ہے۔ دوسری بات یہ کہ مجھے یونین کے کاموں سے کوئی دلچسپی بھی نہیں ہے۔ وہ آدمی سمجھانے لگا۔

کیا کرتے ہیں ربانی صاحب۔ اتنا بڑا لیڈر آپ کو بلا رہا ہے کہ اگر بارہ بجے رات کو ایس پی کے یہاں آدمی بھج دے تو وہ اسی وقت چلا آئے، صبح کا انتظار بھی نہ کرے اور آپ جانے سے انکار کر رہے ہیں۔ آپ کو پاگل کتے نے کاٹا ہے کیا۔؟

سنو! سہیلو نے اسکو آگے کہنے سے روک دیا۔ سنو میں ٹرزمورسین کمپنی کا نوکر ہوں اور کسی کا نہیں۔ مجھے ان مزدوریوں سے نفرت ہے، جو اپنے نام کے ساتھ مزدور کا لفظ جوڑ کر رکھتے ہیں۔

ٹھیک ہے۔ وہ آدمی قدرے صبریں برچیں ہو گیا۔ آپ جو کر رہے ہیں اسکا پرنا کبھی اچھا نہیں ہوگا۔ جن کا راج چلتا ہے موہنا کو لیری میں انہیں سے سیربانا عقلمندی نہیں ہے۔ میں کہتا ہوں ابھی بھی کچھ نہیں بگڑا آپ چلے چلے میں اپنا منہ بند رکھوں گا۔ تم اپنا منہ کھول دینا۔ میں نہیں جاؤں گا۔

ٹھیک ہے آپ سمجھتے گا۔ وہ آدمی برہم ہو کر پاؤں پٹکتا چلا گیا۔ دوسرے دن جو ناٹھن نے اس سے کہا۔

کل سنا تمہارے پاس ورنہ صاحب کا آدمی گیا تھا بلانے اور تم جانے سے انکار کر دیا۔

تم سے کس نے کہا۔؟

تمام کو لیری میں چرچا ہے اس بات کی۔

سہدیو کے دماغ سے ابھی تک لائین کے کمرے میں سسکتی، روتی، بلکتی موت فراموش نہیں ہوتی تھی۔ کل شام کا تلخ ذائقہ ابھی تک ہونٹوں پر موجود تھا۔ ذہن میں جیسے کوئی انگڑا ہوا کے جھونکے کے ساتھ رہ رہ کر دبکا ٹھٹھا تھا۔

مجھے ان یونینوں سے نفرت ہے۔ میں نے سوچا تھا کہ کولیبری مزدور سنگھ کوئی کام کریگی یا کم سے کم ان لیبروں کو ایک نظر دیکھے گا جن کے بدولت انہیں یہ بادشاہت ملی ہے۔ مگر یہ لوگ..... انعام انماں اور پی این ور میں فرق کہاں رہ گیا ہے۔
جو ناخن گھنیرتا سے بولا۔

تم ٹھیک کہتے ہو۔ دھیرے دھیرے سب لوگ نفرت کرنے لگے ہیں ان سے، پھر وہ رازداری سے بولا۔

اسی بات کی تو مٹینگ تھی آفس میں۔ اس بار اندازہ ہے کہ پچیس فیصد بھی ٹکٹ نہیں کٹے گا۔ یونین کافی بدنام ہو گئی ہے۔ جو لوگ یہاں یونین کے کرتا دھرتا ہیں وہ سب لوٹ چائے ہوئے ہیں۔ وگڑا صاحب اچھے آدمی ہیں۔ انھوں نے کبھی کسی لیبر سے ایک پیسہ نہیں کھایا۔ ان کو جب پتہ چلا کہ یہاں کی حالت اتنی دگرگوں ہے۔ کہ اس بار شاید موہنا کولیبری میں ان کا سنگھاسن ہی ڈول جائے تو وہ پریشان ہو گئے۔ یہاں ان کو کسی ایسے آدمی کی تلاش ہوئی لیبر جسکی گرفت میں ہوں۔ بہت چھان بین کے بعد تمہارا نام آیا کہ پوری کولیبری میں وہی ایک ایسا آدمی ہے جو اگر مزدوروں کو کہدے تو اس کی بات اٹھانا ان لوگوں کیلئے مشکل ہو جائے۔ اس بار یونین نے تمہیں کوئی عہدہ دینے کا بھی فیصلہ کیا تھا.....

مجھے یونین کے اعزاز و اکرام کی ضرورت نہیں ہے۔ میں نے لیڈر بننے کا کبھی خواب بھی نہیں دیکھا۔ میں ایک ماسٹنگ میں ہوں اور یہی میری شناخت بھی ہے اور یہی امتیاز بھی مگر یونین سے بے بسا کے رہنا بھی تو مشکل ہے۔

دیکھو جو ناخن۔! وہ چلتے چلتے رک گیا میں یونین کے بھر دسہ پر زندہ نہیں ہوں، میں محنت بیچتا ہوں، کہیں بھی بیچ سکتا ہوں۔ کوئی میرے یہ ہاتھ نہیں کاٹ سکتا، یونین ناراض ہو کر میرا کیا کرے گی۔؟
یہ مت کہو سہدیو۔ یونین کے ہاتھ بہت لمبے ہیں اور وہ کچھ بھی کر سکتی ہے،

کرنے دو مجھے پروا نہیں ہے۔
 وہ باتیں کرتے ہوئے دانشدنگ روم تک آئے۔ ابھی کبج پر سوار ہونا ہی چاہتے تھے
 کہ آفس کا پیغام سہیل کو ملا کہ وہاٹ صاحب بلا رہے ہیں۔ اٹھی۔ فوراً۔
 اس نے جو ماتھن کی طرف دیکھا اور دھیرے سے بولا۔
 لگتا ہے عتاب نازل ہو گیا:
 لگتا تو ہے۔

وہاٹ صاحب آفس میں اکیلا نہیں تھا جب سہیل وہاں پہنچا۔ وہاٹ فنا
 کے ساتھ لوکس صاحب بھی موجود تھے اور ایک ایسا آدمی بھی جسے سہیل پہنچانا نہ تھا مگر جو
 اپنی وضع قطع سے یونین ہی کا کوئی آدمی لگتا تھا۔ خلاف توقع وہاٹ صاحب نے اس کو
 کرسی پیش کی۔ مگر اس نے بیٹھنے سے انکار کر دیا۔

1

وہاٹ صاحب اس کو غور سے دیکھ کر بولا۔
 ویل مسٹر مانی آج صبح پی این ور ما کافون آیا تھا۔ تم نے ان کے پاس جانے سے
 انکار کیوں کر دیا۔

سر میں ایک مائننگ میں ہوں اپنے کام سے زیادہ دلچسپی ہے مجھے۔
 وہاٹ صاحب ہنس دیا
 مگر مسٹر و ماور اصل تم سے کچھ مدد لینا چاہتے ہیں یونین ممبر شپ کیلئے۔
 مجھے معلوم ہے سر۔ مگر مزدور میری بات نہیں مانینگے۔
 یہ تم کیسے کہہ سکتے ہو مسٹر مانی مجھے معلوم ہے کہ مزدوروں پر تمہارا زبردست ہولڈ
 ہے۔ وہ تمہاری ہر بات مان لیتے ہیں۔ اتنا بڑا ایڈر تم سے REQUEST کر رہا ہے
 کیا یہ بڑی بات نہیں ہے۔

وہاٹ صاحب اس کو سمجھانے لگا۔ دیکھو کو لیری میں رہنے کیلئے بہت کچھ کرنا پڑتا ہے
 صرف کوئلہ کا ٹنا ہی کام نہیں ہے۔ یہ بہت بڑا آفر ہے تمہارے لئے۔ آگے بڑھنے کے لئے
 ایک کھلا راستہ پڑا ہے۔ یہ ایک بیڑھی ہے اور چڑھنے کیلئے۔

سہد یو بہت دیر تک چپ رہا۔ پھر دھیرے دھیرے اپنا سراٹھایا اور بہت ٹھہر کر بولا۔
سرمز دور میری بات نہیں مانیں گے۔ میں لیڈر نہیں ہوں۔ مائنگ سے متعلق وہ میری
باتیں اس لئے مان لیتے ہیں کہ وہ صحیح ہوتی ہیں۔ لیکن یونین کے معاملے میں ان کے اپنے فیصلہ
ہیں۔

گہری خاموشی چھا گئی۔ تینوں آدمیوں نے ایک دوسرے کو گہری نظروں سے دیکھا۔ آنکھوں
آنکھوں میں کیا بات ہوتی یہ بات وہ بھلی بھانتی جان گیا تھا۔ وہاٹ صاحب نے کینہ تو ز نظروں
سے اسکی طرف دیکھا اور بھرے گلے سے بولا۔

ٹھیک ہے جاؤ۔!

اس کی آواز میں کچھ ایسا تھا کہ وہ اندر ہی اندر دہل گیا۔ مگر سہد یو کے دماغ میں بس
ایک ہی تیزاب کھول رہا تھا۔ لالہ دیپ نارائن کا۔
اور سسکیوں کے درمیان کہی گئی لالائین کی بات کی چوٹ سے اسکا سارا وجود جھنجھنا
رہا تھا۔



یہ متوقع عتاب تین ہفتہ بعد ٹوٹا جب وہاٹ صاحب نے پھر اسکو اپنے آفس میں بلایا۔
تم یہ بتا سکتے ہو کہ دو ہفتہ سے ریزنگ کیوں ڈاؤن ہے۔؟
ٹرز مورسین کی ہر کونلہ کی کان کی ایک ٹارگٹ ریزنگ تھی یعنی جس کان سے دوسو ٹن
کونلہ نکلتا ہے تو اس ٹارگٹ کو پورا کرنا ضروری تھا۔ مگر یہ ذمہ داری اس کی نہیں تھی۔
اسکو چپ دیکھ کر وہاٹ صاحب نے کسی قدر برہمی سے پوچھا۔
تم نے میرا سوال سن لیا ہے۔؟

سوال اس نے سن لیا تھا مگر اسکی چھوٹی سبزی مائل آنکھوں میں جو ایک سفاک چمک
تھی۔ وہ اسی کو دیکھنے میں لگ گیا تھا۔ وہاٹ صاحب کے دوبارہ پوچھنے پر وہ چونکا۔

مگر یہ میری ذمہ داری نہیں ہے صاحب! یہ بات آپ مائننگ سردار سے یا اورین سے پوچھ سکتے ہیں۔!

تو کس کی کیا ذمہ داری ہے میں خوب جانتا ہوں۔ تمہارے متعلق شکایت ہے کہ تم خود تو کام کرتے نہیں، دوسروں کو بھی نہیں کرنے دیتے۔ یہ بالکل غلط الزام ہے سر! دو ہفتہ سے سپورٹ نہیں ملتا۔ اٹھارہ عدد دکھونٹے کیلئے کوئی دو ہفتہ سے کہا جا رہا ہے۔ وہ ابھی تک نہیں ملا۔ دو کارڈر چاہیے تھا۔ وہ بھی نہیں ملا۔ حد تو یہ ہے کہ کھلیا، بھی نہیں ملتا۔

یہ سارے ایکس کیوز میں نہیں مانتا۔ اگر ایسا تھا تو تم نے رپورٹ کیوں نہیں کی؟ میں نے رپورٹ کی ہے۔ مائننگ سردار سے بھی اور اورین سے بھی۔ تم نے ڈائریکٹ مجھ سے کیوں نہیں کہا اگر ایسا تھا۔ ایسا کرنے سے سمجھا جاتا کہ میں نے مائننگ سردار اور اورین کی رپورٹ کی ہے۔ سر سیدھی بات یہ ہے کہ یہ جو مجھے سپورٹ نہیں مل رہا ہے۔ یہ جان بوجھ کر ہو رہا ہے۔ دانستہ، کسی سازش کے تحت۔

اپنی غلطی دوسروں کے سر مت منڈھو۔ تم اس بات کا اعتراف کیوں نہیں کرتے کہ تم نے جان بوجھ کر ریزنگ ڈاؤن کر رکھی ہے۔ یہ سراسر تمہاری بد معاشی ہے۔! اسکے تن بدن میں آگ لگ گئی مگر وہ ضبط کئے کھڑا رہا۔ تم یہ چارج شیٹ لو۔ کمپنی ایسے آدمیوں کیلئے کوئی ہمدردی نہیں رکھتی جو اپنے کام میں کھر نہ ہوں، یا جو کمپنی کے وفادار نہ ہوں!۔!

وفاداری۔؟

وفاداری کا مطلب جلتے ہیں آپ وہاٹ صاحب۔؟ شاید وفاداری سے آپ کا مطلب لوکس صاحب کا گتا ہے۔ لوکس صاحب کا گتا جو پیروں کی چاپ پر دم ہلانے لگتا ہے، بغیر بلائے، بغیر چمکارے، اور جب لوکس صاحب نزدیک پہنچتا ہے تو اپنی لمبی سُرخ زبان سے اس کے جوتے چاٹنے لگتا ہے۔
غیر مشروط وفاداری!

مگر یہ میری ذمہ داری نہیں ہے صاحب! یہ بات آپ مائننگ سردار سے یا اورین سے پوچھ سکتے ہیں۔!

کس کی کیا ذمہ داری ہے میں خوب جانتا ہوں۔ تمہارے متعلق شکایت ہے کہ تم خود تو کام کرتے نہیں، دوسروں کو بھی نہیں کرنے دیتے۔ یہ بالکل غلط الزام ہے سر! دو ہفتہ سے سپورٹ نہیں ملتا۔ اٹھارہ عدد کھونٹے کیلئے کوئی دو ہفتہ سے کہا جا رہا ہے۔ وہ ابھی تک نہیں ملا۔ دو گارڈر چاہیے تھا۔ وہ بھی نہیں ملا۔ حد تو یہ ہے کہ کھلیا، بھی نہیں ملتا۔

یہ سارے ایکس کیوز میں نہیں ملتا۔ اگر ایسا تھا تو تم نے رپورٹ کیوں نہیں کی؟ میں نے رپورٹ کی ہے۔ مائننگ سردار سے بھی اور اورین سے بھی۔

تم نے ڈائریکٹ مجھ سے کیوں نہیں کہا اگر ایسا تھا۔ ایسا کرنے سے سمجھا جاتا کہ میں نے مائننگ سردار اور اورین کی رپورٹ کی ہے۔ سر سیدھی بات یہ ہے کہ یہ جو مجھے سپورٹ نہیں مل رہا ہے۔ یہ جان بوجھ کر ہو رہا ہے۔ دانستہ، کسی سازش کے تحت۔

اپنی غلطی دوسروں کے سر مت منڈھو۔ تم اس بات کا اعتراف کیوں نہیں کرتے کہ تم نے جان بوجھ کر ریزنگ ڈاؤن کر رکھی ہے۔ یہ سراسر تمہاری بد معاشی ہے۔! اسکے تن بدن میں آگ لگ گئی مگر وہ ضبط کئے کھڑا رہا۔

تم یہ چارج شیڈ لو۔ کمپنی ایسے آدمیوں کیلئے کوئی ہمدردی نہیں رکھتی جو اپنے کام میں کھر نہ ہوں، یا جو کمپنی کے وفادار نہ ہوں۔!

وفاداری۔؟

وفاداری کا مطلب جلتے ہیں آپ وہاٹ صاحب۔؟ شاید وفاداری سے آپ کا مطلب لو کس صاحب کا گتا ہے۔ لو کس صاحب کا گتا جو پیروں کی چاپ پر دم ہلانے لگتا ہے، بغیر ہلانے، بغیر چمکارے، اور جب لو کس صاحب نزدیک پہنچتا ہے تو اپنی لمبی سُرخ زبان سے اس کے جوتے چاٹنے لگتا ہے۔
غیر شرط وفاداری!

اس کو یاد آتا ہے۔

کول بامنس آفس سے ڈوائسپکٹر آئے ہیں۔ ان کو کوئلے کا نمونہ لینا ہے۔
 Sample تاکہ وہ رسائٹنگ یا پانچ کے بعد یہ طے کر سکیں کہ یہ کس گریڈ کا کوئلہ ہے۔
 کوئلہ کا گریڈ جس سے اس کی قیمت مقرر ہوتی ہے۔ لوکس صاحب اس کو بلواتے ہیں۔
 مسٹر سہدیو ان صاحب لوگوں کو نیچے لے جاؤ اور کوئلے کا سیمپل دیدو۔!
 چار مزدوران کے ساتھ کر دیئے جاتے ہیں۔ ان چاروں نے بڑے بڑے ہاف
 پینٹ پہن رکھے ہیں۔ ان کی جیبیں بھری ہوئی ہیں۔ سہدیو جانتا ہے ان میں اے گریڈ کوئلے
 کا سفوف ہے۔

یہ تانہ نیچے اترتا ہے۔ سہدیو ایک جگہ مزدوروں سے چھانچ کی پٹی کاٹنے کو کہتا ہے،
 ایک دم اوپر سے نیچے تک From Top to 130 Tiam مزدور گیتا لیکر دیوار کو
 پھیلنا شروع کرتے ہیں۔ جب یہ کام مکمل ہو جاتا ہے۔ تو نیچے گرے ہوئے کوئلے کو چور کر
 سفوف بنا لیا جاتا ہے، بس یہی موقع ہے۔ سہدیو انسپکٹروں کے سامنے کھڑے ہو کر
 انہیں گپ میں پھنساتا ہے اور چاروں مزدور اپنی جیبوں میں رکھا کوئلے کا سفوف اس کوئلے میں
 ملا دیتے ہیں۔ بوری بھر کر یہ کوئلہ باہر لایا جاتا ہے۔ پھر مہربند کہہ کے رسائٹنگ جانچ کیلئے
 دونوں انسپکٹر اسے لے جاتے ہیں۔ اب C گریڈ کا کوئلہ B گریڈ ہو جاتا ہے،
 اور یہی C گریڈ کوئلہ B گریڈ کی قیمت پر تمام سرکاری کارخانوں میں سپلائی ہوتا ہے،
 اور سال بھر میں تقریباً پچاس لاکھ روپیہ کا منافع ٹرزر مورسین کمپنی کو دیتا ہے۔

وفاداری کی ایک اور کہانی اس کو یاد ہے۔

رات کو آٹھ بجے وہ اسٹ صاحب نے اسکو اور Over man شیو پوجن کو بلوایا ہے۔ آفس میں نہیں، بنگلے پر۔ ضرور کوئی خاں بات ہے۔ دونوں وہاں
 پہنچتے ہیں تو وہ اسٹ صاحب بے صبری سے برآمدے میں ٹہل رہا ہوتا ہے۔ وہ انہیں
 لے کر اپنے کمرے میں چلا جاتا ہے۔
 تم لوگوں کو معلوم ہے کل اسٹرائٹنگ ہے۔؟

ہاں صاحب!
 تو کل تم لوگوں کا کھاد چالو رہے گا۔!
 مگر یہ کیسے ممکن ہے سر۔؟
 سب ممکن ہے دنیا میں سب ممکن ہے۔
 سر یہ جنرل اسٹرائٹنگ ہے۔ پورے ہندوستان میں جتنی کولیریاں ہیں سب بند
 رہیں گی۔

وہ ٹھیک ہے۔ مگر ٹرزمورسین چالو رہے گا۔
 مگر یہ کسی طرح ممکن نہیں ہے سر!
 کیسے ممکن نہیں ہے۔؟ وہ گرج کر پوچھتا ہے۔
 سر تمام لیبر کو معلوم ہے کہ کل اسٹرائٹنگ ہے کل کوئی آدمی کام پر آئے گا ہی نہیں،
 یہ میں نہیں جانتا، بس اتنا جانتا ہوں کہ کل ٹرزمورسین چالو رہے گا۔ اگر سو آدمی نیچے
 نہیں جائے گا تو بیس آدمی سے چالو رکھو، دس آدمی سے چالو رکھو۔ پچاس گاڑی کی جگہ صرف
 پانچ گاڑی ریننگ کرو مگر کام چالو رکھو،

یونین۔؟ پی این ورما کا کیا ہو گا سر؟
 اسی کو تو جانا ہے کہ یونین کی مناجی کے باوجود کام ہو گا، ہو سکتا ہے،
 پھر اس نے خاموش ہو کر چند لمحوں تک انہیں بڑے پیار اور اپنائیت سے دیکھا
 پھر آہستہ سے بولا۔

تم لوگ کمپنی کے وفادار ہو کمپنی کو تم پر بھروسہ ہے۔ میں یقین دلاتا ہوں کہ یونین تمہارا
 کچھ نہیں بگاڑ سکے گی۔ میں تمہارے ساتھ ہوں۔ ٹرزمورسین کمپنی کا سارا منجھٹ تمہارے
 ساتھ ہے۔

دونوں باہر نکل کر بہت سوچ میں پڑ جاتے ہیں کیسے کیا ہو گا۔؟ لیبر کو کیسے لایا
 جائے گا، پھر یونین کو کیا جواب دیا جائے گا۔ کچھ سمجھ میں نہیں آتا۔ بڑی دیر کے سوچ
 بچار کے بعد سہیل پوچھتا ہے۔

اچھا ایک بات بتاؤ کیا یونین کے آدمیوں نے تمہیں اطلاع دی ہے اس اسٹرائٹنگ کے بارے میں

نہیں۔!

یونین کے کسی لیڈر نے۔؟

نہیں کسی نے کچھ نہیں بتایا۔

تب تو یونین سے بچنے کا راستہ ہے ہم لوگ کہیں گے کہ ہمیں پتہ ہی نہیں تھا۔ اگر اسٹرانگ تھا تو آپ کے یہ آدھا درجن لیڈر ہیں ان میں سے کسی نے خبر کیوں نہیں کی۔ ہاں یہ راستہ تو ہے۔ لیکن لیبر کو کیسے لایا جائے گا۔

شیو یونین بولا۔ ایک راستہ ہے اگر یہ داؤں چل گیا تو سمجھو چل گیا۔ ہم لوگ صبح آکر ڈائننگ روم کا لچ چالو کرادیں۔ خالی ڈولی اندر جائے اور باہر آئے اپنے کوارٹروں سے لیبر جب یہ دیکھیں گے کہ چانک کا چکھ چل رہا ہے تو وہ سمجھیں گے کہ کھا دیا ہے۔ دوسری صبح لوگوں نے یہی کیا بھی۔ کل بتیس مزدور آئے انہیں سمجھا بچھا کہ نیچے اتار دیا گیا۔ اس کے بعد وہ خود بھی نیچے چلے گئے۔ اور اس طرح اس دن جب سارے ہندوستان کی کولیریاں بند تھیں۔ ٹرزمورسین چالو رہا۔ کیا سوچنے لگے میٹر مانی۔؟

کچھ نہیں سوچ رہا ہوں وفاداری کا کیا مطلب ہے۔؟

ڈہانٹ صاحب نے بے حد میٹھے لہجے میں کہے گئے۔ اس جملے کی ساری تلمیخ کو محسوس کیا۔ ایک لمحہ کیلئے اس کی طرف نظر بھر کر دیکھا۔ پھر بولا۔

To be loyal in Every situation

اور تم اس میں ناکام ہو۔ سہیل یوزر لیب مسکرایا۔ چوٹ گہری نہ سہی مگر لگی ضرور تھی۔ وہاٹ صاحب کو اسکو ایک عجیب نام سی وحشیانہ خوشی کا احساس ہوا۔ وہ جلنے کے لئے مڑا تو وہاٹ صاحب نے اس کو روک لیا۔

تم نے ان موسا جو اتن کر لیا ہے۔؟

اس بار سہیل یونین نے چونک کر اسکو گہری نظروں سے دیکھا۔ تو اس چارج شیٹ کی ایک وجہ یہاں بھی موجود تھی۔ اس نے جلدی سے کہا۔
تہیں سر! ایسی تو کوئی بات نہیں ہے۔ اور ابھی تو میں سردار بنا بھی نہیں ہوں۔

کل مدھوبن میں انکی جو میننگ ہو رہی تھی اس میں تم شامل تھے۔؟
میں اس میننگ میں شامل نہیں تھا۔ ادھر سے گذرتے ہوئے ذرا کی ذرا رک
گیا تھا۔

اور یہ سچ تھا کہ ادھر سے گذرتے ہوئے وہ ذرا کی ذرا وہاں رکا تھا۔ لوگوں نے
اسے پہچان لیا اور بازو سے پکڑ کر ایک کرسی پر بیٹھا دیا۔ وہاٹ صاحب نے پھر اپنی چھوٹی
سبزی مائل دزدے کی آنکھوں کی طرح چمکیلی آنکھوں سے اسے دیکھا۔ سہد یو کو ایسا لگا
جیسے یہ آنکھیں دور تک اس میں اترتی اور اسکو کھنگالتی جا رہی ہیں۔ تھوڑی دیر بعد وہاٹ
صاحب سانپ کی طرح پھپھکار کر بولا۔

تم کو اس میننگ میں کرسی پر بیٹھے ہوئے دیکھا گیا ہے۔ اور ورم صاحب بہت
ناراض ہیں اس بات سے اپنے آپ کو ان تیز تیکھی دور تک اتر جانے والی نظروں سے بچایا۔
خود کو مجتمع کیا۔ اور قدرے بے خوفی سے بولا۔

ان موسا کوئی غیر قانونی پارٹی نہیں ہے وہ تو
Indian Nat
رہ گئی ورم صاحب

کی ناراضگی کی بات تو وہ تو پہلے ہی مجھ سے بہت خفا ہیں۔

ان کی خفگی ہنگی پڑ سکتی ہے تمکو۔!

سر میں پہلے کہہ چکا ہوں کہ میں ایک ور کر ہوں۔ ورم صاحب سب کچھ کر سکتے ہیں مگر میرے
یہ ہاتھ نہیں پھین سکتے۔

بہت گمان ہے تمکو ان ہاتھوں پر۔؟

یہ ہاتھ ہا تو ہمارے سب کچھ ہیں۔

نا سنسن۔ سارے کام ہاتھ سے نہیں ہوتے۔ کچھ کام دماغ سے بھی کئے جاتے ہیں،

تم کو چاہیے کہ ورم صاحب سے ملکر ساری غلط فہمیاں دور کر لو۔ ان سے معافی مانگ لو۔

یہ ممکن نہیں ہے سر۔ میں تلوے چاٹنے والوں میں سے نہیں ہوں۔

کیا مطلب۔؟

مطلب یہ سر کہ میں لوکس صاحب کے کتے جیسا *Joyal* نہیں ہوں۔

ڈبائٹ صاحب نے غصہ سے اپنے ہونٹ بھیج لئے۔
 بہت بولنے لگے ہوا جکل۔ مگر یاد رکھو ٹرزمورسین سے نکلنے کے بعد تمہیں کہیں کوئی ایسی
 جگہ نہیں ملے گی۔

دو ہی خونناک اچانک پھٹ پڑنے والا غصہ اس میں تلملایا مگر اس نے ضبط کر کے
 اس گوری چٹری اور سفاک نیلی آنکھوں والے آدمی کو دیکھا۔ اور آہستہ آہستہ سر اٹھا
 کر بولا۔

سر جو لوگ ٹرزمورسین میں کام نہیں کرتے وہ بھی جبار ہے ہیں۔ جو لوگ اس کالی دنیا سے
 الگ ہیں وہ بھی زندہ ہیں۔ دنیا بہت وسیع ہے سر! میں جانتا ہوں کہ میرے ساتھ کیا ہونیوالا،
 مگر میں بڑے غلہ میں سے یقین دلاتا ہوں کہ مجھے اس پر چھٹاوا افسوس کبھی نہیں ہوگا۔

گفتگو ایک انجام کو پہنچ گئی تھی اسلئے سہیلو نے آداب کیا اور باہر نکل گیا۔
 تب ابھی صبح کے آٹھ بج رہے تھے۔ زندگی شروع کرنے کا وقت زندگی شروع بھی ہو گئی
 تھی۔ چانک کا چکر چل رہا تھا۔ ڈوبی بول اور ہا بس ہو رہی تھی۔ آٹھ دس دس آدمیوں کا گروپ
 ان کیجول سے نیچے اتارا جا رہا تھا۔ دو دو چار چار کی ٹولٹیوں میں مزدور و انڈنگ روم
 کے پاس نیچے جانے کیلئے اکٹھا ہو رہے تھے۔ پھیری کرنے والے زمین پر ٹاٹ بچھائے اس
 پر اپنا سامان پھیلائے آوازیں لگا رہے تھے۔ لوگوں کے زور زور سے باتیں کرنے،
 تمہقہ لگانے کی آوازوں سے سارا ماحول ہمک رہا تھا۔ آفس سے نکل کر وہ وائٹنگ
 روم کی طرف نہیں گیا۔ آج اسکو نیچے نہیں جانا تھا۔ اسکی ضرورت کبھی کیا تھی۔ یہ چارج شیٹ
 ایک پروسیس بھر تھا۔ ایک کھلی ہوئی سازش، ایک طے شدہ پروگرام کے تحت اسکو نکال
 باہر کرنے کا خاکہ۔ وہ جانتا ہے اس کے کسی بھی جواب سے کمپنی مطمئن ہونے والی نہیں ہے۔
 بس ایک آپ چارکٹا پوری کی جا رہی ہے۔

جو نا تھن شام کو اس کے گھر آیا تھا۔

مل گیا ہے۔؟

ہاں۔!

دیکھوں کیا چارج لگائے گئے ہیں۔

سب دہی چارج ہیں جن سے کسی کو نکالا جاسکتا ہے۔

دن بھر میں یہ خبر بہت دھیرے دھیرے ساری کولیبری میں پھیل گئی تھی یونین والوں کے کیمپ میں خوشی کی لہر دوڑ گئی تھی۔ وہ دوسرے مزدوروں کو دھمکاتے پھر رہے تھے، دیکھا یونین سے ٹوٹنے کا مطلب۔

سال بہت اگڑا تا ہے سمجھتا ہے دہی پی این ورما ہو گیا ہے۔ سال و ہاٹ صاحب کا بچہ۔ اُسے ورما صاحب تو ایس پی، ڈی ایس پی کا کان پکڑ کر تبادلہ کروا دیتا ہے منٹوں میں یہ سالادو کوڑی کا لوڈر کس کھیت کی مولی ہے۔ اب بلائے ان موسا والوں کو۔ جو ناخن نکر مند ہے۔ پرتی بالا بھی بہت گھرائی ہوئی ہے۔ دونوں مل کر اس کو سمجھاتے

ہیں۔

ابھی بات نہیں بگڑی ہے۔ یا یوں سمجھ لو کہ سب دروازے ابھی بند نہیں ہوئے ہیں۔ اگر تم کہو تو گھوٹال بابو سے یا لکھ بابو سے بات چیت کی جاسکتی ہے۔ اب بھی معاملہ رفع دفع ہو سکتا ہے۔

مگر سہدیو کے اندر جو آگ دھندھک رہی ہے۔ وہ ان چھینٹوں سے بچنے والی نہیں ہے۔ وہ اپنی جگہ اٹل ہے۔ وہ دیکھ رہا ہے کہ آگے اٹھاہ گہرا اندھیرا ہے۔ کہیں کوئی روشنی نہیں۔ ایک شعلہ بھر بھی نہیں، ایک چنگاری بھر بھی نہیں، مگر بھر بھی وہ ہار ماننے پر تیار نہیں۔ وہ جانتا ہے کہ اگر آج وہ جھک گیا تو زندگی بھر کبھی سیدھا کھڑا نہیں ہو سکیگا یہ لوگ اس کی ریڑھ کی ہڈی توڑ دینا چاہتے ہیں۔ اور وہ اتنی بڑی قیمت چکانے کیلئے تیار نہیں ہے۔

کولیبری کے مزدوروں میں بے چینی ہے۔ کھوڑی سی ہلچل۔ وہ سہدیو کے ساتھ کی جانے والی کھلی بے انصافی سے بخوبی واقف ہیں۔ انہیں یونین اور کپنی کا یہ اقدام سخت ناپسند ہے۔ گمراہ کچھ کر نہیں سکتے۔ وہ سوچ سکتے ہیں بکڑھ سکتے ہیں مگر اپنے غم و غصہ کے اظہار کیلئے نرنکے پاس زبان ہے۔ اور نہ خود کو کسی شکل میں ڈالنے کے حرات ان کا اپنا آپ کچھ نہیں ہے۔ وہ یونین اور ٹھیکیداروں کے ڈنڈوں سے ہانکے جاتے ہیں۔ پہلو انوں اور بد معاشوں کے ذریعہ کنٹرول کئے جاتے ہیں۔ اور جو ذرا تجاوز کرتے ہیں اس کے لئے ٹرزمورسین

کپسٹی کا وہ بجلی کا بیٹر جس کو جو چھولے وہ ختم۔



سب کچھ ختم ہو گیا ہے۔ سہدیو کی نوکری چلی گئی۔ آمدنی کا ایک اکیلا راستہ تھا جو بند ہو گیا۔ اب لوگ کو اڑھائی کرنے کے پیچھے پڑے ہیں۔ اس ننگی بھوک کی دنیا میں کچھ نہیں بچا ہے۔ بس ایک غصہ، ایک جھلاہٹ، تھوڑی سی آگ، تھوڑی سی نفرت اور اسکے علاوہ ایک چیز جو اور بچ رہتی ہے وہ ہے شراب۔

شراب جو غصے کو فروغ کرتی ہے۔ اندر دھدکنے والی آگ کو تیز تر کر دیتی ہے۔ اور زیادتی، اس ظلم سے لڑنے کی جرات عطا کرتی ہے۔ منہ کو زبان اور زبان کو بولنے کی طاقت بخشی ہے۔ اور تب آدمی ہوا میں مٹھی بھینچ کر اور چیخ کر کہہ سکتا ہے۔

تم کو معلوم ہے لار دیپ نارائن کا خون کس نے کیا تھا؟
چائے اور پان کی دکان میں لگی بھٹیڑ متوجہ ہوتی ہے۔ سہدیو آج پی کر پورا گیا ہے۔
دیپ نارائن کو خان گروپ نے نہیں مارا ہے۔ اس کو انعام النان کی یونین والوں نے بھی نہیں مارا۔

کافی لوگ اکٹھا ہو گئے ہیں۔ لوگوں چاروں طرف سے سہدیو کو گھیر لیا ہے، وہ سچی بات سننا چاہتے ہیں۔ وہ ایک آدمی کو سچ بولتا ہوا دیکھنا چاہتے ہیں۔
لار دیپ نارائن کو پی این ویرمانے مروایا ہے۔

ہمت کیا بولتے ہو سہدیو بھائی؟
ٹھیک بولتا ہوں۔ اس کو پی این ویرمانے کے آدمیوں نے گولی ماری تھی۔

نہیں!۔
میں ثبوت دے سکتا ہوں۔ ثابت کر سکتا ہوں، ابھی اس کی بیوی زندہ ہے، الالائین نے

سب کچھ اپنی آنکھوں سے دیکھا تھا۔
ایسا کیسے ہو سکتا ہے۔

ایسا ہوا ہے۔ جن لوگوں نے اسکو مارا وہ اسی کے گھر سے چائے پی کر نکلے تھے۔
تجھی چائے کی دکان سے دو پہلوان لٹختے ہیں۔

کالو لارے سالہ۔؟

ٹھیک بولتا ہوں۔

ایک اس کا گریبان پکڑ لیتا ہے۔

سالہ پی کے بدکھی بتیاتا ہے۔

بات بگڑنے لگی ہے۔ سہدیو کے چاروں طرف جمع بھیر کائی کی طرح بھٹ گئی
ہے۔ پہلوانوں سے دہشت زدہ لوگ کھکنے لگتے ہیں۔ اب کچھ ہو گا..... اب کچھ.....
سالہ چار چلو پی کے بورا گیا ہے۔ سالے اتنا ماریں گے کہ گھر کا راستہ بھول جائیگا۔
پہلوان اس کو جھٹکا دیتا ہے۔ وہ گرنے کو ہوتا ہے جیسی اسے دوسرا پہلوان چھڑا دیتا ہے،
چھوڑو سالے کونٹر میں ہے۔

چورا ہے کی ساری بھیر غائب ہو گئی ہے اب وہاں کوئی نہیں ہے نہ سچ سننے والا،
نہ سچ بولنے ہوئے کسی کو دیکھنے والا۔ پہلوان اس کا گریبان چھوڑ دیتا ہے۔ سہدیو لوٹ کر
کر زمین پر بیٹھ جاتا ہے۔

سالہ ابھی پی این ورما سننے کا تو کانٹریں ڈنڈا کر وادیا گیا۔ جانتا نہیں ہے اس کو۔
وہ جانتا ہے، وہ پی این درما کو جانتا ہے، وہ ان پہلوانوں کو بھی جانتا ہے۔ وہ وہاٹ صاحب
اور اس کے گرگوں سے بھی واقف ہے۔ وہ ان سارے پالتو ٹھیکیداروں سے بھی آگاہ ہے
جو دراصل منجمنٹ کے دلال ہیں۔ وہ اس ساری ٹوٹ کھوٹ سے۔ اس سارے ظلم و استبداد
سے آگاہ ہے جو ان کے چاروں طرف ایک بڑے ہبا جال کی طرح پھیلا ہے اور دھیرے دھیرے
ان کے چاروں طرف کستا جا رہا ہے۔ اس سے چھوٹنے کا کوئی راستہ نہیں۔ اسے توڑ ڈالنے
کی شکتی نہیں۔ جال میں پھنسی مچھلی تڑپھڑاتی ہے۔ اور تب کیا بچتا ہے، شراب۔
یہ سیال آگ اندر کی آگ کو بجھنے نہیں دیتی، کلیجہ نوچتا ہے۔ دماغ پر کھرو پنے ڈالتی۔

مگر آدمی کو زندہ رکھتی ہے۔ کالاچند ٹھیک کہتا تھا۔ شراب ہی ہمیں زندہ رکھتی ہے، کالاچند
سچا آدمی تھا۔ کھرا آدمی، اب کہاں ہے وہ۔؟

اس کو کالاچند کی یاد آتی ہے، لمبا قد اور آدمی جو اب ہڈیوں کا ڈھانچہ رہ گیا ہے۔
جس نے ظلم و استبداد کے زہر کو گھونٹ گھونٹ پیا ہے۔ اور اس زہر کی ساری تلخی کو اپنے
رگ و پے میں رواں رکھا ہے۔

کہاں ہے وہ۔؟

کچھ پتہ نہیں۔!

کتنے لوگ ہیں جو اس کو لفیلڈ میں کھو جاتے ہیں۔ ہمیشہ کیلئے گم ہو جاتے ہیں۔ ایسے کہ
پھران کا نام و نشان بھی نہیں ملتا۔

اب پھر لوگ باگ نزدیک آنے لگے ہیں، دونوں پہلوان چھوٹے گلاسوں میں چائے
لیکر وہیں کھڑے کھڑے پی رہے ہیں۔ سہیل بویو ویسے ہی فرش پر بیٹھا ہے۔ پہلوانوں میں سے
ایک اس کو مخاطب کرتا ہے۔

کا بے سہیل بویا۔ اب یہیں بیٹھا رہے گا۔ اب گھر جا۔ چل۔۔۔!
گھر۔؟ ایک ہفتہ سے سب درپے ہیں۔ گھر چھوڑ دو۔ کو ارٹرفالی کر دو۔ کسپنی کے غنڈے
روزا کر بولتے ہیں۔ اگر کو ارٹرفالی نہیں کیا تو سارا سامان سڑک پر پھینک دیا جائے گا۔ ٹھیکیداروں
کے گرگے دھمکی دیتے ہیں۔ سالے کو ارٹرفالی کر نہیں تو ایسا غائب کر دیں گے کہ قیامت تک
پتہ نہیں چلے گا کہ کہاں گیا۔ وہ ان دھمکیوں سے نہیں ڈرتا، وہ اڑا ہوا ہے۔ وہ کو ارٹرفالی نہیں
کمرے کا جسکو کرنا ہے کر لے،

وہ اٹھتا ہے، چلتا ہے تو پاؤں لڑکھراتے ہیں۔ چند قدم چل کر وہ پھر پلٹتا ہے۔
سالے پی این درما کے کتے۔ میں کیا تم سے ڈرتا ہوں۔؟ میں کسی سالے سے نہیں
ڈرتا۔ میں ساری دنیا کو بتا دوں گا کہ لالہ جی کا خون پی این درمانے کر دیا ہے۔ اپنے ہی آدمی کا
گلا خود کاٹا ہے۔ سالہ چہرہ دیکھو تو فرشتہ لگتا ہے، بے ایمان، خونی، ڈاکو.....
دونوں پہلوان چائے کا گلاس پھینک کر اس کی طرف چھپٹتے ہیں۔
ای سالہ ایسے نہیں مانے گا۔

تبھی نہ جانے کہاں سے چار پہلوان اور نکل آئے۔

مارو سالے کو۔!

موہنا کو لیرمی کے بازار میں بگڈرچ گئی۔ دکا نون کے ڈھڈر دھڑا دھڑا کر گئے۔

ان چھ آدمیوں نے سہدیو کو گھیر لیا۔

جر بی چڑھ گئی ہے سالے کو۔

اب بول تمہے باپ کو کون مارا تھا۔

سہدیو ان کو نظر اٹھا کر دیکھتا ہے۔ یہ سارے چہرے اس کے پہچانے ہوئے ہیں۔ وہ

ان میں سے ایک ایک کو جانتا ہے۔ وہ سمجھ گیا کہ شاید آج وقت آ گیا ہے۔ اس لئے جواب دینے

بغیر وہ چپ چاپ گزر چاہتا ہے۔

بھاگتے کہاں ہو۔؟ ان میں سے ایک راستہ روک کر کھڑا ہو گیا۔

دیکھو راستہ مت روکو نہیں تو بہت برا ہو جائے گا۔

کیا برا ہو جائے گا۔ تم کیا کبار لو گے۔؟

وہ پلٹ کر دیکھتا ہے بھرے پڑے بازار کی بھیڑ غائب ہو گئی ہے، جو ذرا اسی

ہیں وہ دور دور کھڑے تماشہ دیکھنے لگے ہیں۔ بند دکانوں سے حیرت زدہ، خوف سے پھیلی

ہوئی آنکھیں ایک ہولناک منظر کی نگراں ہیں۔ وہ ان سیکڑوں مزدوروں میں۔ اپنے ہی ساتھیوں

میں اپنے آپ کو تنہا پاتا ہے۔ وہ ایک بار پھر آگے بڑھنا چاہتا ہے۔ مگر سامنے وہ آدمی چٹان

کی طرح کھڑا ہے۔ باقی کے پانچ آدمیوں نے اسکے گرد حلقہ بنا لیا تھا۔ اپنے آپ کو شدید

خطرے میں پا کر بھی وہ نہیں گھبراتا۔ ہمت بھرتا ہے اور اس آدمی کو سامنے سے ہٹا کر بڑھنا

چاہتا ہے، جیسی وہ اس پر پل پڑتے ہیں۔

مارو سالے کو۔

اور مارو۔

سالانا اتنا اٹیٹھ گیا ہے کہ درماجی کو گالی بکتا ہے۔

اس پر گھونسوں کی بارش ہوتی ہے۔ وہ بھاگنے کی کوشش نہیں کرتا مدافعت کرتا ہے،

ان لوگوں سے جو تھپڑتا ہے۔ اس کے گتینا چلانے والے مضبوط ہاتھ اور شدید محنت کا عادی حکم

جلدی ہار ماننے کو تیار نہیں ہوتا۔ اس کے مضبوط ہاتھوں کی مار سے وہ لوگ تلملا جاتے ہیں، یہ پہلی بار ہوا ہے کہ کسی لیبر کی طرف سے جواب ملا ہے گھونسنے کا جواب گھونسنے سے۔ یہ چیز انہیں اور مشتعل کر دیتی ہے۔

اور مارو سائلے کو۔

اب بولولالہ دیپ نارائن کو کس نے مارا تھا۔

اب لو اپنے باپ کا نام۔

وہ بے بس ہونے لگا ہے۔ وہ ایک ہے دوسری طرف چھ ہیں، چھ خونخوار درندے، وحشی، ہانڈر مار لاکھی ڈنڈے، بھالے گنڈا سے سے نہیں ہو رہی ہے۔ صرف گھونسنے اور لات چل رہے ہیں لوگوں نے سہدیو کو نڈھال کر دیا ہے۔ اب وہ اسکو پکڑ کر پیٹ رہے ہیں۔ سہدیو اب بھی ہوش میں ہے۔ تھک گیا ہے۔ نڈھال ہو گیا ہے مگر اب بھی اپنے پیرو پر کھڑا ہے۔ اوپر کے پھٹے ہونٹ سے بہتا خون اسکے منہ میں چلا گیا ہے۔ وہ خون کا کھٹا مکین ذائقہ محسوس کرتا ہے۔ اپنے ہی خون کا ذائقہ وہ بمشکل اپنے ہاتھ ان کی گرفت سے چھڑاتا ہے۔ اپنے آپ کو مجتمع کرتا ہے۔ پیر مضبوطی سے جاتا ہے اور سب کے قریب والے آدمی کے منہ پر گھونسنے جھادیتا ہے، وہ آدمی لڑکھڑا کر بیچھے ہٹتا ہے جیسی کوئی چیتا ہے، ارے یہ سالا ایسے نہیں مانے گا گرا دو مار کے۔

سہدیو کے اندر ایک خوفناک غصہ تلملا رہا ہے اندر ہی اندر ایک آگ ہے جو کھول رہی ہے۔ یہ آگ جو اخراج چاہتی ہے جو پھٹ کر، ابل کر بہ جانا چاہتی ہے۔ وہ پھر ایک آدمی پر جھپٹتا ہے مگر آنکھوں کے آگے اندھیرا سا چھا جاتا ہے۔ وہ اپنے آپ کو کھڑا رکھنے کیلئے اپنی ساری طاقت لگا دیتا ہے۔ مگر اسکے بھاری جسم کو اسکی ٹانگیں سنبھال نہیں پاتیں اور وہ زمین پر گر پڑتا ہے۔

لوگ اس کو کھڑکروں پر رکھ لیتے ہیں۔

اتنا مارو کہ سالا تین مہینے تک چار پانی سے نہ اٹھ سکے۔

ہاتھ پاؤں توڑ دو سائلے کا۔

وہ آدمی جسکو سہدیو کا گھونسنے لگا تھا اس کی ایک آنکھ سو بج آئی تھی اور آنکھ کے

نیچے کا حقہ سیاہ پڑ گیا تھا۔ وہ دانت پیس کر آگے بڑھا۔

ایسے نہیں، سائے کو گوف میں لے چلو۔!

ہاں لے چلو آج سائے کو وہیں گاڑینگے۔

اس نے سہدیو کی ایک ٹانگ پکڑ لی اور اپنے ساتھی سے دوسری ٹانگ کیلے کہا۔

پکڑ سائے کی ٹانگ اور گھسیٹ۔

دوسرے آدمی نے دوسری ٹانگ پکڑ لی۔

اور دکانوں کے بندادٹوں سے جھانکتی آنکھیں، اس غیر انسانی منظر کو دیکھ کر خوف سے

اور پھیل گئیں۔ اور دُور دُور سے تماشہ دیکھنے والے لوگ چونک کر اور پیچھے کھسک گئے۔

دونوں پہلوان اسکی دو ٹانگیں پکڑے بے دردی سے گھیٹتے ہوئے لے جا رہے

تھے۔

سہدیو بے ہوش نہیں ہوا ہے۔ ڈوبتے ابھرتے تو اس میں وہ سب جان رہا،

کہ کیا ہو رہا ہے۔ مار سے چور چور اسکا جسم مدافعت کی ساری طاقت کھو چکا ہے۔ اسکی

ساری پشت کوٹے کے روڑوں سے چھل رہی ہے۔ ایک اتھاہ درد کا سمندر ہے جس میں

وہ ڈوب رہا ہے ڈوبتا جا رہا ہے۔ کوئی بچانے والا نہیں، کوئی ایک لفظ کہنے والا نہیں

..... یہ سارے لوگ، یہ سیکڑوں لوگ جو اس سفاک منظر کو دور و نزدیک سے دیکھ رہے

ہیں، یہ نہ گونگے ہیں، نہ بہرے ہیں نہ نامرد ہیں مگر کسی میں ذرا سی آگ، ذرا سی گرمی نہیں بچی؟

ٹھنڈے بے حس لوگ.....

تب چائے کی ایک بندوکان سے جو ایک شخص تڑپ کر نکلتا ہے وہ بھگوان داس،

زرخا بھگوانداس، موگا بھگوانداس، ویسے ہی آدھی دھوتی پہننے آدھی غورتوں کی طرح

اڑھے، لچک کر چلتا ہوا، ہاتھ نیچا کر بولتا ہوا۔

اے اے ہائے، مار ڈالا بے چارے کو، ارے روکو.....

تو کہاں سے نکل آیا بے؟ چل بھاگ۔

ہائے ہائے بڑا مرد بنتے ہو، چھ آدمی ایک آدمی کو پیٹ رہے ہو! وہ دونوں

ہاتھ سے تالی بجا کر بولتا ہے، ان میں سے ایک آدمی نے بھگوانداس کو زور کا دھکا دیا۔

چل بھاگ، تیرا بھتار لگتا ہے کیا۔؟

بھتار لگتا ہے تمہارا، تمہاری ماں کا۔

پہلوان نے ایک گھونسا اسکے منہ پر جڑ دیا تو وہ بیٹھ کر ہائے ہائے کرنے لگا۔

اُسے بھڑوے کا چودا، بڑا مرد بختے ہو۔ تم لوگ تو ہم سے بھی خراب


ہو، بھڑوے.....

بھگوانداس گالی بکتا رہا اور وہ لوگ سہیلو کو پاؤں سے پکڑ کر ایسے گھسیٹتے ہوئے
چلتے گئے جیسے ڈوم مرے ہوئے کتے کو گھسیٹتے ہوئے لے جاتا ہے۔ تھوڑی دُور چل
کر وہ گوف ایریا کی ڈھلان میں اتر گئے۔

بن تلسی کی سوکھی جھاڑیوں نے اسکی پشت میں لمبی لمبی خراشیں ڈالنی شروع کیں، مگر

اب اسکا سارا احساس زائل ہو چکا تھا.....

وہ بے ہوش ہو گیا تھا۔



خونیا اس کو جگاتی ہے۔

بھیا کیا سوتے رہو گے۔؟ دن چڑھ آیا ہے۔!

وہ آنکھیں کھول کر دیکھتا ہے واقعی دن نکل آیا ہے۔ دھوپ کی چادر اڑھے ایک پلایا
اور خوبصورت دن رات کی ساری آلائشو کو دھوکہ کر طلوع ہونے والا ایک صاف ستھرا چمکیلا
دن۔ وہ روز دن کو اسی طرح طلوع ہوتے ہوئے دیکھنا ہے۔ ہر روز کوئی نہ کوئی اسے جگاتا
ہے۔ کبھی پرتی بالا کبھی عرفان اور کبھی جب دیر ہو جاتی ہے تو خونیا، خونیا منہ اندھیرے
کوئلے کی جھوڑی اٹھا کر کوئلے بیچنے چلتی ہے۔ اور جب واپس ہوتی ہے تو دن پوری طرح
طلوع ہو چکا ہوتا ہے۔ وہ اپنے گھر جانے کی بجائے اس کے دروازے پر جھوڑی ٹپک کر
اندر آ جاتی ہے۔ آپنل کا ایک سر اکرم میں کھونس کر تھیدا جیسا بنائے وہ کبھی کبھی سہیلو

کیلے گرم جلیبیاں لادیتی ہے۔ اور کبھی مین کا بھابھرا سہدیو اس کو بہت منع کرتا ہے۔ پرتی بالا بھی کئی بار بول چکی ہے، مگر وہ نہیں مانتی۔ صرف ہنستی ہے۔ ٹھیک اس طرح جس طرح عرفان کے کوئلہ بیچنے سے منع کرنے پر ہنستی ہے۔ عرفان کو اسکا کوئلہ بیچنا پسند نہیں ہے، مگر اس کو کسی کی محتاجی منظور نہیں ہے، اپنے بیٹے کی بھی نہیں۔ کہتی ہے جب تک سوانگ پلتا ہے۔ کسی کے آگے ہاتھ کیوں پھیلاؤں۔ بڑے حوصلے والی عورت ہے اتنی بڑی جوانی اکیلے کاٹ لی کہ دتہنا۔ جانگہ بھر کے لڑکے کو پوس پال کر جوان کر لیا۔ اب وہ چاس نارہ کو لیری میں کام بھی کرنے لگا ہے۔ اتنا پیسہ بھی مل جاتا ہے۔ کہ ماں بیٹے کا خرچ چل جائے، اسی لئے عرفان اسکو تنگ کرتا رہتا ہے، کہ وہ گلی گلی گھوم کر کوئلہ بیچنا چھوڑ دے۔ خوتنیا ہنستی ہے،

اِس بھیا دیکھو تو دو پیسے کمانے لگا ہے تو کہتا ہے کوئلہ بیچنا چھوڑ دو، کل جب کچھ نہیں تھا، دنیا میں کوئی نہیں دکھتا تھا تب تو یہی سہارا تھا۔ تھا کہ نہیں بچتا.....

سہارا کا لفظ ایک لمحہ کیلئے سہدیو کو پکڑ لیتا ہے۔

اگر خوتنیا کا سہارا اسکو نہ ملتا تو کیا ہوتا۔ زخموں سے چور چور جب اسکو خیراتی اسپتال میں بھرتی کرایا گیا تو پرتی بالا باگلوں کی طرح لوگوں سے سہارا مانگ رہی تھی، گنگھیاری تھی، ادھر کپنی کے پہلو ان اس کے سارا سامان کو اڑے سے باہر پھینک دیا تھا اور کو اڑے ایک دوسرے آدمی کو الاٹ کر دیا تھا۔ تین دن تک وہ سامان ویسے ہی پھینکا رہا اور تین دن پرتی بالا سب کچھ چھوڑ کر، سب کچھ بھول کر اسپتال کے برآمدے میں چمکا ڈر کی طرح رات رات بھر چکر کھاتی رہی، کوئی بچا لو ہمارے مالک کو، ڈاکٹر باوا اتنی بڑی دنیا بس وہی ایک سہارا ہے ہمارا.....

تین راتوں کے بعد خوتنیا ایک خوبصورت دن کی طرح طلوع ہوئی۔

اِس دہن ہم کو کا ہے خبر نہیں کیا کا ہم مر گئے تھے، وہ پرتی بالا کو اپنے گھر لیتی آئی، کو اڑے کا سارا سامان ٹھیلے پر اٹھوا کر منگوا لیا اور جب سہدیو کو اسپتال سے ڈسچارج کیا گیا تو اسکے لئے اپنے بالکل بغل میں ایک کوٹھی کرائے پر لے دی تھیں روپیہ مہینہ پر۔

اسی کوٹھی کے سیلے ہوئے تعفن میں اس نے چار مہینے گزارے تھے۔ اس نے اپنے بھائی کو چھٹی بھی لکھوائی تھی، مگر جواب نہیں آیا۔ وہ جانتا ہے کہ وہ بھائی اب اس کا نہیں ہے، وہ

جانا کہاں ہے انکل بس وہی میاں کی دوڑ مسجد تک اپنے گرو کے پاؤں چھونے
جا رہا ہوں سندری۔

مطلب مجددار کے پاس کیوں؟

وہ اثبات میں سر ہلاتا ہے۔

اس سارے سے کہو اس کی بہن بہت یاد کرتی ہے اسکو۔

عرفان ہنس دیا۔ میں ماما کہتا ہوں تو بہت بگڑتے ہیں کہتے ہیں کامریڈ کہو۔ ان کا
خیال ہے دنیا میں کوئی رشتہ داری نہیں ہے۔ یہ سب چھوٹے چھوٹے پھندے ہیں۔
ان پھندوں سے نکلنا ہوگا۔

سارے نے شادی نہیں کی ورنہ اس کو معلوم ہوتا کہ ان پھندوں کے بغیر زندگی کا
کوئی تصور ہی نہیں ہے۔ خیر چھوڑو۔ یہ بتاؤ کیا میری رشتہ داری بھی یاد نہیں ہے اسکو؟ کبھی
پوچھتا ہے میرے بارے میں؟

آپ کے بارے میں جب جاتا ہوں تب پوچھتے ہیں۔ انہوں نے تو آپ کے لئے ایک
نوکری بھی ڈھونڈ رکھی ہے۔

نوکری؟

ہاں! بچی بات کر رکھی ہے انہوں نے بس آپ جلدی سے ٹھیک ہو جائیے۔
سہہ یونے ایک ٹھنڈی سانس بھری۔ کیا وہ سمجھتا ہے کہ میں اتنی جلدی ٹھیک
ہو جاؤں گا۔ ابھی تو پتہ نہیں کتنے دن لگ جائیں گے مجھے کام کے جوگ ہونے میں۔
ارے انکل کام کرنے کو کون کہتا ہے۔ دستخط تو کر سکتے ہیں نا آپ۔

ہاں!

تو بس دستخط ہی کرنے ہیں!

پتھر کھیرا کو لیری ایک بہت چھوٹی سی کو لیری ہے۔ اسکا مالک ایک بنیا ہے۔
وہ پورا اسٹاف نہیں رکھ سکتا لیکن مائننگ قانون کی خانہ پر ہی کیلئے اس کو ایک مائننگ
سرور کی ضرورت ہے۔ کام آپ کو نہیں کرنا ہے۔ روزانہ جا کر صرف حاضری بنوانی ہے
ادب رکھانے میں دستخط کرنے ہیں۔ تاکہ وہ مائننگ قانون سے محفوظ رہے اس کیلئے وہ ڈھائی سو

روپیہ مہینہ دیں گے۔ کہیے منظور ہے۔

پی ایف کے ملے ہوئے پیسے سب خرچ ہو چکے ہیں کچھ طویل علاج پر اور کچھ کھانے میں۔ عرفان جانتا ہے کہ وہ خالی ہے۔ ضرور اسی نے یہ بات مجددار کو بتائی ہوگی اور تب اس کیلئے یہ نوکری ڈھونڈی گئی ہے۔ سہیلو نظر اٹھا کر پیار سے اسکی طرف دیکھتا ہے۔ مجددار کہتا ہے وہ بہت تیز لڑکا ہے۔ بہت آگے جائے گا۔

آج کل عرفان مجددار کے ساتھ ہی زیادہ لگا رہتا ہے۔ ہفتہ میں دو چار دن سندھ جانا اس کے لئے ضروری ہے۔ پھر وہاں سے لائی ہوئی کتابیں اور کتابچے پڑھتا ہے، دیر رات تک، یہاں تک کہ ڈھیری کا کالا دھواں اسکی ناک میں بھر جاتا ہے۔ خونیا ڈانٹنے لگتی ہے۔

ساری ساری رات جاگ کر کیا اپنی آنکھیں پھوڑے گا۔

وہ کتاب رکھ کر پیار سے اسکا ہاتھ پکڑ لیتا ہے۔

کیا میرے باپ کو بھی اسی طرح ڈانٹتی تھیں تم؟

باپ۔؟ یہ کس کا نام لے لیا ہے۔ اس نے انجانے میں خونیا کی یادوں کا بند پٹارا کھل جاتا ہے۔ اس سے اور انگٹ شہد کی مکھیاں نکل کر اس کو ڈنک مارنے لگتی ہیں اور سنجو کر، چھپا کر، سارے عالم سے چھپا کر رکھے ہوئے لاتعداد لمحے اسکا کلیجہ نوچنے لگتے ہیں۔ عرفان چونک جاتا ہے۔ فوراً سمجھ جاتا ہے کہ کیا ہو گیا۔ ماں کے چہرے کا بھاؤ اچانک اتنا کیسے بدل گیا ہے۔ ہر وقت چمکنے والی، اس بڑھاپے میں بھی جگمگانے والی آنکھیں دفعتاً آنسوؤں سے کیسے دھندلا گئیں ہیں۔ وہ پچھتا تا ہے۔ کتاب بند کر کے اٹھ بیٹھتا ہے۔ ماں کا پکڑا ہوا ہاتھ کھینچ کر اس کو چار پاکی پر بیٹھا لیتا ہے پھر اسکے گلے میں بانہیں ڈال کر کہتا ہے۔

سوری مہی !

پہلے خونیا سوری کا مطلب نہیں جانتی تھی۔ مگر اب جاننے لگی ہے۔ وہ نظر اٹھا کر اپنے بیٹے کو دیکھتی ہے۔ ایک اور جوان مرد۔ بالشت بھر کا کمزور مرلی سالہ لڑکا آج ایک جوان مرد ہو چکا ہے۔ وہ اسکی تخلیق ہے۔ وہ اسکی تعمیر ہے، اس عمارت کی

ایک ایک اینٹ اس کے اپنے ہاتھوں کی رکھی ہوئی ہے۔ اس کے اندر سب کچھ موم کی طرح پگھلنے لگتا ہے۔ وہ اپنے بیٹے کی چھاتی پر سر رکھ کر اپنے آپ کو اکٹھا کرتی ہے۔
تم اسکا نام مت لیا کرو۔

سہد یو اس بات کو بھلی بھانتی جانتا ہے۔ اس لئے کبھی تختونیا کے سامنے رحمت میاں کا ذکر نہیں کرتا۔ بلکہ عرفان سے بھی اس کے بارے میں کچھ نہیں کہتا۔ صرف ایک دن اس نے عرفان سے پوچھا تھا۔

تمہیں معلوم ہے رحمت میاں کے ساتھ کیا ہوا تھا۔؟

عرفان ایک دم سنجیدہ ہو کر چار پائی پر بیٹھ گیا تھا۔

ہاں انکل مجھے معلوم ہے۔ میں شروع شروع میں یہاں آیا تھا تو کئی بار سراسر کولیری گیا تھا۔ وہاں کے بہت سارے لوگوں سے میں نے پوچھنا چاہا تھا۔ تھی۔ تھوڑا تھوڑا کر کے مجھے سب معلوم ہو گیا تھا۔ میں کان کے نیچے جا کر اس جگہ کو بھی دیکھنا چاہتا تھا۔ مگر وہاں لیجانے کیلئے کوئی تیار نہیں ہوا۔ معلوم ہوا کہ کان کے اس علاقے کو بند کر دیا گیا ہے۔ کیونکہ وہاں گیس نکل آتی ہے۔

تم کو اس کا کچھ یاد آتا ہے؟ مطلب اپنے باپ کا۔؟

نہیں کچھ نہیں، بس ایک چہرہ وہ بھی دھندلا دھندلا۔

مگر سہد یو کو سب یاد ہے۔ اسکا معصوم بھولا بھالا چہرہ، ہر دم خائف رہنے والی آنکھیں، بھوک اور خان صاحبوں کی بیگار سے کپلا ہوا بدن، گالیوں اور جھڑکیوں سے ٹوٹا ہوا اسکا حوصلہ۔ ابھی کل کی بات لگتی ہے جب وہ کان کے اندر اس کی بانہہ پکڑ بولا تھا سہد یو بھائی میرے ساتھ ساتھ رہو مجھے ڈر لگتا ہے۔

اگر وہ جانتا، اگر وہ جانتا تو اسے کبھی تنہا نہ چھوڑتا۔

تھوڑی دیر بعد عرفان آہستہ سے بولا تھا۔

ایک اور آدمی تھا جس نے سارا واقعہ مجھے تفصیل سے بتایا تھا۔ ذرا ذرا.....

سہد یو نے استہفامیہ نظروں سے اس کی طرف دیکھا تھا۔

مجھدار انکل نے۔ اس نے مجھے ساری بات بتائی، شروع سے آخر تک تعجب کی بات

ہے۔ ماں مجھ سے کم نہیں جانتی اس بارے میں۔ وہ جو آپ کو اتنا مانتی ہیں اسکی یہی وجہ ہے
اگر آپ نہ ہوتے تو شاید پتہ بھی نہیں چلتا کہ کیا ہوا۔ لوگ یہی سمجھتے کہ رحمت میاں کو لیری
چھوڑ کر بھاگ گیا ہے۔ ماں کا تو یہاں تک خیال ہے کہ اگر آپ ان دنوں گھر نہ گئے ہوتے تو
شاید یہ حادثہ ہی پیش نہ آتا۔

سہیل یونے اس کی طرف پیار سے دیکھا تھا۔

اس کو سب کچھ کہاں معلوم ہے۔ کیا اس کو معلوم ہے کہ اس کی ماں نے چاندی کی ایک
سکڑھی منگوائی تھی۔ کیا اس کو معلوم ہے کہ وہ سکڑھی پہن کر خان صاحب کی لڑکی کی شادی میں
اپنی امارت اور ثروت کا اظہار کرنا چاہتی تھی۔ وہ سب چھوٹی چھوٹی محرومیاں، اور وہ
زندگی بھر کی ساری نا آسودگیاں جن کے پورے ہونے کے دن قریب، ایک دم سے قریب
آگئے تھے کہ دفعتاً ایک اندھیرے کنویں میں سب گر گئے مہرب کھو گیا۔ سب اندھے کنویں
میں ڈوب گیا۔ اس آدمی کی محرومی کا اندازہ نہیں کیا جاسکتا جسکی اندھیری، گھٹا ٹوٹا اندھیری
زندگی میں خوشی بجلی کے ایک جھماکے کی طرح چمکی ہو اور پھر سب کچھ ویسے ہی اندھیرے
میں ڈوب گیا ہو۔ بلکہ اس سے زیادہ گہرے اندھیرے میں، اور کوئی ہوتا تو تڑپ کر مر گیا
ہوتا مگر خونیا بڑے حوصلے والی عورت ہے۔ اسکی زندگی جہاں سے ختم ہوئی تھی وہیں سے
اس نے ایک دوسری زندگی شروع کر لی، یہ بڑا کام ہے، اور یہ کام اکثر غریب طبقے کے لوگ
کرتے ہیں۔ یا شاید انھیں کرنا پڑتا ہے،

عرفان جو اپنے جوتے پر بے تحاشہ برش چلا رہا تھا اسکو سوچتا دیکھ کر رک گیا۔
انفل آپ سوچتے بہت ہیں یہ سوچنے کا زمانہ نہیں، کچھ کرنے کا ہے!
یہ کچھ کرنیکی سنک ضرور مجیدار نے اس کے دماغ میں ڈالی ہوگی۔ آجکل وہ اسے
کے گھوش کے ساتھ کام کر رہا ہے۔ اسٹیشنڈری کھاد کارخانے میں ایک بڑی کامیاب
یونین بنائی ہے اور اس پاس کے دیہاتوں میں آہستہ آہستہ لال رنگ بکیر تاجارہا،
اب اس کے ساتھ صرف گیارہ آدمی نہیں ہیں۔ گیارہ سو، یا گیارہ ہزار بھی نہیں، اب اس
کے ساتھ پچاس ہزار لوگ ہیں۔ فیکٹری کے لیبروں کے علاوہ، سندری، بلیا پور، گوبند پور،
کاسارا دیہی علاقہ اسکے زیر نگیں ہے، ان علاقوں کے ہزار ہا چھوٹے کسانوں، کھیت مزدوروں،

بچھڑے درگ کے لوگوں کو وہ آہستہ آہستہ منظم کر رہا ہے۔ اس سلسلہ میں مجددار کی مصروفیت اتنی بڑھ گئی ہے کہ ادھر آنے کا موقع ہی نہیں ملتا اسکو۔ جیب وہ اسپتال میں تھابت ایک بار آیا تھا۔

مجھے اس بات کا افسوس نہیں ہے کہ ان لوگوں نے تمکو مارا۔ مجھے اس بات کی خوشی ہے کہ تم نے اپنے اندر کی آگ کو ابھی تک بجھنے نہیں دیا ہے۔ اس کا یہ مطلب ہے کہ تم ابھی زندہ ہو۔ ورنہ اتنے دنوں میں تو اس کو لفیلڈ میں لوگوں کا واہ سنسکار سب ہو جاتا ہے۔ وہ مجددار کو دیکھ کر رونے لگا۔

مجددار نے لگے بڑھ کر اس کی چار پائی پر بیٹھ کر اسکے سر پر ہاتھ پھیرا تھا۔ تم تو بہت بہادر آدمی ہو۔ اتنی چھوٹی چھوٹی باتوں کیلئے روتے ہو۔ ہر دم آفسو اندر کی آگ کو بجھا دیتے ہیں۔ اس کو بجھنے نہ دو، غصہ اور نفرت کی یہی آگ کسی دن کوئی راستہ نکالے گی۔ اس اندھیری کالی سُرنگ سے نکلنے کا۔



پرقتی بالابھی بولتی ہے۔

آپ ہاتھ پر ہاتھ دھر کر بیٹھ گئے ہیں۔ کیا لڑکے کو پڑھانا نہیں چاہتے؟ تین برس ہو گئے ہیں۔ اسکو یہ ڈھائی سو روپے ماہانہ کی نوکری کرتے، گو کام کچھ نہیں صرف دستخط کرنا ہے۔ مگر اسی میں ادھان گذر جاتا ہے۔ باقی ادھے دن میں وہ ٹیوشن کرتا ہے۔ پھر بھی، سب مل کر بھی پیٹ نہیں چلتا۔ اوپر سے راجندر کے پرائیویٹ اسکول کی لمبی فیس۔ وہ کئی بار کہہ چکا ہے کہ اسے اس پرائیویٹ اسکول سے نکال کر کسی سرکاری اسکول میں داخل کرادو۔ مگر پرقتی بالابھی اس بات کو منظور نہیں کرتی۔ وہ بنگالنی ہے، اس لئے پڑھائی کو بہت اہمیت دیتی ہے۔ حالانکہ ایک دن چڑھ کر اس نے کہہ دیا تھا۔ آخر پڑھ لکھ کر ہی کیا ہوتا ہے۔ تمہارے بنگالیوں نے ہی کون سا کمال کر دیا ہے

کہی پھیچرا اسکولوں کی ماسٹری یا سرکاری اور غیر سرکاری دفاتروں کی کلر کی۔

وہ ٹرپ کر لینی تھی۔ کیا بنگالیوں میں ڈاکٹر نہیں ہوتے۔؟ انجینئر نہیں ہوتے۔ آج جس شعبے میں دیکھو بنگالی ہی بنگالی دکھائی دینگے۔ یہ سب کیا بغیر ٹرپھے لکھے ہی.....

وہ جزمز ہو گیا تھا، اس دلیل پر۔ پرتی بالا غلط نہیں کہہ رہی تھی۔ مگر وہ نہیں جانتی کہ جب ہاتھ کا ہتھیار گند ہو تو آدمی وار کرنے کی بجائے صرف وار روکتا ہے۔ اور راجندر کو اس اچھے اسکول سے نکال کر سرکاری اسکول میں داخل کرنا دفاع ہی کی ایک صورت تھی۔

پرتی بالا بہت پڑھی لکھی نہیں ہے، جیسے سہد یو سوچتا ہے۔ یا جیسے عرفان سوچ سکتا ہے ویسے پرتی بالا نہیں سوچ سکتی ہے۔ وہ صرف ضد کر سکتی ہے۔ اور پچھلے کئی ہفتوں سے وہ ضد کے ہوئے تھی۔

اسکول میں لڑکوں کی فیس معاف بھی تو ہوتی ہے۔ ہمارا راجندر پڑھنے میں بہت تیز ہے۔ کیا اسکی فیس معاف نہیں ہو سکتی۔ آپ اسکے اسکول تو جائیے۔ درخواست تو لکھ کر دیجئے۔

وہ چپیں برہیں ہو کر تیار ہوا تھا۔ ایک درخواست لکھی اور بادل نخواستہ راجندر کے اسکول جا پہنچا وہاں ہیڈ ماسٹر نے اس سلسلے میں جو بات بتائی وہ کافی امید افزا تھی اس نے کہا یہ کام ہمارے اختیار میں نہیں ہے۔ اس قسم کی باتوں کا فیصلہ کمیٹی کرتی ہے، آپ ایسا کہجئے یہ درخواست لیکر جے پی سنگھ کے پاس چلے جائیے۔ وہ کمیٹی کے بہت اہم ممبر ہیں اگر وہ ریگولیشن کر دینگے تو آپ کا کام فوراً ہو جائے گا۔ وہ جھجک کر بولا تھا۔

وہ پہنچانے نہیں ہیں۔!

اس سے کیا ہوتا ہے۔ ایسے آدمیوں کے گھر جب کوئی پہنچ جاتا ہے تو جلدی وہ انکار نہیں کرتے۔ بس ذرا رویے کا ٹیکا۔ اپنا دکھڑا سنائے گا۔ بس آپ کا کام ہو جائیگا۔ عرفان ٹھیک کہتا ہے کہ آدمی کو زندگی کے انگنت محاذوں پر لڑنا پڑتا ہے، یہ جو آج وہ جیب عرضی رکھ کر اپنے بیٹے کو ساتھ لئے جے پی سنگھ سے ملنے جا رہا ہے تو یہ کیا ہے۔! یہ بھی تو ایک لڑائی ہے۔ وہ جانتا ہے کہ وہاں کیا ہوگا۔ اسکی انا کو ایک اور گھاؤ لگیگا

کہیں اندر سے وہ زخمی ہوتا جائے گا۔ اپنے وجود کے اندر زخموں کی قطاریں سجائے وہ بولتا جائے گا۔ صاحب بہت غریب آدمی ہوں۔ ڈھائی سو روپے ماہانہ پر نوکر ہوں، پیٹ نہیں چلتا تو لڑکے کو کیسے پڑھاؤں۔ اگر اسکی فیس..... ہر جملہ ہر لفظ اس پر حملہ آور ہوگا۔ ہر جملہ ہر لفظ ایک گھاؤ لگائے گا۔ اور وہ اپنے زخمی وجود کا لہو پونچھتا ہوا چپ چاپ اس آدمی کے سامنے سر جھکائے، دست بستہ کھڑا ہوگا۔ ان الفاظ کا گھاؤ کھانے کیلئے جو اس آدمی کے منہ سے ادا ہوں گے۔

وہ اپنے بیٹے کی طرف دیکھتا ہے جو چلنے سے زیادہ بھاگ رہا ہے۔ اس کے کینوس کے جوتے دھول میں اٹ گئے ہیں۔ چہرے پر پسینے کی بوندیں دکھائی دے رہی ہیں۔ کیا اسکو معلوم ہے کہ وہ کہاں جا رہا ہے۔ کیا ایک آدھ زخم اس کے حقے میں بھی آئے گا۔ سات سال کا لڑکا ہے وہ میری جماعت میں پڑھتا ہے وہ۔ کیا وہ ان داروں سے اچھوتا رہ جائے گا۔ بہت چھوٹی عمر ہے اسکی ان زخموں کیلئے۔

مگر لڑکا خوش ہے۔ اپنی گندی بستی سے نکل کر۔ اس ضلعی شہر کی وسعت اور خوبصورتی میں گمن ہے۔ اسکو معلوم نہیں کہ اس وسعت اور خوبصورتی میں اسکا کتنا حصہ ہے، کچھ نہیں ایک ذرہ بھی نہیں، بس وہی گندی بستی اسکا مقدر ہے۔ اور اسکی میراث اس گندی بستی میں واقع وہی سیلا ہوا کمر ہے جس کے فرش پر پھٹے پرانے کپڑوں سے سیلا ہوا گینڈرا ڈال کر اسکی ماں اسکو سلاتی ہے۔ بعد میں بیوی سلائے گی۔ پھر اسکی بہو، اور تب اسی سیاہ اندھیری سڑنگ کے کسی گوشے میں اسے چھوڑ کر لوگ آگے چلے یں گے۔ روشنی کی تلاش میں۔ سڑنگ کے دوسرے دروازے کی کھوج میں.....

دروازے کاٹن دباتے ہوئے وہ ڈرتا ہے۔ بھوڑا اسکو چ کرتا ہے پھر تھوڑی بہت جمع کر کے ٹن دباتا ہے۔ اندر گھنٹی بجتی ہے تو جھجک کر جلدی سے انگلی ہٹا لیتا ہے۔ چند سینکڑ بعد ایک بوڑھا آدمی نکل کر پوچھتا ہے۔

کیا بات ہے۔؟ کس سے ملنا ہے۔؟

جے پی سنگھ صاحب نہیں۔؟

کیا کام ہے۔؟ اس کا حلیہ دیکھ کر وہ کسی قدر رعب سے پوچھتا ہے۔

ایک... وہ بولتے بولتے رک جاتا ہے۔ پھر کچھ سوچ کر کہتا ہے۔
انہیں سے ملنا ہے۔!

اچھا ٹھیک ہے۔ وہاں اس بیچ پر بیٹھ جاؤ صاحب ابھی بریک فاسٹ لے رہے ہیں
تو کر کے بچے کی حقارت کو محسوس کرتا ہے۔ کہیں کسی اٹھلے گھاؤ کی طرح درد ہوتا
ہے۔ زخم گہرا نہیں لگا ہے۔ وہ اپنے بیٹے کی بانہہ پکڑ کر برآمدے میں پڑی بیچ پر بیٹھا دیتا ہے
لڑکا ان اندرونی وارداتوں سے بے خبر سارے ماحول کو نہایت دلچسپی سے دیکھتا ہے۔
وہ سامنے چھوٹے سے باغ میں کھلے رنگ برنگ پھولوں کو، گیرج میں کھڑی چاچم کرتی کار کو،
برآمدے کے صاف شکرے چمکیلے فرش کو دیکھ کر بہت خوش ہے۔ یہ ایک دوسری دنیا،
ایسی دنیا جس کو اس نے پہلے کبھی نہیں دیکھا یا کم از کم اتنے نزدیک سے نہیں دیکھا۔
یہ کس کی دنیا ہے۔؟

یہ سوال سہیلو کے دماغ میں بار بار آیا ہے۔ وہاٹ صاحب کے بنگلے کو دیکھ کر، پی،
این ورنا کے گھر کو دیکھ کر، شہر کی بڑی بڑی عمارتوں والے حصے سے، خوبصورت چوڑی
سڑکوں والے علاقوں سے گزرتے ہوئے یہ کون خوش نصیب لوگ ہیں جو یہاں رہتے ہیں
اولاد در اولاد... نسل در نسل... آخر ان میں ایسی کون سی دیشیا ہے، کیا
انہیں۔ اس جیسے ہزار ہا لکھ لاکھ لوگوں کو ایسی زندگی کبھی میسر آئے گی۔؟ کبھی۔؟
جواب نہیں ہے۔ اسکے پاس۔ برسوں سے اسکے ذہن میں ٹنگا ہوا یہ سوال
جووں کا توں موجود ہے۔ کوئی جواب نہیں، گنگوئی کہتا ہے۔ یہ دولت کی غلط تقسیم کی
وجہ سے ہے۔ مارکس اس سلسلے میں کہتا ہے.....

اس کے بعد وہ مارکس اور اینجلر کی تفسیریاں سناتا ہے۔ مگر جو کتابوں میں لکھا ہے
اور جو زندگی ان کے سامنے ہے اس میں کہیں نہ کہیں ایک فرق موجود ہے۔ آنے والے
خوش آئند دنوں کا خواب دیکھتے دیکھتے ہم مر جاتے ہیں۔ ہمیشہ سے مرتے آرہے ہیں، ایک
نسل کے بعد دوسری نسل، دوسری کے بعد تیسری.... مگر اس کالی سرننگ سے باہر آنیکا
راستہ نہیں ملتا۔

دروازہ کھلتا ہے اور ایک بچہ سفید، بے داغ کھدر کے لباس میں ایک بہت فضا

سُھرا اور چکنا آدمی باہر آتا ہے۔ اور سہیلو کو دیکھ کر چونک جاتا ہے۔

اُڑے تم ہو سہیلو۔؟

وہ بھی حیرت زدہ ہو کر کھڑا ہو جاتا ہے، پھر اس کو پہچاننے میں دیر نہیں لگتی، وہ جگیشیر
سادھ ہے، جو اب جگیشیر پر شاد سنگھ ہے۔ یعنی جے پی سنگھ۔

اُڑے تم یہاں بیٹھے ہو۔؟ اندر کیوں نہیں آئے۔؟ چلو چلو اندر بیٹھے ہیں۔

اندر کمرے کا منظر اور حیرت زدہ کرنیوالا ہے۔ فرش پر موٹا دبیز قالین بچھا ہے،
ایک طرف قیمتی صوفہ پڑا ہے۔ چھوٹی سی الماری جسکے شیشے لگے پٹ سے انگریزی شراب
کی بوتلیں قطار میں کچی صاف دکھلائی دے رہی ہیں۔ اسی الماری کے اوپر سانپ اور نیولے
کا ایک ماڈل رکھا ہوا ہے۔ سانپ نے نیولے کے جسم کو لپیٹا ہوا ہے۔ اور نیولا سانپ
پر اپنے نوکیلے دانت نکالے حملہ آور ہے۔

لڑائی کا ایک اور منظر۔!

کار کس کی ہوگی۔؟

سہیلو حیرت میں ہے۔ یہ سب ہوا کیسے۔؟ جو میں آدمی ایک سا تھا اپنے
اپنے گاؤں سے اس کالی دھرتی پر اترے تھے۔ ان میں جگیشیر بھی تھا۔ مگر یہ سب ہوا کیسے؟
جگیشیر اسکی حیرت کو دلچسپی سے، اور شاید کسی قدر غرور سے دیکھ رہا ہے وہ مسکراتا،
تم سہیلو بھائی جہاں کے تہاں رہ گئے۔

اس کے کپڑوں پر لکھی، اس کے چہرے پر بکھری اور اس کی آنکھوں میں جمی غریبی کو
وہ دیکھ سکتا ہے۔ کوئی بھی دیکھ سکتا ہے۔ اس لئے حیرت نہیں ہوتی اس کو جگیشیر کے
اس ریمارک پر، جگیشیر جان گیا ہے کہ وہ غریب ہے، وہ جان گیا ہے کہ وہ کس اچھاؤ
میں زندگی گزار رہا ہے۔ سب کچھ تو دکھلائی دے رہا ہے صاف صاف، مگر کچھ بھی اندر نہیں
کھونچ لگتی ہے۔ کسی گوشے میں خراش کی ایک لمبی لکیر خون اور تکلیف سے بھرنے لگتی ہے،
یہ کول فیلڈ ایسی جگہ ہے نا سہیلو بھائی کہ یہاں کچھ کرنے کیلئے، کچھ بننے کیلئے بہت
سے ٹکڑم کرنے پڑتے ہیں۔ راستے کے کانٹوں کو بٹانا پڑتا ہے۔ جو چیز رکاوٹ بنتی ہے
اسکو ایک دم سے صاف کر دینا پڑتا ہے، اب مجھی کو دیکھو، اگر میں کپل سنگھ کی چاکری میں پڑا

رہتا تو ساری زندگی اسی کی جی حضوری میں گزر جاتی۔ وہ سب سے اونچا آدمی تھا اسی لئے
 میں نے اسی پر ہاتھ صاف کیا اور خود مالک کا داپنا ہاتھ بن گیا، پھر اس کی دکانوں پر قبضہ
 کیا، پھر راشن کی دکانیں ہتھیائیں پھر نوٹ سے نوٹ نکالتا گیا۔ مگر تم یار پیادہ ہی رہ گئے۔
 شہر بچ کے کھیل میں جو پیادہ قدم قدم دشمنوں کے وار سے بچتا بچتا جب بساط
 کے آخری سرے تک پہنچ جاتا ہے۔ تو وہ جس خانے میں وہ اترتا ہے وہی مہرہ بن جاتا
 ہے۔ کبھی کشتی، کبھی گھوڑا، کبھی فیل اور کبھی وزیرِ گلشیر ایک ایسا ہی پیادہ ہے۔
 گلشیر نوکر کو بلا کر کہتا ہے۔

دو چائے لے آؤ۔ اور فریج میں قلاتندر رکھا ہے بیٹے کیلئے وہ لیتے آنا۔

پھر وہ سہیلو سے پوچھتا ہے۔

کتنے لڑکے ہیں تمہارے۔؟

دو لڑکا اور ایک لڑکی۔

سب بڑا ہی ہے۔

ہاں!

تم نے بہت لیٹ شادی کی، میں یہاں آیا تھا تو میری شادی ہو چکی تھی۔ ایک لڑکا بھی
 تھا۔ آج کل وہ دبیرہ دون میں پڑھ رہا ہے۔ دوسری بیوی سے دو بچے اور ہیں۔!

تم نے دوسری شادی کر لی۔؟

پہلی کا دیہانت ہو گیا تھا۔ کیا کرتا۔

نوکر ٹرے میں دو کپ چائے لاکر رکھتا ہے۔ اسی ٹرے میں فریج سے نکالا ہوا

قلاتندر بھی ہے۔ گلشیر قلاتندر کی پلیٹ راجندر کی طرف بڑھاتا ہے۔

لو بیٹے کھاؤ۔!

پھر وہ نوکر سے مخاطب ہوتا ہے۔

میم صاحب کہو صاحب بلا رہے ہیں۔ ان کے ایک پرنے دوست آئے

اسکو گلشیر کی گفتگو پر تعجب نہیں ہوتا۔ پیسہ آدمی کو ہنڈ ب بھی بنا دیتا ہے۔ اور

آداب گفتگو بھی.....

سلک کی قیمتی ساری میں سچی سنوری نو ب صورت شہری عورت آکر اسکو نمستے کرتی

ہے۔!

یہ میری بیوی رنجنا ہے۔ گریجویٹ ہے، جتنا لکھا پڑھی اور خط و کتابت کا کام ہوتا ہے۔ سب یہی کرتی ہے۔

عورت کی عمر بہت کم ہے۔ شاید جگیشتر کی عمر سے آدھی۔ چہرے پر نہ خوشی ہے نہ آسودگی۔ بلکہ ایک تناؤ ہے یا شاید زخم خوردگی کا غصہ..... یا اہانت کی جھٹلاہٹ..... شاید یہ احساس بھی اس کے اندر کہیں کڑھن بن کر موجود ہو کہ وہ سچی گئی ہے، اسکو خرید لیا گیا ہے۔

راجندر نے کھانے کیلئے پلیٹ سے ایک تلافند اٹھایا اور پھر گھبرا کر رکھ دیا۔

بہت ٹھنڈا ہے۔!

کسی نے اسکی طرف دھیان نہیں دیا مگر سہدیو دھیرے سے پھپھکار کر بولا۔

کھاؤ۔!

جگیشتر اب اپنی بیوی سے سہدیو کا تعارف کر دیا تھا۔

ہم تین آدمی جو گاؤں سے اکٹھا سرساکولیری میں آئے تھے ان میں سے ایک یہ سہدیو بھی تھا۔ ایک رحمت میاں تھا بے چارہ جو ایکسی ڈینٹ میں مر گیا۔ میں رنجنا سے کہتا ہوں کہ میں کان کے اندر گنتے سے کوئلہ کاٹتا تھا اور جھوڑی سر پر لیکر کوئلہ بوجھتا بھی تھا تو اس کو میری بات کا یقین نہیں آتا۔ لو اب پوچھ لو اس سے۔

رنجنادھیرے سے مسکراتی ہے۔ جواب نہیں دیتی۔ کسی حیرت کا بھی اظہار نہیں

کرتی۔ صرف اپنے اندر کا زخم سہلاتی ہے۔

اب سہدیو بڑی مشکل میں پڑ گیا ہے۔ اس کی جیب میں رکھی عرضی جوں کی توں پڑی

ہے۔ وہ کیا بولے؟

وہ عرضی کیسے دے؟ اس سلسلے میں اسکو بہت سی ایسی باتیں بھی بولی پڑیں گی،

جو کم از کم رنجنا کے سامنے نہیں بولنی چاہیے۔ جب جگیشتر اکیلا تھا تب ہی اسکو بات کر لینی چاہیے تھی۔ اس سے بڑی بھول ہو گئی۔

مہنجا اس کے پاس ہی صوفے پر بیٹھ جاتی ہے۔
 آپ اتنے دنوں بعد آئے ہیں تو کھانا کھا کر ہی جلیے گا۔
 وہ گھبرا جاتا ہے۔ نہیں نہیں کام بہت ہے مجھے ابھی ڈیوٹی بھی جانا ہے،
 کہاں کام کر رہے ہو۔؟
 پتھر کھیرا کولیری میں۔

ادریں over man ہو۔

نہیں سرداری کر رہا ہوں، وہ بھی پارٹ ٹائم۔
 مگر یار تم نے بتلایا نہیں کہ کیسے کیسے آگے ادھر کوئی کام تو نہیں ہے۔؟
 کام۔؟ وہ چونکتا ہے۔ جیب میں پڑی عرضی جیسے زندہ ہو کر سانس لینے
 لگتی ہے۔ مگر وہ اسے وہیں دبا دیتا ہے۔
 نہیں دھنبا آیا تھا سوچا تم سے ملتے چلوں۔

پھر غلطی ہو گئی اس سے۔ ایک موقع ملا تھا، ایک صاف موقع، وہ عرضی اس کے
 ہاتھ میں پکڑا سکتا تھا۔ مگر وہ ایسا نہیں کر سکا، چوک گیا۔ اس کو اپنی بزدلی پر بہت غصہ آیا،
 وہ کبھی آگے بڑھ کر وار نہیں کر سکتا۔ اس وقت بھی نہیں جیب دشمن اسکی زد میں ہو۔ وہ صرف
 اپنے آپ کو بچانا چاہتا ہے۔ ایک بھی چوٹ کھانا نہیں چاہتا، ایک بھی زخم اٹھانا نہیں
 چاہتا مگر کسی بھی لڑائی میں کیا یہ ممکن ہے۔؟
 وہ اٹھ کر کھڑا ہو جاتا ہے۔
 اچھا راکب چلوں گا۔!

وہ سب کھڑے ہو جاتے ہیں۔ رنجنا رسمی طور پر بولتی ہے۔

کبھی اپنے مسز کو لیکر آئیے۔!

وہ مسکراتا ہے۔ آف کورس۔

جگیشر اس کو چھوڑنے باہر گیٹ تک آتا ہے، گیٹ پر دونوں ہاتھ ملاتے ہیں، جگیشر
 اسکا ہاتھ چھوڑتا نہیں ہے۔ ویسے ہی ہاتھ پکڑے پکڑے کہتا ہے۔
 اگر کبھی پیسوں کی ضرورت آ پڑے یا کوئی دوسرا کام تو سیدھے میرے پاس چلے آنا۔

یہ گالی تھی جو اس کو دی گئی۔ یا شاید ایک سیدھا وار تھا جو اس کے چہرے پر پڑا۔ وہ
تکملہ یا تڑپا اور سرد ہو گیا دھواں دھواں ہوتے چہرے کو دوسری طرف پلٹ کر آگے بڑھ گیا۔
باقی۔!

ان گنت چھوٹے چھوٹے مجازوں پر ہم ہارتے ہیں۔ پھر بھی اپنی شکست تسلیم نہیں کرتے
لڑنے کا یارا نہیں ہوتا پھر بھی کھڑے رہتے ہیں۔ کسی ہارے ہوئے، پٹے ہوئے یا کھر
کی طرح جو رنگ پکڑے کھڑا ہا پتار ہتا ہے۔ اور ریفری کی سیٹی پر پھر مار کھانے کے لئے
مقابل آجاتا ہے۔



دیک لمبی اندھیری سُرنگ ہے اور اس میں چلنا ہے۔ کہیں کوئی شگاف نہیں، کہیں
کوئی دروازہ نہیں جس سے چھن کر کوئی نفی سی کرن اندر آجاتی ہو کہیں کوئی روشن دان نہیں جہاں
سے تھوڑی سی روشنی اس اتھاہ اندھیرے کو باطل کرتی نظر آئے۔ مٹی بھر دھوپ، چنگلی بھرا جالا
..... نہیں کچھ بھی نہیں..... کچھ بھی نہیں، بس اندھیرا اور گھٹن اور لمبی مسافت.....
چلتے رہو، چلتے رہو،... پاؤں لہولہان ہو جائیں۔ جسم اپنی تمام جولانی کھودے، گھٹنے چمکنے۔
لگیں، پھیپھڑوں میں لمبے گہرے گھاؤ ہو جائیں تب بھی چلتے رہو۔ اس سُرنگ کا کہیں کوئی
اختتام نہیں، کہیں کوئی انت نہیں۔ یہ ہمارا مقدر ہے۔ یہ ہمارا اس اتنی بڑی رنگ برنگی
دُنیا میں حصہ ہے..... بس چلتے رہو، یہاں تک کہ خون تھوک کر یا تنفس کا شکر ہو کر
یاد دل کے کسی دورے سے، نہیں تو صرف کمزوری کی بنا پر کہیں بیٹھ جاؤ، آگے چلنے کا یارا نہ
رہ جائے یہ ہمارا انت ہے..... ہمارا آخر..... تب ہمارے نیچے اس سُرنگ
میں چلنا شروع کرتے ہیں۔ پھر ان کے نیچے صدیوں سے یہ سلسلہ جاری ہے۔ اس
سُرنگ کا دوسرا سرا کسی کو نہیں ملتا۔ کیا سُرنگ کا دوسرا سرا، اس سُرنگ سے باہر نکلنے
کا دوسرا دروازہ ہے۔؟

عرفان کہتا ہے۔ اگر دروازہ نہ بھی ہو تو ہم اس سُرنگ کو توڑ کر دروازہ بنا لیں گے اور پر سے ڈھادیں گے، کھولیں گے اسے۔ تب سیلی دھوپ اور ایک سہانا خوبصورت دن اس اندھیری سُرنگ میں پرورش کرے گا۔

عرفان جوان آدمی ہے۔ وہ تخیل کی دنیا میں، خوابوں کی وادیوں میں زیادہ رہتا ہے۔ اس سچ کو ابھی دیکھا نہیں ہے۔ لمحہ لمحہ بڑھ کر آدمی کو کھا جانے والے اندھے سے اسکا سابقہ ابھی نہیں پڑا ہے۔ اس کو لفیلڈ کی دنیا کو اس نے صرف باہر سے دیکھا ہے۔ اندر سُرنگ میں کتنا اندھیرا اور جس ہے اسکو کچھ معلوم نہیں۔
تب کیا آدمی ہار مان جائے؟

جتنے کی امید کے بغیر لڑائی بھی کیسے لڑی جاسکتی ہے؟

لڑنا تو بہر حال پڑتا ہے۔ چاہے جتنے کی امید ہو یا نہ ہو، تحفظِ ذات کا یہ ادنیٰ سا اصول ہے کہ جب تک تمہارے ہاتھ میں ہتھیار ہے۔ جب تک تمہارے جسم میں لڑنے کی طاقت ہے تب تک تمہیں مغلوب نہیں کیا جاسکتا ہے۔

شاید اسی لئے آدمی چاہے جس سطح پر ہو، جس محاذ پر ہو اسے لڑنا پڑتا ہے، اسکے بغیر چارہ کہاں ہے؟

بے کیف دنوں اور اجاڑ راتوں کا ایک سلسلہ ہے جو لگتا ہے کبھی ختم نہیں ہوگا۔ دن اور رات کی یکساں اذیت نے اسے اب توڑنا شروع کر دیا ہے، شانوں میں جھکاؤ آنے لگا۔ اور منسی اور زندگی اور چہل پہل سب اس گھر سے لگتا ہے ہمیشہ کیلئے رخصت ہو گئے ہیں۔ اب کچھ نہیں ہوگا۔ جہاں جال میں پھنسی ہوئی مچھلیاں اب بے حال ہو گئی ہیں۔ انہوں نے تڑپنا چھوڑ دیا ہے۔۔۔۔۔ ساکت سامت۔۔۔۔۔ تن بہ تقدیر۔۔۔۔۔ موت کا سفاک ہاتھ انہیں اس جال سے نوح کر الگ کرے گا۔۔۔۔۔ یہی انجام ہوگا۔۔۔۔۔ صدیوں سے یہی تو ہوا ہے۔۔۔۔۔ امید کی طرف دیکھو تو کہیں کچھ دکھلائی نہیں دیتا۔ ایک گہری دُھندا اور ایک ہولناک اندھیرا اور بس۔۔۔۔۔ تب اچانک وہ انہونی ہوتی ہے۔ جو کسی کے شان گمان میں نہ تھی۔ رات کے بارہ بجے انگنت ملٹری گاڑیاں اور پولس کی جیپس سارے کو لفیلڈ

میں دوڑنے لگتیں ہیں۔ ساری کولیریوں میں ایک ساتھ چھاپہ پڑتا ہے۔ تمام افسوں کو سیل کر دیا جاتا ہے۔ اوپر اور انڈر گراؤنڈ کی ساری مشینیں اور پمپ اور موٹریں ضبط کر لی گئیں۔ مالکوں کی تمام گاڑیاں پولس اپنے قبضے میں کر لیتی ہے، ہر وہ چیز جو کولیری کی ملکیت تھی سیز کر لی گئی۔ ساری خلقت اپنے گھروں سے باہر نکل آتی ہے۔ تب رات کے بارہ بجے وہ دن طلوع ہوتا ہے جو ان گنت لوگوں کی سیاہ دنیا کو روشن کر دیتا ہے۔

دوسرے دن کے اخباروں کی ہیڈ لائنیں نیوز ہی ہے۔

اندر اگانڈھی کا ایک اور اہم اقدام۔

ہندوستان بھر کی ساری کولیریوں کو قومیا لیا گیا۔



(دوسرا حصہ ختم ہوا)

میسرا احمد

MD NADEEM IQBAL

بھارت کو کنگ کول کے افسر نے بہت ہمدردی سے اس سے کہا۔
 آپ کا نام تو بے شک کھاتے میں درج ہے مگر رمانی مگر آپ کے نام کا پی ایف کہاں؟
 وہ ایسا ہے صاحب کہ چھوٹی چھوٹی کمپنیوں میں پی ایف کا پیسہ مالک لوگ جمع ہی نہیں
 کرتے تھے اکثر! یہ کوئی ایکس کیوز نہیں ہوا مسٹر ربانی۔ یس یہی ایک ادھار ہے جس کم
 جنوین لوگوں کی پہچان کر سکتے ہیں۔ ورنہ نام تو آپ جانتے سیکڑوں ڈالے جا سکتے ہیں کھاتوں
 میں اور ڈالے بھی گئے ہیں۔ اور یہی پرالم بھی ہے ابھی۔

دیکھئے اس سے پہلے میں دس سال تک ٹرنز مورس کمپنی میں کام کر چکا ہوں وہاں
 میرا ریکارڈ بھی دیکھا جا سکتا ہے اور پی ایف آفس سے بھی اسکو کنفرم کیا جا سکتا ہے۔
 ہم تو بس یہ دیکھتے ہیں کہ ایٹ پرینڈ جو نام ہمارے کھاتے میں ہے کیا وہ صحیح ہے؟
 ماضی میں آپ کیا کرتے رہے ہیں اس سے میں کوئی سروکار نہیں۔ آپ اسی کو دیکھئے کہ اگر ہم آپ کی
 بات مان لیں تو پھر ہمیں ہر اس آدمی کی بات ماننی ہوگی جو کبھی کولیری میں کام کر چکا ہے۔

مینگ صبح سے چل رہی تھی۔ بلکہ مینگ نہ کہتے جانچ کہئے۔ کڈڈین کے چار پانچ افسر
 صبح سے ہی کھاتوں کی جانچ کر رہے تھے اور ان لوگوں کا پتہ چلا رہے تھے جن کے نام بھی کھاتوں
 درج تھے اور پی ایف بھی جمع تھا اور جو واقعی یہاں کے لیبر یا افسر تھے۔ اس سلسلے میں نہ مالکوں سے
 مدد لی جا رہی تھی اور نہ ہی پرانے افسروں کو شامل کیا گیا تھا۔ سب ایک طرف چل رہے تھے۔
 زیاد تر لوگوں کو کنفرم کر دیا گیا تھا۔ صرف دس بارہ کیس ایسے تھے جن پر شک کا اظہار کیا گیا تھا۔
 بتایا گیا تھا کہ ان دس بارہ آدمیوں کی اسکریننگ بعد میں ہوگی۔

یونین لیڈروں نے کولیری کھاتوں اور ٹھیکیداری کھاتوں میں نام ڈلو کر اچھی کھائی
 کی ہے۔ ان لوگوں نے فی کس دو ہزار سے پانچ ہزار تک وصولی ہے۔ اس میں ایک حصہ افسروں کا
 بھی ہے۔ جس کا نام کھاتوں میں چڑھ جاتا ہے اس کی نوکری تقریباً چکی ہو جاتی ہے۔ انکو آری افسر

تھوڑی سی دکھاوے کی چھان پھٹک کے بعد اس کو قبول کر لیتے ہیں۔ ہزاروں لوگوں نے اپنے بھائی بندوں، رشتے داروں، گاؤں گھر کے لوگوں کو بجالا کر دیا ہے۔ کہتے ہیں شائد ہی کوئی یونین لیڈر ہو یا شائد ہی کوئی انکوآری افسر ہو جس نے پچاس ہزار سے کم کمایا ہو۔

سراپک بات اور جس کی طرف میں آپ کی توجہ دلانا چاہتا ہوں وہ یہ ہے کہ آپ دو سال تک ان کھاتوں پر مریکرا اپنے ہاتھ سے کئے ہوئے دستخط دیکھ سکتے ہیں۔ یہ کوئی دو چار دن کی بات نہیں۔ دو چار دن تو دستخط بنائے بھی جاسکتے ہیں مگر دو سال۔

افسر بڑی نرمی بلکہ بڑی اپنائیت سے مسکرایا۔

ا وہ مسٹر سہد یو اسی لئے تو ہم لوگ آپ کو رچیکٹ نہیں کر رہے ہیں۔ کچھ باتیں ایسی بھی ہیں جو آپ کی حمایت میں آتی ہیں۔ مگر پی ایف کا معاملہ سب سے اہم ہے۔۔ تعجب ہے آپ دد برس سے کام کر رہے ہیں اور آپ نے پی ایف کی طرف کبھی دھیان نہیں دیا کہ آیا وہ جمع بھی ہو رہا ہے یا نہیں !!

آپ جانتے ہیں سر پرائیویٹ کمپنیوں میں اونچی آواز میں بات بھی کرنا منع تھا جہاں تک آپ یہ پوچھنے کی جرأت کریں کہ ہمارا پی ایف جمع ہو رہا ہے یا نہیں۔!

ابھی کچھ کیس ایسے بھی آئے ہیں مسٹر سہد یو کہ جس آدمی کا نام کھاتے میں موجود ہے مگر وہ کام نہیں کرتا صرف دستخط کرتا ہے۔ یعنی وہ محض ایک شوٹیس ہے۔ یا پھر قانون سے کمپنی کو بچانے کے لئے ایک ڈھال ایسے لوگوں کو کیا آپ اسپلڈائی کہیں گے؟

لگا جیسے کسی خنہ اس کا گلا پکڑ لیا ہو۔ ایک لمحہ کے لئے اس کے منہ سے آواز بھی نہ نکلی اور یہی ایک لمحہ تھا جس سے انکوآری افسر اطمینان کی سانس لی۔ تیرنشانے پر بیٹھا تھا۔ اسکی آنکھوں میں ایک فتح مندانہ چمک چمکی اور اس کے اتنی دیر سے سجھے چہرے کو منور کر گئی۔

آخر ایسے لوگوں کا قصور کیا ہے۔؟ وہ مجبوری سے ایسی نوکری میں تھے۔ یہ ٹھیک ہے کہ ان استعمال کیا جاتا رہا ہے۔ لیکن بھوک اور ضرورتوں کی اس اندھی دنیا میں اگر آدمی ایک جگنو کی روشنی بھی پاتا ہے تو اسکو لپک کر دونوں ہاتھوں سے پکڑ لیتا ہے۔ مگر یہ بات انکوآری افسر کو کیسے سمجھائی جائے۔ وہ نیا ہے۔ وہ ماسنگ قوانین کی بات کر سکتا ہے۔ اور اسی قانون کی بنیاد پر سچ اور جھوٹ کا فیصلہ بھی کر سکتا ہے۔ لیکن اگر وہ پہلے سے یہاں ہوتا اسکی دنیا کے

کارناموں کا اس کو پتہ ہوتا تو اسے معلوم ہوتا کہ وہ سچ نہیں ہے جو آنکھوں سے دکھلائی دے رہا ہے۔ بلکہ وہ بھی سچ ہے جو پس پردہ ہے۔ اوجھل ہے۔ جس کا کہیں کوئی اندراج نہیں۔ اور یہ چھوٹی سی بے ایمانی انکی نہیں بلکہ ان کو لیری مالکوں کی ہے جو ایسے امپلائر کو قانون کے اس میدان میں بچو کا بنا کر کھڑا رکھتے تھے۔

۔ سر! دوسرا ثبوت یہ ہے کہ مسیخ جنوین ہونے کا کہ ہر ماہ میں تنخواہ کے کھاتے پر دستخط کر کے اپنی تنخواہ چار سو روپیہ ماہوار کے حساب سے اٹھاتا تھا! افسر جو اتنی دیر میں دوسرے کاغذوں میں الجھ گیا تھا اس نے نظر اٹھا کر ہمدردی سے اسکی طرف دیکھا۔

کیا آپ واقعی چار سو روپیہ اٹھاتے تھے مسٹر رمانی۔؟
سہدیو کے چکر پر ایک لمحہ کے لئے، ایک پرچھائیں سی آئی اور گزر گئی۔ کیا یہ افسر جانتا ہے۔؟ کیا اسے سب پتہ ہے؟ کیا کسی نے اسکو رپورٹ کر دی ہے۔؟ ہر مہینہ کی پانچ تاریخ کو جب اسکو تنخواہ کے خانے میں دستخط کرنے پڑتے تو وہ ایک لمحہ کے لئے ضرور رک جاتا۔ تیس دن۔ چار سو روپے۔ گوشہ میں ایک رونیو اسٹاپ اور دستخط کرنے کے لئے چھوڑی ہوئی جگہ، ہر بار وہ اپنے آپ کو مار کر اس پر دستخط کر دیتا اور ہر بار اپنے آپکو کچل کر چار سو کے بجائے دو سو کے نوٹ اپنی جیب میں ڈال لیتا۔ اس دن سارا دن وہ اس چوٹ کے درد کو کسی کسی صورت محسوس کرتا اور اس دن سارا دن اس پر ایک بے نام غصہ اور ایک نامعلوم جھلاہٹ سوار رہتی۔ اور سارا دن منہ کا ذائقہ کچھ تلخ کچھ کڑوا کڑوا سا بنا رہتا۔

وہ اٹھ کھڑا ہوا۔

مجھے افسوس ہے سر کہ میں آپ کو اپنی بات کا یقین نہیں دلا سکا۔
اوہ نو نو مسٹر سہدیو اتنا بدل نہ ہویتے۔ ایسا نہیں ہے کہ ہم نے آپ کی کسی بات پر اعتبار نہیں کیا۔ ہم نے بہت سی باتوں کو سچ مانا ہے۔ اسی لئے تو آپ کو ایک دم سے رجسٹریٹ نہیں کیا ہے۔ بلکہ آپ کا کیس اسکریننگ کے لئے بھیج دیا ہے۔ اتنی بات تو مان رکھئے مسٹر رمانی کہ ہم آپ کے دشمن نہیں ہیں۔ آپکو اگر نو کر دیں تو ہمیں اس سے

کیا فائدہ ہوگا۔؟ بھلے اگر آپ کو یہ نوکری مل جائے تو ہم کچھ فائدے کی امید بھی رکھ سکتے ہیں! وہ باہر نکلا تو رحمان باہر ہی کھڑا تھا۔ اسکو دیکھ کر اشارے ہی سے پوچھا۔
کیا ہوا۔؟

وہ دھیرے بولا۔۔۔ کچھ نہیں۔۔۔!

اور کچھ ہوگا بھی نہیں۔۔۔ وہ اس کے ساتھ ساتھ چلنے لگا۔

تم بھی یار عجیب آدمی ہو۔ آج بھی سوچتے ہو کہ وہی پرانا مالکوں والا زمانہ ہے ایسے زمانہ بدل گیا ہے۔ جس نوکری کے لئے دلال چھوڑے جاتے تھے۔ آدمیوں کو پکڑ پکڑ کر کان کے اندر بھیجا جاتا تھا آج وہی نوکری سونا ہو گئی ہے۔ اور کچھ دن بعد دیکھنا میرا ہو جائے گی۔
سہدیو نے پلٹ کر اس کی طرف دیکھا۔

تم کہنا کیا چاہتے ہو۔؟

کہنا یہ ہے سہدیو بھائی کہ راجندر ٹھیک کہتا ہے کہ آج کل تو بھگو ان بھی بغیر بھوک لگائے نہیں سنتا۔ کچھ ہاتھ گرم کر دان بابو لوگوں کا اور کام نکال لو۔
تم جانتے ہو یہ لوگ کھاتے ہیں۔؟

خوب کھاتے ہیں، پیٹ بھر کر کھاتے ہیں، فوج کر کھاتے ہیں، لوٹ کر کھاتے ہیں۔ میں ایسے درجنوں آدمیوں کو جانتا ہوں جنہوں نے انہیں کھلا کر اپنا کام بنایا ہے۔ اسے سہدیو بھائی چاندی کے جوتے میں بڑی تاثیر ہوتی ہے۔

چاندی کا وہی جوتا اس کے پاس نہیں ہے۔ ایک ایسے دور میں جب ساری خلقت چاندی کے جوتے چھپاتی پھر رہی ہے وہ ننگے پاؤں ہے۔ کون پوچھے گا اسے۔؟

دو دن پہلے لکھنا باوری بھی بول رہا تھا۔ سہدیو بھائی بھٹیروں سے زیادہ گڈریا لگتے ہیں۔ افسروں کی پوری پلٹن نہ جانے کہاں سے اتر آئی ہے۔ چھوٹے انجنیئر، بڑے انجنیئر اس سے بڑے انجنیئر، منیجر، منیجروں پر جنرل منیجر، پھیرا پھیرا منیجر، پھر میٹر بل منیجر جوڑ کر دیکھئے گا تو ایک لیبر پر ایک افسر اور سب مل کر لوٹ رہے ہیں کولیری کو، دونوں ہاتھ سے لوٹ رہے ہیں۔ دیکھنے والا کوئی نہیں۔ پہلے مالک تھا تو ایک ایک پیسہ کا حساب رکھتا تھا اب تو کوئی پوچھنے والا ہی نہیں۔ اندھے کی ریوڑی بنٹ رہی ہے جو جتنی لے لے۔

تین بج رہے تھے اور دھوپ ڈھلنے لگی تھی۔ چائے دکان والوں نے آگ جلادی تھی اور چاروں طرف دھوئیں کے بجولے اڑ رہے تھے۔ ابھی جب پانچ بجے کی شفٹ ختم ہوگی اور نئی شفٹ لگے گی تب ان دکانوں میں گاہکوں کی بھئی ٹرگ جائے گی۔ ابھی سب کچھ ٹالٹالسا دیران ویران سالگ رہا تھا۔ کوئی اکاڈکا آدمی چل رہے تھے۔ مگر اتنی بڑی کھلی جگہ میں ان کا وجود نہیں کے برابر تھا۔ سہد یو ایک چائے کی دکان پر رکا اور یہ جانتے ہوئے بھی کہ ابھی چائے نہیں ملے گی اس نے چائے طلب کی۔ دکاندار کے معذوری ظاہر کر لے پر اس نے پانی طلب کر لیا۔ پانی دیتے ہوئے اس نے پوچھا۔

صاحب کس کولیری میں ہیں؟

اس نے شاندا سکے صاف ستھرے کپڑوں سے دھو کہ کھایا تھا۔ سہد یو منس پڑا۔ میں صاحب نہیں ہوں، بابو بھی نہیں ہوں صحت ایک لوڈر ہوں، بلکہ ہوں بھی نہیں کبھی تھا۔ مالکوں کے زمانے میں،

مطلب یہ کہ بی۔ سی۔ سی۔ ایل میں نہیں ہیں؟

نہیں میرا کس آج چھ مہینے سے ادھر سے ادھر ہوا ہے۔ کوئی فیصلہ ہی نہیں ہو پاتا۔ آج اس ایریا آفس میں بلاوا تھا سو آگیا۔

کچھ ہوا؟

نہیں کچھ بھی نہیں۔

تین خانوں میں بنٹ گئی ہے کولیری کی یہ سیاہ دنیا۔ بڑے افسر جو صاحب کہلاتے ہیں۔ آفس اسٹاف جن کو بابو کہا جاتا ہے۔ اور سب سے آخر میں مزدور جن کے پاس کوئی خطاب نہیں۔ بڑے افسر چاندی کا ٹر ہے ہیں۔ آفس اسٹاف بھاگتے بھوت کی لنگوٹ کھینچ رہے ہیں۔ اور مزدور جن کے پاس وہی اندھیری سرنگیں ہیں۔ اور رستے ہوئے پانی میں بھگی بھسپن اور اوڑھکا بڑ زمین ہے۔ بیلچہ ہے۔ بید کی جھوڑی ہے۔ ہزاروں فٹ زمین کے نیچے کی گرمی ہے۔ جس ہے۔ اور بدن پر کینچرے کی طرح رینگتا ہوا پسینہ ہے۔ یہ ٹھیک ہے کہ مزدوری بڑھ گئی ہے، چینی کا سادھن کچھ مضبوط ہو گیا۔ لیکن ہاڑ توڑ محنت ویسی ہی ہے جیسے پہلے تھی بلکہ اب شاندا پہلے سے زیادہ ہے۔ کیونکہ مالک تو صرف ڈانٹ ڈپٹ کر یا ایک آدھ ہفتہ بیٹھا کر چھوڑ

دیتا ہے مگر یہ افسر تو بات بات پر چارج شیٹ ٹھونک دیتے ہیں۔

آپ کی جان پہچان ہے یہاں کسی سے — ؟

نہیں — !

دیکھئے ایک بابو ہے آفس میں سادھن چکرورتی۔ اس کی بہت پہنچ ہے صاحب لوگوں میں کچھ خرچ کیجئے تو میں بات کرادوں۔

دنیا میں صرف ایک چیز رہ گئی ہے پیسہ — جادو کی جھوٹری کیا اسکے بغیر اب کوئی کام نہیں ہوگا — ؟ لوگ کہتے ہیں جب سے کولیری نیشنلائز ہوئی ہے کولیریوں میں نوٹ ہو میں اڑ رہا ہے بس پکڑنے والا ہونا چاہیے۔ وہ مسرت سے چاروں طرف دیکھتا ہے کہاں اڑ رہا ہے نوٹ — ؟ اسکو تو کہیں نظر نہیں آتا۔

اس کو چپ دیکھ کر دکاندار سمجھ جاتا ہے کہ ان تلوں میں زیادہ تیل نہیں ہے اسلئے

وہ ایک اور مشورہ دیتا ہے۔

اگر پیسہ کم ہے صاحب تو کسی یونین لیڈر کو، بڑے یونین کے لیڈر کو پکڑیے۔
چھوٹے لیڈر تو آپ کو فوج کھائیں گے۔

کپل سنگھ سے لیکر پی این درمانک سارے لیڈر اسکے دیکھے ہوئے ہیں۔ یہ سالے بغیر مطلب کسی کی کٹی انگلی پر پیشاب کرنے والے ہیں۔ جتنا بڑا لیڈر ہے اتنا ہی بڑا اس کا پیٹ ہے۔ وہ سالہ ٹھاٹ باٹ دھوم دھڑکا کہاں سے آتا ہے ان لیڈروں کے پاس۔ انہیں مزدوروں سے تو نالک تو اب رہے نہیں کہ کہیں ٹیلی فون کیا اور سچیس ہزار منگوا لیا۔ اب تو جو ہے مزدور ہی ہے۔

لیڈر کو اس نے پکڑا بھی تھا۔ اس نے عنقریب کی معرفت بھمدار کو خبر بھیجوائی تھی۔ وہ آیا بھی تھا اس نے ایریا آفس پھر میڈ آفس سے پتہ بھی کیا تھا۔ اس کو بھی وہی بتایا گیا یعنی چونکہ ان کے نام کا پی ایف جمع نہیں ہے۔ یا یوں کہہ لیں کہ ان کا نام ہی کہیں پی ایف آفس میں درج نہیں ہے اس لئے ان کا اسپلائی ہونا ہی مشکوک ہے۔ اس نے کئی افسروں سے بات چیت بھی کی تھی مگر کچھ حاصل نہ ہوا۔ بھمدار کا خیال تھا کہ اب ایک ہی صورت باقی رہ جاتی ہے۔ وہ یہ کہ اس معاملے کو عدالت تک لے جایا جائے۔ اس میں بہت لمبا وقت لگ جائے گا۔

دو چار سال بھی لگ سکتا ہے پھر یہ ضروری بھی نہیں کہ فیصلہ اسی کے حق میں ہو کیونکہ بہر حال یہ کمزوری تو رہ ہی جاتی ہے کہ اس کا نام پی ایف میں نہیں ہے۔ طے یہ کیا گیا کہ ابھی سہدیو کو شیش کرتا ہے جب ٹھیک سے پتہ ہو جائے کہ ادھر سے کچھ نہیں ہوگا تب کیس کر دیا جائے بھارت کو کینگ کول پر

عرفان ہر دو سکر میسرے دن پوچھتا ہے۔

کیا ہوا انکل۔۔۔؟ کچھ کام بنا۔۔۔؟

جواب دیتے دیتے اب وہ اتنا تنگ آچکا ہے کہ چپ رہ جاتا ہے۔ اس چپی سے عرفان سمجھ جاتا ہے کہ کیا ہوا ہے۔ اب اس کے پاس تسلی بھوکے الفاظ بھی نہیں رہ گئے اسلئے وہ بھی چپ ہو جاتا ہے۔ البتہ ختونیا اس کا حوصلہ بڑھائے رکھتی ہے۔

تم کا ہے گھبرتے ہو سہدیو بھیا کا ہم مر گئے۔؟ جب تک کام نہیں ملتا یہیں پڑے رہو۔ ہم جو کھائیں گے تم کو بھی کھلائیں گے۔

وہ ختونیا کے گول چہرے کو دیکھتا ہے۔ ایک شدید مشقت بھری زندگی کی کڑنگی اور سخت گیری آنکھوں کے نیچے سیاہ حلقوں میں اور ناک کے نیچے جھریوں میں نمایاں ہو گئی ہے۔ وہ بوڑھی نہیں ہوئی ہے مگر وہ پہلے والی چمک چہرے میں نہیں رہ گئی ہے۔ البتہ آنکھیں آج بھی روشن اور زندہ ہیں اور جب وہ سہدیو سے ہمدردی کرتی ہے تو ان روشن آنکھوں سے جوت سی پھوٹنے لگتی ہے۔ ایسا محسوس ہوتا ہے کہ کچھ لوگ صفتِ محبت کرنے کے لئے پیدا ہوتے ہیں۔ وہی محبت اور شفقت ان کا جزو زندگی بھی بن جاتا ہے اور جزو ایمان بھی۔۔۔

کبھی کبھی سہدیو سوچتا ہے کہ وہ اس کی اندھیری سیاہ زندگی میں ایک چھوٹا سا روشن دیا ہے کہ جب چاروں طرف کی تاریکیاں اسکو گلنے کے لئے بڑھ آتی ہیں تو وہ دیا اس کے نزدیک آجاتا ہے۔ اندھیرے کھسکنے لگتے ہیں اور زندہ ہونے کا، زندہ رہنے کا احساس پھر تازہ ہو جاتا ہے۔

کبھی کبھی وہ سوچتا ہے کہ اگر ختونیا نہ ہوتی تو کیا ہوتا۔؟ شاید اب تک وہ اتھاہ اندھیروں میں اتر گیا ہوتا۔

تب تک چائے بن چکی تھی۔ دکاندار نے کاپنج کے گلاس میں چائے اس کی طرف بڑھائی تو وہ چونکا۔ وہ کتنی دیر وہاں بیٹھا رہا اسکو کچھ پتہ بھی نہ چلا۔ شاید آدھ گھنٹہ یا پھر ایک گھنٹہ

سورج کچھ اور نیچے کھسک آیا تھا اور دھوپ کچھ اور ترچی ہو گئی تھی۔ اور زر دسنہری دھوپنے
کالے میروں کو جگمگانا شروع کر دیا تھا۔

بابو صاحب بغیر خچہ لگائے گھی تھوڑا ہی نکلتا ہے۔ وہ دن گئے کہ لوگ انگلی ٹیڑھی
کر کے گھی نکال لیا کرتے تھے۔

۔ بابو صاحب ۔۔ ایک اور غلطی کی تھی دکاندار نے۔ بابو صاحب راجپوتوں
کے لئے مخصوص تھا جو کولفیڈ میں آہستہ آہستہ ایک بڑی طاقت بن کر ابھر رہے تھے۔
بد قسمتی سے وہ راجپوت نہیں تھا۔ مگر راجپوت کی بات آئی تو اس کے دماغ میں ایک
نام چمک اٹھا۔

جگیشتر سنگھ — جے بی سنگھ۔

جگیشتر نے کہا تھا کوئی کام پڑ جائے تو میرے پاس چلے آنا۔ اس سنکٹ کی گھڑی
میں کیا اس کو پکڑنا غلط ہو گا۔ اس سے روپیہ پیسہ تو کوئی مانگ نہیں رہا ہے۔ کچھ غلط بھی
کرنے کو نہیں کر رہا بس اس کی نوکری جیسے پتہ نہیں صاحب لوگ نے کہاں دبا رکھا
ہے اس کو دلارے۔

سہدیو اچانک اٹھ کھڑا ہوا — جگیشتر کا گھر بہت دور ہے۔ شاید دو گھنٹے
لگ جائیں گے۔

کچھ راستہ بس پر اور کچھ پیدل چل کر جب جگیشتر سنگھ کے گھر پہنچا تو دن ڈوب
چکا تھا۔ باہر برآمدے کا لمب روشن تھا اور جگیشتر دو مین آدمیوں کے ساتھ بیٹھا تھا۔
اس کو دیکھا تو ایک سایہ سا اسکے چہرے پر رنگ آیا۔ جیسے اس وقت اس کا آنا اسے اچھا نہ
لگا ہو۔ اس نے کسی تپاک کا اظہار بھی نہ کیا۔

کیسے آنا ہوا —؟ کوئی کام ہے۔؟

ہاں کام تو ہے۔۔۔۔۔!

تم ایسا کرو کل کے بعد برسوں آ جاؤ۔ آج ذرا ہماری میٹنگ چل رہی ہے۔
اسنے کوئی جواب نہیں دیا۔ اٹھے پیروں لوٹ گیا۔ چار آدمی کی آٹھ عدد آنکھوں نے
اسے اوپے سے نیچے اور باہر سے اندر تک کھنگال لیا اور چوپایا وہ ان کے چہروں سے مترشح تھا۔

پہلے ہنڈ آئس گیا پھر انکو اٹری کے لئے ایریا آئس بھیج دیا گیا۔
انکو اٹری ہوئی ؟

ہاں !

کیا کہا گیا وہاں ؟

وہاں بھی ان لوگوں کو وہی عذر ہے کہ جب تم کام کر رہے تھے تو تمہارا پی ایف کیوں

جمع نہیں ہوا۔

جگیش نے سر ہلایا۔ پی ایف کی بہت اہمیت ہے اس طرح کے کیس میں۔
چاہے کھانے میں نام ہو یا نہ ہو لیکن اگر پی ایف جمع ہے تو فوراً کام ہو جاتا ہے۔ کچھ لوگوں نے تو
پی ایف آئس کے باؤڈوں کو پیسہ دیکر بیک ڈیٹ میں فنڈ اپنے پاس سے جمع کرایا اور لڑ جھگڑا کر نوکری
حاصل کر لی۔

سوال یہ ہے کہ اب کیا کیا جائے۔

تم ایک کام کرو کہ دوسری نوکری کرو۔

مطلب ؟

.. مطلب یہ کہ کسی دوسرے کے نام سے!

.. اس میں کوئی آپتی تو نہیں ہوگی ؟

.. آپتی کیا ہوگی۔ بس نام اور ولدیت ہی تو بدلنا ہے۔ بعد میں کون پوچھتا ہے کہ تمہارے

منہ میں کتنے دانت ہیں!

.. مگر رمانی سے سنگھ بننے میں !

.. ارے اس میں حرج ہی کیا ہے تمہاری تو ذات اور پڑاٹھ رہی ہے۔ تم تو سنگھ کے

نام سے نوکری کرو گے یہاں تو لوگ چمار کے نام پر بہال ہو گئے ہیں!

سہدیو نے کچھ جواب نہیں دیا۔ اس کی خاموشی کو رضا سمجھ کر جگیش بولا۔

اب مجھ ہی کو دیکھو میں اپنے نام کے ساتھ سنگھ لکھتا ہوں۔ سارا کول فیڈ اب مجھے

سنگھ صاحب کے نام سے ہی جانتا ہے۔ کیا ہوتا ہے اس سے — ؟

کچھ نہیں ہوتا اس سے — ؟ سہدیو اپنے آپ سے سوال کرتا ہے۔ اس کا اپنا کوئی

جواب نہیں دیتا صرف تحقیر سے مسکراتا ہے.....

تم ایسا کرو کم سے کم تین ہزار روپیوں کا انتظام کر لو۔ باقی میں سمجھ لوں گا۔ ویسے لگتا تو ہے چھ ہزار مگر میسر ہوتے ہوئے اگر کچھ رعایت نہ ہوئی تو پھر کیا بات ہوئی۔

تین ہزار — اس کے پاس صرف چھ روپے ہیں۔ وہ بھی ختم نیا نئے دئے ہیں۔ اتنے روپے وہ کہاں سے لائے گا۔ پھر بات اگر روپے پر رک گئی ہے۔ کیا روپیہ کے بغیر، رشوت کے بغیر اب دنیا میں کوئی کام نہیں ہوا کرے گا۔؟

چائے پیو گے —؟

وہ چونکتا ہے — نہیں —!

اچھا تو تین چار دن میں پیسے لے کر آ جاؤ۔

یہ اشارہ تھا کہ اب میری جان چھوڑو۔

وہ اٹھ کھڑا ہوا۔ پہلی بار اس کا ہاتھ سلام کے لئے اٹھ گیا اور پہلی بار اس کے سامنے

حرکت پر اس نے اپنے آپ کو ماں کی گالی دی۔

گیٹ سے باہر نکل اس نے اپنے آپ سے پوچھا۔

تم کون ہو۔؟ سہدیو پر ساد رمانی یا.....

تمہارے باپ کا نام کیا ہے۔؟

اور ماں کا نام —؟

یہ گالی نہیں ہے کیا۔؟

وہ آگے بڑھتا جاتا ہے اور ہر قدم پر سوال اس کے پیروں میں بیٹریاں ڈالتا جاتا ہے،

وہ سنگھ جسکے نام پر اسکو نوکری کرنی ہے کہاں کارہننے والا ہے۔؟ اس کے باپ کا کیا نام ہے؟

اگر کبھی اگر وہ کہے کہ اصل آدمی میں ہوں۔ تب وہ کیا کہے گا۔ کیا کرے گا۔؟ بھاگ جائے گا

سب چھوڑ چھاڑ کر؟ یا پھر پکڑا جائے گا۔؟ مقدمہ، کوٹ، جیل اور اگر یہ سب کچھ نہیں

بھی ہوا تو اس کا اپنا وجود کہاں رہ جائے گا۔؟

دو حصوں میں بننا ہوا آدمی..... گھر میں سہدیو پر ساد رمانی اور کولیبری میں؟

دوہری زندگی..... دوغلی زندگی.....!

کیا اس کی شدید غیر انسانی مشقت کی، برس ہا برس تک سیاہ دھول نکلنے کی، یہی قیمت ہے۔۔۔؟ یہی بے نافی۔۔۔؟ اس نے اپنا گاؤں کھو دیا، اپنا گھر کھو دیا۔ اب کیا اپنا نام، اپنا وجود بھی کھونا ہوگا۔۔۔۔۔؟ سوالوں کا بھنور بڑھتا جاتا ہے، اسکو گھیرتا جاتا ہے۔۔۔۔۔ غصہ اس کے اندر ہی اندر ابل رہا ہے۔۔۔۔۔ سارے۔۔۔۔۔ حرامی۔۔۔۔۔
... دو غلے۔۔۔۔۔ سنگھ کی اولاد۔۔۔۔۔!

شام کو سب کی رائے ہو گئی۔ عرفان، اسکی ماں ختمونیا، پرتی بالا سب نے کہا کہ یہ ایک اچھا موقع ہے اسے گنوانا نہیں چاہیے۔ مگر سہادیوں نے دوسرا نام قبول کرنے سے یکسر انکار کر دیا۔



چھ مہینہ اور گزر گیا۔ اور کاغذ کا سفر فائل در فائل، ٹیبل ڈریبل، کبھی ہڈا آفس، ایریا آفس، کبھی کولیری آفس۔۔۔۔۔ دوڑتے دوڑتے ڈر کے سہادیو تھک گیا۔ ساری خلقت کام کر رہی تھی۔ کولیری کا نیشنلائزیشن بھی پرانی بات ہو چکی تھی۔ سیکڑوں لوگ دوسرے لوگوں کے نام سے کام کر رہے تھے۔ اور وہ تھا کہ صبح سے شام تک مختلف پرچھائیوں کے پیچھے بھاگتا پھر رہا تھا۔ اسکریننگ آج ہوگی، کل ہوگی، ایک ماہ بعد ہوگی۔ سب کچھ ملتا جا رہا تھا۔ سارا معاملہ پیسے پر اکڑ گیا تھا۔ کئی صاحبوں نے تو صاف صاف کہہ دیا کہ دیکھو بھائی جو تیاں چٹھانے سے کچھ نہیں ہوگا کچھ مال پانی نکالو تو ہم تمہارا کام کر دیں۔

مال پانی۔۔۔؟

جو تھوڑا بہت تھا وہ بھی اس بھاگ دوڑ کی نظر ہو گیا تھا۔ چپل کی اٹری اتنی گھس گئی تھی کہ اب اسکے پاؤں کا حصہ زمین پر رکھا رہتا تھا۔ جمیص میں بازو کے پاس ایک شکاف ہو گیا تھا۔ اس کے بازو کی مچھلیاں جو کبھی تڑپتی رہتی تھیں اب مردہ چھپکلیوں کی طرح اس کے بازو سے چپٹی صاف دکھلائی دیتیں۔ ناامیدی کے بگولے اسکو گھیرے رہتے۔ بھدار نے کہا۔ اب کیس کر دو مگر کہاں سے کرے وہ کیس۔؟

تب اس اندھیرے میں ملا تھا ایک نورانی نشتر کلیان دتہ اس نے کہا آجکل ایسے

کام نہیں نکلتا۔ کام نکلتا ہے پیسے سے یا طاقت سے جس کے پاس پیسہ ہے وہ پیسہ استعمال کرتا ہے اور جس کے پاس طاقت ہے وہ طاقت۔ تم میرے ساتھ بھار دواج صہار کے پاس چلو، وہ افسروں کی گردن پکڑ کر تمہارا کام کروادے گا۔ بہت پادار فلن آدمی ہے۔

ادھر کچھ دنوں سے ایک نئی یونین دلت مزدور سنگھ آہستہ آہستہ کولیریوں میں اپنا رسوخ بڑھا رہی تھی۔ یہ یونین انہما پر دشواری نہیں رکھتی تھی یہ بھاشن باشتی بھی اور نہ راسن بس گولی بات کرتی تھی۔ اس میں ایک سے ایک خوشخوار آدمی شامل ہیں۔ انہوں نے درجنوں آدمیوں کو گولی سے اڑا دیا ہے۔ کبھی کبھی بڑے بڑے افسروں کو گریبان سے پکڑ کھینچ کر آفس کے بال نکال لائے ہیں۔ بول سارے مار دوں گولی۔

جس کولیری میں بھی یہ یونین قائم ہوئی وہاں کے لیبر ایک دم سے خود سر ہو گئے۔ بات بات پر افسروں کو گالی بکنا، ان کا گھرا کرنا، لپٹر تھپڑ کر دینا یہ سب بہت معمولی باتیں تھیں۔ اور اسی یونین کا لیڈر تھا ایس این بھار دواج۔ یعنی ست نارائیں بھار دواج۔ خود پہلوان تھا چوڑا چہرہ، اونچا قد، سامنے کو ابھری ہوئی چھاتی اور ہونٹوں پر ہمیشہ ایک مسکراہٹ تو نہیں البتہ مسکراہٹ کا بھاؤ بنا رہتا۔ مسکراتا تو وہ تب ہے جب دل ہی دل میں کوئی فیصلہ کر لیتا ہے۔

بھار دواج نے اس کی ساری کہانی کلیان دتہ کی زبانی سنی پھر اس سے پوچھا۔

ابھی تمہارا معاملہ کہاں تکا ہے۔؟

ایریا آفس میں۔

کون سے ایریا آفس میں۔؟

سات نمبر میں۔

وہاں کسٹوڈین ال۔۔۔ کون ہے دتہ۔؟

سر کوئی بنگالی ہے۔ تیواری ناتھ گھوش۔

اچھا اچھا ٹھیک ہے۔! پھر اس نے اپنے ایک آدمی کو بلایا اور کہا۔

دھرب سنگھ تم اسکو لیکر ذرا ایریا سات میں جاؤ اور گھوش بابو سے کہو کہ اگر ایک

ہفتہ کے اندر اسکی بہالی نہیں ہوتی تو۔۔۔۔۔

پھر اس نے سہدیو کی طرف دیکھا۔
تم اتنی بات سن لو۔ میں تمہارا کام کر دیتا ہوں۔ تمہیں میرا کام کرنا ہوگا۔ یہی
میرا اصول ہے۔

ٹھیک ہے صاحب!

پھر وہ دھرپ سنگھ کی طرف مخاطب ہوا۔ اور اس بنگالی رام سے کہنا کہ جب سے
وہ بیٹھا ہے اس کی تنخواہ بھی منظور کرادے۔ اب جاؤ اس کو لے کر۔
باہر کھڑی کار میں تینوں بیٹھ گئے۔ دھرپ سنگھ نے ڈرامور کو حکم دیا۔

ایریا سٹ جائے کے با۔ ایریا آئس!

ڈرامور نے کوئی جواب نہیں دیا گاڑی اسٹارٹ کر دی۔

بھرت سنگھ بولا۔ دیکھا جی! دو طرح سے کولوری میں جھیل جانا۔ ایک تو
پاؤں پکڑ کے اور ایک گردن پکڑ کے۔ اب اوجھانا ہوا ہو گئیں۔ اب تو ای جگ بانوں کا جون سا کے
لات مارو وہی ٹھیک رہت با۔

سہدیو کبھی کار پر نہیں بیٹھا تھا۔ دو ایک باڑکیسی پر ضرور چڑھتا تھا مگر ٹیکسیوں
کی حالت اتنی بدتر تھی کہ اس سے تو اچھی گاڑوں کی بیل گاڑی۔ کار کی سیٹ میں فوم لگا تھا۔
ملائم اتنا کہ لگتا تھا آدمی اس میں دھنس جائے گا۔ پھر اوپر ہلکے پیلے رنگ گا کوور covey
لگا تھا۔ سہدیو ڈر رہا تھا کہ کہیں اس کے ہاتھ پا اس کے کپڑوں سے سیٹ پر داغ نہ پڑ جائے۔
مگر دھرپ سنگھ ایک دم اطمینان سے تھا۔

بس اتنا معلوم ہو جائے کہ تم دلت مزدور سنگھ میں ہو تو کوئی سالانہ سے سٹے گا نہیں۔
سہدیو نے کوئی جواب نہیں دیا۔ وہ سوچ رہا تھا کہ کیا ایسے کام ہو جائے گا۔ جو
کام برسوں میں نہ ہو سکا اس کو ایک معمولی آدمی کیسے کرائے گا۔ بھلے بھار دواج خود آ جاتا تو کوئی
امید بھی تھی۔ لگتا ہے اس بار بھی بات ٹل جائے گی۔

ایریا آئس کے چیرا سی نے انہیں روکنے کی کوشش کی:

پہلے اپنے نام کی پرچی بھیجئے۔!

دھرپ سنگھ نے اس کو گھور کر دیکھا۔

کا ہونچھیت نکھے۔؟

اسکی بڑی بڑی لال آنکھوں میں ایسا کچھ تھا کہ چہرہ اسی سٹک کر رہ گیا۔
اندرا ایک بڑا سا ٹیبل تھا جس کے چاروں طرف گدے دار کرسیاں پڑی تھیں۔
گودر سچ کی الماری جس کے اوپر بھی فائلیں پڑی تھیں۔ فرش پر موٹا میٹ بچھا تھا۔
خاموش پرسکون ٹھنڈے کمرے میں ایک ایسا رعب تھا جیسا رعب موہنا کولیری
میں وہاٹ سٹ صاحب کے آنس میں بھی نہیں تھا۔ اکیلے بیٹھے افسر نے کسی قدر حیرت سے
انہیں دیکھا اور تیکھے سے پوچھا۔

کیا بات ہے۔؟

دھڑپ سنگھ ایک قدم آگے بڑھ کر بولا۔ صاحب یہ سہد یو پر شا درمانی ہے۔
اس کا ایک کیس پنڈنگ میں پڑا ہے۔
تو ہم کیا کریں۔؟ وہ جھلا کر بولا۔ شائد وہ بنا اجازت لئے اندر آنے سے
چڑھ گیا تھا۔

کیس جو ہے نا صاحب وہ آپ ہی کے پاس ہے۔

دھڑپ سنگھ کے لہجے سے وہ کچھ نرم پڑ گیا۔

کیا کیس ہے۔؟

اس بار سہد یو بولا۔ سر میں پتھر کھڑا کولیری میں کام کر رہا تھا جب نیشنلائزیشن
ہوا۔ وہاں میرا نام تو کھاتے میں تھا مگر پی ایف جمع نہ ہونے کے کارن.....
کسڈ بیڈین افسر نے اسکی بات کاٹ دی۔

اس پر میں کیا کر سکتا ہوں آپ سہڈ افسر جانیے۔

سر سہڈ افسر سے معلوم ہوا ہے کہ فائل آپ کے پاس بھیج دیا گیا ہے۔

ابکے دھڑپ سنگھ بولا۔ صاحب ہم لوگوں کو ایس این بھارد و واج نے بھیجا

ہے۔ نام سنا ہے ناسر۔؟

اس نام میں پتہ نہیں کیا جادو تھا کہ کسڈ ڈین کا رنگ پیلا ہو گیا۔

ٹھیک ہے میں دیکھ لوں گا۔

بھار دواج صاحب بولا ہے نہ صاحب کہ ایک ہفتہ میں کام ہو جانا چاہیے نہیں

تو.....

کسٹڈین افسر خوف بھری آنکھوں سے دھرب سنگھ کی طرف دیکھا جیسے پوچھ رہا

ہو نہیں تو.....

دھرب سنگھ سامنے سے اسکے پہلو میں چلا گیا اور اپنی کمر میں کھونسے ہوئے پستول کا

دستہ دکھایا۔

اسی دیکھ رہے ہیں نا صاحب۔؟

اب اچانک افسر کو پسینہ چھوٹ آیا۔ مارے گھبرہٹ کے اسکی آواز بند ہو گئی۔ وہ

کچھ بول بھی نہ سکا۔ بھٹی بھٹی آنکھوں سے اسکی طرف دیکھتا رہ گیا۔

تو تم لوگ چلیں صاحب۔؟

وہ پھرتی چپ رہا جیسے اس میں ہاں بولنے کا بھی یارا نہ ہو۔

تو صاحب تم لوگ کیا بول دیں بھار دواج صاحب کو۔؟

اس بار افسر نے ہمت جمع کی اور کانپتی آواز میں بولا۔

ٹھیک ہے بھار دواج صاحب سے کہہ دو کہ کام ہو جائے گا۔ میں جیسے بھی ہوگا

یہ کام کروں گا۔

اور پھر جب سے یہ بیٹھا ہے اس کی تنخواہ۔؟

وہ تو ملے گی ہی، اسکو کون روک سکتا ہے۔

ٹھیک ہے۔ تو تم چلتے ہیں صاحب۔! سلام

سلام۔

تینوں باہر نکلی آئے۔ گاڑی میں بیٹھے ہوئے دتہ بولا۔ دیکھو تم بولا تھانا کہ جہاں پاپ

کا نام سننے کا تو پوند پل پل کرنے لگے گا!۔!

دھرب سنگھ بولا: ای جانا اسی کا ہے۔ سیدھے کوئی بنتا ہے یہاں۔؟ اب دیکھو

بارہ مہینہ میں جو کام نہیں ہوا تھا وہ بارہ منٹ میں ہو گیا۔ ہو گیا کہ نہیں۔؟

واقعی سہڈیو کو بھی حیرت تھی اور اس بھی زیادہ حیرت اس بات سے تھی کہ دھرب سنگھ نے

ایریا آفس میں گھس کر اتنے بڑے افسر کو پستول دکھایا اور وہ کچھ نہ بولا۔ اس نے دھرپ سنگھ سے پوچھا۔

آپنے اسکے آفس میں پستول دکھایا اگر وہ ایکشن لے لیتا تب۔؟
اس سے پہلے میں ایکشن لے لیتا۔ تم کیا سمجھتے ہو کہ میں صرف اسکو ڈرار ہا تھا۔؟ لوڈ کیو
اس نے کمر سے پستول نکال کر اسکے بغل میں ڈال دی۔ لوڈیڈ ہے، پوری چھ گولیاں
اور ہم اس کا گھوڑا دبانے میں ذرا سنکوچ نہیں کرتے۔۔
سہدیو نے غیر ملکی پستول کو الٹ پلٹ کر دیکھا۔ اس نے اپنی اتنی بڑی زندگی میں
کبھی پستول اتنے نزدیک سے نہیں دیکھا تھا۔ دھرپ سنگھ اس کے ہاتھ سے پستول لیکر
چکری گھاگھا کر دکھانے لگا۔

دیکھو یہ گولیاں ہیں۔ پوری چھ کی چھ۔ دیکھ رہے ہونا۔
وہ دیکھ رہا تھا تعجب کی بات ہے اسکو ڈر نہیں لگ رہا تھا بلکہ وہ اپنے اندر ایک
عجیب طرح کی طاقت محسوس کرنے لگا تھا۔ کئی برسوں کے افلاس اور مجبور یوں سے کچلا۔
اور پچھلے ایک برس سے مسلسل بھاگ دوڑے ٹوٹا ہوا اس کا وجود آج جیسے ایک عجیب طرح کی
لذت سے ہمکنار تھا۔ ان سارے افسروں، لیڈروں، دلالوں کے چہرے اس کی نظروں میں
گھوم رہے تھے جنکے سامنے دست بستہ کھڑے کھڑے اسکی ٹانگیں پتھر سی ہو گئی تھیں۔ وہ
سارے خوشامدانہ الفاظ وہ سارے منت آمینز جملے جو اسکے منہ سے ادا ہوئے تھے۔ آج
ایک غلیظ گالی بن کر اس کے ہونٹوں پر جم گئے تھے۔

مادر.....!

جے رام پور میں تمہارا یونین بن گیا۔ وہ دھرپ سنگھ سے پوچھ رہا تھا۔
ازے چوہان سالاروک لے گا یونین بننے سے۔؟ اس کے تین آدمی مارے گئے۔
تو اسکے ریڑھ کی ہڈی ہی ٹوٹ گئی۔ پورا ایریا ہی چھوڑ کر بھاگ گیا۔ آجکل سنا ہے ایریا وں میں
ہاتھ پاؤں مار رہا ہے۔

سہدیوان کی گفتگو سننے سے زیادہ اپنے خیالوں میں گم تھا۔ پتہ نہیں کیوں اب بھی
وہ مشکوک تھا۔ کیا نوکری مل جائے گا.....؟ اتنی آسانی سے مل جائے گی.....؟

بس ایک دھکی میں ؟ اگر نہیں ملی تو ؟ پھر وہی بھاگ دوڑ، وہی خوشاد، وہی
افلاس کا دلدل جس میں وہ گردن تک دھنس چکا ہے۔

کارڈاپس پہنچی تو بھار دواج ننگے بدن دھوپ میں ایک ٹول پر بیٹھا تھا اور ایک
نوکر جو نوکر سے زیادہ پہلوان لگ رہا تھا اس کے بازو کو اپنے کندھے پر رکھے ماش کر رہا تھا
کار سے اتر کر جب وہ لوگ اس کے نزدیک پہنچے تو اس نے کچھ پوچھا نہیں صرف نظر اٹھا کر دھڑ
سنگھ کو طرف دیکھا۔

کام ہو گیا صاحب !

کیا بولا کسٹڈین افسر۔ ؟

بولا کام ہو جائے گا۔ پہلے تو لگا رہا جھاڑنے، آپ کا نام لیا تو سٹی گم پھر جب

پھپھٹو ادکھا یا تو اس کے منہ سے آواز نکلنا ہی بند ہو گیا۔

بھار دواج ہلکے سے مسکرایا۔ پھر۔ ؟

پھر تم نے پوچھا کہ کیا کہیں بھار دواج صاحب سے تو بڑا بڑا کے وعدہ کر لیا کہ وہ

یہ کام کر دے گا۔ چاہے جیسے ہو۔

اور بقایا خواہ۔ ؟

وہ بھی دے گا۔ !

بھار دواج نے سہدیو سے پوچھا۔

تمہارا نام سہدیو ہے نا۔ ؟

سہدیو اپنا نام سن کر چونک گیا پھر ثبات میں گردن ہلا دی۔

تم موہنا کو لیری میں تھے نا۔ ؟

ہاں صاحب !

تم کو معلوم ہے تم کو وہاں سے کس نے نکلوایا تھا۔ ؟

وہ چپ رہا۔

پی این درمانے۔ اس نے دھاسٹ صاحب کو کہہ کر تم کو جواب دلوایا تھا۔ میں

کچھ دن وہاں تھا۔

مجھے یاد نہیں آتا کہ میں نے آپ کو کبھی موہنا کو لیری میں دیکھا ہو۔
میں کو لیری میں کم ہی رہتا تھا۔ میرا کام باہر کا تھا۔ مگر پھر بھی میں تمہارے
بارے میں سب جانتا تھا۔ مجھے معلوم ہے کہ تم جس کو لیری میں رہے ہو وہاں کے لیبروں
تم کو بہت چاہا ہے۔ موہنا کو لیری میں تمہارا بہت اثر تھا اسی وجہ سے پی این ورمانے
تمہیں ہٹوا دیا۔ اسکو ڈر ہو گیا تھا کہ اگر تمہارا جھکاؤ کسی دوسری یونین کی طرف ہو گیا تو
بیشتر لیبر تمہارے ساتھ چلے جائیں گے۔ بہت کمینہ آدمی ہے۔

موہنا کو لیری میں صاحب میں نے آٹھ سال تک ہاڑ توڑ محنت کی۔ ایک سے ایک
خطرناک کام کو نبھایا۔ جس کام کو کوئی سردار یا اورین نہ کر پاتا تھا وہ میں کر دیتا تھا۔ مگر
سب بیکار گیا۔ مجھے اس سازش کا علم تھا جو مجھے ہٹانے کے لئے کی گئی تھی۔ مجھ سے دہانت
صاحب نے کہا بھی تھا کہ تم پی این ورمانے سے معافی مانگ لو تو سارا معاملہ رفع دفع ہو جائیگا۔
بھار دواج ہلکے سے ہنسا۔

مجھے سب معلوم ہے تمہاری جو پٹائی ہوئی تھی وہ بھی جانتا ہوں۔ اس کام کیلئے
درمانے مجھ سے آدمی مانگے تھے۔ مگر میں نے انکار کر دیا تھا۔ جن لوگوں نے یہ کام کیا وہ میری
کے آدمی تھے۔

ہاں مجھے معلوم ہے۔ رات اور دل سکھ رام۔!

تمہیں تو ان کے نام بھی معلوم ہیں۔

میں کیسے بھول سکتا ہوں صاحب۔؟

اور بھولنا بھی مت، جس دن تم اس کو بھول جاؤ گے اس دن تم۔۔۔۔۔ وہ رکا۔

۔۔۔۔۔ پھر پولا۔ مر جاؤ گے۔

پتہ نہیں کیوں سہدیو کو بھار دواج کے لہجے پر سانپ کے نچھپکار کا گمان ہوا۔
اس نے اسکی آنکھوں میں ایک درندانہ چمک بھی دیکھی۔

تھوڑے وقفے کے بعد بھار دواج نے نرمی سے پوچھا۔

مجھے معلوم ہے تم پڑھے لکھے آدمی ہو پھر کواٹلہ کیوں کاٹتے ہو؟

ایسا ہے صاحب کہ یہی کام شروع سے کرتا آ رہا ہوں۔

خیر یہ تو تمہاری مرضی ہے۔ مگر نوکری تم کو بہر حال مل جائے گی۔
سہدیو کی آنکھوں میں ممنونیت کے آنسو جھلک آئے۔
شام کو عرفان بولا۔

یہ تو وہی ہوا کہ کھجور سے گرے اور بول میں الجھے۔ آپ کو پتہ ہے انکل کہ یہ
دلت مزدور سنگھ کیسی پارٹی ہے۔ نام دلت ضرور ہے مگر اصل میں منی میکر
کی پارٹی ہے۔ ان کی پارٹی پائلٹس ان کے پستول اور ان کی بندو قشیں ہیں۔ اس کے
آدمی رات کو ڈاکہ مارتے اور دن کو یونین چلاتے ہیں۔

اس سے مجھے کیا لینا ہے۔ میرا کام تو کرادیا۔ وہ کام جو کوئی نہ کروا سکا
تھا۔ تمہارے بھدرار دادا بھی نہیں۔

ہم لوگ غیر قانونی طریقے تو استعمال نہیں کر سکتے نا انکل۔ ہمارا ایک سہتھا
ہے۔ ایک اہول ہے یہ چور ڈاکوں کی منڈلی تو نہیں۔

ختونیا چمک کر بولی۔ اے چور ہوں یا ڈاکو اس سے ہم کو کیا لینا۔ بھیا کے
نوکری تو ہو گیا۔ باپ رے! آج ایک برس سے بھیا جو تکلیف میں ہے وہ ہمیں جانتے
ہیں۔ ایک ایک پیسہ کو محتاج، ایک ٹھوٹڑ کا اس کے تن پر کپڑا نہیں، پاؤں میں جوتا نہیں
ایک ایک آلو چپ کے لئے دو دو گھنٹہ روتا تھا۔

ابھی اسکی بات ختم نہ ہوئی تھی کہ سہدیو نے اس کا ہاتھ پکڑ لیا۔ بھوجی تم
اگلے جنم میں ضرور میری ماں ہو گی۔

ختونیا لجا گئی۔ ہت بھوجائی کو ماں بناتے ہو گالی نہیں پڑتی کیا۔
ختونیا نے ہاتھ چھوڑتے ہوئے اس کے چہرے کی طرف دیکھا تو دنگ رہ گئی۔
سہدیو رو رہا تھا۔

اس کے اندر جو کچھ ہے اس کا اخراج آنسوؤں کے ان چند قطروں سے نہیں ہو سکتا
وہ ساری مجبوری، وہ ساری بے دست و پائی، وہ ساری اہانت، وہ ساری تذلیل،
اسکے سینے میں لاوے کی طرح چل رہی ہے، پھوڑے کی طرح دکھ رہی ہے۔ کبھی جانے بجانے
اس پھوڑے پر ہاتھ پڑ جاتا ہے۔ کبھی کوئی غلط جملہ، کبھی کوئی ذلت آمیز واقعہ، کبھی کوئی

اہانت آمیز سلوک، چاہے جس سے کیا جا رہا ہو، اسکو ایک دم گرم کو دیتا ہے۔ درد کی ٹیس پیشانی پر رگوں کی صورت ابھر آتی ہے۔ وہ آنکھ تر پڑ کر دیکھتا ہے تو لوگ ہم جاتے ہیں۔ کیا ہے اسکی آنکھوں میں۔؟ شائد کوئی وحشیانہ چمک، شائد کوئی ایسی بات جسکی وجہ سے اسکی آنکھوں کی طرف دیکھنے کی تاب نہیں رہ جاتی۔ لوگ اس سے ڈرتے ہیں۔ حالانکہ وہ کبھی کوئی ایسا کام نہیں کرتا جس سے معلوم ہوتا ہے کہ وہ بھی ظالموں اور غنڈوں کی اسی ٹولی میں شامل ہو جس کا ڈر آہستہ آہستہ سارے کو لفیلڈ میں پھیلتا جا رہا ہے۔ اس سے ایک اور وجہ بھی لوگ خائف رہتے ہیں۔ دھرم کو لیری میں جب اس کی بحالی ہوئی تو اس کے پہنچنے سے پہلے یہ خبر وہاں پہنچ گئی تھی کہ وہ بھار دواج کا آدمی ہے۔ اس کا کڑی محنت کا عادی مضبوط جسم جو ہزار ٹونے کے باوجود اب بھی کسی پہوان سے کم نہیں تھا۔ پھر بات بات پر غصہ، جھلاہٹ اور ترش روئی کی وجہ سے بھی لوگوں کے اس یقین کو تقویت ملتی تھی کہ وہ بھار دواج ہی کا آدمی ہے۔ اس کا اسکو خاطر خواہ فائدہ بھی ملا۔ ایک طرف تو اسکے ساتھ کام کرنے والے مزدور اس سے الجھنے کی ہمت نہیں کرتے۔ دوسرے منجمنٹ بھی اس کے دامن بچانا مہتا تھا بلکہ اسکو اس طرح کی رعایتیں بھی دیتا تھا جو دوسرے مزدوروں کو حاصل نہ تھیں

ایک نقصان بھی ہوا اس سے۔ کہ نہ مزدور اسکے قریب آتے اور نہ ہی منجمنٹ نے اسکو نزدیک آنے دیا۔ چنانچہ وہ کسی قدر الگ تھلگ رہ گیا۔ لیکن اب اسکو ان باتوں کی پرواہ بھی نہیں تھی۔ بنیادی طور پر وہ ایک مزدور تھا سو آج بھی ہے۔ اس کو کو لیری مسائل اور کو لیری پائٹس سے کوئی خاص دلچسپی نہیں تھی۔ بس وہ اپنے کام سے کام رکھتا تھا اور یہی وجہ تھی کہ منجمنٹ اسکی طرف سے مطمئن بھی تھا۔

ایک بار وہ کسی کام سے ایریا آئرس گیا تھا۔ ایریا آئرس کے کمپاؤنڈ میں 305 نمبر کی کار کھڑی تھی۔ یہ کار بھار دواج کی تھی۔ وہ اسی کار کے پاس کھڑا ہو گیا۔ منشا کچھ نہیں تھا۔ بس اسکو ایک نظر دیکھنا اور سلام کرنا تھا۔ پچھلے دو برس سے جب سے اس کو ڈیوٹی ملی تھی وہ کبھی اسکے جگے پر نہیں گیا تھا۔ اس سے دو ایک بار ملاقات ہوئی تھی بس۔ البتہ اس کو مختلف ذرائع سے پیغام ملتے رہتے تھے کہ دھرم کو لیری میں دلت مزدور سنگھ کی یونین

جلد ہی قائم ہوگی اس کے لئے وہ کوشش کرتا ہے۔ حالانکہ طبعی طور وہ لیڈر نہیں تھا لیکن پھر بھی اس نے مزدوروں میں دلت مزدور سنگھ کے لئے کام کرنا شروع کر دیا۔

کچھ دیر انتظار کرنے کے بعد تقریباً آدھے درجن افسروں کے ساتھ باہر آئے۔ ان کے ساتھ جی ایم بھی تھے۔ جیسے ہی اسکی نظر سہدیو پر پڑی وہ سہدیو کے پاس چلا گیا۔ کیا حال ہے پہلوان جی۔؟

اچھا حال ہے صاحب کام برابر ہو رہا ہے۔
بھار دواج ہنس، اس کے کاندھے کو پیار سے تھپتھپایا پھر اپنا ہاتھ اس کے کاندھے پر ہی رہنے دیا اور کولیبری کے بارے میں کچھ بتانے لگا۔
اس منظر کو جس نے دیکھا حیرت زدہ رہ گیا۔ افسر اسٹاف بھی اور مختلف ضرورتوں سے آئے ہوئے مختلف کولیبریوں کے مزدور بھی۔

ارے باپ رے! بھار دواج تو اسکے گلے میں ہاتھ ڈال کر چلتا ہے۔
اس واقعے کی خبر کیسے کیسے درما کولیبری پہنچ گئی،
"رادھے لال گیا تھا ایریا آفس و ماں اپنا یہ سہدیو ہے نا اسے بھار دواج چھنا۔
ایک دم لنگوٹیا یار کی طرح ملا۔ کندھے پر ہاتھ رکھ کر جانے کیا بتیا تار ہا دیر تک!۔
موہنا مانجھی بول رہا تھا اس کے پاس یہ بھی ہے!۔
آدمی نے اپنے ہاتھ سے انگلی ٹیڑھی کر کے ٹریگر دبانے کی ایکٹنگ کی۔ آخر ڈرتے ڈرتے ایک رسین صاحب نے اس سے پوچھ ہی لیا۔
بھار دواج صاحب سے آپ کا کوئی رشتہ ہے۔؟

نہیں۔!

دوستی ہے۔؟

نہیں۔!

کیسے بولتے ہیں آپ۔؟ اس دن میں نے خود ایریا آفس میں دیکھا تھا۔۔۔۔۔
وہ مجھے بہت جانتے ہیں۔ میں ان کے لئے کام کرتا ہوں۔
صین صاحب کی تسلی ہوئی یا نہیں یہ تو کہنا مشکل ہے۔ لیکن یہ ڈائیلاگ بھی

جلدی کولیری میں مشہور ہو گیا۔ اب سہد یو ساتھ کے مزدوروں کے بیچ ایک اہم آدمی تھا۔ انہیں یہ بھی معلوم تھا کہ وہ پڑھا لکھا بھی ہے۔ اب وہ دھیکر دھیرے چاہے ڈرے چاہے اسکی اہمیت سمجھ کر اس کولیدروں والی عزت دینے لگے۔ کبھی کبھی اس سے مشورہ بھی لینے لگے۔ اس بیچ ایک ایسا واقعہ ہو گیا جسکی وجہ سے اسکی اہمیت اور بڑھ گئی۔

تین نمبر موہانی کے ردف میں ایک بڑا کریک تھا۔ جسکو کھدوں سے سپورٹ کر کے چھوڑ دیا گیا تھا۔ اس کریک کو تمام بڑے انسروں نے بشمول سیکورٹی انسر نے دیکھا تھا۔ ان لوگوں کا متفقہ خیال تھا کہ اتنا بڑا کریک نہیں رکھنا چاہیے۔ کسی درکنگ ڈے میں اگر یہ گر پڑا تو کتنوں کی جان چلی جائے گی۔ چنانچہ طے پایا کہ اس کو گرا دینا چاہیے۔ اس کام کیلئے اتوار کا دن تجویز ہوا۔ اتوار کا دن چونکہ بندی کا دن ہوتا ہے اور اس دن مزدور کان میں نہیں ہوتے اسلئے یہ کام آسانی سے ہو جائے گا۔

اتوار کو کام کرنے والوں کی لسٹ میں اور میں *Over man* حسین کا نام درج تھا۔ جب کہ ایجنٹ سری داستو چندر سنگھ کو بہت مانتے تھے۔ چندر سنگھ کو جب تب وہ ایسے موقع فراہم کیا کرتے تھے کہ اسکی شہرت ملے۔ گویا وہ چندر سنگھ کو ہائی لائیٹ کیا کرتے تھے جبکہ حسین کو ڈیپریس۔ اسوجہ سے حسین ہمیشہ ایک احساس کمتری میں مبتلا رہتا تھا۔ چنانچہ سینچر کے دن جب ایجنٹ نے اس کو بلا کر پوچھا۔

کل کریک گرانٹ ہے کیا تم سے ہو جائے گا۔؟
تو وہ ایک دم سے تلملا گیا۔

سر میرے پاس بیس سال کا مائنگ تجربہ ہے، اور آپ پوچھتے ہیں کہ مجھ سے یہ کام ہو جائے گا۔؟ ایسے ایسے سیکڑوں کریک گرائے ہیں میں نے۔

دوسرے دن حسین نے ٹمبر گینگ، ڈریلر گینگ، ایکس پوسو کریر، سب کو مائنگ سردار لکھن یادو کے ساتھ نیچے بھیج دیا اور اسے تاکید کر دی کہ ہول مار کر، ٹوپی مانی لگا کر کھجے جو آئے گا اسے آواز نہ کرے گا۔ وہ تھوڑا سا دھارک و چاروں کا تھا

لکھن یادو تب تک سارا کام مکمل کر کے بیٹھا تھا۔ سین نے اس کے تمام کام کا

جائزہ لیا پھر تمام لوگوں کو وہاں سے دور ہٹا دیا۔ تب لکھن یادو نے شارٹ فائر وکام انجام دیتے ہوئے چھت میں فٹ کئے ڈائنامائٹ کو اڑا دیا۔

تین دھماکے ہوئے، ساری پھٹی ہوئی چھت گر گئی۔ تھوڑی دیر رکنے کے بعد ڈریسنگ کا کام شروع ہوا، ڈریسنگ بھی مزے میں ہو گئی۔ سین بہت خوش تھا۔ سارا کام بخیر و خوبی انجام پا گیا۔ اور یہاں تک واقعی سارا کام بالکل ٹھیک ڈھنگ سے ہوا۔ مگر اس کے بعد سین نے ایک ایسی غلطی کی جس کا خیا زہ اس کو بھگتنا پڑا۔

ہونا یہ چاہیے تھا کہ رات بھر اس چھت کو یونہی چھوڑ دینا چاہیے تھا تاکہ اور کچھ ٹکڑے اگر کرنا ہوں تو ٹھنڈا ہو کر گر جائیں۔ مگر سین اپنی کامیابی کے نشے میں اتنا چور تھا کہ اس نے ایک بڑی غلطی کر ڈالی۔ اس نے ٹمبر گینگ کو حکم دیا کہ وہ ابھی سپورٹ لگا دے۔ ایسا اس نے اسلئے کیا کہ اوپر اٹھ کر وہ ایجنٹ کو بتلا سکے کہ اس نے اپنا کام مکمل کر دیا ہے۔

سپورٹ لگوانے کا کام ماسنگ سردار کا تھا مگر وہ دوسرے لوگوں کے ساتھ گرم جگہ سے ہٹ کر ٹھنڈی جگہ میں کھڑا تھا۔ اس کو تو معلوم ہی تھا کہ دھماکہ ہو گیا۔ کریک چل کر گرائی گئی اب سپورٹ کا کام صبح ہو گا۔ اس کو کیا معلوم تھا کہ سین سپورٹ اپنی نگرانی میں لگوا رہا ہے۔

پتہ نہیں کھونٹا کے ناپ میں کوئی فرق ہوا، یا کھونٹا لگانے میں کوئی غلطی ہوئی کہ عین اس وقت جب کھونٹا ٹھونکا جا رہا تھا ایک چار فٹ کا بڑا، چپ، چھت سے الگ ہو کر گر پڑا۔ ایک دھماکہ ہوا سیاہ دھول کا ایک بگولا اٹھا ایک صیخ بلند ہوئی۔ ٹھنڈی جگہ میں کھڑے لوگوں کے حواس اڑ گئے۔

ارے باپ رے ایسی ڈینٹ ہو گیا!

جب ذرا دیر میں سیاہ دھول کم ہوئی تو لوگوں نے دیکھا کہ اورین سین صاحب ایک کھونٹا ماسٹری اور ایک کھونٹا میلیپر اب دی نیند سوچکے ہیں۔ تمام کہرام مچ گیا۔ پولیس والوں، بی سی سی ایل کے اونچے افسروں اور چھوٹے بڑے لیڈروں کی بھیڑ لگ گئی۔

مینجرائٹ اور سیکورٹی افسر کے تو ہوش اڑ گئے۔ راتوں کی نیند حرام ہو گئی۔ اپنے گلے کا پھندہ وہ کس کے گلے میں ڈالیں۔ رات دن وہ اسی فکر میں رہتے۔ اکثر درد و گھنٹہ۔

بند کرے میں میٹنگ کرتے۔

آخر بہت سوچ بچار کر ان لوگوں نے سارا کیس ہائٹنگ سردار لکھن یادو کے سر

منڈھ دیا۔

بچارا لکھن یادو! ابھی اس کو سرداری ملی تھی۔ سیدھے سبھاؤ کا آدمی نہ اسکو نوآتا تھا نہ چھہ کسی نے کہا اٹھو تو اٹھ گیا، کسی نے کہا بیٹھ تو بیٹھ گیا۔ ایسے گو آدمی پر جب اتنا بڑا پہاڑ لا دیا گیا تو اس کو سوائے رونے کے کچھ نہ سوچھا۔ لیڈروں اور افسروں کے پاس دوڑتے دوڑتے وہ پاگل سا دکھائی دینے لگا۔ نہ کھانے کا ہوش نہ نہانے کی فکر۔ دھول میں اٹا وہ سارا دن یہاں سے وہاں مارا پھرتا۔ جو ملتا اسی سے اپنا دکھار دیتا مگر سننے والا کون تھا۔ ایک دن اسکی ملاقات سہدیو سے ہو گئی تو سہدیو اسکو گھر لیتا آیا۔ سہدیو کو ساری بات معلوم تھی اس نے لکھن سے کہا۔

دیکھو تم بچ سکتے ہو مگر تھوڑی دوڑ دھوپ کرنی ہوگی۔

لکھن یادو سیدھے اس کے پیروں پر گر گیا۔ بچا لو مالک جب تک جیس گے آپکا

پاؤں دھو کر میں گے۔

یہ سالیے جو سارا الزام تمہارے سر ڈال رہے ہیں ان سالوں کو قانون معلوم ہے؟

لکھن یادو پھوٹ پھوٹ کر رونے لگا۔ اب تو کئی نہیں بچے گی سہدیو بھائی!

جیل بھی ہو جائے گی میں جانتا ہوں میرے چھوٹے چھوٹے بچے سرگ پر بھیک مانگیں گے۔

اتنا جانتا تو لوڈ رہی رہتا سرداری نہ کرتا۔

کوئی لیڈر ہے تمہارے جان پہچان کا۔

ہے تو سہدیو بھائی مگر وہ پانچ ہزار مانگتا ہے۔

ٹھیک ہے آج رات کو آؤ میرے پاس میں دیکھتا ہوں۔

رات کو لکھن یادو کو لیکر وہ اس ٹمبر گینگ کے پاس گیا جو حادثے کے دن

نیچے تھا۔ پھر بارود ڈھونے والوں سے ملا اور صوب کو راضی کر لیا کہ جو انکو آری انیوالی

ہے اس میں یہ گواہی دیں کہ سین دباؤ ڈال کر سپورٹ لگوا رہا تھا۔ حالانکہ لکھن یادو نے

اسکو منع کیا تھا اسی بات پر دونوں میں کہا سنی بھی ہو گئی تھی۔ آخر کار غصہ میں آکر وہ

خود کھونٹا مٹری اور ہیلپر کے ساتھ سپورٹ لگانے لگا۔ تھوڑا سمجھانے بچھانے پر وہ یہی کہہ دینے پر راضی ہو گئے۔

اس کے بعد اس نے تینوں افسروں سے الگ الگ ملاقات کی اور انہیں بتایا کہ سب کچھ بے چارے لکھن یادو کے سر تھوپ دینے سے کیا ہوگا۔ کیوں نہ کوئی ایسی تدبیر کی جائے کہ آپ لوگ بھی بچ جائیں اور لکھن یادو بھی۔

کیا ایسی کوئی ترکیب ہے۔؟

بالکل ہے۔ آپ لوگ سارا الزام مرنے والے سین کے سر کیوں نہیں تھوپ دیتے؟ مگر اس میں ایک لیکونا ہے۔

کون سا لیکونا۔؟

ایکس پلوڈ کرنے کے علاوہ سپورٹ لگوانا بھی لکھن یادو کا کام تھا۔ یہ ٹھیک ہے مگر ڈریسنگ کرنے کے بعد اس نے چھوڑ دیا تھا کہ کھونٹا کل لگے گا اور وہ گرم جگہ سے ہوا والی جگہ میں آگئے تھے۔ لیکن سین نہیں مانا اور کھونٹا مٹری کو زور حکم دے کر لے گیا۔

مگر سوال یہ ہے کہ اس وقت لکھن یادو کیا کر رہا تھا۔

وہ تو بتایا نہ کہ وہ اور لوگوں کے ساتھ گرم جگہ سے ہوا والی جگہ میں کھڑا تھا۔

مگر اسکی ثبوت کیا ہے۔؟

ثبوت وہ لوگ ہیں جو وہاں موجود تھے۔

کیا وہ اس طرح کی گواہی دیں گے۔؟

مزدور دیں گے۔ میں سب سے بات کر چکا ہوں۔

تب تو ٹھیک ہے۔ مگر تعجب کی بات ہے کہ اتنے سامنے کی بات میں کیوں

دکھلائی نہ دی۔

آخر اسی ترکیب سے یہ کیس ختم کر دیا گیا۔ انہی بھی بچ گئے اور لکھن یادو بھی ہٹا

بھل گیا۔

اس واقعہ سے مزدوروں میں تہلکہ مچ گیا۔

یہ سہد یو سال تو بہت پہنچا ہوا آدمی ہے۔ چپکلی بجاتے میں لکھنایا دو کو نکال لیا۔
کوئی دو مہینہ بعد بھار دواج سے ملاقات ہوئی تو وہ بولا۔ ہمارا کام دھام کا ہے
نہیں سنبھال لیتے ہو کوئلہ کاٹنے سے کیا ہوگا۔ ساری عمر اسی میں چلی جائے گی۔

اندھیری کوٹھریا میں جادو کے کھیل
بھیا میں دیوے گیلن بھوجی میں گیل
ایس بھوٹ کا ہے بھیل۔

یہ گانا نیپال یا دوالیکشن کے لئے نہیں گارہا تھا۔ بلکہ قریب سے گذرتی ہوئی
پھول مٹی کو سنا کر گارہا تھا۔ آج کل بہت بن سنور کر رہی ہے۔ بن سفید ساری،
دودھ کی طرح سفید بلاؤز جس میں سے برسیری کا کساؤ صاف دکھلائی دیتا ہے، مانگ
میں بھرانگ سیندور، ماتھے پر ٹکلی، پیروں میں مہاور، آنکھوں میں کاجل کی پتلی لکیر،
کبخت ان کامنوں کے جسم میں اتنا کساؤ ہوتا ہے کہ چالیس پتالیس برس تک تو بدن
ذرا ڈھیلا نہیں پڑتا۔ سر پر بید کی ٹوکری میں من بھر کوئلہ لیکر دونوں ہاتھ سے ٹوکری تھام
کر جب وہ چلتی ہیں تو جسم کا ایک ایک خط نمایاں ہوا ٹھکتا ہے۔ دونوں کمانیں کانوں
تک کھینچ جاتی ہیں۔ کوئلے کی کالک میں ڈوبی وہ کسی سیاہ پتھر سے بنائے مجھے
کی طرح دکھائی دیتی ہیں۔

یہی کامنیں جب نہادھو کر مہیں ساڑی بلاؤز میں بن ٹھن کر نکلتی ہیں تو افسر
لوگوں کے ذہن میں تھل تھل پل پل عورتوں کا سارا الججا پن ابھر آتا ہے۔ یہی وجہ ہے کہ اکثر
ان کامنوں پر بالو لوگوں کا دل آجاتا ہے۔

بھائی آپ کو لفیلڈ میں لیل مجنوں اور ہیرا پنہا والی محبت کھوجئے گا تو کہاں سے
ملے گی۔ گردن سے اوپر والی محبت بھلے لکھنوا اور دئی میں ہوتی ہوگی یہاں تو جو کچھ ہے۔

گردن کے نیچے ہے۔ موہنا کو لیری میں جعفری صاحب ان کی تعریف یوں کرتے تھے کہ جتنا
کیا عورت ہے۔ ٹیشن شرٹ اتار کر ٹانگ دیکھتے کیا مجال جو گر جائے، اب اس جیسا صاحب
ذوق لوگ کہاں۔ اب تو جو میں سو اڈسیاں جاؤسیاں والے لوگ ہیں۔ دراصل اس
تیز رفتار زندگی میں اب وہ عشق ممکن بھی نہیں ہے۔ کہ آدمی دن دن بھر کھڑکی پر نظر گرائے
کھڑا ہے۔ یا ان کے آگے پیچھے مہینوں کا چکر کاٹے۔ اب تو بس بات کی بات معاملہ
طے ہوتا ہے۔ ابھی ابھی جو نیپال یادو گانا گارہا تھا اگر اس کو سن کر پھل مٹی مسکرا دیتی تو
بس معاملہ فٹ تھا۔ مگر ہوا الٹا۔ وہ جاتے جاتے پلٹ پڑی۔

کیا بولارے کھال بھورا۔؟

کچھ نہیں پھول مٹی ہم تو گانا گارہا تھا۔

تو اپنے گھر جا کر گاؤ، اپنا ماں بہن کے سامنے۔!

نیپال یادو کھی کھی کر کے ہنسنے لگا۔ ناراج ہو گئی بھوجی۔؟

پھول مٹی چمک کر بولی۔ اپنی مٹی کو نہیں بولتا بھوجی۔؟

مہندریج میں سمجھانے آگیا۔ کیا ہوا پھول مٹی۔؟

دیکھو نے! ہم جا رہا ہے تو ای سالو گوالا گانا اڑا رہا ہے۔

ارے ای گوالو لوگ شروع سے ایسا ہی ہے۔ کرشن کنہیا کو نہیں دیکھا پھوری

لوگوں کے پیچھے بانسری بجاتا پھرتا تھا۔

تو جا کر بجائے بانسری اپنی ماں کے پاس۔

کچھ اور لوگوں کو جمع ہوتے دیکھ کر پھول مٹی رکی نہیں۔ اور نہ ہی نیپال یادو کا

جواب ہی سنا جو بہت دھیمے سے کہا گیا تھا۔

البتہ وہ ہنسی ضرور سنی جو کئی لوگوں کی تھی۔

جب وہ کافی دور چلی گئی تو نیپال یادو بولا۔

سالو عورت اور طوطا کا کوئی بسوا اس نہیں کب اڑ جائے۔

اس جملہ میں جو تھا وہ وہاں جمع سب لوگ نہیں سمجھ سکتے تھے مگر جو خاص خاص

لوگ تھے ان کو معلوم تھا کہ پھول مٹی کا کبھی نیپال یادو سے تعلق رہ چکا ہے۔ مگر جب سے

کولیری منیجر نے اسے اپنے یہاں چوکا برتن کے لئے بلانا شروع کر دیا ہے تب سے تو اس کے پاؤں ہی زمین پر نہیں پڑ رہے۔ بہت اونچا اڑ رہی ہے۔

مہندر بولا۔ نیپال بھائی طوطا تو اڑ کر اتنے اونچے مینار پر جا بیٹھا ہے کہ اس کو اتارنا ہی مشکل ہے۔ کیوں نہیں کوئی دوسری رکھ لیتے۔

جہاں تک رکھ لینے کا تعلق ہے یہ بات ہی غلط ہے۔ وہ پہلے ہوا کرتا تھا کہ کسی کسی کامن کو کوئی بھائی صاحب اپنے جال میں پھنسا لیا کرتے تھے یہ جال ہے کہ خود کامنیں دو دو بلکہ کبھی کبھی تین تین مردوں کو رکھے ہوئے ہیں۔ اپنے سے دس دس سال چھوٹے مردوں کو۔۔۔ جی نہیں، پھر عشق کا سوال نہ اٹھائے۔ یہ معاملہ نہ عشق کا ہے نہ جنس کا۔ یہ معاملہ سیدھے سیدھے روپے کا ہے۔

کہتے کبیر سونو بھائی پٹواری

سب کے گانڑ روپیہ ماری

وہ جو لمبی تنخواہیں ملتی ہیں کامنوں کو اس کو کھینچنے کے لالچ میں اور زیادہ تر اس پیسے کے موہ میں جو نوکری کے بعد ملنے والا ہوتا ہے۔ چاہے ان کے ریٹائرمنٹ کے بعد یا انکی موت کے بعد۔ اور اگر موت کسی حادثے میں ہوتی ہے تو ایک نوکری بھی دیکھا اپنے عشق کتنا کھر شیل ہو گیا ہے اس کو لفیلڈ میں۔

پھول منیا کے ایسے ہی رکھیل تھے نیپال یادو۔ ان کے علاوہ ایک اور تھا لوڈنگ بابو بادل سرکار۔ دونوں ایک دوسرے کو جانتے تھے۔ دونوں کو معلوم تھا کہ دونوں ایک ہی کنویں سے پانی پیا رہے ہیں۔ مگر رقابت نہیں، کوئی جلن بھی نہیں۔ بس ایک خاموش سمجھوتا کہ دیکھیں بھائی لاٹری کس کے نام نکلتی ہے۔

منیجر جگر کو اس لاٹری کا لالچ نہیں تھا۔ ان کو تو بس یہ ہوا کہ ان کی گھر والی میکے چلی گئی۔ اب چوکا برتن کون کرے۔؟ سوا نہوں نے اور میں تیاگی سے کہا کہ بھائی مسز گھر گئی ہوئی ہیں کوئی اچھی سی کامن چولہا چوکا کے لئے بھیج دو۔۔۔ اچھی سی کا جو مطلب نکلتا ہے وہی مطلب نکلا تیاگی نے۔ یعنی کم عمر، دیکھتے ہیں جاذب نظر اور جسمانی طور پر ذرا سبیل۔ چنانچہ تیاگی نے پھول منی کو بھیج دیا۔ پہلے

تین چار دن صرف چوکا برتن ہی ہوا۔ اسکے بعد برسترا۔ اور پھر ایک دن صاحب کا پاؤ بہت دکھنے لگا۔۔۔۔۔ اس کے بعد اب وہ کبھی کبھی رات کو بھی رہ جاتی ہے منیجر صاحب کے پاس گھر میں یہاں بنا تی ہے۔ آج صاحب کے یہاں پارٹی تھی یا آج ان کے یہاں مہمان آگئے تھے۔ گھر کے لوگ سب جانتے ہیں مگر بولے کون۔؟ عورت جب خود کمانے لگے تو اس کو روکنا مشکل ہو جاتا ہے۔ شاید اسی لئے اگلے زمانے میں لوگ عورتوں کو کام کرنے نہیں دیا کرتے تھے۔ بلکہ گھر سے باہر بھی نہیں نکلنے دیتے تھے کہ طوطے کو پر ہوا کہ وہ اڑا۔۔۔۔۔!

اب یہ حال ہے کہ منیجر صاحب بیوی کو میکے سے لاتے نہیں کہ پھول منی کو چھٹکارا ملے۔ بیوی کی خچھی آتی ہے تو لکھ دیتے ہیں، کو اڑا کر دوسرے کو دیدیا ہے۔ نیا کو اڑا رہا ہے وہ جب الاٹ ہو جائیگا تو بلوالوں گا۔ وہ اس دھوکہ دھڑی کا تذکرہ پھول منی سے کہے خوب ہنستا ہے۔ پھول منی کو اس ہنسی سے گھن آنے لگی ہے۔ وہ صاحب کے سید کی طرح نرم جسم سے اوپ گئی ہے۔ وہ پتھر کی عورت ہے اس پر پھول برسانے سے کیا ہوگا۔ اسے تو پتھر ہی چاہئے تھا چنگاری اڑانے کے لئے۔ مگر بچاری کیا کرے صاحب ہے سب کچھ اسی کے ہاتھ میں ہے۔

دوسری بات جو اسکی جان کا عذاب ہو گئی ہے وہ صاحب کا دارو پینا ہے بھک بھک منہ اتنا مہکتا ہے کہ وہ چہرے پر پرا نچل ڈال لیتی ہے۔ منیجر صاحب بار بار آنچل پٹاتے ہیں اسکے منہ سے۔ آدمی کتنا ننگا ہو جاتا ہے بستر پر۔

پھول منی کے دل میں آہستہ آہستہ ایک ایسی نفرت ابھر رہی ہے کہ بعض اوقات من ہوتا ہے کہ اس کا منہ فوج لے۔ مگر پھر وہی مجبوری، عورت ہونا ہی پاپ ہے اور وہ بھی اس کو لفیلڈ میں۔

سہدیو سے اسکی بات چیت نہیں تھی۔ سہدیو جلدی کسی بولتا بھی نہیں تھا۔ مگر اس دن پتہ نہیں کیا ہوا کہ اس نے پھول منی سے پوچھ لیا۔

کارے۔۔۔۔۔؟ کیسی ہو۔؟

پھول منی ابھی ابھی نیپال سنگھ سے لڑ کر آ رہی تھی بگر کر بولی۔

اس نے اچانک سہدیو کا ہاتھ پکڑ کر ۔

سہدیو باہوم کو بچا نہیں سکتے اس سے ۔ ؟ آپ تو یونین کے آدمی

ہیں ۔

یونین ایسے تو کچھ کرے گی نہیں ۔ جب تک تم اپنی تکلیف یا اپنے پر ہونے والے اتیاچار لکھ کر نہ دو ۔ پھر یہ بہت بڑی کاروائی ہو جائے گی ۔ سب افسر تمہارے خلاف ہو جائیں گے ۔ سنا نہیں سب لہسن کا پیچھا ایک طرف ہوتا ہے ۔

تب کیا آپ کچھ نہیں کر سکتے ۔ ؟

تم اپنے نیپال یادو کو کیوں نہیں کہتی ۔ ؟

اسکی بات مت کر دو ۔ اس سب دکھا دے کامر رہے ۔ اگر اسی میں ہوتا

تو آج یہ حالت کا ہے ہوتی میری ۔

سہدیو سوچ میں پڑ گیا ۔ کچھ دیر سوچنے کے بعد اس نے ایک اسکیم بنائی ۔ اور دھیکے دھیرے اسکیم پھول منی کو سمجھانے لگا ۔ ساری بات سن کر پھول منی گھبرا گئی ۔

اور اگر او بگڑ گیا تب کیا کو لوری میں رہنے دیگا ۔ ؟

اس کا باپ رہنے دے گا ۔ تم نہیں جانتیں ایسی باتیں کھلنے سے یہ لوگ

بہت ڈرتے ہیں ۔ اس سے انکی بدنامی بھی ہوتی ہے اور پوٹیشن بھی خراب ہوتا ہے ۔

کیا خراب ہوتا ہے ۔ ؟ پھول منی نے چونک کر پوچھا ۔

کچھ نہیں اب تم جاؤ ۔ ہم لوگوں کو اس طرح باتیں کرتے کوئی دیکھے گا

تو ابھی ساری کو لیری میں ہلا ہوا جائے گا ۔

پھول منی ہنس دی ۔ ہونے دو ہلا گیا میں ڈرتی ہوں ۔ ؟

ارے باپ تم نہیں ڈرتیں ، میں تو ڈرتا ہوں ۔ اب جاؤ میں ٹھیک

سات بجے آؤں گا ۔

اسی دن سات بجے شام کو سہدیو نے وہ تماشہ دکھایا کہ لوگ دنگ رہ

گئے ۔

تھوڑی سی دارو پی کر اور ایک تین فٹ کا ڈنڈا لیکر لگا بھانجنے نیچر کے جگہ کے سامنے

کہاں ہے سالاسکھر بابو..... ارے سالاسنجر کا بچہ نکلو.....
 سالے باہر نکلو..... ابھی کاٹ دلو گا..... بھٹکے ٹکڑے کر دوں گا
 بات کن بات میں بھٹیڑ جمع ہونے لگی :-

ارے کیا ہوا سہدیو بھائی - ؟
 کچھ نہیں ، اسی سالہمرا عورت کو لے آیا ہے۔
 عورت - ؟ مجمع کی دلچسپی بڑھنے لگی - کون عورت..... ؟
 پھول منی کو - سالابولا چوکا برتن کرنا ہے - ابھی رات کو کون چوکا
 برتن ہو رہا ہے - نکالو سالاپھول منی کو..... پھول منی ہمارا ہے..... آج مردہ ہو جائیگا
 سہدیو کبھی دور کر ادھر آتا کبھی دور کر ادھر جاتا - اسکی گرج سے باہر جو منگامہ
 تھا وہ تو تھا ہی - بنگلے کے اندر بھی لگ رہا تھا کہ کچھ ہو رہا ہے - بھٹیڑ بڑھتی جا رہی تھی -
 آخر گھبرا کر منجر نے پھول منی کو باہر دھکیل کر دروازہ بند کر لیا - سہدیو نے لپک کر پھول منی
 کے بال پکڑے اور اسے گھسیٹ کر کپاؤنڈ سے باہر لے آیا -

چل حرامزادی ، چھال..... آج تیری چٹری ادھیڑ دوں گا۔
 سہدیو نے ہاتھ میں پکڑے ڈنڈے سے سچ مچ مارنا شروع کر دیا - ایک
 دو تین..... پھول منی درد سے بلبلاتا کر چلانے لگی - ارے کھال بھورا..... ارے.....
 مگر سہدیو نے اسکو چھوڑا نہیں - بال تو چھوڑ دیا - مگر بازو پکڑ کر گھسیٹتا ہوا
 لے کر چلنے لگا۔

بھٹیڑ کو بڑا مزہ آیا - بن پیسہ کا تماشا ، کوئی ہنس رہا ہے - کوئی مذاق کر رہا
 ہے - کوئی فقرہ اچھا رہا ہے -

ارے بھوجی کے ہو گئیل گونوا.....
 ہم نہ جانتے سسر گھر ہو بابا.....
 بھٹیڑ کے باہر آ کر اکیلی پکڈنڈی پر سہدیو نے اسکا بازو چھوڑ دیا - مگر وہ اس
 ویسے ہی لپٹی رہی -

چھوڑ دو مت - گرجاؤں گی - بہت دکھ رہا ہے -

یہ پھول منی کون ہے۔؟

سہدیو بڑے زور سے ہنسا۔ اچھا تو یہ بات تھی۔۔۔۔۔ مگر اسی وقت
کیوں نہیں پوچھ لیا۔

میں پوچھتی ہوں، پول منی کون ہے۔؟

تمہاری سوتن ہے۔ اسہدیو کو مذاق سوچھا۔

تو ٹھیک ہے اسکو گھر لے آؤ۔ چوری چھپے رکھنے کا کیا مطلب ہے۔
گھرانے کی تو میں بھی سوچ رہا تھا۔ تمہارا بہت کام کر دیا کرے گی۔

تم مزے سے چار پانی پڑ بیٹھی رہنا۔

پرتی بالا چمک کر بولی۔ تم کیا سمجھتے ہو کہ تم اسکو لے آؤ گے اور میں یہاں بیٹھی

رہوں گی۔؟

تب کیا کرو گی۔؟

چلی جاؤں گی جدھر منہ اٹھے گا۔

آج کل تو تمہارا بھائی بجدار بھی بہت ترقی پر ہے اسی کے پاس چلی جانا۔
اس کے پاس کیوں جاؤں گی۔ بہت جگہ ہے میرے لئے ختمونیا دیدی

کے پاس چلی جاؤں گی۔

سہدیو ختمونیا کا نام سن کر خوب ہنسا۔ یہ ٹھیک سوچا تم نے۔ وہاں تک تو

میرا بھی دماغ نہیں گیا تھا۔

دماع کیسے جائیگا۔ پھول منی سے فرہت ملے جب نا۔ پرتی بالا اجل

کر بولی

سہدیو اٹھ کر چار پانی پر بیٹھ گیا۔ اور ساری بات اسکو تفصیل سے بتادی سا

بات سن کر وہ بے اعتباری سے بولی۔

اب اور مت چھلو! یہ مت سمجھو کہ میں عورت ہوں اور تم جو بولو گے اسکو

مان لوں گی۔

اتنا بول کر وہ کروٹ بدل کر سبک سبک کر رونے لگی۔ اب لاکھ سہدیو بچھا رہا ہے

لاکھ قسمیں کھا رہا ہے۔ ہر طرح سے اس کو یقین دلانے کی کوشش کر رہا ہے مگر سب بے سود۔

دلت مزدور سنگھ کا ادفس کھل گیا ہے دھرم کولیری میں
 خوب باجا گا جا بجا ہے۔ خوب دھوم دھڑکا، لونڈے کا ناچ بھی ہوا ہے۔
 آرہے بلیا ہے، پٹنہ ہے لا
 جب تو چالے لاڈ گریا تو جیلا ہے لا
 بڑی بیٹھڑی لونڈے کے ناچ میں۔ چھپر کی سب سے مشہور ناچ پارٹی تھی۔
 ایک لڑکا تو ایسا تھا جس کو دیکھ دیکھ کر کتنوں کا کلیجہ پانی ہو گیا۔
 کا پیٹی باہنو، دم نکس جانی
 ابراہیم میاں بغل والے سے پوچھتے ہیں۔

یہ پیٹی کیا ہوتی ہے۔؟
 پیٹی معنی پیٹ۔! وہ آدمی اس کو سمجھاتا ہے۔
 مگر پیٹ میں ایسا کیا ہوتا ہے۔؟
 لونڈوں کا تو پیٹ ہی سب کچھ ہوتا ہے۔
 اسکی سمجھ میں کچھ نہیں آیا تو وہ پھر ناچ دیکھنے لگا۔ اب فلمی گیت اڑ رہا تھا ہے
 توری مٹھی مٹھی بولیا کر بجا چھو سے لا
 جی کر بجا چھو سے لا۔

لوگ نوٹ لٹا رہے ہیں۔ مگر کیسے۔؟ ایک آدمی نوٹ دانٹوں سے پکڑ
 لیتا ہے۔ اب یہ نوٹ لونڈے کو اپنے دانٹ سے ہی لینا ہے۔ جب وہ نوٹ والے
 کے پاس جاتا ہے تو وہ آدمی نوٹ کا زیادہ حصہ منہ کے اندر کر لیتا ہے۔ کوئی ہاتھ
 میں نوٹ پکڑ کر ہاتھ سر کے اوپر اٹھائے رکھتا ہے۔ لونڈا نزدیک آتا ہے تو ہاتھ کو
 پیچھے کر لیتا ہے۔ خوب ٹھٹھا چل رہا ہے، لوگ پورا مزہ لے رہے ہیں ناچ کا۔

یہ دلت مزدور سنگھ کا جلسہ ہے۔ ادگھاٹن تو تین کے بعد ہوا جس میں خود بھار دواج صاحب اپنے دل بیل کے ساتھ آئے اور ایک جوشیلا بھاشن دیا۔ اور ایسے لوگوں کو کھٹلے لفظوں میں چیتوتی دی جو ان کے کام میں روڑے اٹکانے کی کوشش کریں گے۔ اس جلسے میں سہدیو نے اپنی پہلی تقریر کی۔ بے ربط اور قریب قریب بے معنی۔ کیا کرتا ہے چارہ، ٹانگیں کانپ رہی تھیں، دل کی دھڑکن دس گنا بڑھ گئی تھی۔ اور دماغ تھا کہ ادٹ پٹانگ سوچے جا رہا تھا۔

چلو سہدیو لیڈر بن گیا۔ حالانکہ لیڈر نہیں بننا چاہتا تھا۔ اس کو آج بھی، بیس برس گذر جانے کے بعد بھی اپنے کام ہی سے زیادہ دلچسپی تھی۔ مگر حالات کی ستم ظریفی دیکھتے کہ وہ لیڈر بن گیا۔

یونین آفس کا سارا کام سہدیو کو ہی دیکھنا پڑتا ہے۔ دو چار آدمی اس کی مدد ضرور کرتے ہیں۔ مگر وہ برائے نام۔ اس کو مزدور کے مسائل کے نبٹا دے کے علاوہ پیر پرک بھی کرنا پڑتا ہے۔ پھر دوسری کولیئریوں میں بھی جانا پڑتا ہے۔ اور سب سے زیادہ * ہاضمی دینی پڑتی ہے صاحب کے بنگلے پر جو دلت مزدور سنگھ کا ہیڈ آفس بھی ہے۔ وہاں اکثر مشنگیں ہوا کرتی ہیں۔ بحث مباحثے، دوسری کولیئریوں کے حالات پر تبصرے، اپنی یونینوں کی کارکردگی کا جائزہ، لوگ دیر رات تک رکتے رہتے تھے۔

یہ سب دیکھ کر جہل رہے ہیں دوسری یونین والے۔ وہ نہیں چاہتے کہ دلت مزدور سنگھ یہاں کسی طرح کے ارگنائزیشن کا کام کرے۔ انہیں ڈر ہو گیا ہے کہ وہ دلت مزدور سنگھ کے مقابلے میں کھڑے نہیں ہو سکتے۔ بھار دواج خون خوار آدمی ہے۔ بحث مباحثے، لیکچر بازی اور جوڑ توڑ کی بجائے سیدھا راستہ استعمال کرے گا۔ بندوق کی نال والا سیدھا راستہ۔ یہاں کس میں ہمت ہے کہ اس سے آنکھ ملا سکے۔ لوگ ایک ایک کر ٹوٹ ٹوٹ کر دلت مزدور میں شامل ہو رہے ہیں۔ دوسری پارٹی کے لیڈروں کے حواس گم ہیں، اب کیا ہوگا۔؟

ہو گا کیا۔ یہ تو سب جانتے ہیں کہ جہاں دلت مزدور پہنچ جائے وہاں دوسروں کا رہنا مشکل ہو جاتا ہے، وہ طاقت کی پارٹی ہے۔ اور طاقت۔۔۔۔۔ چاروں طرف

دلت مزدور سنگھ کے لوگ اینڈ تے پھر رہے ہیں۔ سہدیو کے چاروں طرف بھیر لگ گئی۔ طاقت کا یہ عالم ہے کہ آج اگر وہ چاہے تو جھگر جیسے منیجر کو کالر سے پکڑ کر آفس باہر کھینچ لائے۔ اور یہی چاہتی ہے بھول منی۔

ایسی کون سی نفرت بیٹھ گئی ہے اسکے دل میں کہ وہ جھگر کو پھوٹی آنکھ نہیں دیکھ سکتی۔ حالانکہ اس نے کوئی نیا نہیں کیا ہے۔ اکثر کامنوں افسروں کے گھروں میں چوکا برتن کرنے جاتی ہیں۔ اور زیادہ تر وہیں سونے بھی لگتی ہیں۔ اور یہ بھول منی ہی کونسا دودھ کی دھوتی ہے۔ ارے فقیر کی جھولی ہے جہاں دس گھروں کا دس مٹھی چاول ہے وہیں ایک مٹھی اور پڑ گیا تو کون سی قیامت آگئی۔ مگر وہ پتہ نہیں کیوں بہت جھلائی رہتی ہے۔ اور جتنا غصہ اسکو جھگر صاحب پراتا ہے اتنا ہی غصہ نیپال یادو پر اور لوڈنگ بابو بادل پر بھی آتا ہے۔ اس کا خیال ہے نیپال یادو اور لوڈنگ بابو اتنی بڑی بات کو برداشت کیسے کر گئے۔ ان کو تو وہاں جانے سے روک لینا چاہیے تھا۔ بزور روک لینا چاہیے تھا۔ کیا کر لیتا جھگر۔ کیا ان کو نوکری سے نکال دیتا۔ ہاں مردے۔۔۔ آج کل وہ انہیں ذرا منہ نہیں لگاتی۔ بلکہ کوئی ٹوکے تو لڑنے مارنے۔

پراتا رہو جاتی ہے۔ قصہ دراصل یہ ہے کہ اس کا دل آگیا ہے سہدیو پر۔ پیرا محبت کی بات نہیں۔ بس اس کو بھاگیا ہے۔ اسکا جھگر کے گھر کے سامنے شیر کی طرح للکارنا، اور اسکے بنگلے سے نکلتے ہی اس پر چھپٹ کر اس کے بال پکڑ لینا اور بے رحمی سے اسکو گھسیٹنا اور پے در پے اسکی رانوں اور کمر پر چھڑی برسانا یہ سب اسکو اچھا لگتا تھا، بہت اچھا لگتا تھا۔ ایک خوشخوار بھرو پور مرد کی طرح لپکتا جھپکتا اسکا وجود ایک دلکش نقش چھوڑ گیا تھا اسکی دل پر، چنانچہ اس دن سے وہ اکثر اس کے آگے پیچھے گھومنا کرتی۔ ایک دن تو اس کا راستہ روک کر کھڑی ہو گئی تھی۔

تم مجھ کو رکھ لو۔!

کیا۔ ہاں سہدیو ایک دم ہکا بکارہ گیا۔

تم جو بولو گے میں کروں گی۔ اپنی ساری تنخواہ نکو دینو گی بلکہ کچھ دن گریس

مرنے کے بعد میرا پیسہ تم کو مل جائے۔ پی ایف کا بھی اور جو ادھر سے ملتا ہے وہ بھی۔

سہدیو اس کو سمجھانے لگا تھا۔ دیکھو میں ہال بچے دار آدمی ہوں۔ گھر میں بیوی موجود ہے۔ !

پھول منی اُسکی بات کاٹ کر بولی تھی۔ میں بیوی کو چھوڑنے کیلئے تھوڑے ہی کہہ رہی ہوں۔ ایک مرد دو عورت نہیں رکھ سکتا کیا۔ اور میں کوئی تم سے کھانا خرچ تو مانگ نہیں رہی ہوں۔

کمال کرتی ہو۔ سہدیو جھلا گیا۔ اس اتنی بڑی کولیبری میں سیکرڈوں مرد میں کسی ساتھ رہ لو اے بھالی گڑبھیا ہے۔ پھول منی کا منہ پھول گیا۔ ٹھیک ہے تم مجھے مت رکھو مگر میں تم کو رکھوں گی۔ اس جملے کا اگر کوئی مطلب نکالا جاسکتا ہے تو وہ یہ ہے کہ چاہے تم مجھے نہ چاہو مگر میں تمہیں چاہتی رہوں گی۔ اور واقعی اس نے چاہا بھی اور اتنا ٹوٹ کر چاہا کہ اسکی مثال کم ہی ملے گی۔

پھول منی اسکو چاہتی ہے یہ بات سب جانتے ہیں یہاں تک کہ پرتی بالا کو بھی معلوم ہے۔ بلکہ کولیبری کا بچہ بچہ جان گیا ہے۔ اس رشتے کی وجہ سے پھول منی کی بھی عزت بڑھ گئی ہے۔ اب اسکو کوئی چھیڑتا نہیں۔ بلکہ چھیڑنے کی جرأت نہیں کرتا۔ اب وہ رہتی بھی ہے بڑے دقار سے کسی ہاشما سے تو بات بھی نہیں کرتی۔ ادھر جب سے سہدیو لیڈری کرنے لگا ہے اس نے بھی رنگین ساڑھی چھوڑ دی ہے۔ اب سفید ساڑھی پہنتی ہے۔ کوئی کوئی آدمی مذاق سے کہتا ہے۔ نئے زمانے کی لیلیٰ ہے۔

پرانے زمانے کی لیلیٰ کیسی ہوگی یہ تو معلوم نہیں۔ مگر اس نئے زمانے کی لیلیٰ نے کولفیڈ میں محبت کے سارے ریکارڈ توڑ دیئے ہیں۔ ہر پر بے تیار پر کوئی نہ کوئی سامان بھیج دیتی ہے سہدیو کے گھر۔ بلکہ کبھی کبھی تو پینٹ اور شرٹ کے کپڑے بھی۔ دیوالی میں تو کتھی دے بیٹھائی بھیجتی ہے۔ حالانکہ پرتی بالا کسی کو وہ بیٹھائی کھانے نہیں دیتی۔ اس کا خیال ہے اس بیٹھائی میں ضرور کوئی ایسی بات ہوگی جو آدمی کو موہ لے۔ ایسی عورتیں اس طرح کا بہت ٹوٹکا جانتی ہیں۔ پھول منی سے وہ بہت ففاری ہے۔ ایک بار درگا پوجا میں ٹھیک پوجا منڈپ میں آنا سامنا ہو گیا تھا دونوں کا۔ پھول منی نے آنچل گردن میں لپیٹا اور لپک کر پرتی بالا کے پاؤں چھولنے۔ پرتی بالا نے پاؤں اتنے

جلدی ہٹاتے مانو بچھونے ڈنگ مار دیا ہو۔



عرفان بہت دنوں کے بعد سہد یوں کے گھر آیا ہے۔ وہ بید کی کرسی پر بیٹھ کر سوٹر بنتی ہوئی پرتی بالا کو دلچسپی سے دیکھتا ہے۔ کوارٹر کی دیواروں پر تھوہریں ٹنگی ہیں، ایک ستے قسم کا بنگاروان جس پر ڈھائی فٹ کا آئینہ لگا ہے، اس طرح رکھا ہے کہ جو شخص کمرے میں داخل ہو سب سے پہلے اسکو اپنی شکل اس میں دکھائی دے۔ اسی آئینے میں ابھی ابھی عرفان نے اپنے آپ کو دیکھا ہے۔ ایک ڈبلا پتلا لباڑ کا، یا نوجوان جس کے میلے کرتے اور پا جلے سے اس کی حیثیت متین کی جاسکتی ہے۔ مگر چہرے پر جو ایک معصوم کشش ہے یا آنکھوں میں ایک روشن چمک ہے، اسکو نظر انداز نہیں کیا جاسکتا، وہ دے پاؤں آکر پرتی بالا کو سلام کرتا ہے تو وہ ایک دم سے چونک جاتی ہے۔

ارے تم عرفان —؟ ایسے چرووں کی طرح آئے کہ مجھے پتہ بھی رچلا۔
تم لوگوں نے تو بالکل آناجانا ہی چھوڑ دیا ہے۔ تم کو پتہ ہے کتنے دنوں بعد آئے ہو تم۔
انٹی کام اتنا بڑھ گیا ہے کہ فرہمت ہی نہیں ملتی۔

پرتی بالانے سلائی نیچے رکھ دی۔ اس کی طرف دیکھا پھر منہس کر بولی۔
میں نے تو سنا ہے کوئی لیڈر کام ہی نہیں کرتا۔ بھوکٹ کی تنخواہ اٹھاتا ہے۔
ارے کام بی سی سی ایل کا نہیں کرتا تو کیا ہوا۔ پارٹی کا کام تو کرنا ہی
پڑتا ہے — پھر وہ رازداری سے بولا۔

اب تو سنا ہے انکل بھی لیڈر ہو گئے ہیں۔ آچکو تو خود اندازہ۔۔۔۔۔
پرتی بالانے اسکی بات کاٹ دی — انکی بات مت کر۔ بڑھاپے میں
ان کی عقل ضبط ہو گئی ہے۔!

اچھا۔! ایسا کیا کیا ہے ہمارے انکل نے۔؟
پرتی بالا ہولے سے سکرائی — کریں گے کیا، تمہارے لئے ایک چاچی ڈھونڈ

اس لئے جہاں وہ بیٹھتا ہے ایک ڈنڈا پڑا رہتا ہے، جب اٹھتا ہے تو ٹول کر ایک ہاتھ سے دیوار بکڑتا ہے، اور دوسرے ڈنڈا۔ ڈنڈے سے آگے کی چیزیں ٹول کر آگے بڑھتا ہے۔ کبھی کبھی وہ دوڑ کر اس کا ہاتھ پکڑ لیتا ہے تو بوڑھا بھبھک کر روتا ٹھناتا ہے۔ عجب سی آواز نکلتی ہے اسکے منہ سے اور اندھی آنکھوں سے پانی اتنی زور سے بہنے لگتا ہے کہ میلی داڑھی بھیک جاتی ہے۔ ماں اس کے مرنے کی راہ دیکھ رہی ہے۔ کئی بار کہہ چکی ہے بوڑھا کوئی گھاٹ لگے تو وہ بیٹے کو لیکر شہر چلی جائے۔ کون بیٹھا ہے یہاں۔ دونوں میں سے کوئی ایک دوسرے سے بات نہیں کرتا۔ سچ تو یہ ہے کہ اس گھر میں کوئی کسی سے بات نہیں کرتا۔ سارے گھر میں سناٹا چھایا رہتا ہے۔ اسکو معلوم ہے کہ کیا ہوا ہے۔ اتنی سمجھ ہے اس میں، مگر وہ اپنے آپ کو کھیلنے سے اور کبھی کبھی ہنسنے سے نہیں روک سکتا۔ بھول جاتا ہے کہ کیا ہوا ہے۔ پھر جب اچانک یاد آتا ہے تو اسکو بھی چٹی لگ جاتی ہے۔ تب ہتہ چلتا ہے کہ آواز کسی گھر کے لئے، زندہ لوگوں کے لئے کتنی ضروری چیز ہے۔ ایک طرف اسکی ماں بیٹی ہوئی، ایک طرف اس کا دادا اپنی بے نور آنکھوں سے خالی راستے کو دیکھتا ہوا۔ آنکھوں سے نہیں، سماعت سے آہٹوں کا منتظر۔ ایک طرف بچھا ہوا چولہا۔ ایک طرف سیاہ پڑگیں خالی المونیم کی دیگچیاں۔ میلے گیندڑوں کا انبار جسے نہ کوئی دھونے والا ہے اور نہ تہہ کر کے رکھنے والا۔ دھول اور اندھیرے میں ڈوبا ہوا برآمدہ اور اندھیری بے نور کوٹھری، سب کچھ جیسے چلتے چلتے رک گیا ہے۔

منجھد ہو گیا ہے،

خان صاحب کی ماں آتی ہے، دن کا بچا ہوا کھانا لیکر کتوں کو نہیں ڈالا ہے کتوں سے پہلے آدمی کو دیکھنا چاہئے۔ یہی اصل ایمان ہے۔ اللہ اس کا اجر دیتا ہے۔ آدمی بھی عجیب ہوشیار ہے۔ پھینکنے والے کھانے کی بھی قیمت دھولنا چاہتا ہے۔ آدمی سے نہیں نہیں ملے تو اللہ سے۔

دادا کی اللہ میاں سے لڑائی ہو گئی ہے۔ کبھی کبھی وہ اللہ میاں کو بہت گالی بکتا ہے۔ روزہ نماز سب بند، کعبہ کی طرف پاؤں کر کے سوتا ہے۔ کہتا ہے سب جھوٹ ہے بڑے خان صاحب سمجھاتے ہیں، کفر کیوں بکتے ہو۔

اس لئے جہاں وہ بیٹھتا ہے ایک ڈنڈا پڑا رہتا ہے، جب اٹھتا ہے تو ٹول کر ایک ہاتھ سے دیوار بکڑتا ہے، اور دوسرے سے ڈنڈا۔ ڈنڈے سے آگے کی چیزیں ٹول کر آگے بڑھتا ہے۔ کبھی کبھی وہ دوڑ کر اس کا ہاتھ کپڑ لیتا ہے تو بوڑھا بھبھک کر رو اٹھتا ہے۔ عجب سی آواز نکلتی ہے اسکے منہ سے اور اندھی آنکھوں سے پانی اتنی زور سے بہنے لگتا ہے کہ میلی داڑھی بھیگ جاتی ہے۔ ماں اس کے مرنے کی راہ دیکھ رہی ہے۔ کئی بار کہہ چکی ہے بوڑھا کوئی گھاٹ لگے تو وہ بیٹے کو لیکر شہر چلی جائے۔ کون بیٹھا ہے یہاں۔ دونوں میں سے کوئی ایک دوسرے سے بات نہیں کرتا۔ سچ تو یہ ہے کہ اس گھر میں کوئی کسی سے بات نہیں کرتا۔ سارے گھر میں سناٹا چھا یا رہتا ہے۔ اسکو معلوم ہے کہ کیا ہوا ہے۔ اتنی سمجھ ہے اس میں، مگر وہ اپنے آپ کو کھیلنے سے اور کبھی کبھی ہنسنے سے نہیں روک سکتا۔ بھول جاتا ہے کہ کیا ہوا ہے۔ پھر جب اچانک یاد آتا ہے تو اسکو بھی چٹی لگ جاتی ہے۔ تب پتہ چلتا ہے کہ آواز کسی گھر کے لئے، زندہ لوگوں کے لئے کتنی ضروری چیز ہے۔ ایک طرف اسکی ماں لیٹی ہوئی، ایک طرف اس کا دادا اپنا بے نور آنکھوں سے خالی راستے کو دیکھتا ہوا۔ آنکھوں سے نہیں، سماعت سے آہٹوں کا منتظر۔ ایک طرف بچھا ہوا چوہا۔ ایک طرف سیاہ پڑگیں خالی المونیم کی دیکچیاں۔ میلے گینڈروں کا انبار جسے نہ کوئی دھونے والا ہے اور نہ تہہ کر کے رکھنے والا۔ دھول اور اندھیرے میں ڈوبا ہوا برآمدہ اور اندھیری بے نور کوٹھری، سب کچھ جیسے چلتے چلتے رک گیا ہے۔

منجھ ہو گیا ہے،

خان صاحب کی ماں آتی ہے، دن کا بچا ہوا کھانا لیکر کتوں کو نہیں ڈالا ہے کتوں سے پہلے آدمی کو دیکھنا چاہئے۔ یہی اصل ایمان ہے۔ اللہ اس کا اجر دیتا ہے۔ آدمی بھی عجیب ہوشیار ہے۔ پھینکنے والے کھانے کی بھی قیمت وصولنا چاہتا ہے۔ آدمی سے نہیں نہیں ملے تو اللہ سے۔

دادا کی اللہ میاں سے لڑائی ہو گئی ہے۔ کبھی کبھی وہ اللہ میاں کو بہت گالی بکتا ہے۔ روزہ نماز سب بند، کعبہ کی طرف پاؤں کر کے سوتا ہے۔ کہتا ہے سب جھوٹ ہے بڑے خان صاحب سمجھاتے ہیں، کفر کیوں بکتے ہو۔

اندھیاں کے قہر سے ڈرو۔

بوڑھا بدک جاتا ہے۔ قہر کرنا ہے تو گرا کر دیکھ لے۔ وہ ایسوں پر قہر کیوں نہیں گراتا جو رات دن بے ایمانی کرتے ہیں، دوسروں کا حق مارتے ہیں۔ زمین ہڑپ کرتے ہیں۔ بڑے خانہ صاحب لاکھوں پڑھتے ہوئے چلے جاتے ہیں۔ سسکی بڑھاپے میں مت ماری گئی ہے۔ پاگل ہو گیا ہے۔ تب وہ بھی سوچتا تھا کہ سچ مجھ دادا پاگل ہو گئے ہیں۔ مگر اب جب وہ بڑا ہو گیا ہے تب اسکی سمجھ میں آیا ہے کہ نہیں ذرا عمل اس کے دادا کو ہوش آگیا تھا۔ اسکی بے نور آنکھیں دیکھنے لگی تھیں، یہاں سے عرشِ معلٰی تک۔

زندگی نے کتنا چھلا ہے اسکو، کتنا دکھ دیا ہے۔ ایک لمبا دکھ بھرا ٹرکپن۔ ایک معمولی معمولی چیزوں کے لئے ترستی جوانی۔ سب کچھ تو اسکی اکیلے ہی جھیل ہے۔ یہاں آیا تھا تو ماں جب کوئلہ بیچنے چلی جاتی تو وہ اکیلا چل پڑتا سرساکو لیری۔ جلدی جلدی قریب قریب بھاگتا ہوا تاکہ ماں کے لوٹنے سے پہلے واپس آجائے۔

پہلے کئی دنوں تک یوں ہی سرساکو لیری میں پھرتا رہا۔ کبھی موہانی کے پاس کبھی آفس کے پاس، کبھی لوڈنگ شید کے پاس، کبھی دھوڑوں کے بیچ، کچھ بھی پرہیز نہیں چلا۔ ساری دنیا ٹھیک ٹھاک تھی۔ کو لیری میں کام ویسے ہی ہو رہا تھا۔ چائے اور پان کی دکانوں میں بھڑنگی تھی، دھوڑوں کے پاس عورتیں خوش گیسوں میں مصروف تھیں، آفس میں بابو لوگ ویسے ہی اندر باہر ہو رہے تھے۔ وہ کس سے پوچھے، کیا پوچھے؟ کوئی ایسا آدمی مل جانا جو اس کے باپ کو جانتا ہوتا۔ جس سے وہ پوچھ سکتا کہ اس کا باپ کیسے مر گیا تھا۔ مر گیا تھا یا کسی عورت کے ساتھ بھاگ گیا تھا۔ سب چہرے اچھنی تھے۔ سارے آدمی انجان تھے۔ ہر روز وہ کو لیری میں دو تین گھنٹے گزار کر واپس آجاتا۔ ماں کے لوٹنے سے پہلے۔

تب ایک دن کسی نے سرساکو لیری میں اسکی پیٹھ پر ہاتھ رکھ دیا تھا۔

کس کو ڈھونڈتے ہو بابو۔؟

اس نے پلٹ کر دیکھا تھا، ایک عورت کا چہرہ، بندی لگی ہوئی، مانگ میں سندور۔ وہ چپ رہ گیا تھا۔ عورت نے اس سے بہت پوچھا۔ مگر وہ چپ، کیا بتانا کہ

وہ کتنی بڑی مہم پر نکلا ہے۔

اس کا نام، اس کا پتہ پوچھ کر ہار گئی تو پڑوس کے دھوڑوں سے کئی عورتیں نکل آئیں۔

کے بابو جی — ؟

کوڈنولین کا پلٹا گیل باہو — !

دوسری عورتوں نے اسے چمکارا پچکارا تب اس نے ذرا ہمت کر کے اپنا نام بتایا۔

عین — !

بابو جی کا نام — ؟

وہ چپ —

باپ کا نام — ؟

وہ انکھیں اٹھا کر پانچوں عورتوں کو دیکھتا ہے۔ کیا وہ جانتی ہوں گی۔ اُن

میں سے کوئی — ؟

رحمت میاں — !

کہاں رہتے ہو — ؟ گھر کہاں ہے۔

وہ محلے کا نام نہیں جانتا، شہر کا نام جانتا ہے۔

جھریا —

دیس کہاں ہے — ؟

گیا ضلع — !

گیا ضلع میں کہاں — ؟

وہ پھر چپ۔ متفقہ فیصلہ ہوتا ہے۔ لڑکا کہیں سے بھٹک کر آ گیا ہے۔ مگر

اتنا بڑا لڑکا ٹھیک سے کچھ نہیں بتاتا۔ لگتا ہے دیہاتی ہے۔

میں گھر جاؤں گا۔

عورتیں کچھ سوچ کر اسکو چھوڑ دیتی ہیں۔ وہ تیزی سے نکل جاتا

ہے۔ آج بہت دیر ہو گئی ہے۔

اس دن سچ مچ بہت دیر ہو گئی تھی۔ ماں آچکی تھی اور اسکو نہ پا کر چاروں طرف

کھوتی پھر رہی تھی۔ رو رو کر اس نے اپنا برا حال کر لیا تھا۔ اس کا خیال تھا کہ اسکی غیر جانبداری میں عرفان کسی طرف نکل گیا ہے اور پھر راستہ بھول گیا ہے۔ اتنا بڑا شہر ہے، دنیا کی بھیڑ ہے جلدی پتہ تھوڑے ہی چلے گا۔ مگر جب وہ خود ہی آگیا تو اسکو پکڑ کر اتنا روئی اتنا روئی کہ اتنا تو اسکے پاپ کی چٹھی پا کر بھی نہ روئی تھی۔

پرتی بالانے چائے کے پیالی اسکی طرف بڑھائی تو وہ لوٹ آیا۔ بیٹھے بیٹھے دوڑ چلے جانے کی عادت اب کم پڑ گئی تھی۔ شروع شروع میں تو یہ عالم تھا کہ لوگ بات کرتے رہتے اور وہ دوڑ چلا جاتا۔ کبھی اپنے گاؤں، کبھی سرسا کولیری اور کبھی کبھی کسی تاریک سرنگ میں، جہاں ایک کونڈہ کے ٹکڑوں سے بنی قبر، زمین سے تیرہ سو فٹ نیچے ساری دنیا سے الگ تھلگ ایک سوالیہ نشان بنی موجود ہوتی، کبھی کبھی وہ اس قبر پر کتبہ لگاتا۔

..... رحمت میاں ولد

..... پیدائش

..... موت

لیکن اب یہ سب کچھ بہت کم ہو گیا تھا۔ چنانچہ آج جب پرتی بالانے اسکو چائے بڑھائی تو وہ خود بھی چونک گیا، بہت دوڑ چلا گیا تھا۔ پرتی بالانے سے بھی یہ بات چھپی نہ رہ سکی، ہنس کر بولی۔

دن کو سپنے مت دیکھا کرو۔ دیدی سے کہنا انٹی نے آپ کو بلا لیا ہے۔

کوئی کام ہے۔؟

بہت ضروری کام ہے۔ بیٹا جب بیٹھے بیٹھے دن کو سپنے دیکھنے لگے تو ماں کو اسکی بیاہ کی فکر کرنی چاہیے۔

عرفان ہنس دیا۔

عجب بات ہے، بہن کہتی ہے شادی کر لو، اور بھائی کہتا ہے کبھی

ایسی غلطی بھی مت کرنا۔ بولنے میں کس بات مانوں۔؟

بھلا روانے خود شادی نہیں کی تو کیا ساری دنیا نہ کرے۔

یہ تو آپ اپنے بھائی سے پوچھیے۔

وہ آتے کہاں ہیں جو پوچھوں!۔

ارے آپ کو پتہ ہے وہ بڑا کالیڈر ہو گئے ہیں۔ گھوش صاحب کا
داہنا ہاتھ۔ آج کل کولیریوں میں یونین ارگنائز کرنے میں لگے ہیں، اب ان کو فرصت کہاں
بھلا سچ مچ بہت مصروف تھا۔ پہلے تو سندری اور بلیا پور کے دیہاتوں
کے کسان بیلٹ میں کام چیل رہا تھا۔ پھر پارٹی نے سوچا کہ مزدوروں کے بیلٹ میں بھی
کام ضروری ہے۔

مزدوروں کا بیلٹ یعنی کولیری ایریا۔

کئی سال پہلے جو بونڈر آیا تھا وہ ابھی تھا نہیں ہے۔ کیا کیا اس بونڈر
میں لگیا کیا کیا بچا ہے اس کا حساب ابھی باقی ہے۔ جو کولیریوں کے مالک تھے۔ لاکھوں
میں کیسے تھے، جنکے گھر نوٹوں کی بارش ہوتی تھی۔ جنہوں نے چار چار کاریں رکھ چھوڑی
تھیں۔ وہ آج کہاں ہیں پتہ بھی نہیں۔

ان کو معاذ خدا دینے کی بات سچی تھی مگر پتہ چلا کہ تقریباً تمام مالکوں نے گورنمنٹ
کا اتنا پیسہ داب رکھا تھا جو کولیری کے معاذ خدا سے بھی زیادہ تھا سو سب منہا ہو گیا
بچی کیا؟ راستہ کی دھول، جاڈ بیٹا پھانکو بہت موح اڑائی ہے تم لوگوں نے۔۔۔۔۔!
خوب ہاتھ سینکا ہے کولیری کے لیڈروں نے۔ دونوں ہاتھ سے لوٹ
رہے ہیں، روز ایک ہنگامہ ہوتا ہے، روز ایک معاملہ گھڑا ہوتا ہے، روز لیڈر ایک
نیاستماش بناتے ہیں۔ انہیں روپیہ چاہیے۔ گھوس چاہیے، مگر بے چارے افسر
کیا دیں۔۔۔۔۔ سو انہوں نے ان کا منہ بند کرنے کے لئے سامانوں سے انہیں دبلانتر
کرنا ہے شروع کر دیا۔ جی ہاں! سیمنٹ، لوہے کی چھڑیں، گاڈریں، بجلی کے سامان، لوگ
ٹرک بھر بھر کر گاڈریں بھیج رہے ہیں۔ وہاں ان کے بچے مکان بن رہے ہیں۔ سارے چھوٹے چھوٹے
لیڈر بی سی سی ایل کے اسپلائی ہو گئے ہیں۔ بس نام کے اسپلائی کام نہیں کرتے، صرف تنخواہ
اٹھاتے ہیں۔ کام تو وہ نہیں کرتے ہیں۔ بلکہ صرف وہ کام کرتے ہیں جس میں ان کو رقم ملے
لو کریں میں خوب دھاندلی ہوتی ہے۔ آؤ بھائی لو کریں یک رہی ہے، لوڈر پانچ ہزار،

مٹرا مرچہ ہزار، کھونٹا ستری آٹھ ہزار، قسمت بناو، پھر موقع نہیں ملے گا۔ اس ریلے کو سنبھالنا منجنت کو بھاری پڑ رہا ہے۔ ہر دو روز میں اسٹراک کی دھمکی ملتی ہے، ہر چار دنوں میں گھراؤ کر لیا جاتا ہے۔ لیبروں کو اکسا کر گالی گلوں جگر وادینا تو بہت معمولی بات ہے۔ منجنت روزاد پر والوں کو لکھتا ہے۔ ہماری حفاظت کا انتظام کیا جائے۔

اور یہ جوان سر ہیں یہ کہاں دودھ کے دھوئے ہیں۔ جس کا ہاتھ جتنا لمبا ہے، جتنی دور جا سکتا ہے، ہاتھ بڑھا کر نوچ نوچ کر اپنا گھر بھر رہا ہے۔ ٹھیکیداروں اور سپلائرز سے پہلے بات طے ہو جاتی ہے پانچ فی صد انجنیر کا۔ دو فی صد سامان پاس کرنے والے انجنیر کا۔ ایک فی صد ریجنل اسٹور کا، تین فی صد فنانس کا۔ سیل والے اور بر چیز والے تو راہ ہو گئے، ہیں۔ جتنی تنخواہ نہیں ہے اس سے زیادہ اوپر سے مل جاتا ہے۔ باقی جو لوگ ہیں۔ جنکے ہاتھ لمبے نہیں ہوتے یا نہیں ہو سکے ہیں کڑھتے رہتے ہیں اور ایک آدھ چانس پانے کے لئے ٹکڑم لگاتے رہتے ہیں۔ سازشیں رچتے رہتے ہیں۔ وہ بھی جن کے ہاتھ لمبے ہیں اور وہ بھی جنکے نہیں ہیں سب اندر سے بہت کمزور ہیں۔ اسلئے ہمیشہ ڈرتے رہتے ہیں۔ اور کولیبری میں ڈرنے کی بس ایک چیز ہے اور وہ ہیں لیڈر۔

یہ لیڈر کس کی ٹانگ کھینچ لیں کچھ پتہ نہیں۔ کوئی غلطی پکڑی نہیں کمزوروں کو درغلا کر کھرا دیا۔ چلے آ رہے ہیں جھنڈیاں لئے نعرہ لگاتے۔

ایس ای بیٹا چور ہے۔ چور ہے چور ہے

سامانوں میں ہیرا پھیری۔ نہیں چلیگی نہیں چلے گی۔

آگے آگے لیڈر ہیں اور پیچھے مزدوروں اور کاموں کی بھٹیٹر۔ اب بچا کرے

سپر نڈنٹ انجنیر کا براہ حال۔

کچھ ہوتا جاتا نہیں ہے بس بعد میں لوگ مذاق اڑاتے ہیں۔ فقرے کہتے ہیں۔ اتنے سارے جوئیئر اسٹاف کے سامنے خفیف ہونا پڑتا ہے، یہ کیا کم ہے۔ سوان میں دھیرے دھیرے اتنا خوف طہاری ہو گیا ہے کہ لیڈر کے نام سے ہی انسروں کا دم نکلتا

ہے۔

ایک اور تبدیلی ہو رہی ہے کولفیڈ میں دھیرے دھیرے۔ بڑے لیڈروں کی

سب سے بڑی آمدنی تھے مالک۔ ان کے زخمت ہونے کے بعد ایک خلاسا پیدا ہو گیا۔ اس لئے یہ لیڈر صاحبان بڑے بڑے ٹھیکے حاصل کر رہے ہیں۔ کچھ اپنے نام سے کچھ اپنے رشتے داروں کے نام سے۔ مزدور کو اڑھاروں کے ٹھیکے جن کے ایک ساتھ سیکڑوں کی تعداد میں ٹینڈر نکلتے ہیں۔ ٹرک سے کوئلہ ڈھونے کے ٹھیکے، اور سب سے قیمتی بالوسپلائی کے ٹھیکے۔ ان ٹھیکوں کے ٹینڈر کوئی دوسرا نہیں بھرتا۔ جو بھرتا ہے یا بھرنے کی کوشش کرتا ہے۔ اس کی زندگی خطرے میں پڑ جاتی ہے۔ چنانچہ پرانے ٹھیکیدار جو اپنا سارا کام مالکوں کی خوشامد کر کے نکالا کرتے تھے اب منظر سے غائب ہوتے جا رہے ہیں۔ اور سارا کوئلہ مختلف مافیائی ٹکڑیوں میں بٹ گیا ہے۔ ہر علاقے کا ایک الگ مافیاسردار ہے۔ یہ مافیاسردار اکثر ایک دو بکرے لڑتے رہتے ہیں۔ آج اس کا دو آدمی مارا گیا تو کل اسکے دو آدمی کو گولی مار دی گئی۔ اتقام در اتقام یہ کھیل چلتا رہتا ہے۔ ان مافیاسرداروں کے ٹرک جو ایک ایک مافیاسردار کے پاس پچاس پچاس کی تعداد میں بھی ہیں رات دن ان کے لئے نوٹ بٹورنے کا کام کر رہے ہیں، بالو ٹرک دس ٹرپ لگاتا ہے تو بی سی سی ایل کے کھاتے میں پندرہ ٹرپ لکھا جاتا ہے۔ ایسا بھی پایا گیا ہے کہ ایک ہی ٹرک بیک وقت بالو کے ٹرپ میں بھی درج ہے اور کوئلے کے ٹرپ میں بھی۔

پہلے والے ٹھیکیداروں کے پاس اپ چھوٹے چھوٹے ٹھیکے رہ گئے ہیں، باڈری وال، کھدوں اور فینس کی رنگائی۔ انڈر گراؤنڈ میں خود رہ کاموں کے ٹھیکے۔ یہ ٹھیکے بھی حاصل کرنے کے لئے ان کو شامد کرنی پڑتی ہے۔ منجمنٹ کی بھی ادراں مافیاسرداروں کی بھی۔

رہ جاتا ہے مزدور تو اس پر جیسے نشہ طاری ہو۔ جس مزدور کو دو سو روپیہ ہینہ ملتا تھا اس کو بارہ سو، چودہ سو ملتا ہے۔ اب یہ بیگن کو تنگ نہ کہیں گے تو کون کہے گا۔ پہلے گڑ کے لڈو اور بیسن کے بھجا بھرے کو لیر نعمت جانتا تھا۔ مگر آج یہ چیزیں اس کے حلق کے نیچے نہیں اترتیں۔ اب انہیں خواہتہ کچوری اور امرتی جلیبی بھاتی ہے۔ پہلے وہ مہوے سے چلائی یا امپرٹ سے بنائی دارو پیتا تھا اب تھری ایکس دم اڑتا ہے۔ پہلے دس روپیہ سیکڑہ سو روپیہ قرض لیتا تھا اب بیس روپیہ سیکڑہ پر لیتا ہے۔ پہلے درگا پوجا میں خریدی دو ساڑھیوں میں سال کٹ جاتا تھا اب آٹھ ساڑھیاں لگتی ہیں۔ اسنو پاؤڈر، لپ اسٹک، خوشبودار

صبا بن کی جو دوکان کھلی ہے خوب چلی ہے۔ اب ہر ہفتہ شہر جا کر سینما دیکھا جاتا ہے۔ جھریا بازار کی قیمتوں میں اچانک اچھال آگیا ہے۔ اگر کوئی حساب کرنے والا ہو تو دیکھے گا کہ نزدور آج بھی وہیں ہے۔ یہ ادربات ہے کہ ذرا چمک دمک بڑھ گئی ہے۔

یہ دن پردن گہرا ہوتا دھواں، یہ دن پردن بڑھتی پھیلتی تاریکی، یہ دن پردن لہو میں ڈوبتا کولفیلڈ۔ آگ کہاں ہے۔ کیا یہاں صفر دھواں ہے۔؟ کہتے ہیں جہاں دھواں ہوتا ہے وہیں آگ بھی ہوتی ہے۔

مگر آگ کہاں ہے۔؟

عرفان کی جوان روشن آنکھیں اس دھوئیں بھرے اندھیرے پر برابر لگی ہیں۔ کبھی کبھی وہ ناامید ہونے لگتا ہے تو سجدہ راس کو ڈانٹ دیتا ہے۔

کیا تم سمجھتے ہو کہ فرانس کا انقلاب یا زار روس کے تختہ پلٹنے کی کاروائی ایک دن کی تھی؟ نہیں! پچاسوں برس تک یہ آگ اندر ہی اندر سلگتی رہی ہے تب کہیں جا کر بس پھوٹ ہو لہے۔ سچ تو یہ ہے کہ یہ ایک لمبی لڑائی ہے۔ جیت کب ہوگی کہنا مشکل ہے۔ شاید اس وقت میں نہ رہوں، تم بھی نہ رہو۔ مگر لڑائی جاری رہے گی۔ نسل در نسل آدمی اپنے حقوق کیلئے سینہ سپر رہے گا۔ نسل در نسل انسان اپنی اہانت، ذلت اور بھوک کے خلاف پرچم بلند کئے رہے گا۔ یہ مت سوچو کہ یک بیک جب تم سو کر اٹھو گے تو دیکھو گے کہ دنیا بدل گئی ہے۔

رات اٹھ بجے تک عرفان سہدیو کا انتظار کرتا رہا۔ اس نے کھانا بھی وہیں کھایا بالآخر چلنے کی اجازت چاہی۔ پرتی بالا بولی۔

آج کل اکثر دیر سے آتے ہیں۔ یونین کا آفس بھی سنبھال رہے ہیں۔ دھنباؤ میں کوئی میٹنگ ہوتی ہے تب تو بہت رات ہو جاتی ہے۔ پرتی بالا کی بات پر دھیان دے بغیر وہ گھر سے باہر نکل آتا ہے۔

بہت رات ہو گئی ہے ، اب کوئی سواری نہیں ملے گی۔
 سہد ٹوئیکسی سے اتر کر چاروں طرف دیکھتا ہے ، جاڑے کی رات سنسان
 پڑی ہے ہوا تیکھی ہے ، اور سنسان رات کے اس پہر چوڑی سڑک پر جیسے ایک وحشیانہ
 رقص میں مہر و فہم ہے۔ وہ شانے سے ڈھلکتی گرم چادر کو ٹھیک سے لپیٹ لیتا
 ہے۔ اسکو اتار کر ٹیکسی سذرری چلی گئی ہے۔ اب کوئی چارہ نہیں۔ اتنی رات گئے نہ
 رکشہ ملے گا نہ کوئی دوسری سواری۔ پیدل ہی جانا ہوگا۔

گھر زیادہ دور نہیں ہے۔ بس یہی کوئی تین کیلو میٹر۔ البتہ راستہ دیران
 ہے ، کبھی کبھار کوئی کولیری ٹرک مل جائے تو مل جائے ورنہ اور نہ کوئی گاڑی دکھے گی
 اور نہ کوئی راہ گیر۔ پتلی سڑک کے دونوں طرف بن تلسی کی چھاڑیاں اور اندھیرا کر دیتی
 ہیں راستے کو۔ اس دیران راستے پر اتنی رات گئے اکیلے چلنے کا حوصلہ کم ہی آدمی کریں گے۔

اور آج کل تو

آج کل کسی کے ساتھ بھی کچھ ہو سکتا ہے۔ اس کے لئے ایسی سنسان
 رات بھی ضروری نہیں ، دن دھاڑے لوگ گولیوں سے بھون دئے جاتے ہیں۔ یا بھون سے
 اڑائے جاتے ہیں۔ موت کب ، کہاں ، کس کو چھاپ کر بیٹھ جائے کہنا مشکل ہے
 آج کل تمام لیڈر اپنے باڈی گارڈوں کے بغیر باہر نہیں نکلتے۔ یہ باڈی گارڈ ایک سے ایک
 خونخوار بوگ ہوتے ہیں ، یہ ہر وقت مسلح رہتے ہیں۔ کمر میں اڑے ہوئے انگلش یا جرمن
 پستولوں کے علاوہ گاڑی کی سیٹوں میں چھپا کر اسٹن گن ، اور ٹامی گن رکھتے ہیں۔ وقت
 پڑ جائے تو وہ سو پچاس آدمیوں سے بھی نبٹ سکتے ہیں ، کئی بار بھار دواج اس سے کہہ چکا ہے۔

منگرا اور رادھے کو اپنے ساتھ رکھ لو۔

وہ ہنس دیتا۔۔۔ مجھے کون مارے گا۔؟

اس بھرم میں مت رہو۔!

منگرا میری تو کسی سے دشمنی نہیں ہے۔

دشمنی سے کوئی تھوڑے ہی مارتا ہے۔ یہاں تو یہ دیکھا جاتا ہے کہ تم

کس پارٹی کے آدمی ہو۔۔۔ اگر سمجھ میں آتا ہے کہ تم فلاں آدمی کے اہم آدمی ہو۔ بس

خود اس پر خون کا الزام ہے۔ پچھلے چار برسوں سے مقدمہ چل رہا ہے۔ حالانکہ آٹھ دن نہیں کیا ہے مگر حالات ایسے پیدا ہو گئے تھے کہ اس کو دوسرا ٹھہراہ آدمیوں کے ساتھ دھریا گیا۔

ہوا یوں کہ دھریا کو لیری میں جب دلت مزدور سنگھ نے زور پکڑنا شروع کیا تو وہاں کی منظور شدہ یونین کے لوگ مرنے مارنے پر آمادہ ہو گئے۔ تناؤ بڑھتے بڑھتے اتنا بڑھا کہ ایک دن تو دونوں یونینوں کے لوگ ایک دوسرے کے سامنے صف آرا ہو گئے۔ اس وقت تک مار پیٹ لاشی، ڈنڈے یا زیادہ سے زیادہ بھالے گنڈا سے سے ہوتی تھی۔ اس دن بھی دونوں پارٹی کے لوگ لاشی ڈنڈے سے لیس ایک دوسرے کو لٹکا رہے تھے۔ گالیاں بک بک کر ایک دوسرے کو بھڑکا رہے تھے۔ اور قریب تھا کہ تصادم ہو جاتا کہ اچانک ایک جیپ آئی، اس میں سے چار آدمی اترے، اور تڑاڑ گولیاں چلائی شروع کر دیں۔ مخالف پارٹی کے تین آدمی گرے، باقی سب بھاگ کھڑے ہوئے۔ چاروں طرف غول بنا کر اس جھگڑے سے لطف اندوز ہوتی بھٹسر سر پر پاؤں رکھ کر بھاگی، دیکھتے دیکھتے سارا میدان ایسے خالی ہو گیا مانو کیریو لگ گیا ہو۔ چاروں آدمی پھرتی سے جیپ پر سوار ہوئے اور ہوا ہو گئے۔

وہ تین آدمی جو گرے تھے ان میں سے دو موقع واردات پر ہمارے گئے۔ پولیس آئی، گرفتاری شروع ہوئی، چونکہ کمینوں آدمی دوسری یونین کے آدمی تھے۔ اس لئے گرفتاری دلت مزدور سنگھ کے لوگوں کی ہی ہوئی۔ کئی اٹھارہ آدمی گرفتار ہوئے، ان میں سہادیو بھی تھا۔

مدعی کی طرف سے سات گواہوں نے گواہی کے لئے اپنا نام دیا تھا۔ دو سال کے اندر ہی اندر دو آدمیوں کو ختم کر دیا گیا، تین آدمی گواہی سے پھر گئے۔ دو بھاگ کر کہاں چلے گئے کسی کو پتہ نہیں۔ دو گواہ جو مارے گئے ان میں سے ایک کو تو سر عام، دن دہاڑے، جھریا بازار میں گولی مار دی گئی۔

دن کے دس بج رہے تھے۔ وہ آدمی ابھی ابھی رکشا سے اترتا تھا۔ اس کو دھنناہ کورٹ جانا تھا۔ اگر وہ رکشا سے اتر کر فوراً بس پر بیٹھ جاتا تو شاید بچ جاتا مگر مسکی جو

شامت آئی تو ایک گٹھی سے پان لینے لگا۔ اسی دقت موڑ پر ایک گاڑی رکی، اسے ایک لمبے قد کا آدمی اُترا، اس نے بھاگپوری سلک کی چادر اوڑھ رکھی تھی، وہ تیزی سے بس اسٹینڈ کی طرف بڑھا اور اس آدمی کے پیچھے آکر کھڑا ہو گیا۔ جیسے ہی وہ آدمی پان لے کر پلٹا، اس لمبے آدمی نے چادر سرکائی اور پستول نکال کر چار گولیاں اسکی چھاتی میں اتار دیں، —
— بھگدڑ مچی — ڈھڑا ڈھڑا دکانوں کے ڈھڑا ڈھڑا سے، وہ آدمی تیزی سے چل کر اپنی گاڑی پر سوار ہوا اور گاڑی رن سے نکل گئی۔

اسی شام کو دوبارہ وہ لمبا آدمی بس اسٹینڈ آیا اور ایک بس ایجنٹ کو بلا کر کولے لے گیا۔

مجھے پہچانتے ہو —؟
وہ ایجنٹ اسکو پہچانتا تھا، اس نے خود اپنی آنکھوں سے سارا ماجرا دیکھا تھا۔
وہ سہم گیا، اسکی گھانگی بندھ گئی۔

نہیں صاحب —!
ٹھیک سے دیکھو —!
نہیں صاحب میں آپکو بالکل نہیں پہچانتا —!
وہ آدمی ہنسا — ٹھیک ہے اور پہچاننا بھی نہیں۔ اور دوسرے تمام ایجنٹوں اور دکانداروں سے بھی کہہ دینا کہ وہ مجھے نہ پہچانیں، ورنہ انجام..... تم نے صبح کو دیکھا تھا نا —؟

ہاں صاحب —!
ٹھیک ہے جاؤ —!
اسکو دیکھ کر کوئی ادارہ کتنا بھونکتا ہے تو وہ ٹھٹھک کر کھڑا ہو جاتا ہے....
... کس پر بھونکتے نے —؟ اس پر یا کسی اور پر —؟ کیا راستے کے اس دیرانے میں کچھ اور آدمی ہیں —؟؟ گھات میں لگے ہوئے.....!
بہتوں کو یہ بات معلوم ہوگی کہ وہ سینک میں گیا ہے اور دیر رات کو لوٹے گا۔
گھر کو آگ تو زیادہ تر گھر کے چراغ ہی سے لگتی ہے۔ کون اپنا ہے، کون دشمن ہے، —

کوئی پہچان کہاں ہے۔ معتبر آدمیوں کو توڑنے کیلئے لمبی لمبی رقمیں خرچ کی جاتی ہیں۔ پچاس ہزار، پچھتر ہزار، فلاں آدمی کے تمام پروگراموں کی خبر دو۔ وہ کب کہاں جاتا ہے اور کب گھر پر رہتا ہے، کب اکیلا رہتا ہے۔! انہیں خبروں کے بنیاد پر قتل کا پروگرام بنتا ہے۔ ہو سکتا ہے آج کسی دشمن نے خبر پہنچائی ہو کہ وہ ٹینگ میں گیا ہے اور دیر رات کو لوٹے گا۔ ہو سکتا ہے کہیں کوئی گاڑی چھپا کر رکھی ہو، ہو سکتا ہے کسی دکان کے اندھیرے اونٹے سے چار پانچ آدمی نکل کر اسکو گولیوں کی زد پر رکھ لیں۔ اعتبار کسی کا نہیں! آج کا دور گیدڑ کی طرح ہوشیار رہنے کا ہے۔ ہر دس قدم پر پیچھے پلٹ کر دیکھ لینا چاہیے۔ کیا پتہ۔

وہ برسوں سے دلت مزدور سنگھ میں کام کر رہا ہے۔ اس کا ایک اہم آدمی ہے۔ بھار دواج نے اسکو کولی سے اٹھا کر پارٹی آفس میں بیٹھا دیا ہے۔ سارے کیس وہ خود دیکھتا ہے بالکل خود مختاری سے۔ سارے مزدوروں کی فریاد سنتا ہے۔ ہر دو چار دن میں اہم قانونی مشورے کے لئے اسکو بنگلے پر بلایا جاتا ہے۔ بھار دواج اس کی بہت عزت بھی کرتا ہے۔ اپنے بھائی سے بھی زیادہ بھروسہ۔ مگر پھر بھی بنگلے کے اندر جانے سے پہلے اسکی تلاشی لی جاتی ہے۔ آج بھی گیٹ پر روک کر بھرت سنگھ نے اس کے کرتے کی جیبوں کو چھوا تھا۔ کمرٹول کر دیکھی تھی۔ دونوں ہاتھ اٹھا کر بٹنوں میں ہاتھ ڈالا تھا۔ تب اسکو اندر جانے دیا تھا۔

بھرت سنگھ ہمیشہ اسکی اندر گرج پڑنے والے غصہ کی آواز سن لیتا ہے۔ کیا کریں دمانی صاحب، یہ حکم ہے۔ پھر آدمی کے بدلنے میں دیر لگتی ہے کیا؟ وہ جواب نہیں دیتا ہے اور اندر چلا جاتا ہے۔

بھرت سنگھ کو کوئی نیا آدمی، یا ایسا آدمی جو اس کو جانتا ہو دیکھ لے تو چونکے بغیر نہیں رہ سکتا۔ بے حد گٹھے ہوئے بدن کا گینڈے کی طرح مضبوط آدمی ہے جو چیز دیکھنے والے کو سب سے پہلے متوجہ کرتی ہے اس کی گردن ہے۔ قصہ یہ ہے کہ اس کی گردن ہے ہی نہیں۔ ایسا لگتا ہے کہ ایک بڑا سا سر اس کے دونوں شانوں کے درمیان رکھ دیا گیا ہو۔ دوسری حریت انگریز چیز اسکی آنکھیں ہیں۔ اس کی آنکھیں ہمیشہ،

ہمہ وقت داہنے بائیں ناچتی رہتی ہیں، گھڑی کے بندولم کی طرح کبھی داہنے کبھی بائیں وہ کسی جنگلی جانور کی طرح ہمیشہ چوکنہ رہتا ہے۔ اور سچ پوچھو تو جنگلی جانوروں والی ساری خصوصیت اس میں موجود ہے۔ اس کے کتنے خون کتے ہیں خود اس کو معلوم نہیں۔ زبان سے زیادہ اس کا ہاتھ چلتا ہے اور ہاتھ سے زیادہ اس کی شہادت کی انگلی۔

اس کی انگلی کا کمال یہ ہے کہ اس کا نشانہ کبھی خطر نہیں کرتا۔ وہ کسی اڑتے پرندے پر، دوڑتے ہوئے، دونوں ہاتھ سے یکساں نشانہ سادھ سکتا ہے۔ بھار دواج اس کو بہت خاص خاص موقوں پر استعمال کرتا ہے۔ درنہ وہ آزاد ہے چاہے جہاں ہے، ایسا اسلئے ہے کہ اس کے نام کے درجنوں وارنٹ گھومتے رہتے ہیں۔ جب بھار دواج کو ضرورت پڑتی ہے تو وہ سہدیو کو ٹیلی فون کرتا ہے کہ بھرت سنگھ کو خبر کر دے کہ وہ آج کسی وقت مجھ سے مل لے۔

ایک بھرت سنگھ ہی پر یہ مافیا سواری نہیں چل رہی ہے۔ درجنوں ہیں اس جیسے اور سیکڑوں ہیں جو بظاہر ٹھیکے چلاتے ہیں مگر دراصل وہ بھار دواج کے آدمی ہیں۔ ضرورت پڑنے پر وہ کسی کو بھی، یا ایک ساتھ تمام لوگوں کو استعمال کر سکتا ہے۔ پہلے پہل اسی نیت سے اس نے سہدیو کی بھی مدد کی تھی مگر اس کی ذہانت دیکھ کر اس کو یونین آفس میں لگا دیا۔

ایسا سمجھنا غلط ہو گا کہ بس ایک بھار دواج ہی مافیا سردار ہے۔ نہیں! بلکہ اور آدھا درجن مافیا کینگ ہیں۔ گوڈفا درزان لوگوں نے سارے کو لفیلڈ کو کئی علاقوں میں بانٹ لیا ہے۔ یہ علاقہ بھار دواج کا، یہ چند رجیت کا، یہ نارائن یادو کا، یہ علاقے دراصل ان کی ریاستیں ہیں۔ جن کے فروغ کیلئے یہ اکثر ایک دوسرے سے لڑتے رہتے ہیں۔ سازشیں کرتے ہیں، ایڈمنسٹریشن کو ان کے کالے کارناموں کی تجزیہ کرتے ہیں۔ ایک دوسرے کے خاص آدمیوں کو پھوڑنے کی کوشش کرتے ہیں۔ اور جب اس میں کامیاب نہیں ہوتے تو پھر وہی ہولناک کھیل شروع ہو جاتا ہے۔۔۔۔۔ موت کا کھیل۔۔۔۔۔

۔ اس نے ہمارے دو آدمی مارے ہیں، اس کے بدلے میں تین آدمی کو ختم کر دیا!

۔ پانڈے جی کو گولی مار دی گئی ہے!۔

.. ٹھیک ہے ہدایت میاں کو غائب کر دو!

شرطیج کی بساط کبھی ہے۔ اور سب ایک دوڑ کے مہرے مار رہے ہیں۔
ایک دلچسپ بات، مرنے والوں میں زیادہ تر مزدور ہوتے ہیں۔ غنڈے تو ہمیشہ
ہوشیار اور مسلح رہتے ہیں۔

» کون ہے بے۔۔؟

وہ کسی کی آواز سن کر سر سے پاؤں تک لرز جاتا ہے۔ وہ کمزور اعصاب کا
آدمی نہیں ہے۔ مگر رات کے اس پراسرار سنلے میں کہیں بھی موت اس کی منتظر مل سکتی
ہے۔ اتنی دیر سے یہاں سب کچھ تو وہ سوچتا بھی آ رہا ہے۔ تو کیا آج وہ قاتل لہو آ گیا ہے؟
کوئی شعلہ اگلتی پستول، کوئی کلیجے کو پھاڑتی ہوئی سیسے کی گولی، کوئی دلدوز چیخ.....
وہ کئی لمحوں تک ساکت و سامت کھڑا رہا جیسے کسی انہونی کا انتظار کر رہا ہو۔
ان چند لمحوں نے اس کے دماغ کی رگوں کا سارا لہو پھوٹا لیا تھا۔ اس سردرات میں، ٹھنڈی اور
کپکپا دینے والی ہوا میں بھی اس کو پسینہ نکل آیا۔ جب چند لمحوں تک کوئی باہر نہیں آیا تو
اس نے ڈرتے ڈرتے ادھر دیکھا جہر سے آواز آئی تھی۔ وہ ایک بند دکان کا اوٹا تھا اور
تقریباً اندھیرے میں وہاں ایک سایہ کھڑا تھا۔

سہدیو کو افسوس ہوا کہ اس کے پاس کچھ نہیں تھا۔ کم از کم ایک سیکیس رائف تو
تو ضرور اسکے پاس ہونا چاہیے تھا۔ اگر پستول اس کے پاس ہوتا تو وہ سینہ تان کر اس کے سامنے
کھڑا ہو جاتا مگر.....

سایہ چند قدم چل کر روشنی میں آیا۔ وہ کوئی پیگڑ تھا۔ اس کے ہاتھ میں
بوتل تھی اور وہ لڑکھڑا کر چل رہا تھا۔ سہدیو نے اطمینان کی سانس لی۔ گواہ بھی وہ خلف
تھا۔ سایہ اسکے نزدیک آ گیا۔

.. سالانہ لوگ اتنا پانی ملاتا ہے کہ نشہ ہی نہیں ہوتا۔۔۔ دکھو!

پی کر دکھو..... وہ بوتل آگے بڑھاتا ہے۔۔۔ سالانہ ایک دم پانی.....

..... سالانہ پھوٹ کا پیسہ لیتا ہے۔

سہدیو چلنے لگتا ہے۔ پیگڑ لڑکھڑا کر چند قدم اس کے ساتھ چلتا ہے۔

بوتل اٹھالی اور بوتل ہی سے منہ لگا کر سیال آگ اپنے جسم کے اندر اٹھانے لگا۔
اس کا سارا اندر باہر ایک عجیب و غریب ٹھنڈ سے اڑ گیا تھا۔



مسز سنالنی گھوش نے رفتہ رفتہ اپنے خوف پر قابو پایا اور دو قدم پیچھے ہٹ کر
انسپکٹر کو اندر آنے کیلئے راستہ چھوڑ دیا۔ انسپکٹر نے کمرے کے اندر آ کر چاروں
طرف ایک طائرانہ نظر ڈالی۔ ساری چیزیں بے حد سلیقے سے رکھی تھیں جیسے انہیں
کوئی چھیڑنے والا نہ ہو، اس نے ایک بات اور شدت سے محسوس کی کہ کمرے میں کوئی ایسی
چیز نہیں تھی جو مردوں کے استعمال کی ہو۔ ایک اکیلی ویران زندگی کا سارا سونا پن کمرے
میں بکھرا پڑا تھا۔

آپ یہاں تنہا رہتی ہیں؟

جی۔۔۔ جی ہاں۔

آپ شاید کسی اسکول میں ٹیچر ہیں؟

جی ہاں۔! یہیں کو لیری کے پرائمری اسکول میں پڑھاتی

ہوں کوئی گیارہ برس سے۔ جب سے میرے شوہر کا انتقال ہوا۔

وہ ذرا ساڑکی انسپکٹر کے فکر مند مگر ٹھنڈے چہرے کو دیکھا پھر بولی۔

”کیا آپ اسی سلسلے میں آئے ہیں؟“

انسپکٹر نے ایک دم سے چونک کر اسکی طرف دیکھا۔

”کس سلسلے میں؟“

میرے ہسپتال کی موت کے سلسلے میں، ان کی موت نیچرل نہیں تھی،

ان کا مر ڈر ہوا تھا۔

”اچھا۔“

انسپکٹر نے دلچسپی سے اسکی طرف دیکھا۔

”جی ہاں کچھ نامعلوم آدمیوں نے انہیں قتل کر دیا تھا۔ دلچسپ بات یہ ہے کہ کولفیڈ میں جب کہیں قتل کی واردات ہوتی ہے تو قتل کا الزام انہیں پر جاتا ہے۔ آخر یہ نامعلوم لوگ کون ہیں؟ کیا انہیں کوئی نہیں جانتا ہے؟“

انسپکٹر مسکرایا

”سب جانتے ہیں۔ ہمیں بھی کسی حد تک اندازہ ہوتا ہے کہ قتل کس نے کیا ہے۔ مگر ہم لوگوں کے ساتھ سب سے بڑی مشکل یہ ہوتی ہے کہ ہمارا کام صرف مجرموں کو پکڑنا نہیں ہوتا۔ ہمیں عدالت میں یہ بھی ثابت کرنا پڑتا ہے کہ ملزم واقعی خونی ہے۔ اور یہی وہ جگہ ہوتی ہے جہاں سب کیا دھراخاک ہو جاتا ہے۔ قاتلوں کے ڈر سے کوئی چشم دید گواہ نہیں ملتا، حالانکہ دیکھا بہتوں نے ہوتا ہے۔“

جی ہاں۔۔۔۔۔! مہیے شوہر کے قاتلوں کو بھی بہتوں نے دیکھا تھا۔ اس وقت شام کے صرف چھ بجے تھے چوک کی چائے کی دکانوں پر بیسٹوں آدمی موجود تھے۔ خرد میرے کو اڑنے کے آس پاس کتنے ہی آدمی گھوم رہے تھے۔ مگر بعد میں جب پولیس آئی تو کوئی نہیں ملا۔ اتنی بڑی آبادی میں ایک آدمی بھی ایسا نہیں تھا جو کہہ سکتا کہ میں نے کچھ دیکھا ہے۔“

انسپکٹر ہنسنا

یہی ہوتا ہے۔ ہم ایک ایک کیس پر پوچھتے ہیں، جگہ جگہ سے ثبوت ڈھونڈتے ہیں، گواہیاں تلاش کرتے ہیں، مگر ہوتا کیا ہے۔۔۔؟ کچھ بھی نہیں! اب اسی کو دیکھئے ناکہ میں ایک کیس کے سلسلے میں آپ سے معلومات حاصل کرنا چاہتا ہوں، آپ ٹھیک ٹھیک کچھ بتلائیں گی مجھے تو امید نہیں ہے۔“

انسپکٹر بڑا کامیاں ہے، اسکو اسی کی باتوں نے گھیر رہا ہے بنانی

گھبرائی۔

وہ کیا پوچھے گا۔۔۔؟

انسپکٹر نے رگ کر گلا صاف کیا، اسکی طرف گھری نظروں سے دیکھا پھر نری بولا۔

انسپکٹر نے اسکو گہری نظروں سے دیکھا۔

آپ یاد کیجئے۔ بھرت سنگھ، شاید دور نزدیک کا کوئی رشتہ دار،
یا کوئی ایسا آدمی جس نے کبھی آپ سے قرض لیا ہو۔
ہماری رشتہ داری کسی غیر منگلی سے کیسے ہو سکتی ہے۔ رہ گئی قرض کی بات
تو میں کسی سے لین دین نہیں کرتی۔

انسپکٹر کچھ دیر خاموش رہ کر بولا

دیکھئے مسز گھوش! قانون کی مدد کرنا آپ کا فرض ہے۔ آپ ہماری
مدد کریں گی تو قاتل کو پکڑنا آسان ہو جائے گا۔ آپ ایک بار پھر سوچ کر دیکھئے کیونکہ حسن
کاغذ میں آپ کا نام پتہ لکھا ہوا ملا ہے اسی میں سو روپے کا ایک نوٹ بھی لپٹا
ہوا تھا۔

”میں آپ سے سچ کہہ رہی ہوں انسپکٹر میں اسے بالکل نہیں جانتی۔

اگر مجھے کچھ بھی معلوم ہوتا تو میں ضرور بتاتی۔“

”بہر حال — انسپکٹر نے کہا: میرا خیال ہے کہ اسے اگر آپ

دیکھ لیں تو ضرور پہچان جائیں گی۔“

یہ کہہ کر اس نے اپنا بیگ کھولا اور ایک تصویر سنا کر نکلے سامنے ڈال دی۔

”سو سے دیکھئے تا یہ آپ کو یاد آجائے۔ میں جب تک چائے

پیوں —“

اس نے پیالی پر پڑی جائے کی پیالی کو دیکھ کر کہا جسکو جمانہ جانے کب لاکر رکھ

گئی تھی۔

اس نے تصویر کو دیکھا اور ایک دم سے سہر گئی۔ یہ ایک کوتاہ گردن شخص کی

تصویر تھی۔

یہ تو یہ تو اس کے اندر کوئی چیخا۔

نہیں — ایک بار پھر سنائی نے اپنے آپ پر قابو پانے کی کوشش کی — میں

اسے نہیں جانتی —!

انسپکٹر کا چہرہ غصے سے تہمتا اٹھا۔ دیکھئے میسنر گھوش! پولیس کو ایسے سارے تہکنڈے معلوم ہیں جس سے وہ سچ اگلو لے مگر میں آپ کو پریشان کرنا نہیں چاہتا۔ میں آپ کو تھوڑا اور وقت دیتا ہوں، ٹھیک سے سوچ لیں۔

اسکے ہاتھوں میں تصویر پڑی ہے اسی لڑکے سنت لال کی۔ مگر اب وہ ایک پورے مرد میں بدل چکا ہے۔ اس کی بڑی بڑی آنکھیں، گول چہرہ، اور بغیر گردن کا سر! اس کے اندر کے دیرانے میں بگولے سے اٹھنے لگے ہیں۔ آندھیاں سی چلنے لگی ہیں... سب کچھ ٹوٹ پھوٹ کر بکھر نے لگا ہے۔ اس نے تیرے محسوس کیا جسے اسکے پیروں کے نیچے زمین دھیرے دھیرے کانپنے لگی ہے۔

وہ اسکول سے لوٹی ہے۔ اس کے کوارٹر کے برآمدے میں ایک لڑکا پڑا بے خبر سو رہا ہے۔ ننگے فرش پر، وہ اُسے جگاتی ہے، نہیں جاگتا۔ ہاتھ لگاتی ہے تو ایک طرف لڑھک جاتا ہے۔ بخار کی شدت سے بے ہوش ہو چکا ہے۔ وہ نوکرانی جتنا کو آواز دیتی ہے۔ ایک راہ گیر اور نوکرانی کی مدد سے اسے اندر لے آتی ہے۔ ڈاکٹر بلواتی ہے۔ دوا... انجکشن... لڑکا ویسے ہی بے سُدھ پڑا ہے۔ ڈاکٹر بھی ناکر مند ہے۔ اگر یہ بے ہوشی ہائی ٹیمپریچر کی وجہ سے ہے تو کوئی بات نہیں۔ لیکن اگر کوئی نیورولوجیکل گڑبڑ ہوئی تو پھر مشکل ہوگی۔

باہرات کی چپ بھیلی ہے۔ کہیں کوئی آواز نہیں۔ کتے بھی نہیں بھونکتے۔ ہوا بھی ساکت ہے۔ درخت کی شاخوں نے بھی چپا سا دھ رکھی ہے۔ وہ کرسی اس کے بستر کے پاس کیٹچ کر بیٹھی ہے۔ ایک دم چپ، بت کی طرح... وقت آہستہ آہستہ گزر رہا ہے... لڑکے کی ادھ کھلی آنکھوں کو دیکھ کر ڈر لگتا ہے۔ ہونٹ سوکھ گئے ہیں۔ اور بخار کی شدت سے سانولا چہرہ سرخ ہو گیا ہے۔ اچانک وہ چہرہ چھوٹا ہونے لگتا ہے، بالکل نوزائیدہ بچے کی طرح چھوٹا اور سُرخ۔ اسکے اپنے بچے کی طرح۔ جو صرف دو دن جی کر مر گیا تھا۔

صبح لڑکے کا بخار اتر جاتا ہے۔ پہلے اس کو، اپنے آپ کو دوسرے گھر میں دیکھ کر

حیرت ہوتی ہے۔ پھر اسکا ہاتھ پکڑ کر ررنے لگتا ہے۔ وہ پیار سے اسکی پشت پر ہاتھ پھیرتی ہے تو لڑکا تڑپ اٹھتا ہے۔ اور جب وہ اسکی قمیص سرکا کر دیکھتی ہے تو دیت زدہ رہ جاتی ہے۔ ساری پیٹھ بھٹی ہوئی ہے۔ لائٹھی کی مار کے نشان صاف دکھائی دے رہے ہیں۔ لمبی لمبی دھاریاں، سوچی ہوئی، سیاہی مائل، وہ ایک دم سے چونک اٹھتی ہے۔
تم کو کس نے مارا ہے — ؟

لڑکا جواب نہیں دیتا، صرف ررتا ہے، اسکے بار بار پوچھنے پر بھی کچھ نہیں بولتا۔ رو کر چپ ہوتا ہے تو بڑی دیر تک اسکو احسان مند نظروں سے دیکھتا رہتا ہے۔

ایک ہفتہ میں وہ بالکل ٹھیک ہو جاتا ہے۔ مگر بے حد کمزور، لگتا ہے مہنوں بیمار رہ کر اٹھا ہے۔ وہ اس سے جانتا چاہتی ہے کہ وہ کون ہے؟ کہاں رہنے والا ہے۔؟ اسکے ماں باپ بھائی بہن ہیں کہ نہیں۔؟ مگر وہ کسی ایک بات کا بھی جواب نہیں دیتا۔ صرف چپ رہتا ہے۔ سوچتا رہتا ہے، زیادہ گریڈ نے پرچھلا نے لگتا ہے۔

وہ اور اسکی نوکرانی جنینی، بس یہی دو آدمی اس کو اڑ میں رہتے ہیں۔ جبے لڑکا آیا ہے نوکرانی اسی کے کمرے میں سوتی ہے اور لڑکا جنینی کے کمرے میں۔ سنالنی سارا دن اسکول میں رہتی ہے۔ جنینی سارا دن گھر کے انتظام میں لگی رہتی ہے۔ اور لڑکا سارا دن اس کمرے سے اس کمرے میں ٹہلتا رہتا ہے۔ باہر نہیں نکلتا۔ شاید اسکے دل میں کوئی ڈر بیٹھ گیا ہے۔

ایک دن اسکول سے لوٹتی ہے تو دیکھتی ہے جنینی بہت بری طرح گھبرائی ہوئی ہے۔ اسکو اکیلے پا کر بچھا بچھا کر بتاتی ہے۔

دیدنی مٹنی! سنت لال جو ہے نا اسکے پاس پستول ہے۔!
سنالنی کو حیرت ہوتی ہے۔ ڈر بھی لگتا ہے۔ چنانچہ رات کو سونے

سے پہلے اسکو بلواتی ہے۔

تم ایک بات سچ سچ بتاؤ گے۔؟

وہ چپکا رہتا ہے!

تمہارے پاس پستول ہے۔؟

وہ چونک کر سنا لینی کو دیکھتا ہے، پھر سر جھکالیتا ہے، سنا لینی غصہ ہو گئی۔

”تم کون ہو۔؟ کیا ہو۔؟ یہ پستول تمہارے پاس

کیسا ہے؟ تم آج سب کچھ ٹھیک ٹھیک بتاؤ ورنہ میں پولیس کو خبر کرتی ہوں۔!

وہ سر اٹھا کر بے حد معصوم نظروں سے اسکو دیکھتا ہے۔ بہت دیر

تک چپ رہتا ہے، پھر رک رک کر اس آگ کو اگل دیتا ہے جو اسکا سب کچھ

جلائے ڈال رہی ہے۔

سنت لال یہاں سے کوئی بیسٹن میل دور دھام پور کو لیری میں رہتا تھا۔

اپنی ماں اور بہن کے ساتھ، باپ مر چکا تھا، ماں کو لیری میں نوکر تھی، بہت

جوان اور اپنے بھرے بدن کی وجہ سے کافی جاذب نظر تھی۔ اور تو کوئی کچھ نہ

کر سکتا تھا مگر دو پہلو ان تھے جو اکثر رات کو اس کے کوارٹر میں آدھکتے، اسکو

اور اسکی ماں کو باہر بردآمدے میں نکال کر خود کو ٹھہری میں گھس جاتے۔ انہوں نے

اسکی ماں کو دھمکا رکھا تھا کہ اگر ذرا بھی چوں چپڑ کی تو وہ سنتا کو جان سے مارینگے

ماں ان سے بے طرح ڈرتی تھی۔ ان کو دیکھ کر ہی اس کا دم نکلتا تھا۔ جب وہ کو ٹھہری

میں ہوتے ماں سنتا کو تن سے چٹاے رہتی۔ اس کا بدن تھر تھر کانپتا رہتا۔ اندر

سے گالیوں کی آواز آتی اور اسکی بہن کی سسکیوں کی، اور کبھی کبھی رونے کی.....

جب وہ چلے جاتے تو گھر میں سناٹا اچھا جاتا۔ اندر دیدی مردے

کی طرح پڑی رہتی۔ دو تین شراب کی خالی بوتلیں فرش پر بٹھکی رہتیں۔ ماں چپ

چاپ مردہ کی طرح اپنے بستر پر پڑی رہتی۔ اس رات کوئی نہیں سوتا۔ نہ وہ، نہ

اسکی ماں، نہ اس کی بہن۔

یہ سلسلہ بہت دن چلتا رہا۔ سب لوگ جانتے تھے۔ آس پاس کے

کوآرٹروں کے سارے لوگوں کو معلوم تھا مگر کسی میں ہمت نہیں تھی۔ وہ پہلوان

تھے، غنڈے تھے، کس کی شامت آئی تھی، جو کچھ بولتا۔ ان کا تو روز کا یہی دھندہ تھا۔ کسی کو جان سے مار دینا تو ان کے بائیں ہاتھ کا کھیل تھا۔ سب دیکھ کر بھی ان دیکھا کر دیتے۔ ماں اس دُکھ میں گھل گھل کر مر گئی۔ ماں کے مرنے کے بعد تو ان کی اور بن آئی۔ اب وہ جب جی چاہتا ہے دھڑک چلے آتے۔ سنت لال کو کھینچ کر برآمدے میں دھکیل دیتے۔ اب سنت لال اکیلا ہوتا۔ اور اندر ہی اندر کھولتا رہتا۔ سلگتا رہتا۔

آخر ایک رات وہ کوٹھری میں گھسا اور نشے میں ڈھبت ایک پہلوان کی پستول نکال کر چھپا دی۔ پہلوانوں کا نشہ کم ہوا اور پستول کو غائب پایا تو بوکھلا گئے۔ پہلے تو اسکی بہن کو بری طرح پیٹا پھراسکو گھسیٹ کر کوٹھری کے اندر لے گئے۔ تھپڑوں سے مارنا شروع کیا پھر ایک چھوٹے ڈنڈے سے ڈھنک کر رکھ دیا۔ اس وقت تک مارتے رہے جب تک وہ گر نہیں گیا۔ پھر اسکی بہن کو گالیاں دیتے اور پستول ڈھونڈ کر رکھنے کو کہہ کر چلے گئے۔

اسی صبح کو وہ پستول لیکر بھاگ نکلا۔ دو دنوں تک جہاں تہاں بھٹکتا رہا اور آخر جب بخار، بھوک اور چوٹ کی تکلیف سے بے حال ہو گیا تو اس کے برآمدے میں لیٹ گیا۔

سنالنی سوچتی رہی کہ یہ کس دور کی کہانی ہے۔ کیا یہ اسی بیسویں صدی کا واقعہ ہے۔ جب آدمی چاند پر اتر گیا ہے۔ وہ ساری تہذیب، وہ سارا قانون، وہ ساری انسانیت۔ کیا آج بھی ہم وہی غاروں میں رہنے والے وحشی ہیں۔ یا شاید ان سے بھی بدتر۔ بڑی دیر بعد سنالنی اسکا بولی تھی۔

تم یہ پستول پھینک دو اور گھر لوٹ جاؤ۔ یا پھر اس ظلم کے خلاف

پولیس میں خبر کرو۔

اس نے کوئی جواب نہیں دیا۔ چپ چاپ اٹھ کر اپنے کمرے میں چلا گیا۔ دو سکر دن وہ اسکول سے لوٹی تو معلوم ہوا کہ سنت لال کہیں چلا گیا ہے۔

گھر کی ساری چیزیں جوں کی توں تھیں البتہ اسکی تنخواہ میں سے جو اس نے کل ہی لاکر رکھے تھے ایک سو روپیہ غائب تھا۔

غالباً اب تک آپ کو یاد آگیا ہوگا۔ انسپکٹر نے چائے ختم کر کے پیالی رکھتے ہوئے پوچھا۔

سنائی چونکی، دم بھر کو سوچا پھر بڑے اعتماد سے بولی۔
نہیں میں اس آدمی کو نہیں جانتی۔!



انسپکٹر نے سیدھے سیدھے پوچھا۔

بھرت سنگھ کہاں ہے۔؟

کون بھرت سنگھ۔؟

آپ نہیں جانتے۔؟

انسپکٹر نے اس کے جواب کا انتظار نہیں کیا۔ بیگ سے ایک فوٹو نکال کر اسکے سامنے ٹیبل پر ڈال دی۔ یہ ایک کوتاہ گردن آدمی کی تصویر تھی۔ سہدیو کو پہچانتے دیر نہیں لگی۔ اس نے نظر اٹھا کر انسپکٹر کو دیکھا۔

سب کچھ کھڑے کھڑے ہی پوچھ لیجئے گا یا بیٹھے گا بھی۔
انسپکٹر کرسی گھنچ کر بیٹھ گیا۔

آخر بات کیا ہے۔؟ بھرت سنگھ کو کیوں کھوجا جا رہا ہے۔

آپ کو معلوم نہیں۔؟ کل ایریا ٹو میں ایک مرڈر ہوا ہے۔؟

وہ تو مجھے معلوم ہے۔ کل کے اخبار میں بھی تھا۔

اسی سلسلے میں بھرت سنگھ کی تلاش ہے۔!

تو کیا یہ خون اسی نے کیا ہے۔؟

اسکے علاوہ اور کس میں ہمت ہے۔ دن دہارے کسی پر ہاتھ ڈالنے کی۔!

سہدیو بہت زور سے ہنسا۔

تب آپ کو پتہ نہیں ہے کہ اس لنکا میں ہر آدمی بادل ہاتھ کا ہے۔
 ویسے بچارے اونٹ کی گردن تو لمبی ہے ہی۔ مگر سوال یہ ہے کہ ایف آئی آر میں
 کیا لکھتے تھے؟ کوئی ثبوت، یا کم از کم کوئی ایسی شہادت تو ہونی چاہیے کسی
 پرانام لگانے کے لئے۔

واردات سے دو گھنٹہ پہلے اسکو بھار ڈیہہ کو لیری میں دیکھا گیا تھا۔ صرف
 آدھ گھنٹہ پہلے اسکو مقتول سے بات چیت کرتے بھی دیکھا گیا تھا۔ کیا یہ سب
 کافی نہیں ہے؟

سہدیو نے سنتا باوری کو آواز دی جو آفس سے باہر ایک بڑے سے پتھر

پر بیٹھا تھا۔

چائے بھیجو۔ اور ایک پاکٹ سگریٹ بھی لے لینا۔ پھر وہ انسپکٹر

کی طرف مخاطب ہوا۔ کون سا برانڈ؟

دیکھتے تکلف کی ضرورت نہیں۔

پھر بھی آپ ہمارے آفس آئے ہیں تو کچھ خاطر کرنی ہی ہے۔

دیکھتے میری خاطر تو یہی ہوگی کہ اس کیس کے سلسلے میں آپ میری

مدد کریں۔ میں نے سنا ہے کہ وہ دلت مزدور بنگھ کیلئے ہی کام کرتا ہے۔

بھائی! یہ سب تو پارٹی کو بدنام کرنے کے لئے اڑایا جاتا ہے۔

ہماری پارٹی مزدوروں کی پارٹی ہے اس میں ایسے غنڈوں کا کیا کام۔

سب ایسے ہی کہتے ہیں! مگر اس کو لفینڈ میں کون سا دھو ہے

اور کون شیطان کچھ پتہ ہی نہیں چلتا۔

سہدیو بڑے زور سے ہنسا۔ آپ شاید نئے نئے آئے ہیں۔

اتنا نیا بھی نہیں ہوں۔

بھائی جو لوگ بہت پرانے ہو گئے ہیں ان کو بھی آج تک پتہ نہیں

چلتا کہ یہاں کیا ہو رہا ہے۔ آپ خیر بہت نئے نہیں تو بہت پرانے بھی نہیں ہیں۔

میری مانتے تو فائنل رپورٹ کر دیجئے۔ کچھ آپ کا بھی بھلا ہو جائے گا۔

انسپیکٹر چیکا — آپ مجھے رشوت دینا چاہتے ہیں ؟

کیا آپ نہیں لیتے —؟ سہد یو کے لہجے میں تمسخر تھا۔

دیکھئے آپ مجھے دوسرے انسپیکٹروں کی طرح مت سمجھئے۔ میں

رانچی میں تھا تو کرائم کرنے والوں کی پتلون ڈھیلی کر دی تھی !

۔ یہ جو کونے کی کانوں کا علاقہ ہے یہ دراصل نمک کی ایک بڑی کان

کان ہے۔ اس میں جو چیز ڈال دیجئے، سب نمک ہو جائے گی۔ بڑے بڑے

مہارتی آئے اور یہاں کی کالک سے اپنے ہاتھ گندہ کر کے چلے گئے۔ یہاں لوگ

زندگی بنانے کیلئے آتے ہیں، نام کمانے کیلئے نہیں، نام کو یہاں کون پوچھتا ہے!

۔ یہ بحث مباحثہ تو چھوڑو، مجھے بھرت سنگھ کا پتہ بتائیے !

۔ مجھے بھرت سنگھ کا پتہ معلوم نہیں، اگر معلوم ہوتا اور میں بتا بھی

دیتا تب بھی آپ اسکو گرفتار نہیں کر سکتے تھے۔ اور اگر گرفتار کر بھی لیتے تو اسکو سزا

دلوانا اتنا آسان نہیں ہوتا !

۔ کیوں —؟

۔ کیونکہ — ایسے لوگوں کے ریڑھ کی ہڈی بہت مضبوط

ہوتی ہے !

۔ کیا مطلب —؟

۔ مطلب بھی سمجھ جائیے گا۔ کچھ دن انتظار کیجئے۔ یہ کولفیلڈ

بہت عجیب جگہ ہے۔

انسپیکٹر کسی قدر برا فروخت ہو گیا تھا۔ بولا۔

۔ میں جاتا ہوں آپ مجھے کچھ نہیں بتائیں گے، لیکن ایک بات

یاد رکھئے، قانون کے ہاتھ بہت لمبے ہیں۔ کبھی نہ کبھی اس تک پہنچ ہی جائیں گے !

۔ کبھی کبھی "کو یہاں کوئی نہیں مانتا۔ یہاں اس قماش کے لوگوں

کو ہر دن کا نکلنے والا سورج ایک نیا جنم دیتا ہے۔ موت ہمہ وقت ان کے سروں پر

منڈلاتی رہتی ہے۔ اسلئے قانون کی بات وہ سوچتے بھی نہیں، قانون سے ڈرنے کا تو سوال ہی پیدا نہیں ہوتا۔ اور سچ پوچھئے تو جتنا قانون ہے وہ ہم سب شریف آدمیوں کیلئے ہے۔ ان کے لئے تو بس اُن کا اپنا قانون ہی ہے۔ !

انسپکٹر تملا یا لیکن کچھ بولا نہیں۔ چائے کی پیالی اٹھالی اور دھیرے دھیرے چائے پینے لگا۔ تھوڑی دیر میں اپنے روتے کو دوستانہ اور لمبے کو کسی قدر نرم کر کے بولا۔

یہ بات اپنے ٹھیک کہی کہ کو لفیلڈ بہت عجیب جگہ ہے۔ میں نے اپنی بیس سال کی سروس میں کوئی ایسی جگہ نہیں دیکھی جہاں دن دہاڑے قتل ہوتے ہیں جس کو سو پچاس آدمی اپنی آنکھوں سے دیکھتے بھی ہیں مگر گواہی دینے پر ایک بھی راضی نہیں ہوتا۔ حالانکہ قانون ان کی مدد کرنا چاہتا ہے۔ اس کو اس آتک سے بچانا چاہتا ہے۔ ان کی حفاظت کرنا چاہتا ہے۔ !

”قصہ یہ ہے انسپکٹر صاحب کہ یہاں صرف ایک قانون چلتا ہے۔ صرف طاقت کا قانون۔ یہ طاقت کتنی ہے، اسکا آپ اندازہ بھی نہیں کر سکتے یہاں ایس۔ پی اور ڈی۔ ایس۔ پی کا تبادلہ تین دن میں کر دیا جاتا ہے۔ تنہا یہاں صرف اتنا معلوم کرتا ہے، کس کا آدمی ہے۔؟ جواب میں اگر اسے بڑا ہوا کوئی بڑا نام ہے تو بات وہیں ختم ہو جاتی ہے۔ اور اگر کوئی بڑا نام اس کے بھیجے نہیں تو پھر ساری کارروائی پوری کی جاتی ہے اور ایک کیس کورٹ بھیج دیا جاتا ہے۔ !

میسٹر سہدیو! یہ صورتِ حال شرمناک نہیں۔؟

یقیناً ہے مگر آپ جیسے ایماندار افسر کتنے ہیں۔ یہاں تو سارا آدمے کا ڈاؤن ہوا ہے۔ اگر آپ اسی طرح انکواری کرتے رہے تو یہاں کتنے دن بگ سکتے گا۔ خود تنہا آپ کے خلاف ہو جائے گا۔ !

”انسپکٹر نے بڑے اعتماد سے کہا۔ میں اپنا کام اپنے ڈھنگ سے کرونگا

سہدیو صاحب! میرا تبادلہ ہو جائے یا تنہا نہ رہے خلاف صرف آ رہا ہوں۔

سہدیو مسکرایا۔۔۔۔۔
”Wish you a good luck Then
Thank you Mr. Sakdeo!“

تھوڑا ساڑک کر ان پکٹر سہد یو سے بولا۔

یہ تو مجھے معلوم تھا کہ آپ بھرت سنگھ کا پتہ مجھے نہیں بتائیں گے لیکن

ایک بات پوچھوں۔ بتائیے گا۔؟

جو مجھے معلوم ہوگا، ضرور بتاؤں گا۔

یہاں ایک اسکول ٹیچر ہے، سنالنی گھوش، آپ جانتے ہیں اسکو۔؟

جی ہاں جانتا ہوں! اچھی پڑھی لکھی عورت ہے۔

اس کا بھرت سنگھ سے کیا تعلق ہے۔؟

بھرت سنگھ کا اس سے کیا تعلق ہو سکتا ہے۔؟

”قصہ یہ ہے کہ ایک چھاپے میں بھرت سنگھ کے گھر سے کاغذ میں لپٹا

ہوا ایک سو روپیہ کا نوٹ ملا ہے جس کاغذ میں وہ نوٹ لپٹا ہوا تھا اس میں سنالنی گھوش

کا نام درپتہ لکھا ہوا ہے۔“

”نہیں یہ ناممکن ہے! سنالنی جہاں کھند کے لئے کام کرتی ہے ہلکے پھلکے

کام۔ اس کا کبھی کوئی تعلق بھرت سنگھ سے نہیں ہو سکتا۔ پھر دونوں کی عمر میں ماں بیٹے کا

فرق ہے۔“

”میں کسی ناجائز تعلق کی بات نہیں کر رہا تھا! بلکہ یہ جاننا چاہتا تھا کہ

کیا اس کا بھی کوئی لفیلڈ میں ہونے والے جرائم سے کوئی تعلق ہے۔“

”یہ میں نہیں بتا سکتا۔ کوئی معاملہ میری جانکاری میں ایسا نہیں ہے۔“

کہ اس پر اس طرح کا شک کیا جاسکے۔ البتہ اتنی بات بیشتر لوگ جانتے ہیں کہ وہ لال جھنڈا والوں

کے لئے بھی کچھ کام کیا کرتی ہے۔ بلکہ کام بھی نہیں بلکہ مورل اسپورٹ۔۔۔۔۔!

صبح ناشتہ لئے بغیر نکلا تھا اور اب دھوپ ڈھل رہی تھی۔ کوئی لفیلڈ کی مخصوص کالی

دھول اسکی گردن، چہرے اور ہاتھ پر جم گئی تھی اور کچھ ہاتھ بھی لگا تھا۔ سارے سوال جواب کے

ایک ہی بات جاہر ہو رہی تھی کہ یہاں اس طرح کی پوچھناچھ سے کوئی فائدہ نہیں۔ کسی میں اتنی

ہمت نہیں کہ ان مجرموں کے خلاف ایک لفظ بھی ادا کر سکے۔ اس نے ٹیبل سے بیگ

اٹھایا اور اٹھ کھڑا ہوا۔

نہیں۔

”آپ تو بیکار ہی پتھر میں جو تک لگاتے پھر رہے ہیں۔ یہاں تہنی انگوٹھی ہوتی ہے وہ تھانے میں بیٹھے بیٹھے ہوتی ہے، صرف کاغذ پر، سائٹ پر تو آدمی دل بدل لیکر مہنہ دیکھانے جاتا ہے کہ ہم بھی یہاں ہیں۔ وہ ہنسا یا یہ بتانے کہ ہمارا حصہ محفوظ رکھنا۔“

انسپیکٹر منج کچھ تلخ بول جاتا۔ مگر آج دن بھر کی بے نیل و مرام دوڑ دھوڑ نے اسے کسی قدر بدل کر دیا تھا۔ اسی لئے چپ رہ گیا۔ رو بے بولتا گیا۔ یہاں کے لوگ ہم لوگوں سے ذرا ساعداد نہیں کرتے پھر ہمیں کیا ضرورت ہے خطرہ اٹھانے کی۔ ہم بھی چھوڑ دیتے ہیں کہ جاؤ سالو مرد، ہمیں کیا۔“

دو بے دس سال سے کولفیلڈ میں تھے۔ بدلی ہوتی بھی ہے تو اسی کولفیلڈ کے دو سکر تھانوں میں۔ لوگ کہتے ہیں کہ۔ ”اوپر“ اس کے لوگ ہیں۔ حالانکہ سچ بات یہ نہیں ہے۔ سچ بات یہ ہے کہ وہ ہمیشہ گاڈ فادروں سے بناؤ رکھنا ہے جو چاہیں تو اسے۔ لائین حاضر کر دیں۔ اس کیلئے اسکو زیادہ کچھ کرنا نہیں پڑتا۔ صرف آنکھوں اور کان کو بند رکھنا پڑتا ہے۔۔۔۔۔ کچھ مت دیکھو اور کچھ مت سنو۔۔۔۔۔ اور اگر کچھ دیکھو سنو بھی تو منہ بند رکھو۔

حوالدار چارے لیکر گیا تھا۔ دونوں چارے پینے لگے۔ انسپیکٹر منج بولا۔ وہ اسکول کی ماسٹرنی ضرور کچھ نہ کچھ جانتی تھی بھرت سنگھ کے بارے میں۔ میں نے فوٹو اسکو دکھایا تو اس کے چہرے سے صاف پتا چلتا تھا کہ وہ اس آدمی کو پہچانتی ہے۔ مگر اس نے صاف انکار کر دیا۔

یہی تو بات ہے منج صاحب! جانتے نسب سارے ہیں، مگر تباہی کا کوئی نہیں۔ اور یہ اچھا ہی ہے۔ کیوں کہ اگر وہ بتا بھی دے، پولیس کو بھر پور تعداد بھی دے، تو پولیس اسکی سیکورٹی کا کیا کرے گی۔ اور پھر ہم پولیس والوں کی سیکورٹی بھی کیا ہے۔ آپ ایک کس پکڑتے ہیں۔ پہلے آپ کو رشوت دی جاتی ہے، آپ انکار کر دیتے ہیں۔ پھر آپ پر ”اوپر“ سے دباؤ ڈالا جاتا ہے۔ تب بھی آپ نہیں مانتے۔ تب ہوتا یہ ہیکہ

سیکڑوں میل دور آپ کے گھر میں ڈاک پڑ جاتا ہے،۔ ممکن ہے ایک دو کی جان بھی چلی جائے۔ آپ جانتے ہیں یہ ڈاک کون ڈلوائے گا۔؟ بھائی! یہ لوگ بڑے بھیل کھلتے ہیں۔ یہ جو کنگ، بنے ہوئے ہیں تو ایسے ہی تو نہیں۔ پچاس پچاس ڈمپر چلتے ہیں ان کے۔ بڑے بڑے ٹھیکے دوسرے ناموں سے چلاتے ہیں۔ جوئے خانے ان کے اپنے ہیں۔ شراب کی بڑی بڑی دکانیں انہیں کی ہیں۔ کتنا پیسہ آتا ہے کوئی حساب نہیں۔ اور بیچ۔۔۔ بڑے بڑے جنٹری لیڈروں کے علاوہ سینٹر کے آقاؤں کا ہاتھ ان کے سر پر ہے۔ کوئی کیا بگاڑ لیگا۔ ڈی سی، ایس۔ پی سے کم سے تو بات بھی نہیں کرتے۔ ہم نیچے کے انسروں کو تو وہ سمجھتے ہیں کہ ہم کچھ ہیں ہی نہیں۔ اگر ملاقات ہو جائے تو یوں پوچھتے ہیں جیسے ہمارے مالک وہی ہیں۔

”کاہو! کوڈن تھانہ میں پوسٹنگ با۔۔۔ کو نو تکلیف ہو، چاہے

کو نو جھنجھٹ میں پڑ جائیں تو خبر دیا سب ٹھیک ہو جائی،۔۔۔!

دو بے نقل اتار کر منستا ہے۔ مگر انسپکٹر منج کوئی جواب نہیں دیتا۔ سگریٹ

نکال کر دو بے کو دیتا ہے دو دنوں سگریٹ پینے لگتے ہیں۔

شام اتر آئی ہے۔ حوالدارا کرتی کا سوچ دبا گیا ہے۔ زرد روشنی کمرے میں

پھیل گئی ہے۔ انسپکٹر منج کے تھکے ہوئے چہرے پر ادھر کچھ نہیں صرف حیرت ہے۔

آخر یہ سب چلے گا کیسے۔۔۔؟

چل ہی رہا ہے۔۔۔!

مگر کب تک۔۔۔؟

یہ سوچنا ہمارا کام نہیں ہے۔ ہمیں تو یہ دیکھنا ہے کہ ہم یہاں کب تک

ہیں۔ بس اپنی وردی بچائے رہیں۔ اور جو ہاتھ لگتا جاتا ہے، سمٹتے جائے۔ بڑے افسران

معاملوں میں ہاتھ ڈالتے ہی نہیں۔ ہم چھوٹے لوگ کیا کر سکیں گے۔۔۔ اب اسی

بھرت سنگھ کو لیجئے۔ یہ اتنا چھوٹا آدمی نہیں کہ ہم اس پر ہاتھ ڈال سکیں اگر گرفتار کر کے

کسی طرح تھانے لے بھی آئے تو فوراً کسی۔۔۔ باس، کافون آئے گا کہ اسکو چھوڑ دو۔۔۔

میری مائیے منج صاحب جتنے دن یہاں ہیں انجوئے کیجئے۔ لو اینڈ آرڈر کی ساری ذمہ داری

آپ ہی پر نہیں ہے۔ اور بھی تو ہمیں آپ کے ادھر۔ !
 ان پکڑ منج ادھر دیکھتا ہے جہاں پنکھا سلسل گردش میں ہے۔ تین پروں
 والا پرندہ جو مسلسل پرواز میں ہے۔ رات دن۔ ایک لگانا گردش۔۔۔۔۔ اس کے
 بازو تھک گئے ہوں گے۔ مگر وہ کمرے سے باہر نہیں نکل پاتا۔ پتہ نہیں اس کو معلوم ہے
 یا نہیں کہ اس کا ایک سہرا، اسی کمرے کی چھت سے بندھا ہے اور پرواز کے لئے صاف،
 کھلا، نیلا آکاش ضروری ہے۔ اور یہ ضروری ہے کہ وہ خود آزاد ہو۔

عرفان بولا۔

ان لوگوں میں سب سے زیادہ خطرناک آدمی بھرت سنگھ ہے۔
 میں نے اس کو قریب سے دیکھا ہے۔ سچ کہتا ہوں اس کو دیکھ کر ہی رگوں میں ایک سرد لہر دوڑ
 جاتی ہے۔ وہ آدمی کی جون میں کیسے پیدا ہو گیا یہ بات مجھ میں نہیں آتی۔ اس کو تو خوفناک
 درندہ ہونا چاہئے تھا۔ اس میں ساری خصوصیات درندے کی سی ہیں۔
 بھمدار بھرت سنگھ کا نام سن کر چونکا مگر کچھ بولا نہیں۔ وہ ایک کتاب پڑھنے
 میں مصروف تھا اس کو اس بات چیت سے ڈسٹرب ہو رہا تھا۔ بھر بھی اس نے انہیں منع
 نہیں کیا۔ عرفان نے اپنی بات جاری رکھی۔

بھار و واج سب سے زیادہ بھروسہ اسی پر کرتا ہے۔ سب سے اہم کام
 اسی کو سونپتا ہے۔

کون سا کام۔؟ جان مارنے کا کام۔؟ رستو گئی نے کہا تو بھمدار نے
 کتاب سے سزا ٹھا کر دیکھا۔

لگتا ہے تم لوگ بہت ڈر گئے ہو بھرت سنگھ سے۔
 ڈرنے کی بات نہیں، وہ کبھی ایک منٹ کے لئے بھی رک کر نہیں
 سوچتا کہ جس کی وہ جان لے رہا ہے وہ ایک آدمی ہے، ایک انسان۔۔۔۔۔

اس کا گھر ہے، اس کے بچے ہیں۔

وہیں بغل میں ہرنس لال اسٹوپر چائے بنا رہا تھا بلکہ چائے بنا چکا تھا اور اسے کپ میں لیکر دینے آرہا تھا۔ عرفان کی بات سن کر وہ زور سے ہنسا۔

اس کا مطلب ہے آدمی جب کسی کو قتل کرنے جائے تو اسکے شجرے پر غور کر لے کہ اس قتل سے کون کون متاثر ہوگا۔

نہیں میرا مطلب یہ نہیں تھا۔ میرا مطلب تھا کہ آدمی کا دل چاہے جتنا تار یک ہو جائے پھر بھی اس میں روشنی کی ایک کوند ضرور رہتی ہے۔

معاف کیجئے یہ عام آدمی کی بات ہوئی۔ مگر وہ تو پیشہ درخونی ہے۔ وہی اسکی روزی روٹی بھی ہے۔

بھدار کے آگے چائے آئی تو اس نے کتاب بند کر دی۔

روز روٹی تو بہترے لوگوں کی اسی خون خرابے سے ہے اس کو لفیلڈ میں فرق بس اتنا ہے کہ کچھ لوگ خون کرتے ہیں اور کچھ کر داتے ہیں۔ یہ جواتنے مافیاسر دار پیدا ہو گئے ہیں، یہ اگر پیشہ درخونیوں اور مجرموں کو نہ رکھیں تو ان کا کام کیسے چلے گا۔

عرفان بولا۔ یہی تو ہمارا درِ سر ہے۔ اُن کے پاس ایسے لوگ سیکڑوں کے تعداد میں ہیں اور ہمارے پاس ایک بھی نہیں۔

بھدار ہنسا۔ تم کہاں سے لاؤ گے ایسے آدمی کرائے پر۔ وہ لوگ تو چنبیل گھاٹی سے بھی آدمی لے آتے ہیں۔

تو کیا کریں ہم لوگ۔؟ سرنیزڈر کر جائیں۔؟

یہ میں نے کب کہا۔؟ مقابلہ تو بہر حال کرنا ہی ہے۔

مگر کیسے۔؟

ہم ایسے کرائے کے خونی اور قاتل تو رکھ نہیں سکتے۔ ہمیں تو اپنے کید ٹوں پر ہی بھروسہ کرنا ہے۔ اپنے ہی مزدوروں کو ایجوکیٹ کرنا ہے۔ کہ وہ حالات کا مقابلہ کریں۔

تب تو ہوجکا مقابلہ۔۔۔ ہرنس لال ہنس دیا۔

کیوں نہیں ہوگا مقابلہ۔؟ بھدار نے چائے کی پیالی رکھ دی۔

یہ کوئی خوفی ڈرامہ نہیں ہے۔ یہ ایک تحریک ہے۔ ان کے پاس چند غنڈے ہیں، ہمارے پاس جن سموہ ہے، آدمیوں کا ایک سمندر ہے، اس ریلے کے آگے کون ٹھہرے گا؟ جہاں جہاں ان کی یونین بنی ہے۔ کسی نظرے کے تحت نہیں محض دہشت کی وجہ سے بنی ہے۔ —!

اس دہشت کو ختم کرنے کا کوئی راستہ ہے۔؟ میرا مطلب ہے مزدور اگر محض خوف کی وجہ سے انکی یونین میں شامل ہیں تو کیا ہمارے پاس کوئی ایسا آہ کار ہے کہ ہم اس خوف کو ان کے دلوں سے نکال سکیں۔ کیونکہ اس کے بغیر تو کہیں بھی پاؤں جمانا مشکل ہو جائے گا۔

ضرور ہے۔؟ اس کے لئے ہمیں مزدوروں کو ایجوکیٹ کرنا

پڑنے گا۔

ایجوکیٹ کرنے سے آپ کی کیا مراد ہے۔؟

ایجوکیٹ کرنے کا مطلب انہیں پڑھانا لکھانا نہیں ہے۔ بلکہ ان کو احساس دلانا ہے کہ وہ کیا ہیں۔ کس لئے یونین میں شامل ہیں۔ یونین سے انکا بس اتنا ہی رشتہ نہیں ہے کہ وہ ممبر بن جائیں اور باقی سارا کام چھوٹے بڑے لیڈروں پر چھوڑ دیں، نہیں۔! ان کو تو یہ یاد رکھانا ہے کہ یونین کا ہر ممبر ایک لیڈر ہے۔ سارا کام انہیں ہی کرنا ہے۔ ان خوبیوں سے مقابلہ بھی، ہم تو صرف راستہ بتا سکتے ہیں۔ ان کو گائیڈ کر سکتے ہیں۔

اس کا مطلب ہے ان کو پستول چلانا اور بم پھینکنا بھی سیکھنا ہوگا۔

یقیناً۔۔۔ ما فیہ سرداروں کی اس دنیا میں کہیں نہ کہیں تو ان سے

سابقہ پڑیگا ہی۔ لیکن یہ ثانوی چیز ہے۔ اصل چیز ایجوکیٹ کرنے کی ہے۔

پھر ایجوکیٹ —؟

بجدار نے اسکی بات کاٹ دی۔ ایجوکیٹ لفظ سے تم اتنا چونکتے کیوں ہو۔

جانتے ہو آج مزدوروں کی جو اتنی خراب حالت ہے اس کی وجہ یہی ہے، انہیں پیسہ کم تو نہیں ملتا۔ اگر وہ پیسوں کا صحیح استعمال کر سکتے، ایک اچھی زندگی گزارنے کا طریقہ

انہیں معلوم ہوتا تو شاید یہ صورت حال نہ ہوتی، نیشنلائزیشن بڑا اقدام تھا۔ بلکہ بہت بڑا اقدام تھا۔ لیکن اس سے پہلے ضروری تھا کہ انہیں بجو کیٹ کیا جاتا کہ وہ اس چارگنا اور بعض ادوات آٹھ گنا پیسوں کو کیسے خرچ کریں۔ وہ اپنا معیار زندگی کیسے اونچا کریں۔ وہ کیا ہیں، ان کی طاقت کیا ہے۔ ان کو ایک سپلائٹ کون کر رہا ہے، کون کر سکتا ہے۔ یہ سب نہیں ہوا۔ نتیجہ یہ ہوا کہ انہوں نے اپنے شراب کی مقدار بڑھا دی۔ جوئے میں لمبے داؤں کھیلنے لگے۔ بیس روپیہ مہینہ سیکڑے کے حساب سے سود پر پیسہ لینے لگے۔ اور رفتہ رفتہ پھر انہیں لوگوں کے چنگل میں جا پھنسے جن سے ان کو نکالا گیا تھا۔ ادھر تیزی سے اٹھ رہا مہنگائی کا گراف انہیں نیچے دھکیلتا گیا۔ اور آج انجام یہ ہے کہ مزدور پھر وہیں کھڑا ہے۔ ایک مایوسی اور تردد کی فضا میں۔ قرضوں سے لدا۔ اور دہشت گردی سے خائف۔

کھلے دروازے پر ایک عورت نمودار ہوئی۔ یہ سنانی گھوش تھی۔ اس نے آتے ہی کہا۔

پولیس ایک ایسے آدمی کی تلاش میں ہے جس کی گہرے دن بہت چھوٹی

ہے جس کا سر لگتا ہے اس کے شانوں پر دھرا ہے:

اس پہچان پر سب لوگ چونک گئے۔

تم کو کیسے معلوم —؟

کل پولیس سے پاس آئی تھی۔!

تمہارے پاس —؟ بھرت سنگھ کی تلاش میں —؟

ہاں —!

مگر کیوں —؟

کیونکہ اس نے ایریاد میں کسی گولی مار دی ہے۔

مگر تمہارے پاس پولیس کیوں آئی تھی۔ تمہارا اس جھیلے سے کیا

تعلق —؟

وہی تو بتانے جا رہی ہوں۔ پولیس نے اسکو پکڑنے کے لئے کئی جگہ

چھاپے مارے۔ پولیس کو اسکے گھر سے ایک ایسا کاغذ ملا ہے جس پر میرا نام ادرپتہ درج ہے۔

کیا کہتی ہو۔۔۔؟

ٹھیک کہتی ہوں۔ کل ایریاٹو کے تھانا انچارج آئے تھے۔ انکے پاس بھرت سنگھ کی تصویر بھی تھی۔

میں یہ نہیں پوچھتا بلکہ یہ جاننا چاہتا ہوں کہ تمہارا نام بیج میں کیسے آیا۔ ایریادو کی خبر تو جن مدت میں کل ہی چھپ چکی ہے۔ سنائی کر سی کھینچ کر بیٹھ گئی اور ان لوگوں سے جنہوں نے اسے گھیر لیا تھا کہا۔ پہلے ایک کپ چائے پلاڈ پھر میں تمہیں ایک دلچسپ اور حیرت انگیز کہانی سناتی ہوں۔

چائے پینے کے بعد سنائی سارا قصہ تفصیل سے سنادیا۔ جتنی دیر وہ بولتی رہی سارے لوگ نہایت دلچسپی سے سنتے رہے۔ گہری خاموشی میں سنائی گفتگو کی آواز ڈرتی ابھرتی رہی۔ جب قصہ ختم ہو گیا تب بھی خاموشی چھائی رہی۔ بہت دیر بعد عمران بولا۔

تعب ہے اتنے زمانے تک اسکو اچھا قرض یاد رہا۔!

ایسے لوگ بے ایمان نہیں ہوتے۔ اور اسی ایمانداری کا فائدہ اٹھاتے ہیں یہ باس لوگ۔ وہ جانتے ہیں کہ وہ سب کچھ کر لے گا لیکن غدار نہیں کریگا۔ رستوگی منس کر بولا۔ پولیس انسپکٹر شاید نیانیا آیا ہے ورنہ اتنی زحمت نہ اٹھانا۔ اس کو شاید معلوم نہیں کہ ایسے کسی آدمی کو گرفتار کرنا کتنا مشکل کام ہے۔ اور اگر گرفتار کر بھی لے تو کیا ہوگا۔ اس کو سزا دلائیگا۔ یہ گواہ کہاں ملیں گے۔ پھر اس کی پیٹھ پر ایک مضبوط اور لمبا ہاتھ ہوگا۔ مضبوط اس معنی میں کہ اسکے پاس خرچ کے لئے بے حساب دولت ہوگی اور لمبا اس معانی میں کہ اگر وہ ہاتھ بڑھا دے تو دتی تک اس کا ہاتھ پہنچ جائے گا۔

عمران بولا۔ میں اس طرح نہیں سوچ رہا ہوں میں تو یہ سوچ رہا ہوں کہ ہم جسکو بہت طاقتور اور بہت مضبوط سمجھتے ہیں وہ بھی اندر سے اتنے ہی کمزور

ہوتے ہیں جتنے ہم ہیں۔

بھمدار بولا۔۔۔ بلکہ ہم سے بھی کمزور۔۔۔! یہ وہ لوگ ہیں جو ظلم سہتے سہتے اس سیمانک پہنچ جاتے ہیں جہاں بغاوت لازمی ہو جاتی ہے۔ اور اسی صورت حال کا فایدا اٹھاتے ہیں یہ مافیا والے، ایسے ٹوٹے ہارے، زخم خوردہ ستائے ہوئے لوگوں کی مدد کر کے ان کے محسن بننے ہیں اور پھر ان کے ہاتھ میں ہتھیار تھما دیتے ہیں کہ جہاڑ اپنا بدلہ لیں۔ وہ آدمی بدلہ لے لیتا ہے اور قانون اس کا کچھ نہیں بگاڑ پاتا۔ اور تب وہ آدمی آہستہ آہستہ مجرمانہ حرکتیں کرتا جاتا ہے۔ چوری، دکتی، خون۔۔۔۔ اور ایک دن مافیا والوں کے ہاتھ کا ایک مہلک ہتھیار بن جاتا ہے۔ یہ مافیا گروہ دراصل مجرم اور قاتل بنانے کی فیکٹری ہے۔ میرے بھئی ایک بہت عزیز ساتھی کو انہوں نے اپنے جنگل میں پھانس لیا ہے۔ مجھے اس آدمی سے بہت سی امیدیں تھیں۔ اس آدمی میں آگ بہت تھی۔ ظلم اور جبر کے خلاف وہ کہیں بھی نعرہ بلند کر سکتا تھا۔ مگر وہ بھی آہستہ آہستہ مافیا والوں کے جال میں پھنس گیا ہے۔ اس نے سرگھما کر عرفان کی طرف دیکھا۔

میرا مطلب سہدیو سے ہے۔۔۔!

عرفان ہنس دیا۔۔۔ سہدیو انکل کے تو بڑے ٹھاٹ ہیں۔ لڑکے رام کرشنا مشن اسکول میں پڑھ رہے ہیں۔ دھنبا د میں زمین خرید رہے ہیں۔ مجھے معلوم ہے سب، گو میں پھلے چھ برسوں سے نہیں گیا۔ مگر

اب شاید جانا بڑے۔ پرتی بالا بہت بیمار ہے۔۔۔!

نہیں تو۔۔۔! عرفان کو تعجب ہوا۔ ابھی ایک مہینہ پہلے تو میں ان سے مل کے آیا ہوں۔

یہاں ایک دن میں کیا سے کیا ہو جاتا ہے تمہیں پتہ ہے۔؟

ماں اکثر جاتی ہے مگر اس نے بھی نہیں بتایا۔

اسکو معلوم ہی نہ ہوگا۔

کیا ہوا ہے انٹی کو۔۔۔؟

تھوڑا سا خون اُگیا ہے مُنہ سے۔ !
نہیں — عرفان تقریباً چنچ پڑا۔



محمد نے کمرے کے اندر ایک طائرانہ نظر ڈالی پھر بولا۔

”کمرہ تو بہت اچھا سجا ہے — اسٹو کریٹ.....!“

اس چھوٹے سے جملے میں جو طنز تھا، یا جو بات اس جملے سے ڈھانپ کر کہی گئی تھی، اسے بھلے کوئی دوسرا نہ سمجھتا مگر سہدیو نے فوراً محسوس کر لیا۔ پر بولا کچھ نہیں چپ چاپ اس پیتل کے شیر کو دیکھنے لگا جو چارنٹ ادنیٰ گودرج کی آماری پر رکھا ہوا تھا۔ محمد نے اپنی بات کا کوئی اثر نہ دیکھا تو بات آگے بڑھائی۔

کمرے میں شیر کا ماڈل رکھنا بھی اچھا لگا — کیوں کہ اس سے صاحب مکان کے ذوق کا پتہ چلتا ہے۔

سہدیو نے جو دوسری طرف دیکھ رہا تھا، سرگھا کر محمد کو دیکھا۔

آج کل طنزیہ جملے بولنا خوب سیکھ گئے ہو۔

محمد ہنس دیا — ارے نہیں بھائی طنز نہیں کر رہا ہوں۔ بلکہ کہہ رہا تھا کہ کمرے کی چیزیں آدمی کی طبیعت کا بھی پتہ دیتی ہیں۔ اب اس شیر کو لو۔ اگر کوئی ایسا آدمی اس گھر کا مالک ہوتا جس کا جمالیاتی ذوق بہت بلند ہوتا تو وہ کسی پرندے کا ماڈل رکھتا یا پھر کسی حسین عورت کا مجسمہ، شیر رکھنے کا یہ مطلب ہے کہ صاحب خانہ تھوڑا خون آشام طبیعت کا واقع ہوا ہے یا پھر طلاق کا بجاری ہے۔ !

سہدیو ایک دم سے چڑ گیا —

کیا تم براہ راست گفتگو کرنا پسند کرو گے اس مسئلے پر۔ ؟

تم یار ! جھوٹ موٹ گلٹی کنشش محسوس کر رہے ہو۔

تم جو کچھ کہہ رہے ہو وہ میں خوب سمجھ رہا ہوں۔ اس ترقی یافتہ دور

میں آدمی وہ نہیں سنتا جو تم کہہ رہے ہوتے ہو بلکہ اس معافی تک پہنچنا چاہتا ہے

جو اس کہی ہوئی بات کے نیچے چھپا ہوتا ہے۔

خدا کا شکر ہے تم میں سمجھنے کی صلاحیت ابھی باقی ہے۔

چائے پیو۔۔۔۔۔!

بھمدار کا یہ جملہ بھی اس کو کاٹ گیا۔ وہ کچھ جواب دینے ہی جا رہا تھا کہ بھمدار نے

تپائی پر پڑی چائے اٹھا کر اس کی طرف بڑھا دی۔ وہ چپ چاپ چائے پینے لگا۔

بولنا اس کو بھی آتا ہے۔ لیکن وہ بولنا نہیں چاہتا۔ کیوں کہ پرتی بالا ہمارے۔

گوڈاکٹروں نے یقین دلایا ہے کہ وہ خطرے سے تقریباً باہر ہے۔ حالانکہ ابھی تک

کھانسی اٹھتی ہے تو تھوڑا سا خون آجاتا ہے۔ مگر دق کا مرض اب وہ مرض نہیں رہ گیا

ہے کہ جس دن بیماری کا انکشاف ہوتا کہ فلاں کوٹی بی ہو گئی ہے اسی دن رونا دھونا ہو

جاتا تھا۔ اب تو اس کا باضابطہ علاج ہے۔ اور سہید یومیں اتنی طاقت ہے کہ وہ قیمتی

سے قیمتی اور اچھے سے اچھا علاج کروا سکے۔

چائے کی دو چار چسکیاں لیکر سہید یومیں نے اپنے آپ کو نارمل کیا۔

”بچھے پتہ ہے، تم مجھ سے ناراض ہو۔“

۔ میں تم سے ناراض نہیں ہوں، بلکہ اس بات سے رنجیدہ ہوں کہ تم نے

ہمارا ساتھ دینے کی بجائے۔۔۔۔۔!

کیا آپ سمجھتے ہیں کہ میں نے غلط کیا ہے۔؟

یقیناً تم نے غلط کیا ہے۔ تم کبھی یہ بھی تو دیکھو کہ تم آج کہاں کھڑے ہو؟

میں جہاں کہیں بھی کھڑا ہوں بہت ٹھیک جگہ پر کھڑا ہوں۔!

جھوٹ ہے یہ۔۔۔! بھمدار ایک دم سے بھڑک گیا۔۔۔۔۔

تم جس جگہ کھڑے ہو وہ خونوں کا گڑھ ہے۔ ہتھیاروں کا اڈا ہے تمہارے چاروں طرف

خون کے چھینٹے اڑ رہے ہیں اور تم کہتے ہو۔۔۔۔۔!

مجھے افسوس نہیں ہے اس کا۔

مجھے ہے۔۔۔ اور اس لئے آج میں تم سے ہی پوچھنے آیا ہوں کہ

تم اس پارٹی میں شامل ہو گئے۔ کیوں۔؟

ان کا احسان تھا مجھ پر اور میری وفاداری نے مجھے مجبور کیا کہ میں انکا

ساتھ دوں۔

وفاداری —؟ بھمدار نے اس کی بات کاٹ دی اور تیکھے سے

اس کی طرف دیکھا۔

ہاں وفاداری —!

غیر مشروط وفاداری، —؟ جو کتوں میں ہوتی ہے —؟؟

سہدیو تلملا گیا۔ بھمدار نے اسکی تلمیلا ہٹ کو محسوس کیا اور بولا۔

یہ میرے الفاظ نہیں ہیں۔ یہ تمہارے ہی الفاظ ہیں۔ تم نے ایک بار

کہا تھا کہ آدمی کی وفاداری اور کتوں کی وفاداری میں فرق ہوتا ہے۔ کیا نہیں کہا تھا؟

یاد دلاؤں —؟ مجھے آج بھی یاد ہے یہ بات تم نے موہنا کو لیری میں دھماٹ نہا کر

کہی تھی۔ . . . کہی تھی کہ نہیں —؟

اس وقت میرا ذہن پختہ نہیں تھا۔

بھمدار تلخی سے ہنسا — خوب، گویا اب تمہارا ذہن پختہ ہو گیا ہے۔

سہدیو غم زدگی سے مسکرایا —

کیا آج تم مجھ سے جھگڑا کرنے آئے ہو —؟

ہاں شاید یہ جھگڑا ہی کرنے آیا ہوں۔ مجھے اس بات کا بہت رنج ہے

کہ تم خونبویوں کی ٹولی میں شامل ہو گئے ہو۔ تم کو یاد ہے ہم نے کہاں سے زندگی شروع

کی تھی —؟ تم کو یاد ہے وہ کالا چنڈا ڈری —؟ وہ کالا چنڈا ڈری جس کی تذلیل

پر تم مارنے مرنے پر آمادہ ہو گئے تھے —! وہ کون تھا تمہارا —؟ پھر وہ رحمت

میاں —! کیا ہم نے جان کی بازی نہیں لگا دی تھی اس کے لئے —؟ اس سے

ہمارا کیا رشتہ تھا —؟ بات بس اتنی سہی ہے سہدیو کہ وہ آگ تم میں بچھ چکی ہے۔

جسکو میں نے دہکتے ہوئے دیکھا تھا اور امید کی تھی کہ یہ آگ کسی دن آتش

فشاں کے لاوے کی طرح اُبل پڑے گی۔

میرے اندر آگ ابھی نہیں بجھی ہے۔

اگر نہیں کبھی ہے تو سب کچھ اتنا سرد کیسے ہے۔؟
 ہاں سرد ہے۔ اس نے خود اس ٹھنڈ کو محسوس کیا ہے، بار بار کیا
 ہے۔۔ جب کبھی بھار دو آج کے یہاں کوئی خفیہ میٹنگ ہوتی ہے، جب کوئی پیکے
 سے اس رنگین اور پر رونق دنیا سے اٹھالیا جاتا ہے، جب کسی سوڈ خور پہلوان کی
 طرف داری کرنی پڑتی ہے، جب مالک اور یونین کے بیچ کسی ایک طرف جان بوجھ کر
 جھکنا پڑتا ہے، تب لگتا ہے سب کچھ ایک ٹھنڈ سے جمنے لگا ہے۔ تب وہ دھمکی
 یا رم کی بوتل نکالتا ہے۔ اور سیال آگ اپنے اندر انڈیلنے لگتا ہے۔
 دونوں آدمیوں کے مابین تھوڑی دیر خاموشی رہی پھر بھمدار نے پوچھا۔

تم نے کبھی اپنا ہاتھ دیکھا ہے۔؟

کیا مطلب۔؟

تم اپنے ہاتھوں کو غور سے دیکھو، کیا ان میں خون نہیں لگا ہے۔؟

خون۔۔؟

ہاں! انسانی خون۔!

میں نے خون نہیں کئے۔ میرے ہاتھ میں خون کا ایک چھینٹا

بھی نہیں ہے۔!

ہے۔۔۔! تم غور سے دیکھو۔۔۔! ان خونوں کے گوشوں میں

کہیں کوئی ایک لکیر تم کو نظر آجائے گی۔

سہد یو چڑھ گیا۔۔۔ تم مجھے کیا باور کرانا چاہتے ہو۔۔۔؟

خون نہ کرنا، مگر خون کرنے والوں میں شامل رہنا کیا ایک ہی بات

نہیں ہے۔؟ جانتا ہوں تم نے اپنے ہاتھ سے خون نہیں کئے۔ یہ بھی معلوم

ہے کہ تم پر جو خون کا مقدمہ چل رہا ہے وہ بھی جھوٹا ہے۔ مگر جو کچھ ہوتا رہا، کیا وہ

بھی تمہارے علم میں نہیں تھا۔؟ تھا۔! تم سب کچھ جانتے رہے ہو۔

اور جو سب کچھ جان کر بھی چپ رہ جائے۔ اس کو تم کیا کہو گے۔۔۔؟

کوئی شے سہد یو کے اندر سہرا بھارنے لگی ہے۔ شاید غصہ، شاید نفرت،

شاید تحقیر کا احساس یا شاید اس ننگے سچ کی تلخی جسے چکھنا، اور حلق کے نیچے اتارنا مشکل پڑ رہا ہے۔۔۔۔۔ وہ تملاتا ہے، اندر ہی اندر کھولتا ہے مگر کچھ بولتا نہیں، اپنے آپ پر آنکس لگائے رکھتا ہے۔

بہت دیر چپ رہ کر بولتا ہے۔۔۔۔۔

.. دیکھو، میں تمہاری بہت عزت کرتا ہوں:۔۔۔۔۔

بھمدار نے پھر اسکی بات کاٹی۔۔۔۔۔

ذرا سا رکو، میرے ایک سوال کا جواب دو۔ تم کیوں میری عزت

کرتے ہو۔۔۔۔۔؟

”شاید اس لئے کہ تم میرے پرانے ساتھی ہو۔ تم سے میں نے بہت

کچھ سیکھا ہے۔۔۔۔۔!

”شاید اس لئے بھی کہ ہم دونوں کا دھسے سے کا دھاملا کر ظلم کے

خلاف لڑنا چاہتے تھے۔۔۔۔۔!

”ہاں شاید اس لئے بھی۔۔۔۔۔!

۔ مگر آج تم کہاں ہو۔۔۔۔۔؟

بھمدار جانتا ہے کہ وہ جواب نہیں دے سکتا۔ وہ جواب کا انتظار بھی نہیں

کرتا۔ چاروں طرف کمرے کو دیکھتا ہے۔ صوفہ سیٹ، آلماری، دیواروں پر رنگین

تصویریں، ایک طرف پائی پرٹیلی فون، ایک چھوٹے سے کیسنگ پر بڑا سا ریڈیو

گرام، آسائشوں اور فراغت کی ایک دنیا، اسکی نظریں چاروں طرف طواف کرتی

ہوئی سہدیو کے چہرے پر رک جاتی ہیں۔

”تم نے اپنے آپ کو بیچ دیا ہے۔۔۔۔۔ تم نے اپنی قیمت

وصول کی ہے۔۔۔۔۔ اگلے کمرے کو دیکھو، کوئی نہیں کہے گا کہ یہ ایک کولیبری

مزدور کا کمرہ ہے۔۔۔۔۔ یہ ساری آسائش جس نے تم کو مہیا کی ہے اس نے بلے

میں تم سے کیا لیا ہے۔۔۔۔۔؟ معلوم ہے تمہیں۔۔۔۔۔؟

وہ رکنا ہے، سہدیو کے تپتے اور لال پڑے چہرے کو دیکھتا، بہت

غور سے دیکھتا ہے پھر دسہرے کہتا ہے۔

تمہاری اگ — — !

سہدیو چونک کر اسکو دیکھتا ہے مگر بولتا کچھ نہیں۔

وہ ایسے آدمیوں کو توڑتے ہیں جن سے ان کو خطرہ ہوتا ہے۔

جن کے بارے میں وہ جانتے ہیں کہ کسی دن یہ شخص ایک طاقت بن کر مقابل میں اکھڑا ہوگا۔ ایسے آدمیوں کو وہ بچو کا بنا کر کھڑا کر دیتے ہیں۔

سہدیو تامل کر اٹھ کھڑا ہوتا ہے۔ — یہ غلط ہے کہ میں نے اپنے

آپ کو بیچا ہے۔ میں نے صرف اس سچ کی شناخت کی ہے کہ اگر کولفیلڈ میں رہنا ہے تو طاقت حاصل کرنا ہوگا۔ ایک ایسی طاقت جس کو کھرانے کا جسکے نزدیک آنے کا کوئی ساہس نہ کر سکے۔

تم نے طاقت حاصل نہیں کی، تم ایک طاقت کے ساتھ

جڑ گئے ہو۔ ایک ایسی طاقت کے ساتھ جو چاروں طرف اپنا دامن چکر چلا رہی ہے۔

جسکے پاس کوئی آئیڈیالوجی نہیں، جس کے پاس کوئی لائحہ عمل نہیں، جس کی

کوئی منزل نہیں۔ جو صرف اقتدار چاہتی ہے۔ طاقت چاہتی ہے، یا پھرے مساب

دولت۔

ہونہہ — — سہدیو نفرت سے ہونٹ سکپڑتا ہے — —

اس وقت تمہاری یہ آئیڈیالوجی کہاں تھی جب مجھے پٹھا جا رہا تھا جب مجھے پیرے

پکڑ کر مرے ہوئے کتے کی طرح گھسیٹا جا رہا تھا۔ روڈوں پر ادر کٹیلی

جھاڑیوں میں، — کون تھا اس وقت — تم تھے — ؟ تمہارے

ساتھی — ؟ تمہاری آئیڈیالوجی — ؟ دیکھو گے سر کی پٹھہ ؟؟؟

سہدیو کی بتدریج بڑھتی ہوئی آواز آخر آخر میں اتنی ادبچی ہو گئی کہ لگا

کہ وہ دھاڑ رہا ہے۔ اس نے بھمدار کے جواب کا انتظار نہیں کیا۔

وہ کرتا اور بنیان اتار دیتا ہے۔ ادر بھمدار کی طرف پیٹھ کر کے کھڑا ہو جاتا

ہے۔ بھمدار اسکی پیٹھ پر خراشوں کے لمبے داغ دیکھتا ہے۔ ساری پیٹھ ان داغوں سے

سچی ہوئی ہے۔ کچھ بولنے کی کوشش کرتا ہے مگر بول نہیں پاتا۔ وہ سارا واقعہ اسے یاد ہوا ہے۔ جو بعد میں اس نے ایک چشم دید گواہ سے سنے تھے۔ ذلت اور اہانت کی اس دنیا میں اگر کوئی آدمی اس ذلت اور اہانت کو قبول کرنے سے انکار کر دیتا ہے تو اس کی سزا ہی ہے۔

سہریو کا سانس پھول رہا ہے۔ غصہ سے کوئی شے اس کے اندر جھنگھاتی ہے۔ وہ پلٹ کر بھدار کو دیکھتا ہے۔

یہ گھاؤ ٹھیک ہو گئے ہیں، ان کا بس داغ بھرباتی ہے۔ لیکن آج بھی یہ گھاؤ کبھی کبھی جلنے لگتے ہیں۔ جب کوئی کسی کی تازیلیں کرتا ہے، جب کوئی کسی بے قصور پر بلا وجہ ہاتھ اٹھاتا ہے۔ تو یہ گھاؤ جلنے لگتے ہیں۔ ان میں انگارے بھر جاتے ہیں، دکھتے ہوئے انگارے اور میرا سارا وجود تلملا اٹھتا ہے۔ ایک بے نام اذیت سے میرا روم روم بھر جاتا ہے۔ مگر تم اسکو کیا جانو۔ تم اپنی آمدیالوجی میں زندہ ہو۔۔۔!

آمدیالوجی کی وضاحت وہ کر سکتا ہے مگر نہیں کرتا۔ اٹھ کھڑا ہوتا ہے۔ چار قدم چل کر اس کے قریب جا کر کھڑا ہو جاتا ہے۔ پھر بڑی نرمی سے، بڑی اپنائیت سے، اپنا ہاتھ اس کے کندھے پر رکھتا ہے۔

کیا یہ صرف تمہارے ساتھ ہوا ہے؟
کوئی جواب نہیں ملتا سہریو کی طرف سے، بھدار اس کے جواب کا انتظار بھی نہیں کرتا۔

یہ تمہارا انفرادی مسئلہ نہیں ہے، جو تمہارے ساتھ ہوا، وہ بہتوں کے ساتھ ہوا ہے۔ بلکہ آج بھی ہو رہا ہے۔ کتنوں کی توجہ جانیں بھی چلی گئیں۔ کتنوں کے گھرا جڑ گئے۔ کتنے اس کو لفیلڈ سے ایسے غائب ہوئے کہ ان کا آج تک پتہ بھی نہیں چلا۔ ہمیں صرف ان چار غنڈوں کے بارے میں نہیں سوچنا ہے جنہوں نے تم کو پیٹا۔ بلکہ ان چار غنڈوں کے بارے میں فیصلہ لینا ہے، جنہوں نے سارے کو لفیلڈ کو اپنے آہنی پنجوں میں کس رکھا ہے۔ ہماری لڑائی لمبی سزا ہے مگر کٹل فٹج کا

اعلان کرتی ہے۔۔۔۔۔ تم مجھے بہت عزیز ہو، بے انتہا عزیز ہو، میری مانو لوٹ آؤ۔

وہ دوسرا ہاتھ سہدیو کے دو سرے کا بندھ پر رکھتا ہے۔ اس کو اپنی طرف گھماتا ہے۔ اور یہ دیکھ کر حیران رہ جاتا ہے کہ سہدیو رو رہا ہے۔ آنسو اور پسینے سے بھیگا ہوا اس کا چہرہ اس کو بہت عجیب سا لگتا ہے۔ وہ بے قابو ہونے لگتا ہے، وہ اسے سمیٹ کر اپنی چھاتی سے لگا لینا چاہتا ہے لیکن ٹھیک اسی وقت پرتی بالا کی کھانسی اٹھ جاتی ہے۔ وہی مسلسل خون اگلنے والی کھانسی۔ دونوں مرد گھبرا کر پرتی بالا کے کمرے کی طرف دوڑ جاتے ہیں۔



کوئی بہت بڑی بات نہیں تھی،
کسی میلے ٹھیلے میں، یا کسی بھیڑ بھاڑ والے تہوار میں، کسی لڑکی کا ہاتھ کپڑا لینا یا کسی کی چھاتی پر ہاتھ رکھ دینا ایسی کوئی اہم بات نہیں تھی۔ اور خاص طور پر ان کے لئے جو رنگ دار کہلاتے ہیں یا کسی لیڈر کے پہلوان ہیں۔ ان کے لئے تو یہ تقریباً روز مرہ کی بات تھی۔ اس طرح کی باتیں کھلے عام ہوتی تھیں۔ لوگ دیکھتے تھے اور ان دیکھا کر دیتے تھے، لوگ سنتے تھے اور ان سنا کر دیتے تھے۔ کون جائے اپنی گھر دن پھنسانے۔ بعض اوقات تو یہ بھی ہوتا تھا کہ لڑکی کے رشتے دار ان رنگ داروں سے الجھنے کی بجائے الٹے ہاتھ جوڑ لیتے۔

طاقت کی اس دنیا میں جسے پاس طاقت نہیں تھی اس کا وجود

ہی کہاں تھا!۔

لیکن وہ لڑکی ذرا تکیھی تھی اور تکیھی لڑکیاں کو لفیلڈ میں کم ہی تھیں۔ اصل میں گریوں کے دن کو لفیلڈ میں عذاب کے دن ہوتے ہیں۔

گرم ہوا کے جھکڑ چلتے ہیں۔ اور انجری بھر بھر کر کالی دھول اڑاتے ہیں۔ یہ موسم کا گلال ہے۔ کالی دھول جسم کے ہر کھلے حصہ پر جم جاتی ہے اور ایک کر کر اہٹ کا احساس سا رادن بنا رہتا ہے۔ گرم ہوا اتنی گرم ہوتی ہے کہ اسکو جھیلنا مشکل لگتا ہے۔ اس لئے بیشتر لوگ ایک کپڑے سے سرگردن اور ادھا چہرہ ڈھکے رہتے ہیں۔ اس کپڑے کو گچھا کہا جاتا ہے۔ اب رفتہ رفتہ یہ گچھا جنردے لباس ہو گیا ہے۔ اب بیشتر لیڈر لوگ، رنگ دار لوگ اور لیڈروں کے پہن ان لوگ ہمیشہ یہ گچھا گردن میں لٹکانے رہتے ہیں۔ سنہری کور والا ادھی کا یہ کپڑا اب اس بات کی بھی نشاندہی کرتا ہے کہ اس کو گلے میں لٹکانے والا کوئی سادھا رن آدمی نہیں ہے اس طرح گچھا طرقت کا بھی ایک مارکہ بن گیا ہے۔

تو اس دن کلیا مہتائین کے گرد چار آدمی بھیڑ میں چلتے چلتے اکٹھے ہو گئے تھے۔ ان چاروں کی گردن میں یہ گچھا جھول رہا تھا۔ بھیڑ میں وہ اکثر ایسا ہی کرتے تھے کہ کسی لڑکی کو پسند کر لیتے اور اس کے پیچھے چلنے لگتے۔ جہاں بھیڑ زیادہ ہوتی وہاں یہ چاروں لڑکی کے گرجلقہ بنا لیتے اور پھر ان کی چیٹر چھاڑ اور دست درازی شروع ہو جاتی۔ چنانچہ انہوں نے آج بھی کلیات مہتائین کو گھیر لیا اور ایک آدمی نے اسکی چھاتی پر ہاتھ دھر دیا۔ مہتائین اس طرح کی چیٹر کیئے تیار نہیں تھی۔ اس کے سان گمان میں بھی نہ تھا کہ کوئی اتنا آگے بڑھ جائے گا۔ اچانک اس کا سارا وجود ایک عجیب طرح کی ذلّت سے بھر گیا۔ وہ بجلی کی سی تیزی سے پٹی اور ہاتھ بڑھانے والے کے منہ پر ایک زوردار طمانچہ جڑ دیا۔ طمانچہ اتنے زور سے مارا گیا تھا کہ اسکی آواز پر لوگ پلٹ پلٹ کر دیکھنے لگے۔

بہتی ہوئی بھیڑ اچانک رکت گئی۔

اس رُک ہوئی بھیڑ میں بہا گلی پوری سلکت کی چادر اوڑھے گچھے میں ادھا چہرہ چھپائے ایک کوتاہ گردن آدمی تھا۔

یہ بھرت سنگھ تھا۔!

قاعدے کے مطابق بھرت سنگھ کو اس میلے میں نہیں آنا چاہیے

تھا کیونکہ ایک تو یہ کہ یہ بھارتیہ کا علاقہ نہیں تھا اور دوسرے یہ کہ بھیڑ بھاڑ والی جگہوں

اس کو احتراز کرنا چاہئے تھا۔ اس کے نام کے دسوں وارنٹ تھے، پولیس الگ تلاش میں تھی اور دشمن الگ تاک میں لیکن وہ اتنا ڈر ہو چکا تھا کہ اسے کسی بھی بات کی پروا نہ نہیں رہتی تھی۔ اور یہ سچ بھی تھا کہ کم از کم بھرت سنگھ پر ہاتھ اٹھانے والے کا کلیجہ فولاد کا ہونا چاہیے۔ عورتوں کے معاملے میں دلچسپی بھی نہیں لیتا تھا۔ مگر چار سپہ سالاروں کے زرخے میں گھری ہوئی کلیا مہتائین کی جبراً تنے اس کے قدم روک لئے۔

غصہ سے مہتائین کا مانولا چہرہ انگارے کی طرح دہک رہا تھا۔ ادھر وہ چاروں بد معاش جنکی آج تک کبھی ایسی ہیٹی نہیں ہوئی تھی۔ بدلہ لینے پر اتار دتھے۔ ایک نے منہ بڑی سے اس کا ہاتھ تھام لیا تھا۔ مہتائین ہاتھ چھڑانے کی کوشش کر کے ہار گئی تھی۔ وہ فولاد کی پکڑ تھی کہ ذرائع سے مس نہ ہو رہی تھی۔ جیسے جیسے مہتائین ٹھکتی جا رہی تھی۔ ویسے ویسے اس کے چہرے کی لالی بجھتی جا رہی تھی۔ فحش گایوں کے فوارے اُڑ رہے تھے اور اس فوارے میں بھیگتے لوگ محض تماشا بن کر یہ سارا ماجرا دیکھ رہے تھے۔

اچانک ان چاروں میں سے ایک نے اس کی چھاتی دھرنی چاہی۔ مہتائین چیخ کر بچاؤ کے لئے چھپے ہٹی۔ ہاتھ بڑھانے والے کے ہاتھ چھاتی تک نہیں پہنچے لیکن اس کے بلاؤز کا ایک سر اس کے ہاتھ اُگیا۔ پشت پر لگے ہکٹ پٹاٹ ٹوٹ گئے اور کپڑے کا وہ چتھڑا جو کلیا مہتائین کی عزت کا رکھوالا تھا، اس کے ہاتھ اُگیا۔ ننگی چھاتیوں کو نہیں بلکہ دونوں عالم کی برہنگی کو چھپانے کی ایک ہاتھ سے کوشش کی، جب نہ چھپا سکی تو دھپے زمین پر بیٹھ گئی۔

بھیر رُکی رہی ————— تماشا رنگین ہو گیا تھا۔
اب وہ عورت زمین پکڑ کر بیٹھی ہے۔ اور وہ لوگ اس کو ہاتھ سے پکڑ کر گھسیٹ کر اٹھا رہے ہیں۔

اٹھہ درازادی —————!
انہیں سے ایک نے رُکی ہوئی بھیر میں سے نہ جانے کس کو حکم دیا۔
لازم چالا ڈسالی کو.....

اٹھ رنڈی تم کو ننگا کر کے نچائیں گے میلے میں۔!

دہ رنڈی، یعنی کلیا ہتائین۔ پاس ہی کے گاؤں کی تھی۔ اس کو لیری میں کام بھی کرتی تھی۔ سب لوگ، یا بیشتر لوگ اسکو جانتے تھے۔ وہ کسی کی بہن تھی، کسی کی بیٹی تھی، مگر ساری بھیڑ ساکت و سامت یہ تماشا دکھتی رہی۔ کسی کے من میں نفرت کا لونڈا اٹھا ہو گا بھی تو وہ اندر ہی رہ گیا۔ باہر کوئی ردِ عمل نہیں تھا۔ کلیا ہتائین نے مدد کیلئے، یا چھڑائے جانے کیلئے، یا صدیوں کی پاکیزگی کے تحفظ کے لئے، چار و طرف دیکھا، آواز بھی لگائی۔ گوہار بھی مچایا۔ چیخی چلائی بھی مگر کسی کی رگوں میں جہاں خون نہ پگھلا۔ کسی کیلئے سے دھواں نہ اٹھا، کسی آنکھ نے اس منظر پر احتجاج نہ کیا۔ ساری بھیڑ خائف بھیڑوں کی طرح چپ چاپ سب کچھ دیکھتی رہی۔

ان میں سے ایک جو شانڈ زیادہ پٹے ہوئے تھے عورت پر کود پڑا اور اسکو لئے دسے زمین پر لیٹ گیا۔

اور یہی وہ منظر تھا جس نے بھرت سنگھ کے غصے کو اچھال کر اس کی کنپٹیوں تک پہنچا دیا۔ اس نے صاف دیکھا کہ اس کی بہن لیٹی ہے اور وہ سٹنڈا پہلوان۔

اس نے اپنی بہن کا چہرہ دیکھا۔ اس چہرے کی بے چارگی دیکھی، اور ایک ایسا خوف دیکھا کہ چشم زدن میں اسکی آنکھوں کے سامنے سے سب معدوم ہو گیا۔ ساری بھیڑ، ساری خلقت، ساری دنیا۔ بجلی کی رفتار سے اسکا ہاتھ کمر میں گیا اور اس کا ریو الور باہر آ گیا۔

ایک دھماکہ ہوا، اور ساری بھیڑ بے تماشہ بھاگی۔ ایک گولی، دو گولی، تین گولی، چار گولی، پانچ گولی، چھ گولی، پستول کا سارا چیمبر اس نے اُس موٹے آدمی کے جسم پر خالی کر دیا۔ جوہر گولی کے ساتھ ایک کرٹ لیتا، اینٹھتا، چیخمتا آخر کار ٹھنڈا ہو گیا۔

بھرت سنگھ کے ہاتھ کا پستول خالی تھا۔ اور یہی وہ موقع تھا جس سے فائدہ اٹھایا ان تین آدمیوں نے جو اتنی دیر سے ہکا بکا کھڑے تھے۔ اچانک انہیں

ہوش آیا اور ایک ساٹھ تین گولیاں - بھرت سنگھ کے جسم میں اتر گئیں۔
تین گولیاں کھا کر بھی وہ گرا نہیں۔ بایاں ہاتھ کمر میں ڈال کر دوسرا پستول بھی نکال
لی۔ لیکن ٹھیک اسی وقت تین مزید گولیوں نے اس کی شہادت کی انگلی کی ساری طاقت
چھین لی۔ گھوٹی کھائے شیر کی طرح اس نے چھلانگ لگائی لیکن ان سے صرف دو
فٹ کے فاصلے پر گر پڑا۔

دیکھتے دیکھتے سارا میدان خالی ہو گیا۔ سارا میدان خالی تھا۔ دکاندار اپنی
دکانیں کھلی چھوڑ کر بھاگ گئے تھے۔ صرف خون میں لت پت دو لاشیں پڑی تھیں یا
پھر بھاگے ہوئے لوگوں کے چیل اور جوتے۔

ایک گھنٹہ کے اندر اندر یہ خبر سارے کولفیلڈ میں کوندھ گئی، کہ
بھرت سنگھ مارا گیا۔

بھرت سنگھ مارا گیا۔؟

باپ رے بھرت سنگھ مارا گیا۔!

کوئی یہ نہیں پوچھ رہا ہے کہ بھرت سنگھ کیسے مارا گیا، کہاں مارا گیا، کب
مارا گیا، سب یہ جاننا چاہتے ہیں کہ اُسے کس نے مارا۔ وہ کون تھا۔ کس کا آدمی تھا۔

چوہان کا آدمی تھا۔؟

ارے چوہان تو اتنا بڑا مانیا بھی نہیں ہے۔

مگر شکار تو بڑا کیا ہے۔

کون آدمی تھا ہو۔؟

چُپ نہالا پولیس سن لیگی تو میں ڈنڈا کر دیگی۔

اب دیکھنا بھار دواج سالے چوہان کی ماں

چرچوں اور چرمیگو یوں سے سارا کولفیلڈ بھر گیا ہے۔ واردات کی ساری

تفصیل، ذرا ذرا بیان، بلکہ مرنے والے کی ساری کیفیت کن پھسکیوں میں چل

رہی ہے مگر پولیس کے سامنے سب چُپ۔

بھار دواج اپنے سکر بال فوج رہا ہے۔

ختم کر دو..... سب کو ختم کر دو..... سالے چوہان کو
بھون دو..... اس کے گھر پر پورا کو.....

پولیس نے پانچ آدمیوں کو گرفتار کیا ہے۔ ان میں زیادہ تر بے قصور ہیں۔
ان بے قصور لوگوں میں ایک آدمی بھمدار کا بھی ہے۔ شیخ شہادت میاں۔ اس کو پولیس
نے ایک دکان سے گرفتار کیا۔ گرفتاری کی خاص وجہ اس کے پاس سے ایک دیسی،
ایک گولی والی پستول کی برآمدگی تھی۔

پھر وہ سب کچھ ہوا جو ایسے موقعوں پر ہوا کرتا ہے۔ بڑے بڑے لوگ جلتے واردات
پر آئے۔ ایس پی، ڈی ایس پی، وغیرہ چھوٹے بڑے لیڈروں کا بھی جمگھٹا رہا۔ اس
طرح کی غنڈہ گردی کی مذمت میں جلسے بھی ہوئے۔ ایک دن کے لئے کولفیڈ بند کا
اہوان بھی کیا گیا۔ اخبار میں دو چار دن جلی حرفوں میں خبریں بھی چھپتی رہیں۔ پھر آہستہ
آہستہ سب معدوم ہو گیا۔ روزمرہ کی ضرورتیں اتنی فرصت بھی کہاں دیتی ہیں
کہ ایسی سنسی خیز خبروں پر چرچا ہوتی رہے۔

مگر بھار دواج کو کانٹا ذرا گہرا لگا تھا بلکہ بہت گہرا لگا تھا۔ بھرت سنگھ اسکے
لئے علاء الدین کا وہ چراغ تھا۔ جس سے صرف خواہش ظاہر کرنی پڑتی تھی۔ بھار دواج کے
پاس لوگ تھے۔ ایک سے ایک خطرناک لوگ تھے، مگر ایسا آدمی کوئی بھی نہیں تھا جو بڑی
سے بڑی ہم میں تن و تنہا کو دپڑنے کے لئے ہمیشہ ہمہ وقت تیار رہتا ہو۔ اس نے بھار دواج
کیلئے بڑے بڑے قلعے فتح کئے تھے۔ بڑے بڑے مراحل سے اسے گزارا تھا۔ وہ
بھار دواج کا بڑا قیمتی سرمایہ تھا۔

وہ پانچ آدمی جو کپڑے گئے تھے ان کی ضمانت نہیں ہوئی۔ نہ لور کورٹ سے
نہ ہائٹ کورٹ سے۔ آخر سنتالیس دن بعد رانچی ہائی کورٹ سے ان کی ضمانت منظور ہوئی۔
پورے ایک ہینہ سترہ دن کے بعد۔



بہت خاص میٹنگ چل رہی تھی بھاردواج کے منگلے پر، آفس میں نہیں اندر کے کمرے میں، سارے مہار تھی موجود ہیں، ایسے لوگ جو منظر عام پر کم ہی نظر آتے ہیں۔ لکھنا باوری، دلبر سنگھ، جبار خاں، موتی لال یادو، سر ریاست گھادر کئی دوسرے۔ یہ وہ لوگ ہیں جن کے کاندھوں پر مافیا کی ساری عمارت کھڑی ہے۔ انہیں معلوم ہے کہ ان کی طلبی کیوں ہوئی ہے۔ انہیں معلوم ہے بھرت سنگھ کی موت کا بدلہ لینا ہے۔ انہیں پتہ ہے کہ چوہان کے آدمی جو گرفتار کرتے تھے ان کی راجھی ہائی کورٹ سے ضمانت منظور ہو گئی ہے۔ اور کل ان کو ریلیز کر دیا جائے گا۔

بھاردواج کا حکم ہے کہ وہ پانچوں آدمی جیل سے چھوٹنے کے بعد اپنے گھرنہ پہنچ سکیں۔ انہیں راستے ہی میں ختم کر دو۔ اگر ضرورت پڑے تو پوری گاڑی آرا دو۔ آخر کو لفیلڈ کو معلوم تو ہو کہ بھاردواج کے گریبان تک ہاتھ لینے والوں کا انجام کیا ہوتا ہے۔

بہت بڑی ہم ہے، اور سارے صلاح مشورے سرگوشیوں میں ہو رہے ہیں۔ چہروں کا تناؤ بتاتا ہے کہ جو کچھ ہونے والا ہے، بہت بھیانک ہو گا۔ سہد یو منگلے پر آکر لوٹ گیا ہے۔ صاحب سے ملاقات نہیں ہو سکی کیونکہ وہ اندر میٹنگ میں تھے اور پتہ نہیں میٹنگ کتنی دیر چلتی۔ اس کو اندازہ ہو گیا ہے کہ کل کچھ نہ کچھ ہو گا۔ پہلے بھی بند کمروں کی میٹنگوں میں اہم فیصلے لئے گئے ہیں۔ ہر ایسے فیصلے کے بعد ایک بھیانک خبر ملتی ہے۔ اخبار کے پہلے صفحے سچ جاتے ہیں۔ پولیس کی دھڑکڑ شروع ہو جاتی ہے۔ شک کی بنیاد پر پولیس کتنوں کو پکڑ کر ہاجتوں میں ٹھونس دیتی ہے۔ پھر سب کچھ ٹھیک ہو جاتا ہے۔ سارا کیس نامعلوم اپرا دھ کر میوں کے سر ڈال کر فائل میں بند کر دیا جاتا ہے۔ اور لوگ بھول جاتے ہیں کہ کبھی کوئی آلوک ہاتھ یا شیویو جن سنگھ بھی تھا جواب نہیں ہے۔

سہد یو بے چین ہے۔ سوچ سوچ کر اس کے دماغ کی رگیں ترخنے لگی ہیں۔ ہر بار ایسا ہی ہوتا ہے۔ ہر بار اس کو ایک بے نام ذہنی اذیت سے

گذرنا پڑتا ہے۔ کیا وہ سوچتا نہیں چھوڑ سکتا۔ کیا وہ اپنے آپکو
 باور نہیں کر سکتا کہ وہ ان میں سے نہیں ہے۔ کیا وہ الگ ہے.....
 وہ دوسرا ہے..... وہ ایمانداری سے اپنا کام کر رہا ہے۔ وہ
 مزدوروں کے مسائل حل کرنے میں، ذرا کوتاہی نہیں کرتا۔ زیادہ تر کام وہ
 اپنے بھروسے پر، بغیر بھار دواج کے مشورے کے کرتا ہے۔ لوگ جانتے ہیں
 بھار دواج کے دشمن بھی جانتے ہیں کہ وہ بے ضرر آدمی ہے۔ اس کا کسی خونیں
 ڈرامے میں کوئی رول نہیں ہے۔ وہ تو صرف تماشائی ہے۔ ایک بے زبان تماشائی
 لیکن واقعی کیا وہ صرف تماشائی ہے۔

اس کا اس خونیں ڈرامے میں کوئی رول نہیں ہے۔

پس پردہ بھی نہیں ہے۔

جواب کون دے گا۔ اپنے بارے میں بالکل غیر جانب دار ہو کر

کوئی جواب ڈھونڈنا بہت مشکل ہوتا ہے۔

دوسری صبح کو گرمی بہت تھی۔ صبح کے دس بجتے بجتے لو چلنے لگی تھی۔ لوگوں
 نے گچھے میں اپنا چہرہ چھپانا شروع کر دیا تھا۔ ایسے ہی گچھوں میں منہ چھپائے
 بھار دواج کے بنگلے میں چار آدمی ایک جیپ پر سوار ہوئے، اور جیپ زن سے
 دھوپ سے سلگتی ہوئی سڑک پر نکل گئی۔ جیپ کے بعد پھر ایک کار پھر دوسری کار۔
 سب میں چار چار پانچ پانچ آدمی سوار تھے۔ سبھوں نے اپنے چہرے گچھوں میں
 چھپا رکھے تھے۔

پہلی گاڑی کورٹ کے احاطے سے زرا فاصلے پر کھڑی کر دی گئی۔ دوسری
 گاڑی شہر کے ایک پل پر روک لی گئی۔ اور تیسری گاڑی بنیا ہیر موڑ پر صورت حال
 یہ تھی کہ جیل سے رہا ہونے والے اگر کسی طرح پہلی گاڑی سے بچ جائیں تو پھر
 دوسری اور اس سے بھی نکل جائے تو تیسری گاڑی ان کا خاتمہ کر دے۔

بھمدار کو خبر ملی تو اس کو یقین نہیں آیا۔ کیا اتنا بڑا ماسٹر پلان بنایا

جاسکتا ہے۔ اس نے گھوش صاحب کی کار نکالی اور چار آدمی ساتھ لیکر صورت حال کا جائزہ لینے نکل پڑا۔ ان چار آدمیوں میں ایک عرفان بھی تھا۔ بھمدار نے پھوس بنگلہ سے دھنبا د تک یہ مورچہ بندی دیکھی تو گھبرا گیا۔ اس کو اس معاملے سے اتنی دلچسپی نہیں ہوتی اگر شیخ شہادت میاں ان میں نہ ہوتا۔ بھمدار کے دماغ میں بھارد و واج کا سارا پلان آگیا۔ وہ گاڑی لئے دے پولیس آفس چلا گیا۔ اس نے ایس پی سے ملاقات کی اور انہیں تمام صورت حال سے آگاہ کیا۔ ایس پی نے اس کی بات کا اعتبار نہیں کیا بولے۔

میسٹر بھمدار آپ بہت ڈر گئے ہیں! ڈرنے کی بات نہیں ہے صاحب! اور میسٹر ڈرنے کی تو کوئی وجہ بھی نہیں ہے۔ میں ایڈمنسٹریشن کو بتانے آیا ہوں کہ آج ممکن ہے آپ کے علاقے میں ایک بڑا کانڈ ہو جائے۔ ٹھیک ہے میسٹر بھمدار! میں تمہانہ کو فون کئے دیتا ہوں وہ لوگ انتظام کر دیں گے۔

میرے تمہانے سے کچھ نہیں ہوگا۔ کیوں نہیں ہوگا۔ اگر ضرورت پڑی تو میں خود جاؤں گا۔ آپ گاڑیوں کے نمبر بتائیں۔ ساری گاڑیوں کے نمبر پلیٹ بدلے ہوئے ہیں۔

کیا مطلب ہے؟ مطلب یہ کہ ایسے معاملوں میں استعمال کی جانے والی گاڑیوں کے نمبر پلیٹ کبھی صحیح نہیں ہوتے۔

تب پھر آپ ایسا کیجئے کہ آپ خود تمہانہ اسٹاف کے ساتھ جائیے اور ان گاڑیوں کی نشاندہی کیجئے۔

گاڑیاں سب پیپا دی گئیں ہیں۔ اور پھر اس طرح میرا پولیس کے ساتھ جانے کا یہ میٹا ہے۔ ان کے میں کھلم کھلا ان کے سامنے آ جاؤں اس طرح

تو ایک ایسی دشمنی کا بیج پڑ جائے گا جو بعد میں نہ جانے کتنے لوگوں کی ہلاکت کا باعث بنے۔

تب پھر آپ ہی کچھ سمجھنا کیجئے۔!

سر میں آپ سے *sejuist* کرتا ہوں کہ یہ ریلیز آپ کو ادیں کم از کم آج کے لئے۔

یہ جو ڈیشری کا معاملہ ہے۔ پھر بھی میں دیکھتا ہوں۔

ٹیلی فونوں۔ چیراسیوں کی بھاگ دوڑ اور کاغذوں کے الٹ پھیر میں لگ بھگ تین بج گئے تب کہیں جا کر آج کے لئے ریلیز کو ادی گئی۔ ادھر بھار دواج کے آدمی انتظار کرتے رہے۔ جب گھنٹوں گزر جانے کے باوجود ان لوگوں کو رہا نہ کیا گیا تو آدمی دوڑائے گئے۔۔۔۔۔ پتہ چلا کہ آج ریلیز کو ادی گئی ہے اور اس ریلیز کو ادانے میں بھمدار کا بڑا ہاتھ ہے۔

ٹیلی فون کی گھنٹیاں بجیں۔ بھار دواج اور جبار خاں میں باتیں ہوتی رہیں۔ پھر ساری گاڑیوں کو ہٹالیا گیا۔

اس دن شام کو جیسے ہی بھمدار کی گاڑی اس کے گھر کے پاس واپس آ کر کھڑی ہوئی ویسے ہی اس پر گولیوں کی بوچھاڑ ہو گئی۔ عرفان آگے بیٹھا تھا۔ پیچھے بھمدار دو آدمیوں کے ساتھ تھے۔ جیسے ہی گولیوں کی پہلی باڑھ چلی، عرفان نے چیتے کی پھرتی سے دروازہ کھولا اور پاس ہی ایک عرصہ سے خراب کھڑی گاڑی کے نیچے ٹھکتا ہوا گھس گیا۔ گھستے گھستے بھی ایک گولی اسکے داہنے ہاتھ کا گوشت پھاڑتی ہوئی نکل گئی۔

ڈرائیور نے چھلانگ لگائی اور فری کی دکان جس کا شٹر گر نوالا ہی تھا اس میں گھس گیا۔

باقی تین آدمی جو پھیلی سیٹ پر بیٹھے تھے، انہیں کوئی جائے امان نہ ملی۔ وہ گولیوں سے بھون دے گئے۔

سارا پاتھر ڈیہہ بازار آنا فانا بند ہو گیا۔ ساری خلقت اپنے گھروں میں دب گئی اور پچیس پچیس میل کے ایریا میں یہ خبر مانو تا برقی سے منٹوں میں

پہنچا دی گئی کہ پاتھر ڈیہہ کو لیری میں اندھا دھند گولی چلی ہے۔ پولیس فوراً جا کے واردات پر پہنچی مگر تب تک تو سارا کھیل ہی ختم ہو چکا تھا۔ ٹوٹی ہوئی گاڑی کے نیچے سے عرفان کو نکالا گیا۔ وہ بے ہوش تھا اور قمیص خون سے بھر گئی تھی۔ پچھلی سبڈ سے تینوں کو اتارا گیا۔ تینوں میں دو آدمی تو مر چکے تھے مگر بچہ دار کی سانس ابھی چل رہی تھی۔ اسے فوراً اسپتال بھیج دیا گیا۔

سب بڑے بڑے افسر جمع ہو گئے۔ پولیس کا ایک دل تو جائے واردات کا معائنہ اور لکھا پڑھی کرتا رہا اور دوسرا دل ساری رات مختلف جگہوں پر چھلپے مارتا رہا۔ انہیں ایک سفید رنگ کی امبیسڈر کار کی تلاش تھی جس پر بدعاشوں کو بھاگنے دیکھا گیا تھا۔ انہیں بھاگتے ہوئے بہتوں نے دیکھا تھا۔ لیکن پہچانا کسی کو نہ تھا۔ کیوں کہ انہوں نے اپنے چہرے گچھوں سے چھپا رکھے تھے۔

سہدیو بے چین ہے۔ اس کے سارے وجود میں آگ لگی ہوئی ہے۔ اسکو یقین نہیں آ رہا ہے۔ یا شاید یقین کرنا نہیں چاہتا، جی کرتا ہے کوئی اگر کہہ دے کہ یہ بات غلط ہے۔ محض افواہ ہے۔۔۔۔۔ یا پھر کم از کم اس بات کی تردید کر دے کہ بچہ دار کو گولی لگی ہے۔ اور اگر کوئی بھی ممکن نہیں ہو تو یہ بتایا جائے کہ وہ خطرے سے باہر ہے۔ سہدیو جانتا ہے کہ یہ سب بہلاوا ہے۔ بچہ دار کو گولی لگی ہے۔ کئی گولیاں لگی ہیں۔ وہ بے ہوش ہے۔ اور پانچ پانچ ڈاکٹر اسکو بچانے کی جدوجہد میں مصروف ہیں۔ اور اس کے سیکڑوں ساتھی اسپتال کے صدر دروازے پر خون دینے کے لئے کھڑے ہیں اور ہوا کے دباؤ سے دئے کی لوتقریباً معدوم ہو چکی ہے صرف نیلے رنگ کی ایک بوندا اس بات کا پتہ دے رہی ہے کہ دیا ابھی بچھا نہیں ہے۔

اندر پرٹی بالا رو رہی ہے۔ زور زور سے رو رہی ہے۔ وہ اسپتال جانا چاہتی ہے۔ مگر کیسے جائے۔ ہ لوگ پاگلوں کی طرح بھاڑ دو ارج کے آدمیوں کو کھوج رہے ہیں۔ کون لے جائے گا اسکو۔ ہ کو لیری کا کوئی آدمی

اس کے ساتھ جانے کے لئے تیار نہیں ہے۔ سب کو اپنی جان پیاری ہے۔
 جانا تو سہید یو بھی چاہتا ہے۔ ماتم منانے نہیں، صرف اس کو
 ایک نظر دیکھنے۔ وہ چمکیلی آنکھوں والا معصوم چہرہ، وہ خوف اور بے باک
 چہرہ، وہ کتابوں کی روشنی سے تاباں چہرہ، وہ چہرہ جس کی شفقت کی بنیاد پر
 سہید یو کا سارا وجود کھڑا ہے، وہ چہرہ جس نے سہید یو کی زندگی میں، کویری
 میں ہونے والے مظالم کے خلاف لڑنے کی پہلی چنگاری رکھی تھی۔

مگر کیسے جائے گا وہ —؟ وہ بھار دواج کا آدمی ہے۔ لوگ
 اسے جانتے ہیں۔ آج پاتھر ڈیہہ کے تمام لوگوں کی جیبوں میں لوڈیڈ پستول
 بھرے ہوں گے۔ اب جب تک بھمدار کے خون کو کسی دوسرے کے خون سے
 دھو نہ لیں انہیں چین نہیں آئے گا۔ سہید یو کو اسی کے ساتھ ہیوں نے گھیر
 رکھا ہے۔

مت جائیے۔ بہت گڑ بڑ ہے۔ بلکہ ابھی دو چار دن گھر سے باہر
 بھی مت جائیے۔

بھمدار کی بات یاد آتی ہے — تم اپنے ہاتھ کو غور سے دیکھو، ہمیں
 خون نہیں لگا ہے —؟

وہ آہستہ آہستہ اپنا ہاتھ اپنے سامنے کرتا ہے، غور سے دیکھتا ہے،
 اس پر خون کی ایک بوند بھی نہیں ہے۔ اگر اس کے ہاتھ میں خون نہیں ہے تو
 پھر خون کی بسا ندھ ہبک کہاں سے آرہی ہے —؟ اس کے سفید کھادی
 کے کرتے پر تو چھینٹے نہیں ہیں —؟

نہیں — وہ خیر کراپنے لئے جواز ڈھونڈتا ہے۔
 اسے بھمدار کے ہاتھوں کا لمس یاد آتا ہے۔ دونوں کا ندھوں پر رکھے
 ہوئے اس کے دونوں ہاتھ۔

لوٹنے کی بات مت کرو — وہ دل ہی دل میں جواب دیتا
 ہے۔ کبھی کبھی آدمی اتنا آگے نکل جاتا ہے جہاں سے لوٹ کر واپس آنا ممکن

خوف سے اپنے دھوڑوں میں رہا ہوا یہ کولفیٹ۔

وہ چلتا جاتا ہے اور کولے کی سیاہ رسیم جیسی دھول اسکی آمٹ جذب کرتی جاتی ہے۔ ہوا بند ہے گرمیوں کی رات کا وہ مخصوص جس، کبھی کبھی دور کسی چانگ میں اترنے والی ڈولی کی گرگڑاہٹ، کبھی کبھی کسی ہالچ کی چنگھاڑ۔ کام چالو ہے۔ زندگی ابھی سانس لے رہی ہے۔

وہ ٹیلے پر، کولے کے روڑوں سے بنے ٹیلے پر رکھ جاتا ہے۔

یہاں سے بہت سی روشنیاں چھوٹے چھوٹے جھنڈوں میں دکھلائی دے رہی ہیں۔ کسی قدر دور دور پر، یہ چھوٹی بڑی کولیریاں ہیں۔ وہ ان کے نام جانتا ہے۔ بائیں ہاتھ کی طرف وہ جو لوہے کا ایک آسیب کھڑا ہے یہ فورتحہ بھنورا کا چانگ ہے۔ اس سے تھوڑے فاصلے پر ساڈتھ بھنورا کا۔ بہت دور پر جہاں روشنیوں کے جگنو زیادہ تعداد میں دکھلائی دے رہے ہیں وہ چاس سالا کولیری ہے۔ جہاں وہ کھڑا ہے عین اسکے سامنے پاتھر ڈیہہ کولیری کی مہانی کان کا دہانہ اسے دکھائی دے رہا ہے۔ زمین کی اتھاہ گہرائیوں میں اترتی ہوئی ایک سرنگ۔ اس سرنگ سے بڑی ہوئی دوسری سرنگیں، ان دوسری سرنگوں سے بھی پھوٹتی ہوئی اور سرنگیں۔

آدمی ان اندھیری سرنگوں میں کھو گیا ہے۔

پاتھر ڈیہہ والا چوہدری کہتا تھا۔ یہ موبانی جو ہے نایہ زمین کا گھاڑ ہے اور ہم سب اس گہرے گھاڑ سے اپنا رزق حاصل کرنے والے کیڑے۔۔۔۔۔ گندے غلیظ کیڑے ہر صبح ہم قطار دو قطار اس گندے گھاڑ میں اتر پڑتے ہیں۔ اور جب شام کو لوٹتے ہیں تو ساری آلائشوں میں لپٹے ہوئے یوں دکھلائی دیتے ہیں جیسے ہم واقعی آدمی نہ ہوں کیڑے ہوں۔ اسی لئے تو جب ہمیں جوتوں سے مسل دیا جاتا ہے۔ ہم کیڑے مکوڑوں کی طرح زندگی گزارنے والوں کی حیثیت ہی کیا ہے۔ ہے کوئی حیثیت۔؟

جو باتیں اسکو ڈاٹتا۔۔۔ انہیں کیڑے مت کہو۔ یہ بڑے قابل احترام لوگ ہیں۔ کیوں کہ ان کے جسموں سے کینچوے کی طرح رنگ کر جو پسینہ زمین میں جذب ہوتا ہے اس سے مقدس دنیا میں اور کوئی چیز نہیں ہوتی۔ ان سے

نفرت مت کرو، ان سے محبت بھی مت کرو، ان سے بس انصاف کرو کیونکہ بے ایمانوں
 کی اس دنیا میں بس یہی ایک چیز ان کو نہیں ملتی۔۔۔۔۔!۔۔۔۔۔
 ہوا کا ایک جھونکا اسکو چھوٹتا ہے۔۔۔۔۔!
 کہیں سے کتے کے بھونکنے کی آواز آتی ہے۔
 کسی دھوڑے میں کوئی بچہ چیخ کر رو رہا ہے۔
 زندگی ابھی سانس لے رہی ہے۔

سہدیو نظر کو ادرا د نچا اٹھاتا ہے۔ بہت دور دور پر بھی بتیوں کے جلتے
 ہوئے جھنڈ دکھائی دیتے ہیں۔ واضح اور صاف نہیں، دھندلے۔۔۔۔۔ کہیں کہیں
 کوئلے کی پہاڑیاں، کہیں کہیں اجتھاہ اندھیرے میں ڈوبی ہوئی گہرائیاں۔ بغیر سبزہ کی
 سیاہ بے رحم زمین۔

یہ زمین لال کیوں نہیں ہو جاتی۔۔۔۔۔؛ کتنا خون پیلا ہے اس نے۔
 لوگ کہتے ہیں پانی پرتے کے میدان میں آج بھی کھدائی کی جاتی ہے تو
 سوکھے خون کے چمکتے نکلتے ہیں۔
 یہاں ایسا کیوں نہیں ہوتا۔ یہاں کیوں سب کچھ سیاہ ہو جاتا ہے
 ۔۔۔۔۔ کوئلہ ہو جاتا ہے۔

وہ زمین پر بیٹھ جاتا ہے۔ دونوں ہاتھ بڑھا کر انجری بھر مٹی اٹھاتا ہے۔ مگر
 یہ مٹی نہیں ہے۔ یہ سیاہ دھول ہے اور اس دھول میں شاربل کوئلے کے روڑے۔
 یہ مٹی نہیں ہے۔ کسان باپ کا بیٹا۔ کھیتوں میں بوائی کرنے والے ہاتھ مٹی کے
 لمس سے واقف ہیں۔ وہ اس دھول کو اپنے دونوں ہاتھوں سے اٹھائے رہتا ہے۔ پھر ماتھے
 سے لگاتا ہے۔ پھر التجا کرتا ہے۔

اے زمین! اے سیاہ بد صورت زمین! بس ایک آدمی کو اپنے اندر
 لینے سے انکار کر دو۔ بس ایک آدمی کو۔۔۔۔۔!۔۔۔۔۔
 گلے سے بھکنے والی آواز کو وہ روکنا چاہتا ہے۔ بہت کوشش کرتا ہے۔ لیکن
 آج جیسے سب کچھ بے اختیار ہو گیا ہے، آج کسی چیز پر قابو نہیں۔

وہ دور رہا ہے — زور زور سے دور رہا ہے۔
 اس اندھیرے، سیاہ، بے رحم ستائے میں اس کے رونے کی
 آواز دور دور تک پھیل رہی ہے۔
 اور جیسے سارے کو لفیلڈ پر بسیٹا ہو گئی ہے۔



ڈاکٹر نے بہتر گھنٹے کا وقت دیا تھا، کہ اگر بھمدار بہتر گھنٹے ٹھہر گیا تو اس کے
 پچھنے کی امید کی جاسکتی ہے۔ تین گولیاں اس کے جسم سے نکالی گئی ہیں۔ چار
 بوتل خون چڑھا ہے۔ ان گنت انجکشنوں سے اس کے دونوں بازو چھلنی کر دے گئے ہیں۔
 مگر آنکھ کے پوٹے بھی ذرا سا نہیں ملے۔ لگتا ہے وہ گہری نیند سو رہا ہے اور پتہ
 نہیں کتنی مدت تک سوتا رہے گا۔ اس کا کوئی رشتہ دار نہیں ہے۔ کوئی اپنا پرایا بھی
 نہیں ہے مگر ہر ہسپتال کے باہر اس کے چاہنے والوں کی بھیڑ بھڑوں کی تعدادیں دیواروں
 کی چھاؤں میں گچھا بچھائے، یا ننگے فرش پر بیٹھے ہیں۔ رات بھی انہوں نے ہسپتال کے
 برآمدے کے منگے فرش پر کچھ سوتے کچھ جاگتے گذاری ہے۔ اس قدر ٹیلی فون آ رہے
 ہیں کہ ہسپتال کو جواب دینے کیلئے ایک الگ ٹیلی فون کا انتظام کرنا پڑا ہے۔ یہ
 ٹیلی فون بھمدار کے بھی خواہوں کو اسکی فریٹیر، اسکی زندگی، اور علاج میں ہونیوالی
 پیش رفت سے آگاہ کر رہا ہے۔ آج دن بھر سہد یو آفس بند کر کے ٹیلی فون پر ہی
 بیٹھا ہے۔ ہر آدھ گھنٹہ بعد وہ فون کرتا اور ہر بار ایک ہی جواب ملتا۔

جی نہیں ابھی ہوش نہیں آیا ہے۔!

جی ہاں ابھی تو بہت سرس ہیں۔

ابھی تو کچھ کہنا مشکل ہے ویسے ہسپتال کے سارے ڈاکٹر لگے

ہوئے ہیں۔

سہد یو جتنا بے چین ہے اتنا ہی دکھی ہے۔ اور جتنا دکھی ہے اتنا ہی

بے بس ہے۔ وہ بار بار ادھر دیکھتا ہے بار بار اسکو لگتا ہے کہ کوئی ایسی غیر مرئی شے ضرور ہے۔ جو اس کے دل کے اندر بسک رہی التجار کو نظر انداز نہیں کر سکتا ایسا کچھ ہوگا۔ . . . ایسا کچھ ضرور ہوگا کہ ہر لوگوں مایوس چہروں پر مسکراہٹ کی ایک جوت جگمگا اٹھے گی۔

وہ گھر نہیں گیا ہے اس نے صبح سے کچھ کھایا بھی نہیں ہے۔ پرتی بالاسکو دوبارہ بلوا چکی ہے۔ وہ اسپتال جانا چاہتا ہے۔ وہ کہتا ہے لوگوں کی دشمنی آپ سے ہو سکتی ہے، مجھ سے کیسے ہو سکتی ہے۔ میں اسکی منہ بولی بہن ہوں اسنے زندگی بھر میرا ساتھ دیا ہے۔ وہ میری بیوگی کے دیرانے کی کڑی دھوپ میں ایک ایسا تنہا تناور درخت تھا جسکی ٹھنڈی شیتل چھایا میں نہ جانے کتنے برس، گزارے ہیں۔ اور آج جب وہ موت کے دروازے پر کھڑا ہے۔ اکیلا، — تو آج کم از کم میں اپنے سینہ کا ایک اسپرٹ تو اسے دے سکتی ہوں، ایک بار اسے دیکھ تو سکتی ہوں۔ ایک بار اس کے لئے آنچل تو پھیلا سکتی ہوں۔

سہدیو کو با بار ایک کٹیلا احساس چھ رہا ہے کہ وہ اکیلا ہے۔ یا شاید آج اکیلا ہو گیا ہے۔ آج اس کی بیوی اسکی جیون سنگی بھی اس سے الگ دوسری صف میں کھڑی ہے۔ کیا یہ قصہ اس کا تھا — ؟

کیا بھدار کے خون کی ذمہ داری تم پر عائد نہیں ہوتی — ؟

مگر مجھے پتہ نہیں تھا۔ کچھ بھی معلوم نہیں تھا — وہ اپنے آپ کو اپنی بے گناہی کا یقین دلاتا ہے۔

اچھا اگر آج یہ نہیں ہوتا، تو کچھ دن کے بعد تو ضرور ہوتا۔

کیسے — ؟

تم دونوں جو ایک دوسرے کے مقابل کھڑے تھے تو کبھی کبھی تو تمہارا سامنا ہوتا ہی — !

میں اس کا سامنا کبھی نہیں کرتا۔

کیسے نہیں کرتے۔ بھار دواج تمہیں اور کس دن کیلئے پال رہا تھا — ؟

نہیں یہ غلط ہے۔ میں نے بھار دواج سے آج تک کچھ حاصل نہیں کیا ہے۔ ایک پیسہ بھی نہیں۔

کیا خوب۔ اکیا اسکے نام کا فائدہ بھی نہیں اٹھایا۔
دیکھو جھوٹا مرٹ بولو۔ تمہیں یہ کرسی، یہ آفس، یہ ٹیلی فون، اور سب سے بڑھ کر طاقت اور اقتدار کس نے دیا۔ تم آج اس کو لیری میں، سر اٹھا کر، چھاتی پھیلا کر جو چلتے ہو تو کس کی بدولت، کس کے بوتے پر۔ تم نے کبھی پلٹ کر دیکھا ہی نہیں کہ تمہارے پیچھے ہمیشہ تمہاری پارٹی کی مشیت موجود رہی ہے۔ تم مزدوروں کے بیچ جس کو اپنی ہر دلغزیری سمجھ رہے ہو۔ وہ تمہاری ہر دلغزیری نہیں ان کا خوف ہے۔ کبھی ان مزدوروں کے چہروں کو پڑھا ہے تم نے۔ پڑھنے کی کوشش کی ہے۔

مزدور تو میں بھی ہوں۔!

تم مزدور ہو۔ اپنے آپ کو فریب میں مبتلا مت رکھو۔ تم تو عرصہ ہوا مزدوروں سے اپنا رشتہ بھی توڑ چکے ہو۔ مزدور ہونا تو دور کی بات ہے۔ کالی اندھیری سرنگوں میں شدید گرمی میں ہاڑ توڑ محنت کرنے والے۔ ہر لمحہ موت سے جو چھپنے والے۔ سر پر بید کی ٹوکری میں کوئلہ اٹھا کر گاڑی پوچھنے والے۔ لوگ دد کر رہے ہیں۔ اب تو تمہارے ہاتھ سے کوئلہ کی کالک بھی چھٹ چکی ہے۔ اب ان پر خون کے چھینٹے ہیں۔

یہ جھوٹ ہے بالکل جھوٹ ہے۔۔۔۔۔ وہ تمللا جاتا ہے۔

جھوٹ نہیں ہے، بھدار غلط نہیں کہتا ہے۔ خون کے چھینٹے

ہیں تمہارے ہاتھوں پر۔ بھلے وہ دکھلائی نہ دیتے ہوں۔

تو اس کا مطلب ہے بھدار کا خون۔۔۔۔۔

یہ میں نہیں کہوں گا۔ تم خود انصاف کرو۔

وہ اپنا ہاتھ دیکھتا ہے۔ نہایت باریکی سے دیکھتا ہے۔ ناخن گندروں

میں، انگلیوں کی پوروں میں، ہتھیلی کی لکیروں میں۔۔۔۔۔

کہیں کچھ نہیں ہے۔! وہ جب تھک جاتا ہے جب سوچ کی رفتار پکڑ سے باہر ہو جاتی ہے تو وہ آفس سے باہر نکل آتا ہے۔

سامنے کی چائے کی دوکان سے کانچ کے گلاس میں چائے لیکر کھڑے کھڑے پیتا ہے، وہ ہمیشہ چائے آفس میں منگوانا تھا۔ پچھلے کئی برسوں سے اس نے چائے کی دوکان پر کھڑے ہو کر چائے نہیں پی۔ اب اس کو اس طرح چائے پیتے اچھا نہیں لگتا۔

دوکان پر بات چیت کرتے مزدور اس کو دیکھ کر چپ ہو جاتے ہیں۔ سب اس کے چہرے کو غور سے دیکھتے ہیں۔ جیسے کچھ پڑھنا چاہتے ہوں۔ کیا لکھا ہے اس کے چہرے پر۔؟

وہ بے حد گرم چائے جلدی جلدی پی کر واپس آفس لوٹ آتا ہے۔ گھڑی دیکھتا ہے۔ اس کو فون کئے ایک گھنٹہ ہو چکا ہے۔ فون اٹھا کر نمبر ڈائل کرتا ہے۔ دوسری طرف سے کوئی سٹیھی ہوئی آواز میں جواب دیتا ہے۔

بھداراز نو مورس۔!

وہ لفتین نہیں کرنا چاہتا اس لئے چیخ کر پوچھتا ہے۔ ٹھیکے

بولو کیا ہوا۔!

صاحب بھدار کے باڈی کو پوسٹ مارٹم کیلئے لیگئے ہیں۔ ایک سرد سی لہر اس کے تمام جسم میں دوڑ جاتی ہے۔ پاؤں اگلوٹھے کے کنپٹیوں تک۔ وہ ایک دم سے بت بنا کھڑا رہ جاتا ہے۔ ٹیلی فون کے چونگے کوکان کے پاس لگائے ہوئے جیسے وہ منتظر ہو کہ اب بھی کوئی اس بات کی نفی کر دے کوئی کہے کہ وہ ابھی تک بے ہوش ہے، وہ خطرے میں ہے مگر ابھی اسید باقی ہے۔ ٹیلی فون کا چونگا خاموش ہے، کوئی آواز نہیں۔

دھم دھما دھم دھم

دھم دھما دھم دھم

ڈھول کی ادا زہان سنائی دینے لگی ہے۔ لوگوں کے قدموں سے اڑتی

ہوئی دھول کا غبار بھی دکھلائی دے رہا ہے۔

بہت بڑا جلوس ہے۔

تین میل لمبا جلوس آج تک کولفیلڈ میں نہیں نکلا۔

سنا صاحب مرے تھے تب بھی نہیں۔

1981 میں اندرا گاندھی گولف گراؤنڈ میں آئی تھیں تب بھی نہیں۔

سہدیو سراٹھا کر ادر دیکھتا ہے۔ نیلا آسمان دھوپ میں تپ کر خاکستری

ہو گیا ہے۔ سورج آگ اگل رہا ہے۔ اور زمین انگنت قدموں کی دھمک سے

کانپ رہی ہے۔ سہدیو ذرا سا جھک کر ادھر دیکھتا ہے جدھر سے جلوس آ رہا

ہے۔ آدمیوں کا ایک انبوہ۔۔۔۔۔ انگنت آدمیوں کا ایک نیلاب۔۔۔۔۔

پانی کی وہ تین بوند جسے گرم توے پر چھن سے جل جانے کا ڈر تھا،

ایک منہ زور سرکش دریا بن چکا ہے۔

گیارہ آدمیوں کی سرگوشیاں آج ہزار ہا گلے سے چنگھاڑ کر ایک

کو بچنے والے نعرے میں تبدیل ہو چکی ہے۔

محمد اریاد آتا ہے۔ اس کی ٹھنڈی سیٹھی بے ریا مسکراہٹ یاد آتی ہے۔ اسکی

وہ خاموش لگن یاد آتی ہے۔ اس کا اعتماد یاد آتا ہے۔ اور اسکی وہ طویل جدوجہد یاد

آتی ہے۔ وہ سیاہ کالے دن یاد آتے ہیں کہ گھنگھورا ندھیرے میں وہ جگنوں کی طرح

جل رہا تھا۔۔۔۔۔ نہیں روشنی نہیں دے رہا تھا لیکن اس بات کا احساس دلا

رہا تھا کہ ابھی روشنی ہے۔ تھوڑی سی سہی، بوند بھر سہی، سوئی کی نوک کے برابر سہی

مگ ہے۔ اور اس ٹوٹے ہوئے اعتماد اور یقین کو بحال کر دیا تھا۔

دھم دھما دھم دھم

دھم دھما دھم دھم

نعروں کی آواز صاف سنائی دے رہی ہے۔

ہتھیاروں کو — پھانسی دو، پھانسی دو

ہتھیاروں کو — پھانسی دو، پھانسی دو

وہ محسوس کرتا ہے کہ اس کے گلے میں پٹری ہوئی رسی کستی جا رہی ہے۔

تم کون ہو۔۔۔؟ وہ اپنے آپ سے پوچھتا ہے۔

کیا تم ہتھیارے ہو۔۔۔؟ وہ دوسرا سوال کرتا ہے۔

ہر محرم کی طرح اس کے اندر چیخ سنائی دیتی ہے۔۔۔ نہیں نہیں۔ میں

بے قصور ہوں۔

جھوٹ مت بولو۔ بہت تھوڑا سا ہی سہی، تم نے اس قتل میں

حصہ تو ادا کیا ہو گا۔؟

نہیں مجھے تو پتہ بھی نہیں تھا۔۔۔۔۔ میں بھگوان کی سوگند دہ۔۔۔!

ہش! بھگوان کو کیوں بیچ میں لاتے ہو۔۔۔؟ اُسے اد پر ہی

رہنے دو۔

نعرے کی دھواڑ اس کے ذہنی بہاؤ میں خلیل ڈالتی ہے۔

خون کا بدلہ، — خون سے لیں گے

خون کا بدلہ، — خون سے لیں گے

جلوس اب ایک دم نزدیک آ گیا ہے۔ لوگوں کے خون کی یلغار سے تہمتائے

ہوئے چہرے صاف دکھلائی دینے لگے ہیں۔

فصنا میں ایک ہاتھ بلند ہوتا ہے جس پر سچی بندھی ہے۔

خون کا بدلہ —!

خون سے لیں گے — ہزار ہا آواز کی دھواڑ نعرہ مکمل کرتی ہے۔

وہ ہاتھ عرفان کا ہے۔ وہ چہرہ عرفان کا ہے۔

وہ خوبصورت شگفتہ اور محبت سے جگمگانا چہرہ آج ایک دم سے

کرخت ہو گیا ہے۔ پتھر کا چہرہ۔۔۔۔۔

پھر دیکھتا ہے.....

واقعی وہ ختونیا ہے۔

اپنا ہاتھ اٹھا اٹھا کر وہ برابر نعرہ لگاتی جا رہی تھی۔

پھانسی دو — پھانسی دو۔

وہ مبہوت کھڑا ہے۔ ایک ٹک ختونیا کو دیکھے جا رہا ہے۔ وہ نزدیک

آتی جا رہی ہے۔۔۔۔۔ اور نزدیک۔

اور جب ختونیا اس کے ایک دم نزدیک آجاتی ہے تو وہ اچانک اسکو دیکھ لیتی ہے۔ دیکھ لیتی ہے تو دیکھتی رہتی ہے۔ اور تب اچانک سہیلو دیکھتا ہے کہ اس کی آنکھوں میں ایک شعلہ لہک رہا ہے۔

آگ — !

اسکو تعجب ہوا کہ جس آگ کو وہ سناری زندگی تلاش کرتا رہا، وہ آگ اور کہیں نہیں ختونیا کی آنکھوں میں۔

تو کیا آگ آنکھوں میں ہوتی ہے — ؟

ہاں شاید آگ آنکھوں ہی میں ہوتی ہے — !

جلوس گذر گیا ہے۔ وہ قدم بڑھاتا ہے۔ ایک قدم، دو قدم، چار قدم،

اور جلوس کے پیچھے پیچھے چلنے لگتا ہے۔



MD NADEEM IQBAL

ختم شد